
सरस्वतीभवन-अध्ययनमाला 


[ २८ ] | 


घावर्थविज्ञानम्‌ 


लेखक: सम्पादकश्च | 


खु सागीरथप्रसादन्रिपाडी 'वागोशाः झारी 
अनुसन्धानसंस्थाननिदेशकः 





सम्पूर्णानन्दसंस्क्गत विश्वविद्यालयस्य 





अनुंसन्धानेप्रॅकांशनपयवेक्षक 
छॉ० 'भागोरथप्रसादत्रिपाठी 'वागोदा! शास्त्री 
अनुसन्धानसंस्थाननिदेशकः 
सहपूणांनन्दसंस्कृतविश्वविद्यालथस्य 


५ वाराणस्याम्‌ 
२०३७ तमे वैक्रमाळदे १९,०२ तमे शकादे १९८० तमे खेस्ताडदै 





प्रकाशकः 

निदेशकः, अनुसन्धानसंस्थानस्य 
सम्पूर्णानन्द-संस्कृत-विश्वविद्यालये 
वाराणसी । 


[ अनुसन्धानप्रबन्धोऽयं सम्पूर्णा नन्द्संस्कृतविश्वविद्यालयेन “वाचस्पतिः ( डो० लिद्‌० ) 
इत्युपाध्यथ स्वीकृतः, विश्वविद्याळयानुदानायोगतो छब्धेनाऽऽ्थिकसाहाय्येन सुद्रापितश्च ] 


प्रा्िस्थानम्‌ 
विक्रयविभ्रागः, 
सम्पू्णानन्दसंस्कृतविश्वविद्यालयः, 
वाराणसी-२२१००२. 


प्रथमं संस्करणम्‌ ; १००० प्रतिरूपाणि 
मूल्यमू ¦ ३१-०० रूप्यकाणि 


सुद्रक!-- 
तारा प्रिंटिंग वक्सं 
वाराणसी । 


1 


प्रास्ताविक 


एकोनविशत्युत्तरेकोनविशतिशततमे ( १९२० ) ख्रीस्ताब्दे सरस्वतीभवनग्रन्थ- 
मालाप्रवतनानन्तरं सरस्वतीभवनस्टडीज्‌ इत्याख्यायाः सरस्वतीभवनाध्ययन- 
मालाया दशखण्डेषु प्राच्यविद्यामाधारीकृत्य विदुषामाङ्गलभाषामया निबन्धाः 


प्रकाशझिताः। एकादशे खण्डे भारविमहाकविमधिङृत्य संस्कृतभाषामयो विस्तृतो तत्र 


निबन्धः प्रकाशितः । अस्या अध्ययनमालाया द्वादशपुष्पे सर्वतः प्रथमं पण्डितवरेण्यानां 
श्रीमतां रामाज्ञापाण्डेयमहोदयानां “व्याकरणदशनभूमिका' इत्याख्यो गवेषणामयो 
ग्रन्थः प्रकाशमानीतः। अस्यानुसन्धानात्मकस्य ग्रन्थस्य विरचनाय श्रीपाण्डेय- 
महाभागः सरस्वतीभवनपुस्तकालयमध्यास्य तत्रत्या ग्रन्था अनुशीलिताः। तदानीं 
काशिकराजकोयसंस्कृतमहाविद्यालयस्य संस्कृतविइवविद्यालयतया ` प्ररिणतेरभावाद्‌ 
गवेषणोपाधिमनभिळक्ष्य विरचितोऽसौ ग्रन्थः । गवेषणोपाध्यर्थं -विरचिताः स्वीकृताइच 
प्रबन्धा ग्रन्थमालाया अस्यास्त्रयोदरपुष्पादारभ्य प्रकाशिताः । “पाणिनीयधातुपाठ- 
समीक्षा' इत्याख्येन गवेषणाप्रबन्धेन स्वनामधन्यानां श्रीमरक्षेत्रेशचन्द्रचट्ठोपाध्याय- 
महोदयानां निर्देशने प्रणीतेन गवेषणोपाध्यर्थ च स्वीङृतेन ग्रन्थमालाया अस्याश्चतुदंश- . 
पुष्पतया प्रस्फुटितेन समवापि .मंहती प्रतिष्ठा । नवशतसंख्याका एव पाणिनीया 
धातवः प्रामाणिकास्ततोऽन्ये चाघ्रामाणिका इति विलियम्‌ डवाइट्ह्मिट्नो महोदयस्य 
स्थापना तत्र भारोपीयभाषायाः, भारेनीयभाषायाः, वेदिकभाषायाः, लौकिकसंस्कृत- 
भाषायाः, पालिप्राकृतापञ्रंशभाषाणाम्‌, प्रादेशिकभाषाणां च प्रयोगोपन्यासेन 
बाढं निराकृता । | 


उक्तो ग्रन्थो मुख्यतो धातुप्रयोगा नधिकृत्य प्रणीत आसीत्‌। यथाप्रसङ्गं कचित्‌ 
किदेव तत्रार्थाः प्रदशताः सन्ति। केषाञ्चन धातूनां बहवोऽर्थाः पाणिनिना स्वयं ` 
प्रतिपादिता धातुपाठे । संस्कृतवाङ्मये तेषामपि धातूनां बहवोऽर्था निदिश्यन्ते येषामेक 
एवार्थः पाणिनिना पठितः। तेषां बह्व्थंत्वे कारणानि न प्रस्तूयन्ते। यद्यपि भाषा- 
विज्ञानजगति खल्‌ 'अर्थविज्ञान’ नाम्ना प्रसिद्धायां शाखायामर्थपरिवर्तनकारणानि 
गवेष्यन्ते, तथापि तत्रापि 'धात्वर्थंविज्ञान'-नाम्ना विहितं नानुशीलनस्‌ । एवं तावदुभयत्र 
न्यूनतां विभाव्य संस्कृतधात्वर्थानामनुशीलनाय 'धात्वर्थविज्ञानम्‌' इति विषयो विश्‍व- 
विद्यालयेन वाचस्पति (डी. लिट्‌.) इत्युपाध्यर्थकगवेषणाकार्यार्थ विनिर्धारितः । 


__ गवेषकेण थथासम्भवं संस्कृतवाङमयं निर्मथ्य निरुपसर्गाणां सक्षपञ्चाशद्धातूना- 
मिहाथंविवेचना कृता । तुलनाथंमार्थवर्गीयाणां विविधानां भाषाणां धात्वर्था अपीह . 
यथास्थलमुपन्यस्य विवेचिता: । केषु देरोषु ता भाषा भाष्यन्ते, भाष्यन्ते स्म वेति 
जिज्ञासूनां ज्ञांनार्थमार्यंभाषाचक्रपत्रमप्युपोद्घातानन्तरं संयोजितमस्ति । गवेषणाप्रबन्धे 
विवेचिता अर्थाः, समुद्धृताः इलोकाः, धातवः, व्याकरणादिशाख्रवचनानि, उद्धृता 








(२) 


भाषाशब्दा:, विशिष्टशब्दाः, धात्वर्थबोधकानि प्रयोगोदाहरणानि, वेदोपनिषदादि- 
वचनानि, उद्धतश्‍लोकानां चरणाञ्चेह परिशिष्टेषु वर्णक्रमेण तथा व्यवस्थापिताः, यथा 
ग्रन्थगतविषयास्तत्र दर्पण इव प्रतिबिम्बिताः स्युः । 


सरस्वतीभवन-अध्ययनमालाया अष्टाविशतितमप्रसूनतया विश्‍वविद्यालयस्या- 
स्यातुसन्धानसंस्थानतः प्रकारितेनानेन गवेषणाप्रबन्धेन विद्वज्जना नूनं प्रीणिता 
जिज्ञासुजनाशच भृशमुपक्ृता भविष्यन्तीति बाहं प्रत्येमि । 


विङ्वविद्यालयानुदानायोगस्य वैत्तिकेन साहायकेन प्रबन्धस्यास्य मुद्रणं 
संवृत्तमिति विश्‍वविद्यालयस्यास्य पक्षतस्तत्रत्येभ्योऽधिकारिभ्यः साधुवादान्‌ वितरन्‌ 
विरमति 


सम्पूर्णानन्दसंस्कृतविश्वविद्याल्ये भागीरथप्रसादत्रिपाठी “वागीशः शास्री' 
मागंशीषंपूणिमायां २०३७ वे० निदेशकः 
(२१-१२-८० खी० रवो) अनुसन्धानसंस्थानस्य 

वेदाङ्गेषु व्याकरणं मुखस्थानीयं स्वीक्रियते विपश्चिद्धि: । तत्र बहुविधेषु 
कातन्त्र-चान्द्र-जेनेन्द्र-शाकटायन-हेसादिषु व्याकरणेषु सत्सु लोक-वेदोभयात्मकं पाणि- . 
नीयं व्याकरणमेव वेदाङ्गतया समाम्नायते। पदसाधुत्वलक्षणं नाम व्याकरणम्‌ । 
प्रकृतिप्रत्ययवि्ळेषणपूर्वंकमिह्‌ शब्दा विव्रियन्ते । यत्र कचिदर्थविशेषे प्रत्यया विधीयन्ते 
तत्रार्थः संकेत्यते, न तु सवंत्र । अत एव व्याकरणनिकाये पाणिनीयधातुपाठस्य द्विधा 
स्थितिनिरूप्यते-संहितापाठे 'भूसत्तायास्‌' इत्येतादृशो नास्त्यर्थंसंकेतः, पश्चाद्‌ 
भीमसेनेन धात्वर्था: कल्पिता इति केषाञ्चिद्‌ विदूषां मतस्‌ । 'वेः पादविहरणे’ इत्यादिषु 
सूत्रेषु यद्यपि पाणिनिना धातुनामर्था निदिश्यन्ते, तथापि बहुत्र समुपलभ्यमानेषु 
धातुपाठमातृकापाठेषु 'पादविक्षेपे' इत्येतादृशा वतंनीदशा पाणिनीयार्थेभ्यो भिन्ना अर्था 
दुक्पथमवतरन्तीति बाढं समसाधीह ग्रन्थोपोद्घाते श्रीवागीशशाख्रिणा । 


यद्यपि व्याकरणदशेने 'फलव्यापारयोर्धातुराश्रये तु तिङः स्मृताः। फले प्रधानं 
व्यापारस्तिङथंस्तु विशेषणम्‌ इति वेयाकरणभूषणसारादिदिशा फलव्यापाररूपो 
धात्वर्थः प्रदशितः, 'आश्वितक्रमरूपत्वात्‌ सा क्रियेत्यभिधीयते’ इति वाक्यपदीयकारेण 
भतृंहरिणा धात्वर्थस्य साध्यत्वेनाभिधीयमानस्य क्रमरूपत्वात्‌ क्रियात्वमाख्यातस्‌, 
तथापि पाणिनीयधातुपाठस्थधातूनामर्थान्‌ आधारीकृत्य व्याकरणशास्त्रे शात्नान्तरे 
वा क्रमबद्धो न लभ्यते कञ्चन ग्रन्थः। व्याकरणसाहित्यमीमांसादिशा्नाणां 
व्याख्याग्रन्थेषु व्याख्याकाद्धि: पाणिनिनिदिष्टाद्‌ धातोरर्थाद्‌ भिन्नार्थत्वे प्रतीयमाने 
'अनेकार्था हि धातवः' 'धातूनामनेकाथंत्वात्‌’ इत्यादीनि वचनान्युपन्यस्यन्ते हेलुदान- 
मन्तरा। वेदार्थेनिश्चयविधो यथा मीमांसाशा्मवतीर्ण तथेव इाब्दार्थज्ञानाय 
निर्क्तशास्रमाविभूतमासीत्‌ । कश्यपः कस्मात्‌ ? पश्यकात्‌, तदेवं शब्दोऽयं वणेविपयंयेण 
सिध्यति । तकु: कस्मात्‌ ? कतंनात्‌, एषोऽपि शब्दो वर्णबिपर्थयेण निष्पद्यत इत्येतादृशी 
निरुकप्रवृत्तिदुश्यते ` निर्वंचनपूर्वकम्थनिश्चयार्थस्‌ । किन्तु तत्र निघण्टुसंगुहीता 
निश्चिता वेदिका शब्दा एव निरुच्यन्ते। निर्वचनविधिना शब्दार्था अपि व्यज्यन्ते । 
निरुक्तकारप्रभृतीनामेवंविधे प्रयासे सत्यपि शब्दानां धातूनां च बह्वर्थंतायाः कारण- 
विवेचनमवशिष्यत एव । भाषाविज्ञानक्षेत्रे 'अर्थविज्ञान'-शाखायाः पल्लवनं दृश्यते । 
तत्रापि मन्ये, धातूनाधारीकृत्य कश्चित्‌ स्वतन्त्रो ग्रन्थो नाद्यावधि प्रकाशितः । 


अस्य विश्वविद्यालयस्यानुसन्धानसंस्थाननिदेशकेन वागीशशा्तीत्यपा ह्वेन 
डॉ. भागीरथप्रसादत्रिपाठिना प्रणीतमिदे 'धात्वर्थविज्ञानस्‌' नाम वूनमसाधारणी 
समुपलब्धिः। इह समुपलब्धानां पाणिनीयापाणिनीयानां सवेषां धातुपाठानां धात्वर्था 


` यथाप्रसद्गमुपन्यस्ताः। वेदिकं वाङ्मयं तस्योपजीवकमनुजीवकं तस्यायजीपकदस्‌ 


पयंजीपकं विपुलं संस्कृतवाङमयं च निर्मथ्य श्रीत्रिपाठिना धात्वर्था गवेषिताः । 
उपसर्गमन्तरा धातोरनेकार्थाः प्रस्तुताः । पवनार्थकस्य पूञ्घातोविनाशरूपोऽरथः कथं 
भवति, 'पूओञो विनाशे’ इति वात्तिके धातोरस्य विनाशरूपोर््थो ज्ञायते। किन्तु 








OR, 


संस्कृतवाङ्मये तादृशः प्रयोगः क्कोपलभ्यते, अत्र हि पवित्रीकरणात्‌ सर्वथा भिन्नस्य 
तस्यार्थस्य विपर्येस्ततायां को हेतुरिति सर्वमिह ग्रन्थे प्रतिपादितम्‌ । लक्षणादिना 
धातोरर्थाः कथं परिवर्तन्त इति अथेतोल्ये ./ त धातुविलोकनीयः। प्रायः सर्वत्र 
भारोपीयभाषाणां धात्वर्था निरूपिताः । एतादृशस्य ग्रन्थरत्नस्य प्रस्तुतये बंहिष्ठां 
प्रशंसामहेन्तं श्रीत्रिपाठिनमहमभिनन्दयन्‌, अनुरुणध्मि यत्‌ स संस्कृतदोवधिसमृद्ध यथं 
मेतादुशाग्रन्थान्तरप्रसूनोपहारेण सरस्वतीचरणार्चनं विदध्यादिति । 


__ वाराणस्याम्‌ RT) बदरीनाथुशुक्लः 
मागंशोषेपूणिमायाम्‌ २०३७ वे० ? कुलपतिः 
(२१-१२-८० खी० रवौ) सम्पूर्णान«्दसंस्कृतविश्वत्रिद्यालयस्य 








प्रवत्तिनिसित्तस्‌ 


एकोनषष्ट्युत्तरेकोनविशतिशततमात्‌ ( १९५९ ) खीस्ताब्दात्‌ १९६३तमं 
वत्सरं यावत्‌ '"पाणिनीयधातुपाठसमीक्षा' इति गवेषणाप्रबन्धप्रणयनसमये मदीये मानसे 
धातूनामर्थंपरिवर्तंनविषयेऽपि समजनि चिन्तनबीजस्‌ । १९६४ तमे खीस्ताब्दे 
विश्वविद्यालयेनानेन वाचस्पति ( डी० रिट्‌० ) इत्युपाध्यर्थंकस्यानुसन्धानस्य कृते 
यद्यपि 'कृत्तद्धितसमीक्षा' इति विषयो विनिर्द्धीरितः, स च त्रिभिवषेम॑या गवेषितः, 
'तद्धितान्ताः केचन शाब्दाः इति पुस्तकमपि तन्तिष्कृष्टभूतं प्रकाशितम्‌, 
तथापि तदानीन्तने रनुधन्धानसंस्थानसंचालकेः स्वनामधन्येः पण्डितश्रीबलदेवो- 
पाध्यायमहाभागेस्तदीयां विषयेकदेशतामालोच्य वाचस्पति ( डी० लिद्‌० ) 
इत्युपाध्यर्थंकगवेषणाप्रबन्धतया परीक्षार्थंसुपस्थापनाय विषयान्तरवरणं संकेतितम्‌ 
अनुपदमेव सेवातो विनिवृत्तानां तेषां स्थानमलङ्कुर्वर्द्रिः पण्डिताग्रगण्येः स्वतामधन्येः 
श्रीबदरीनाथशुक्लमहोदयेः साग्रहमहं विषयान्तरवरणाय संप्रेरितः । 


भाषातत्त्वाथतत््वयोमंध्येऽर्थंतत््वम्‌ (5९11811105) न पर्याप्तमालोचितं 
नूत्नग्रन्थप्रणयनपूवंकं तत्त्वज्ञे: । विशेषतो धात्वर्थतत््वविचारपक्षस्तैरस्पृष्ट एव लक्ष्या- 
नुसारीति विभाव्य घात्वर्थंतत्वपर्यालोचनदुशा 'धात्वर्थविज्ञानस्‌, इति स्वोकृतं 
विषयान्तरमनुसन्धातुमारब्धस्‌ । यद्यपि गवेषणाप्रबन्धोऽय्ं १९६९ तमे खीस्ताब्दै 
वाचस्पति (डी० लिटू०) इत्युपाध्यर्थंम ङ्गीकृतः, तथापि दशवर्षाणामनन्तरमिदानीं 
प्रकाशम।नीयतेऽसी सम्पूर्णानन्दसंस्कृतविश्वविद्यालयात्‌ । १९७० तमात्‌ खीस्ताब्दा- 
दारभ्य विश्वविद्यालयेऽस्मिन्‌ ममेवानुसन्धानसंस्थाननिदेशकपदमासीनत्वात्‌ पुर्ववतिन- 
मप्य्रात्मीयमेतमविगणय्य परवतिनो$न्ये गवेषणाप्रबन्धाः पूर्वमेव प्रकाशिता मया । 
मन्ये, समतीतेऽपि दशवाषिकेऽवधावेष ग्रन्थो विद्वद्धिः प्रत्यग्र इव समास्वादयिष्यते । 


क्षी रस्वामिरचितायां क्षीरतरङ्गिण्यां समाश्रितो धातुपाठ इह प्राधान्यतोऽभ्यु- 
पगतः । पाणिनीयधातुपाठसमीक्षावदेव धातुसंख्य़ापि तत्रत्येव विनिदिष्टा। अनुबन्ध- 
रहितो धातुः प्रथमतो निदिश्यते, परतस्तु धातुनिदेशकचिह्न्‌(५)पुरस्सरं प्रकोष्ठे धातु- 
पाठपठितोऽसौ सानुबन्धो निधीयते । ग्रन्थमध्येऽपि सववत्र तथेव प्रयुज्यते धातुः ५/पच्‌, 
भज्‌, ५/ दिश इति दुशा, न तु पचिः पचतिरवंति सरण्या। काशकृत्स्न-शर्ववर्म-चन्द्रगोमि- 
जेनेन्द्र-वोपदेव-मेत्रेय-सायणादिभिः पठिता भिन्ना अर्था यथायथमारम्भे पर्यालोच्यन्ते। 
ध्वनिविज्ञानदुशा धातौ धात्वन्तरसंक्रान्तिस्ततोऽर्थसंक्रान्तिश्च यथासम्भवं समीक्षिते । 


वेदादारभ्प संस्कृतवाङ्मयस्य मुख्या ग्रन्थास्तट्टीकाग्रन्थाश्च धात्वर्थंदुष्ट्या 
परिगृहीताः । एवं तावदिहोपसगंमन्तरा धातूनामनेकार्थक्रत्वं विवेचितम्‌ । अर्थपरि- 
वत॑नविषये यथाशक्ति कारणान्यपि गवेषितानि । प्रमु खास्वारयंभाषासु परिवतिता अपरि- 








(४ तव) 


वतिता वा धात्वर्था अपीह पर्यालोचिता:। वैयाकरणानां भाषातत्त्वविदां टीकाकाराणां 
च मतानि यथास्थलं समीक्षितानि । कानिचन निदशनानीह प्रस्तूयन्ते-- नीलकण्ठ- 
कृतो निन्दार्थो न समञ्जसः? (४४ पु०); ये ये गत्यर्थी इत्युक्तिर्नं समञ्जसा' (४९ पृ ०), 
` संपूवेस्य ख्याधातोः प्रयोगो नेति न्यासकारो श्रान्तः (४६ पृ०); “श्रुतसा गरस्‌रिणा 

'गणन्ति==जानन्ति’ इत्यर्थो विहितः, तन्न मनोरमस्‌” (५९ पृ०); “नीलकण्ठस्तु 
करोतीति व्याख्यानमाह, तन्न युक्तम्‌, धर्मपापयोराचरणविषयत्वात्‌' (७४ पृ०); 
“गाय गायत्रमुक्थ्यम्‌? इत्यत्र सायणः यथा मेघो वृष्टि विस्तारयति तद्वत्‌ इत्याह, तन्न 
मनोरमम्‌, आस्ये निर्माणानन्तरं इलोकस्य ध्वननमेव विस्तार इति ५ तन्‌ धातोः 
शब्दाथकत्वात्‌ (९० पृ०); “केचिद्‌ ओल्डनबर्गादयोऽभ्यधुः, तच्च हृदयावजंकस्‌ ` (९० 
पृण); “मल्लिनाथेन व्याख्यायामुक्तम्‌--'तव धृतेः ==प्रीतेः, धृप्रीताविति धातोः "खिया 
क्तिन्‌? इति, तच्च विचारसहम्‌, प्रीत्यर्थकस्य धृधातोरभावात्‌'' (११९ पृ०); “जय- 
मङ्गलस्तु भेदमिममजानान आह--'अनेकार्थत्वाद्‌ धातूनां बन्धिरत्र करणे वतते" 
(१३८ पृ०); सायणस्तु भेदमिममदशंयन्नाह-- मनिरत्र स्तुत्यर्थे वतते, धातूनामनेका- 
थेत्वात्‌” (१५० पृ०) इति। 


व्याकरणशास्त्रे 'अनेकार्था हि धातवः इति वचनमवलम्ब्य समाधीयते 
धातूनामनेकार्थता । यद्यपि वात्स्यायनेनोदितँ न्यायभाष्ये-*वदसंकेतविधानार्थ 
व्याकरणम्‌? इति, तथापि प्रकृति-प्रत्यय-प्रत्ययाथंविचारं हित्वा धात्वादीनामथविचारो 
न विजम्भितस्तत्र । कोशाद्‌ आप्तवाक्याद्‌ व्यवहारतश्च शब्दार्थसिद्धिः । महामुनिना 
पाणिनिनापि सूत्रितस्‌--“प्रधानप्रत्ययाथंवचनम्‌, अथस्याव्यत्रमाणत्वात्‌' (१, २, ५६) 
इति। इदमेव संस्मृत्य केचन धातुपाठगतधातूनामर्था न पाणिनिर्दाशता इति 
समामनन्ति, भीमसेनेन पइ्चात्‌ संनिवेशिता इति निङ्चिन्वन्ति। एतदथमपि 
व्याकरणशास्त्रे शब्दार्थपरिवर्तनविषये न क्वापि केनापि कृतं विवेचनम्‌ । सोपसगं- 
धात्वर्थविषयेऽपि तथेव— 


उपसगण धात्वर्थो बलादन्यत्र नीयते । 
हाराहारसंहारविहारपरिहारवत्‌ ॥ 


इत्यभ्युपगम्य सन्तोषः क्रियते । उपसगण धात्वर्थो बलादन्यत्र कथं नीयते ? 
'तत्र को हेतु” इत्यादिजिज्ञासया कस्यापि विपश्चिदपश्चिमस्य तदानीन्तनस्य 
वेयाकरणसत्तमस्य ग्रन्थप्रणयने प्रवृत्तिर्नाभूद्‌ इति चित्रम्‌ । 


| अर्थस्य व्याकरणेतरप्रमाणत्वेऽपि पाणिनिना धातुपाठे धातूनामथंसंकेतो 
व्यधायीति महाभाष्याद्‌ ( १, ३, ७) बाढं सिध्यति । तत्र कियन्तो धातवः पाणिनीयाः 
कियन्तश्च पश्चात्‌ संनिवेशिता इति भित्नोऽनुयोगः। पाणिनिना धात्वथसंकेतोऽवक्यं 
कृतः। कुतो न पुन्वैयाकरणानां ग्रन्थरचनाप्रवृत्तिर्जाता धात्वाद्यर्थानवलम्बमाचेति 
समुदिता जिज्ञासा मम स्वान्तनिशान्ते तिमिरचिते निर्दीप्तिदीपसंनिभा । पाणिनेः 
'अर्थस्यान्यप्रमाणत्वात्‌' (१, २, ५६) इति वचनेन शब्दार्थेनिर्धारणे लोकस्य भ्रामाण्यः 








रवा का. 

(IN) 
मवधाय, 'कोशाप्तवाक्याद्‌ व्यवहारतश्च' इत्यत्र च व्यवहारस्य शक्तिग्रहत्वं विचार्यं जातेः 
समाधिदीधितिप्रचारः-अर्थनिणंये लोकः =लोकव्यवहारो मूद्धेन्य इति । लोकव्यवहार- 
प्रचलिता धाठूनां केचन मुख्या अर्था धालुपाठे संनिवेशिताः । अप्रसिद्धानास्‌ अप्रचलि- 
तानां चार्थानां विवरणप्रसङ्भे अनेकार्था हि धातवः’ इति समाधानस्यानायाससिद्धस्वाद्‌ 


विपुळतमसंस्क्ृतवाङ्मयगवेषणपूर्वेकस्‌ अत्यायाससाध्यस्यार्थपरीक्षणस्य विचार 
उपेक्षितः । 


भाषाणां तदर्थानां च संघटने लोकप्रवृत्तिरेव कारणस्‌ । 'लोकसंग्रहमेवापि 
संपश्यन्‌ कतुमहँसि’ (३,२०) इति श्रीमङ्भगवद्गीतायामपि तादृश एव निर्देशः । 
लोकः खलु परिवर्तनशीलो नवनवं कामयते विचारजातघ्‌, विनिमयते च तदर्थं मिथः । 
प्रसादविषादरूपं जन्ममृत्युक्रममनुभवन्‌ स॒ भावाविष्क्ारपरिपाटीशाटीं विविधकोणे 
रङ्गे रञ्जयतीति केषामविदितम्‌ ? इदमेव सर्वं पर्यालोच्य मया वेदात्‌ प्रभृति 
लो किकसंस्कृतपालिप्राकृतप्रादेशिकभाषागतधातुप्रयोगाणां तदर्थानां च पर्यालोडन- 
पूर्वकमर्थपरिवर्तेनविचारं कतुमारम्भि । तत्रभवर्द्विराचार्यप्रवरेः प्राच्यप्रतीच्योभय- 
विधविद्यापारङ्गतेस्तदानीन्तनोपकुलपतिभिः डा० गौरीनाथशास्रिमहाभागेरनितर- 
साधारणपरामराँपूर्वंकं साधीयो निदिष्टो विधिरिति तदर्थं ते कोटिशो वन्दनीयाः । 
आचारयंशिरोमणिभिरनुसन्धानसंस्थानस्य तदानीन्तनेः सञ्चालकेविद्वद्धौरेयेः श्रीबदरी- 
नाथशुक्लमहाभागेरहं बहूपक्कत इति तदर्थ तेषां कृतज्ञतां विज्ञापयामि । विश्वविद्या- 
रूयीयपुस्तकाल्यस्य सरस्वतीभवनस्य कमंचारिभिः सोत्साहं साहाय्यमकारि 


ग्रन्थश्रदानादिछूपमिति ते सव साधुवादार्हाः। शारदावकाशे पुस्तकालयस्याऽऽ- 


वृतत्वान्मयाऽऽचार्थप्रवराणां श्रीमत्क्षेत्रेशचन्द्रचट्रोपाध्यायमहोदयाचां गुणळूब्धानां 
संग्रहात्‌ पुस्तकान्युपादाय निरवरोधं समपादि परिशीलनस्‌ । 


ग्रन्थस्योपक्रमोपसंहारसूत्रधाराणामिदानीन्तनकुलपतीनां पण्डितश्रीबदरीनाथ- 
शुवलमहोदयानासुपकारभारं शिरसा बिर्माम, येर्भमिकाविन्यासेन ग्रन्थकार आत्मेव 
सभाजितः । गवेषणाप्रबन्धस्यास्य प्रकाशनार्थं पूर्वोपकुलपतिभिः श्रीकरुणापति- 
त्रिपाठिभिः कुलसचिवेश्च श्रीविश्वम्भरनाथत्रिपाठिभिरहं संध्रणोदित इति कृतज्ञतां 
ज्ञापयामि तयोः । 


ग्रन्थस्येतस्य रचनाकाले सहर्घामण्या संस्कृतभारत्या श्रीमत्या रेखादेव्या सर्वविधं 
सोविध्यमुपनीतम्‌, विघ्नाश्च समुत्सारिता येनाहमेकाग्रधिया प्राभवं प्रणेतुमेतमिति 
साधुवादः सभाजयासि तास्‌। परिशिष्टेषु विविधसूचीनिर्माणविधौ श्रीवाचस्पति- 
त्रिपाठिना, श्रीवास्तोष्पतिशास्त्रिणा, श्रीआशापतिशास्त्रिणा च इलोकानुक्रमणिकाऽ- 
क्षरानुक्रमेण योजितेति ते शुभाशीराशिभिरभिनन्दयन्ते । 


__ _अकाशनाधिकारिणो डॉ० हरिश्वन्द्रमणित्रिपाठिनो मुद्रापणतत्परता नूनं 
प्रशंसाहति तदर्थ शुभाशंसनानि वितीर्यन्ते । ईक्ष्यसंशोधनप्रक्रमे केचिदंशाः श्रीरामः 
गोविन्दशुक्लेन, डॉ० जानकीप्रसादद्विवेदिना, डॉ० उमाशंकरत्रिपाठिना चेत्यनुसन्धा- 





ह) 


` नाधिकारिभिः कार्यालयपण्डितेन च श्रीपरमेश्वरपाण्डेयेन सोत्साहं पठिता इत्येते सव 
मङ्गलमोदमवाप्नुयुः । पर्यन्ते तारामुद्रणालयसञ्चालकः श्रीरमाशङ्करपण्ड्या ग्रन्थमुद्रग- 
 यागसंभारधारी लघु कार्यनिवंतनोत्को चूनमविस्मरणीय इति विज्ञापयति 


अनन्तचतुर्ददयां २०३७ वे०  विदुषामाश्रवः 
( २३-९-१९८० खीस्ताब्दे ) भागोरथप्रसादत्रिपाठी “वागीशः शस्त्री’ 
बी० ३/११५, शिवाला, निदेशकः 


वाराणस्याम्‌ अनुसन्धानसंस्थानस्य 














पातनिका 


इह्‌ ग्रन्थे सप्तपञ्चाशत्संख्याकाच्‌ धातूनधिक्कत्य तदथंपरिवतँनादिकारणपरीष्ट्री 
प्रवतनेयं मदीया । विविधप्रस ङ्गेषु भूयोभूयः प्रयुज्यमानस्य शब्दस्य निकाममर्थपरिवरतन- 
संभावना ' । प्रयोगस्तु विज्ञायते लक्ष्यग्रन्थानां पारायणेन। यद्यपि “महान्‌ शब्दस्य 
प्रयोगविषयः। सप्तद्वीपा वसुमती, त्रयो लोकाः, चत्वारो वेदाः साङ्गाः सरहस्या बहुधा 
भिन्ना एकशतमध्वरयुशाखाः, सहस्रवर्त्मा सामवेदः, एर्कावशतिधा बाह्वच्यस्‌, नवधाऽ- 
थर्वंणो वेदः, वाकोवाक्यमितिहासः पुराणस्‌ इत्येतावाञ्छब्दस्य प्रयोगविषयः, तथापीह 
चतुर्षु वेदेषु केवरूमुग्वेदः, इतिहासे वाल्मीकीयरामायणं महाभारतं च, मनुस्मृतिः, 
केचन काव्यग्रन्थाश्च सटीकाः पारायणीकृता: । 


महाभाष्यकारेण भगवता पतञ्जलिना व्याकरणाध्ययनप्रयोजनानि वदता-- 


यदधीतमविज्ञातं निगदेनेव शब्द्यते । 
अनग्नाविव शुष्केधो न तज्ज्वलति काहुचित्‌* ॥ 


तस्मादनथंकं साधिगीष्महीत्यध्येयं 'व्याकरणमिति प्रतिपादितस्‌ । निरुक्तेऽयं 
इलोकः यद्‌ गृहीतमविज्ञातस्‌' इत्येतन्मात्रभेदेनाविकलो दृश्यते । तत्र गृहीतं शब्दतः, 
अविज्ञातमर्थंत इति नागेशः। कैयटकाले न तावान्‌ दुश्यतेऽभिनिवेशोऽर्थपरिज्ञान 
इत्याह स 'अविज्ञातस्‌==अविदितस्वरादिसंस्कारत्वाद्‌ अर्थापरिज्ञानाद्‌ वा' इति। 
सवेषां धातूनामर्थपरिज्ञानं याथातथ्येन कर्तुमशक्यमित्याद महाभाष्यकारः--'को हि 
नाम समर्थो धातुघ्रातिपदिकप्रत्ययनिपातानामर्थान्‌ आदेष्टुम्‌' इति [२,१,१ (२५ पृ०)] । 
अनेकाथेत्वादिति भावः । तत्र धातूनार्थनेकार्थत्वस्‌- कुदंखुर्दगुद॑गुद क्रीडायामेव’ इति 
नियमार्थादेवकाराद्‌ विज्ञायत इति केयटः । अनेकार्था अपि धातवः?’ इति तत्र तत्र 
भाष्योक्तेरित्यपि बोध्यम्‌ इति नागेशः । एवंभूतानि यद्यपि महाभाष्ये तट्टीकाकारादि- 
ग्रन्थेषु चरै बहूनि वचनानि लभ्यन्ते, तथापि “सवं सर्वाथंवाचकाः' इत्यादिरूपेणाव्यवस्था- 


१. द्रष्ट० वान्द्रियेज : भाषा, २२६ पृ० । 

२. स्थाणुरयं भारहारः किलाभूदधीत्य वेदं न विजानाति योऽर्थम्‌ । 
योऽ्थज्ञ इत्‌ सकलं भद्रमश्नुते नाकमेति ज्ञानविधूतपाप्मा ॥ 
लुलनीयोऽयं श्‍लोक: वैयाकरणसिद्धान्तमञ्चषोद्धतः (९४६ पृ०)-- 
मन्त्रारथेज्ञो जपं जप्त्वा तथैवाध्ययन द्विजः । 
सरवंलोकसवाप्नोति नरकं तु . विपयंये ॥ 

३. कः पुनरत्र रत्यर्थः (महाभाष्यम्‌-५,३,५५;४५३ पृ०) । प्रदीपः--शोते रनेकार्थत्वात प्रश्‍न: । 
यो यत्रेति-स्थानार्थः शेतिर्यया जलाशय इत्यत्रेति भावः (४५४ पृ०) । अनेकार्थत्वाद्‌ 
धातूनां तिष्ठतिरेव गतिवाचीति निर्णयः (प्रदीपः १,३,१) । 

'धातूनामनेकार्थत्वात्‌ समीहितसिद्धेः'--तत्वबोधिनी (३७६ पृ०) ॥ 





WE 3) 
वारणाय कि गमकमिति न निदिव्यते' । पाणिनिना तु 'अथस्यान्यप्रमाणत्वात्‌' 
(१, २, ५६) इति वदता लोकप्रामाण्यस्य गमकत्वमभ्युपगतस्‌। समतीते च लोक- 
व्यवहारे केषाञ्चन शब्दानामर्था विस्मर्यन्ते~'बहवोऽपि हि शब्दा येषामर्था न विज्ञा- 
यन्ते—जर्भरी, तुर्फरीतू’ (महाभाष्ये २, १, १; २७ पू०)। अर्थाविज्ञाने निष्फलः शब्द- 
प्रयोगः, तस्यार्थंगत्यथंत्वात्‌ (द्र० महाभाष्यम्‌-२,१,१;५३ पृ०) । 


भगवता पाणिनिना धातूनामनेकार्था अङ्गीकृताः--'प्रकाशानस्थेयाख्ययोश्च' 
(१,३,२३), 'गन्धनावक्षेपणसेवनसाहृसिक्यप्रतियत्नप्रकथनोपयोगेषु कुञः' (१,३,३२), 
'संमाननोत्सञ्जनाचारयंकरणज्ञानभृतिविगणनव्ययेषु नियः, (१,३,३६), वृत्तिसगंतायनेषु 
क्रम: (१,३,३८), 'भासनोपसंभाषाज्ञानयत्नविसत्युपमन्त्रणेषु वदः' (१,३,४७), “लिय: 
संमाननशालीनीकरणयोश्च ,* (१,३,७०), “ज्ञोऽविदर्थस्य करणे’ (२,३,५१), 'अदोऽनन्ने' 
(३,२,६८), “सिध्यतेरपारलोकिके ४ (६,१,४९), “धृषिशसी वेयात्ये' (७,२,१९), (दृढ: 
स्थूलबल्योः' (७,२,२०), 'कृच्छगहनयोः कष: (७,२,२२), "णेरध्ययने वृत्तम्‌’ 
(७,२,२६), “वो विधूनने जुक्‌' (७,३,३८), “मीनातेनिगमे' (७,३,८१), 'योऽस्पशां' 
(८,२,४७), 'वित्तो भोगप्रत्यययोः’ (८,२,५८) इत्यादिषु सूत्रे षूपसगेप्रयोगमन्तरा ।* 


इहेदानीं प्रसङ्गेन पाणिनिकृतमर्थनिदेदानं धातूनामस्ति नवेत्यपि विचायते । 
महाभाष्यकारेण तु (१,३,७) 'चुटू' इत्यस्मिन्‌ सूतरे~''अथ वाऽऽचार्यप्रवृत्तिञ्ञापयति-- 
नेवञ्जातोयकाना मिदिद्विघिर्भवति' यदथमिरितः कांश्बचिन्चुमनुषक्ताच्‌ पठति 'उबुन्दिर्‌ 
निशामने' “स्कन्दिर्‌ गतिशोषणयोः? ” इति धातूनां पाणिनिप्रर्दाशतोऽर्थं आश्रुतः । 
पाणिनिर्यद्यपि धात्वर्थनि्देशमुद्धरति--मृषस्तितिक्षायास्‌' (१,२,२०), 'आशिषि नाथः' 
(२,३,५५), 'तनुकरणे तक्षः’ (३,१,७६), “प्रजने वीयतेः’ (६,१,५५), क्षियो निवासे 
(६,१,१९७), "नाञ्चेः पूजायाम्‌’ (६,४,३०), अञ्चेः पुजायास्‌' (७,२,५३), 'घुषिरत्रि- 
शब्दने? (७,२,२३), “लुभो विमोहने? (७,२,५४), 'दिवो विजिगीषायाम्‌' (८,२,४९), 
'सेधतेर्गंतो' (८,३,११३) इति, तथापि कतिषृचित्‌ स्थलेषु विद्यत एव विप्रतिपत्तिः । 
'वेः पादविहरणे’ (१,३,४१), इत्यत्र क्रमुधातोरर्थः 'पादविहरणे' इति निदिश्यते, 
किन्तु संप्रत्युपलभ्यमाने धातुपाठे 'पादविक्षेपे' इति दृश्यते; 'भुजोऽनवने' (१,३,६६) 
इत्यत्र भुज्‌धातोरेकतरोऽर्थः अवने’ इत्याख्यातः, किन्तु धातुपाठे 'अभ्यवहारे' इति 
लभ्यते; वृणोतेराच्छादने’ (३, ३, ५४) इत्यत्र धातोः 'आच्छादने’ इत्यर्थः किन्तु 
धातुपाठे वरणे' इति ळभ्यते । 


१, एकमाहुरनेकार्थं शब्दमन्ये परीक्षकाः । 
_ _ निमित्तभेदादेकस्य सार्वार्थ्यं तस्य गद्यते ॥ वा० प० २, ३६१ । 

२. सिदे शब्दार्थसंबन्धे लोकतोऽ्ंप्रयुक्ते शब्दप्रयोगे शास्त्रेण धर्भनियमो यथा लौकिकवंदिकेषु 
(वात्तिक प्रथमम्‌ )--कीलहार्नसंस्करणं द्र० महाभाष्यस्य । 


३. “आत्वे णौ लीयतेरुपसंख्यानं प्रलम्भनशालीनीकरणयोः' इति प्रथमं वात्तिकम्‌ (६,१,४८) । 


४, सिध्यतेरज्ञानार्थस्य' इति तत्र वात्तिकस्‌ । 
५, 'रञ्जेणौ मृगरमणे’ (६,४, २४) इति वात्तिककारेणापि विविधार्था ऊरीक्रियन्ते । 








७७०.) 


एवं तावद्‌ धातुपाठे सवेषां धातूनां पाणिनिनिदिष्टा एवार्था यथावदुपलभ्यन्त 
इतीह संशीतिरुपस्थिता, पाणिनिट्ठारकस्य समानस्य पथो लाघवस्य च समाश्रयणात्‌ । 
अवनाभ्यवहारयोरवनं ज्यायः । वृणोतेराच्छादने’ इत्यत्र लोकप्रसिद्धमर्थेम ङ्गी कृत्य 
'वरणे' इत्यर्थो न समादुतोऽनेकार्थकः। एवमेव 'पादविक्षेपे' इत्यत्रापि ज्ञेयस्‌। 
अलाघवेऽपि लोकप्रचलितोऽथोऽङ्गीकृत इति भाति । 


रक्षणयाऽथपरिवर्तनस्‌ 


प्रकृतमनुसरामः। यद्यपि महाभाष्यकारेणार्थपरिवर्तेनस्य नामार्थारोपस्य 
प्रदशिताश्चत्वारः प्रकारा: --“'चतुभिः प्रकारेरतस्मिन्‌ 'सः’ इत्येतद्‌ भवति-- 
१. तात्स्थ्यात्‌, २. ताद्धम्यात्‌, ३. तत्सामीप्यात्‌, ४. ततत्साहचर्यादिति\। १. मञ्चा 
हसन्ति, गिरिदंह्यते, २. जटिनं पीनं ब्रह्मदत्त इत्याह, ३. गङ्गायां घोषः, ४. कुन्तान्‌ 
प्रवेशय, यष्टीः प्रवेशयेति’ (४,१,४८; ७३ प०) इति, तथापि नैतानङ्गीकरोति स 
धातूनामनेकाथंत्वे । “बह्वर्था अपि धातवो भवन्तीति। तद्यथा--'वपिः प्रकिरणे 
दृष्टः, छेदने चापि वतंते-—'केशइ्मश्चु वपति’ इति । ईडिः स्तुतिचोदनायाच्ञासु प्रेरणे 
चापि वतंते-—'अग्निर्वो इतो वृष्टिमीठ्े, मरुतोऽमृतश्च्यावयन्तीति। करोतिरभूतप्रादुर्भावे 
दृष्टो निमलीकरणे चापि वतंते--'पृ्ठं कुरु, पादौ कुरु' । उन्मृदाचेति गम्यते । निक्षेपणे 
चापि वर्तेते--किटे कुरु' “घटे कुरु' अश्मानमितः कुरू । स्थापयेति गम्यते। एवमि- 
हापि तिष्ठतिरेव ब्रजिक्रियामाह; तिष्ठतिरेव व्रजिक्रियानिवृत्तिम्‌' इति धातूनां 
बह्नुर्थान्‌ प्रर्दाशतवता महाभाष्यकारेण (१,३,१), 'चतुभिः प्रकारेरतस्मिन्‌ स इत्येतद्‌ 
भवति’ इतिवदिहानेकार्थत्वे न प्रर्दाशतः कोऽपि प्रकारः । 
नागेशभट्टस्तु-- न च धातूनामनेकार्थेत्वाद्‌ धातुर्न कापि लाक्षणिक इति वाच्यस्‌, 
अनुपपत्तिप्रतिसन्धानापूर्वक प्रतीतिविषयार्थंमादायेवाऽनेकाथेत्वस्वीकारात्‌ । यस्त्वनुप- 
पत्तिप्रतिसन्धानपूर्वकघ्रतीतिविषयो यथा भूधातोगंमनादिस्तत्र लक्षणेवेत्याशयात्‌ 


१, शाब्दशक्तिपरीक्षाप्रकरणे गोतमोऽप्याह-'सहचरणस्थानता दर्थ्यवृत्तमानधारणसामीप्ययोग- 
साधनाधिपत्येभ्यो ब्राह्मणमञ्चकटराजसक्तुचन्दनगङ्गाशाटकान्नपु रुषेष्वतःद्गावेऽपि तदुपचारः' 
(२,२,६१) इति । तस्य भावस्तद्धर्मस्तदभावेऽपि तदृपचारस्तच्छब्दव्यवहार इत्यर्थः । स च 
तद्धर्मारोपेण । आरोपनिमित्तानि च सहचरणादीनि । 

२. संयोगो विप्रथोगश्च साहचर्यं विरोधिता । 
अर्थः प्रकरणं लिङ्ग शब्दस्यान्यस्य संनिधिः ॥ 
सामर्थ्यमौचिती देशः कालो व्यक्तिः स्वरादयः । 
शब्दार्थस्यानवच्छेदे विशेषस्मृतिहेतवः ॥ 

इति वाक्यपदीये (२,११७-१८) चतुदंश हेतवो दशिताः । 
अभेदपक्षेऽपि सारूप्याद्‌ भिन्नार्थाः प्रतिपत्तिषु । 
नियता यान्त्यभिव्यक्ति हाब्दाः प्रकरणादिभिः ॥ वा० प० २, ३१८ । 

३. कृच्छ्गहनयोः कषः’ (७,२,२२) इत्यत्र कच्छ दुःखं तत्कारणं च लक्षणया गृह्यते, 

कषतिहिसार्थः' इति तत्त्वबोधिनीकारः (५०६ पृ०) । 


('ज.) 


इत्याह (१,३,१ महाभाष्ये) । 'पृञो विनाशे' (८,२,४४) इति वात्तिके पूओ धातोविनाश- 
रूपस्यार्थस्यानुपपत्तिप्रतिसंधानापूर्वेकप्रती तिविषयाथतेत्यनेकार्थतासिद्धान्तः समाश्रीयते 
वेयाकरणेः--'मनेकार्थत्वाद्‌ धातूनां पूञ्‌ विनाशार्थः' इति केयटः। तत्त्वबोधिनी- 
कारोऽप्येतद्दचनमेवानुक रोति-“धातूनामनेकार्थत्वात्‌ “पूञ्‌ पवने’ इत्यस्य विनाशेऽपि 
वृत्ति इति (५०२ पृ०) । वस्तुतस्तु वेदादौ पापादिविगमे पुञ्धातोः प्रयोगः । शोधनेन 
पापादिविनाशरूपः सोऽर्थः क्रमशो विनाशे रूढो जातः। महाभारते (१४,७१,१६) 
इत्यत्र स तथा दुस्यते । परवतिभिर्वे याकरणेस्तस्य परिवर्तनकारणमजानानेर्धातूनाम- 
नेकार्थंत्वात्‌ कृतं समाधानम्‌ । एवं तावदर्थानामंतिहासिकपरीक्षणेन भवति ख्ढेरथं- 
कारणज्ञानम्‌ । द्र्ट० वृतु-धातौ वृत्तशब्दस्य मरणरूपोऽथंः । 

'न चेकस्य धातोरर्थंत्यागपूर्वकमर्थान्तरे वृत्तौ शब्दार्थंसंबन्धनित्यताहानिरिति 
वाच्यस्‌, धात्वन्तरत्वात्‌' इत्याह नागेशो मञ्जषायास्‌ (८३६ पृ०)। तत्र कुञ्चिका— 
धातूनामनेकाथत्वमित्यस्याप्ययमेवावायः' इति (८३७ पु०); कला--'अर्थेकयेऽपि 
शब्दभैदे तंत्त्ववदर्थभेदेन दाब्देक्येऽपि तत्वादित्यर्थः इति (८३८ पृ०) । वस्तुतस्त्वेक- 
स्येव भूधातोः सत्ताप्राप्त्यादयोऽनेकार्था आरोपनिमित्तानां भेदेन, रूढ्या वा । किन्तु 
तेषामर्थपरिवर्ततकारणानवगमाद्‌ भिन्नाः प्रकृतयः समाश्रीयन्ते वेयाकरणेः । 

ननु सर्वेषां सर्वार्थवाचकत्वे लक्षणोच्छेद इति चेन्न, योगिनां सर्वार्थवाचकत्व- 
ज्ञाने सत्यप्यस्मदादीनां तदभावात्‌। किञ्च, अन्वयाद्यनुपपत्तिज्ञानपूर्वकदाक्यत्वेन गृहीता- 
थ॑संबन्धज्ञानेनोद्बुद्धशक्तिसंस्कारबोधे लक्षणेति व्यवहारात्‌ । तच्छक्तिसंस्कारश्चेदृशे 
स्थले जन्मान्तरीणोऽपि। वस्तुतस्तात्पर्याननुपपत्तिरेव तट्वीजम्‌ । अन्यथा 'गङ्गायां घोष 
इत्यादौ घोषादिपद एव मकरादिलक्षणापत्तिः, तावताप्यन्वयानुपपत्तिपरिहारात्‌ । एवं 
रूढिप्रयोजनान्यतरदपि तत्कारणमनुभवबलात्‌' इति मञझ्गषांयां (११४ पु०) नागेशेन 
साधु प्रत्यपादि । अयं सिद्धान्तो वाक्यपदीये (२, २६१; २५५) 


एकमाहुरनेकार्थ शब्दमन्ये परीक्षकाः । 
निमित्तभेदादेकस्य सार्वार्थ्यं तस्य गद्यते ॥ 
सर्वंशक्तेस्तु तस्येव शाब्दस्यानेकधमंणः । 
प्रसिद्धिभेदाद्‌ गौणत्वं मुख्यत्वं चोपचयते ॥ 
` इत्यत्र निमित्तभेदात्‌ सर्वार्थतारूपो दुश्यते। आरोपनिमित्तानि त्वनन्तानीति न 
तत्र शक्यते कर्तु परिगणनम्‌ । न्यायदशंनादौ तु तत्परिगणना निदशेनाथम्‌ । वस्तुतस्तु 
तात्पर्यानुपपत्त्या तत्तदूपपदसमभिव्याहारेणाऽऽरोपार्थज्ञानस्‌ । तादुशतादृशोपपदानि 
चानन्तानीत्यनन्ता अर्था धातोः शाब्दस्य वा। तेषां तादुशप्रवृत््यनभिज्ञतया केचन 
वेयाकरणा उपपदसाहाय्येनोपलब्धमर्थ तस्य धातोनित्यतया मन्वते । धारणपोषणाथं- 
कस्य धाधातोर्दानरूपोरऽर्थोऽप्य-ङ्गीक्रियते क्षीरतरङ्िण्यां कविकल्पद्रुमे क्रियाः 
रत्नसमुच्चये च । 


१, यदि यह माना जाए कि शब्दों के आधारभूत अर्थ और उनसे उद्धत कुछ गोण अथ होते 
हुँ, तो समस्या ऐतिहासिक बन जाती हूँ--भाषा (वान्द्रियेज), २१२ पृ० । 








(वरम) 


कतव्यापाराणासानन्त्यादर्थानासानन्त्यस्‌ 

१/अग्‌ इति धातोर्नोपलभ्यन्ते तिङ्‌रूपाणि । अग्तनिशब्दमूले १/अग्‌धातुनिश्थयतः: 
संनिविष्टः । कत्रेतुगतो व्यापार: । कस्यापि कतुंभेवन्त्यनेके व्यापाराः। अग्निशब्दः 
खल्विह निदशांनार्थतया ग्राह्यः । इह युति-तियंग्गति-दाह-ताप-नाश-ग्रहणादयो भूयिष्ठा 
व्यापाराः समवस्थिताः । वैयाकरणैलंक्ष्यभूतशब्दो यस्मिन्नर्थं समघिगतस्तच्छन्दानुभितो 
धातुरपि तस्मिन्नेवार्थे पठितः। अत एव कारणादतूनकेरपि वेयाकरणेस्तस्य तस्य 
धातोः समाना अर्था न प्रतिपादिताः। तत्तच्छब्दानां यावन्तो व्यापारास्तेलेक्षिता- 
स्तावन्त एवार्था निर्दाशताः। केनचन तनीयांसो व्यापाराः साक्षात्कृता इति तथार्थाः 
संकीतिताः; अपरेण तु भूयिष्ठाः साक्षात्कृता व्यापारा” इत्यर्था अपि तथा निदिष्टाः । 
अग्नेर्भासनार्थंत्वेऽपि न व्यधायि केनापि तदुल्लेखः /अगू इति धातो । काशक्नत्स्नेनेव 
तदादानार्थो निरूपितो नेतरेः। रक्षणकान्त्याद्येकोनविशत्यर्थस्य 'अवू' इति धातो- 
मूळे तथार्थंकस्य जलवाचकस्य 'अप्‌' इति शब्दस्य संभावना । ` व्याप्त्य्थंक आप्‌ इति 
धातुरपि तं इाब्दमभिसंबध्नांति। धातूनामर्थपरीक्षणावसरे धातोरनेकार्थाचां मूळे 
कारणमिदं मया समधिगतम्‌ । भ्रन्थप्रारम्भे केचन धातवस्तदर्थाश्च तया दृशा परी- 
क्षिता अपि । भूयिष्ठानां धातूनां च तिङन्तप्रयोगानुपलब्धिरपि नामाधारेण धातु- 
कल्पनां प्रपुष्णाति । अनेनैव क्रमेण च धातोमूलार्थानुसन्धाने दृष्टिछेब्धा स्यात्‌ । 


कचिद्‌ धात्वथः प्रत्ययेनाभिभूतः ` 


'आचारादीप्सिताः प्रजा? इति मनु० (१,१५६) कुल्लूकभट्टेन ईप्सिताः 
इत्यस्यार्थो विहितः 'अभिमताः' इति । वस्तुतोऽस्मिच्चुदाहरणे धात्वर्थः प्र॑त्ययाथनाभि- 
भूतोऽस्ति। सन्‌-प्रत्ययस्येच्छार्थं एवेह व्यक्तः। !चिकोषितशब्देऽप्येवमेवावधेयस्‌ । 
अस्मिन्‌ ग्रन्थे बहुत्र सिद्धान्तोऽयं परीक्षितः । 


अथत्िणययंबन्धे टीकाकाराः 


अव रक्षणादी' इत्यत्र वैयाकरणसिद्धान्तकोमृद्याष्टीकाकारो ज्ञानेन्द्रसरस्वती-- 
“आदानस्‌=ग्रहणस्‌। न चात्र दानमेवार्थोऽस्त्विति वाच्यस्‌, भागे वृद्धौ ग्रहे वधे’ 


इत्येवमर्थानां विशिष्य वोपदेवेन गणितत्वात्‌” इत्यभिधाय धातोरस्य दानरूपमर्थं 


प्रत्यादिशत्‌ । ऋग्वेदे (१,१८१,१) तु लभ्यते दानार्थो धातोरस्य--अवितारा जना- 
नाम्‌'=दातारो (सा०)। महाभाष्यकारात्‌ परवतिनो लक्षणेकचक्षुष्का वैयाकरणा 
लक्यानुसन्धानमन्तरा कल्पनाकोटिमाटीकयन्तो व्यस्माषवदादील्लक्ष्यग्रन्थान्‌ इति 
जाता गतिस्तेषां वोपदेवपर्यन्ता । एवमेवेह ग्रन्थे बहुत्र परीक्षितम्‌ । टीकादिकाराणामा- 
 लोचनाप्रसङ्गे ग्रन्थस्यास्य १५.१; १९.७; २२.१०; ३१.३; ५०.१३ कण्डिका द्रष्टव्याः । 


| भाषान्तरसंक्रान्त्याऽथंप रिवर्तनम्‌ 
मनुस्मृती (४,८६) 


` दश सूनासह्राणि यो वाहयति सौनिकः । 
तेन तुल्यः स्मृतो राजा घोरस्तस्य प्रतिग्रहः ॥ 


5” क 





( ज्ञ) 


इत्यत्र कुल्लूकभट्टेन वाहयति ='व्यापादयति' इत्यर्थो दशितः। संस्कृतवाङ्मये 
वह्‌ धातुर्व्यापादनार्थंको न कापि लभ्यते । अर्थपरिवर्तनकारणमविचिन्वाना विद्वांसः 
अनेकार्था हि धातवः’ इत्युक्तिमवलम्ब्य संतोषमावहन्ति । भारते वर्षे पर्यनुयोगस्य 
महती प्रतिष्ठा कस्याविदिता नाम । व्याकरणशास्त्रे तु सा पदे पदे दुश्यते । अर्थनिणंय- 
प्रसङ्गे तस्या विलोपो तूनं महते क्लेशाय कल्पते । कस्मिन्नपि ग्रन्थे पुरातनेऽधुनातने 
वा वाहयति’ इत्यस्य व्यापादनार्थकारणं न स्फुटीक्रियते । अस्मिन्‌ ग्रन्थेऽर्थपरिवतन- 
कारणानां प्रस्फोरणाय यथामति प्रयासः समाश्चृतः । द्र» बहू धातोरन्तिमा कण्डिका । 
एवं तावदर्थपरिवतंन इमानि कारणानि लभ्यन्ते-- 

१, उपपदसंनिधानेन (तत्तत्पदसमभिव्याहारेण) । 

२. प्रसङ्गात्‌ (विविधप्रसङ्गेषु प्रयोगाधिक्येनाधिका खल्व्थपरिवतंनसंभावना) । 

३. रूढ्या (द्र० ११.२ अ. इति कण्डिका) । 

४, मिथो धात्वादिसंक्रमणेन (द्र० सप्तमो धातुः) । 

५, भाषान्तरशब्दस्वरूपसंक्रमणेन । 

इतोऽप्यन्यानि बहूनि कारणानि शक्यन्ते विचेतुम्‌ । 


अर्थानां विविधानि परिवर्तनानि प्रायस्छ्रिषु वर्गेषु विभाज्यन्ते पाश्चात्यमनी- 
षिभिः—१. अर्थसंकोचः, २. अर्थविस्तारः, ३. अर्थादेशश्चेति। सामान्यार्थतो 
विशेषार्थ प्रति धात्वर्थादिगमने नामार्थसंकोचो यथा करणार्थकस्य कृधातोहिसा- 
दयोरऽ्था इति। इतो वेपरीत्येन तु विशेषार्थतः सामान्यार्थं प्रति क्रमणे 
नामार्थेविस्तारो यथा विलेखनार्थंकस्य कृष्धावोराहरणोत्पादनपीडेत्यादयोऽर्थाः । 
अर्थद्वयस्य समानव्यापकत्वे सामीप्यादेकस्य स्थानेऽपरस्याऽऽदेशो नामाऽ्थादेशः । (यदा 
शब्द आधाराद्‌ आधेयम्‌, कारणात्‌ कारयंस्‌, चिह्वाच्च चिह्नितं द्रव्यं प्रति प्रसरेत्‌, 
तदायं भवति) । प्रायोऽर्थादेशकारणेनेवार्थविकासोऽर्थसंकोचश्च भवत इति स्पष्टम्‌ । 
अर्थादेशस्य भवन्ति विविधानि रूपाणि । तानि च वेयाकरणेविभिन्तेरभिधानेरूच्यन्ते— 
१. रूपकसू* (M€t2ph०7९), २. अद्गस्याङ्गित्वेन स्वीकरणस्‌ (neque), 
३. पदार्थस्य स्थाने गुणवाचकशब्दस्य प्रयोगः ( Metonymie), ४, शब्दानामशुद्धः 
प्रयोगः (22८7७७९) इत्यादीनि । अर्थादेशस्य तात्स्थ्यात्‌, ताद्धर्म्यात्‌, तत्सामी- 
प्यात्‌, तत्साहचर्याद्‌ इति महाभाष्योक्तानि, सहचरणस्थानतादर्थ्यवृत्तमानेत्यादीनि 
गोतमोक्तानि कारणानि प्रतिपादितान्येव । सिद्धान्ततो विशेषार्थापेक्षया सामान्यार्थो 
भवति प्रभविष्णुरित्यज्ञातरूपेणेकस्थार्थस्य स्थानेऽपरस्यार्थस्य प्रयोगो जायते । 


अथनिणये व्याख्यानां साहाय्यम्‌ 


परम्परावबोधाय व्याख्याः साभिनिवेशं समाश्चयणीयाः। कचित्‌ कचित्‌ 
तासामालोचनापि करणीया । अर्थपरिवतने सामाजिकस्थितिः प्रधानं कारणम्‌ । 
तत्र व्याख्या निकामं सहायिका इति ता नावहेलनीया अथनिश्चियविधौ । 


१, द्रष्ट० भाषा (वान्द्रियेज), २३६ पृ० । 








{ LEST 


Ci) 
सेण्टपीडसबर्गादिकोशस्खलतयः 


सेण्टपीटसँबगंप्रभृतिकोशानां श्रूयते महान्‌ यशोडिण्डिमः। यद्यपि बहुपकृताः 
संस्कृतभाषाप्रणयिजनास्तस्य कोशस्य निर्माणेनेलि नास्ति संशीतिलेशः, तथापि तत्र 
दोषाणामभावो न शक्यते वक्तुस्‌ । १. तत्रोपयोजितमग्रन्थानां संस्करणानि सम्प्रति 
दुळ॑भानीति मूळपुस्तकेषूद्धरणानां संप्रा्िने जायते सरलस्‌ । २. महाभारतोद्धरणानि 
तत्र पर्वाध्यायरलोकक्रमपूवंकं नोपन्यस्तानि । तेषां क्रमः पर्वंहलोकोभयरूपः कालिकाता- 
संस्करणमवळम्बत इति साम्प्रतमुपलभ्यमानेषु पुस्तकेषु मूलोद्घरणगवेषणा न शक्यते 
विधातुं सर्वे: । ३. उद्धरणान्यपि यथामूलं नाङ्गीकृतानि। यथा-_५/ग्रह धातुप्रसङ्गे 
रघु० (४,८) इति संख्याकः श्लोक इत्थमुपन्यस्यते तत्र--'सवेस्य लोकस्य मनोऽग्र- 
हीत्‌' इति । नेदं साधीयो रूपं तदीयम्‌ । स इलोकस्त्वित्थमुपलभ्यते रघुवंशे-- 


नहि सर्वस्य लोकस्य युक्तदण्डतया मनः । 
आददे नातिशीतोष्णो नभस्वानिव दक्षिणः ॥ इति । 


अथनिणयविषयेऽपि यथेच्छमाचरितं पीटसंबर्गकोशे । तत्र तत्तदग्रन्थव्याख्या- 
समाश्रयपू्वकमेव निणंयो न गृहीतोऽर्थानास्‌। मन्ये, वेदा्थपरम्पराया विच्छिन्नतया 
वेदानामनेके शब्दार्था इदानीमप्यविज्ञाताः। किन्तु तदितरलौकिकसंस्कृतवाङमयस्य 
विद्यते काचिदविः्था परम्परा। भारतीयविद्ठट्िस्तत्र महान्‌ प्रयत्नः समास्थितः । 
शब्दार्थेनिणंयप्रसङ्गे कस्यचिदपि परम्परानधीतस्य महाणंवे निमग्नस्य दौष्कस्येव 
गतिभेवेत्‌ । थियोदोरबेनफाइमहोदयः-- 


विक्रम्य कोशिकं खड्गं मोक्षयित्वा ग्रहं रिपोः । 
आक्रन्दद्‌ भीमसेनं वे येन यातो महाबलः ॥ 


इत्यत्र महाभारते (३,१५७,११) ग्रहशब्दस्यार्थ चोरितवस्तु (Booty) 
लोप्त्रमिति निर्णोतवान्‌। महाभारते तु जटासुरः सहदेवं निगृहीतवाच्‌--प्रातिष्ठत स 
दुष्टात्मा त्रीन्‌ गृहीत्वा च पाण्डवान्‌’ इति। किन्तु 'सहदेवो यत्नेन ततोऽपक्रम्य, 
कौशिकम्‌ =कोशादागतं खड्गं च विक्रम्य, रिपोग्रंहम्‌=्=ग्रहणं मोक्षयित्वा” इत्यर्थः । 


इह ग्रन्थे 


व्याख्यासु कोशेषु वा यद्यपि निदिश्यन्ते तेषां तेषां शब्दानां ते तेऽर्थाः, तथाप्यर्थ- 
परिवर्तनस्य कारणानि न प्रस्तूयन्ते। निरुक्ते निवंचनपद्धत्याऽर्थनिणंयपद्धतिंनं 
महनीया । किन्तु कस्यचिच्छब्दस्य परिवतितानामर्थानां संबन्धे विचारो नोपलभ्यते 
तत्रापि । बेकना टशब्दनिवंचनप्रसङ्गे मौनमास्थितं यास्केन । अर्थस्येतिहासिकः्छङ्कला- 
वबोधनाय वैदिकलौकिकसंस्कृत-पालिप्राक्ृतापश्रंशःप्रादेशिकभाषाः, भारोपीयधातव- 
स्तदर्थाश्चः समास्थिताः । ' तदाधारेण धात्वर्थानां परिवतेनस्य कारणानि निदिष्टानि । 
Hd धात्वर्थानां पौर्वापर्यनिश्चयस्तु दुष्करः, तथापि सोऽपि कचित्‌ कचिद्‌ यत्नेन 
नर्धारितः। 


WE) 
भाषाणां प्रयोगः 
ग्रन्थेऽस्मिन्‌ पाणिनीयधातुभिस्तदर्थेश्च सार्घं लुळनार्थंमायंभाषांणां धातवः शब्दा- 
स्तदर्थाश्च प्रर्दाशताः सन्ति यथास्थळस्‌। तदितरा केवलं मुण्डारीभाषा प्रायोजि सकृत्‌ । 
तत्र चतुष्षष्टिर्भाषा अष्टादश चोपभाषा इति संभूय तासां दयशीतिरुपयोजिता । विरिष्ट्र- 
शब्दसूच्यां तदीयानि नामानि प्रयोगस्थलानि संक्षेपाश्च विलोकनीयाः । भारोपीयभाषा- 
नाम्नेह यस्या भाषायास्तारकचिह्वाङ्गिता धातवः शब्दा वा प््रर्दाशताः सन्ति, सा 
वस्तुतः कस्यापि देशस्य भाषा नास्ति । भारतीयानां यूरोपीयाणां च समग्राणामार्य- 
भाषाणामाधारेण या मूलभाषा कल्पिता तत्त्वज्ञे: सेवेह भारोपीयभाषापदेन व्यवहूता । 
तारकचिल्वेर्नाम तच्छब्दा विनिदिष्टाः। कचिद्‌ विश्वार्यभाषाथऽपि भारोपीयभाषापदं 
व्यवहृतस्‌ । भारोपीयभाषातो भिन्नेषु स्थलेषु प्रयुक्तं तारकचिल्लं प्रादेशिकभाषा- 
प्रयोगसूचकमवगन्तव्यस्‌ । भारोपीयभाषापरिवारविषयकञज्ञानार्थमिह भाषाचक्रं प्रस्तू- 
यते । जिज्ञासूनां ज्ञानवर्धेनाय नूनं सेत्स्यतीदमिति मे विश्वासः । 
सारोपीयभाषापरिवारः 
भारोपीयमिति भारतीयानां यूरोपीयाणां च भाषाणां परिवारविशेषाभिधानस्‌। 
भार्यनु इति, जेफेटिक्‌ (.]8॥९४।८) इति, संस्कृतम्‌ इति, इण्डोजभ॑निक्‌ इति वाभि- 
धानान्यपि भारोपीयभाषाणां कृते प्रयुज्यन्ते, तथापि साम्प्रतं भारोपीयमिति नामधेयमेव 
तदर्थ व्यवहारपदवीं प्रतिपन्नम्‌ । तच्च सामान्यतः सप्तसु प्रमुखशाखासु वर्गीकृतस्‌— 
१ | भारतीयम्‌ [इण्डिक्‌ (हैन्दवम्‌)]--संस्कुत-पालि-प्राक्रतापश्चेश-हिन्द्यात्मकस्‌; 
२. पारसीकस्‌ (इरानियन्‌ उताहो पांसक) अवेस्ता, पहलूवी, पासि, पासियन 
इत्यायात्मकस्‌; २, केल्टिक्‌; ४. ग्रीक; ५. इटालिक्‌-लेटिन्‌, ओस्कच्‌, उस्न्ियन्‌, 
रोमान्स्‌ इत्यादिकम्‌; ६. स्लावो-लेटिक्‌-रसन्‌-लिथुआनियन्‌-लैटिश्‌-प्रभृतिकम्‌; ७. 
स्यूटानिक्‌ आहोस्विद्‌ जर्मनिक्‌--जर्मंन्‌ इंग्लिश इत्यादिकं कुलस्‌ । 
.नासकरणम्‌ 
कारणानां निदशानेन विज्ञानम्‌ । अतो 'धात्वर्थविज्ञानम्‌' इति शीर्षकं वृतं 
निबन्धस्य । यूरोपे त्वियं शाखा शब्दशाम्गस्य--सिमेन्टिक्स्‌' इति नाम्ना प्रसिद्धा । 
(Transliteration) वर्णान्तरीकरणेन* सीमान्तकादीनि, अनुवादेन वर्णान्तरीकरणेन 
चोभयरूपेण 'आशयाम्नातकघ्‌' ==आशयः= अर्थः, तस्य आम्नातकस्‌= उपदेशः 
(द्र० मनु० १२,१०८, भट्टि० १८,५) इत्यादीनि च मदन्विष्टानि नामानि नाङ्गीकृतानि । 
अत्र मयेह कियत्‌ साफल्यमासादितमितीह प्रेक्षका एव प्रमाणम्‌ इति विज्ञापयति 
विढुषामाश्रवः 
भागीरथप्रसादत्रिपाठो वागीशः शास्त्री 


१, द्रष्ट० भाषाविज्ञान पर भाषण, द्वितीयो भागः, २३७-२५६ पृ० । 

२, ''अर्थविकास के अध्ययन करने वाले विदेशी पण्डितों चे ज्ञान की इस शाखा का नाम 
“सिमैण्टिक्स्‌” दिया है, मैं सीमान्तकशास्त्र कहुँगा । अनहद नाद की चर्चा करने वाले से 
इससे अधिक उत्तम शब्द की आशा न रखें। सीमान्तक अर्थात्‌ असीम का निर्देशक- 
अनहद !” ~-_भआचार्य हजारीप्र॑साद द्विवेदी : भारतीय साहित्य, जनवरी, १९६० । 

न विषयाः | पृष्ठसंख्या 
| प्रवृत्तिनिमित्तम्‌ - (क्च) 
पातनिका RE ( उ-ठ ) 
भारोपोय-(इण्डोजर्मनिक्‌) भाषाचक्रस्‌ | 
१.५/अग्‌ १/७८७ कुटिलायां गतो व नर 
२.१/अह १/७३१ पूजायास्‌ १) ३-५ 
२३.५/अव १/५९६ रक्षणगति० hd ५-९, 
४.५/आपू (आप्ळू) ५/१४ व्याप्तो a ९-१० 
५ ५/आस्‌ (आस्‌) २/११ उपवेशने be १०-११ 
| ६.५३ (इण्‌) २/३४ गतो 22 । ११-१२ 
७.५/इन्ध (ञिइन्धी) ७/११ दीप्तौ ॥ १२ 
८.१/इष्‌ (इष) ६/७२ इच्छायास्‌ ०; १३ 
९,१/ईक्ष (ईक्ष) १/६०५ दशंने LR १२-१४ 
१०,१/ईर्‌ (ईर) २[८ गतो कम्पने च Po १४-१५ 
११.५कृ (डुकृञ्‌) ८|९ करणे ty १५-२६ 
१२.५/कृप्‌ (कृपू) १/७५४ सामथ्यं x २६-३१ 
१३./कृष्‌ (कृष) १/९७५ विलेखने Be ३१-२६ 
१४.१/क ६/१२८ विक्षेपे tk ३६-३८ 
१५.१/क्रस (क्रमु) १/४६९ पादविक्षेपे Rh ३८-४० 
१६.५/कुश्‌ (क्रश) १[८४१ आह्वाने रोदने च ४: ४०-४२ 
१७.१/क्षिप्‌ (क्षिप) ६/५ प्रेरणे 117 ४२-४५ 
१८.१/ख्या २/४० प्रथने द. ४५-४७ 
१९.५/गस्‌ (गम्लृ) १/९६७ गतौ 1१ ४७-५२ 
२०.५गाह्‌_ (गाह) १/६४१ विलोडने ८६३ 1100 CE 
२१.५गृधू (गृधु) ४/१३३ अभिकाडक्षायाम्‌ १ ५५--५७ 
२२.५/ग्‌ ९/२७ शब्दे कदी ५७-५९ 
२३.५ग्रह्‌, (ग्रह) ९/६१ उपादाने /१% ५९-६८ 
२४.५१/चस्‌ (चमु) १|४६४ अदने > ६८-६९ 
२५.५ चर्‌ (चर) १/५४८ गत्यर्थः, भक्षणेऽपि A ६९-७६ 
4 २६.५ चि (चिञ) ५/५ चथने 20 ७६-७८ 
| ' २७.%छिद्‌ (छिदिर्‌) ७/३ देधीकरणे ७०१" ७९-८० 


२८.५जन्‌ (जनी) ४/२९ प्रादुर्भावे ने ८०-८२ 








(त) 


२९.१/जप्‌ (जप) १/३९६ व्यक्तायां वाचि मानसे च .... 


३०.५/ज्ञा ९/३६ अवबोधने 
३१.५/ढौक्‌ (ढौकृ) १/९४ गत्यर्थः 
३२.५/तन्‌ (तनु) ८/१ विस्तारे 
३३./तप्‌ (तप) १/९७ संतापे 
३४.१/तृ ९/५४ प्लवनतरणयोः 
३५.५/दा (डुदाञ्‌) ३/९ दाने 
३६.५दिश्‌ (दिश) ६/३ अतिसर्जने 
३७./दृश्‌ (दृशिर्‌) १/९७३ प्रेक्षणे 
३८.५/द्र १/९३० गतो 

३९.५धा (डुधाञ्‌) ३/१० धारणपोषणयोः 
४०.१/धू (धूञ्‌) ५/९ कम्पने 
४१.५/धृ १/९०४ धारणे 
४२,नश्‌ (णवा) ४८१ अदर्शने 
४३.५नो (णीञ्‌) १/८८६ प्रापणे 
४४,नुद्‌ (णुद) ६/२ प्रेरणे 
४५,५पच्‌ (ड्पचष्‌) १/९८१ पाके 
४६.१/पत्‌ (पत्ळु) १/८२९ गतो 


` ४७,४पा १/९०९, पाने 


४८.५/प (पूञ्‌) ९/१० पवने 
४९.५/८्ल (प्लुङ्‌) १/९४३ गतौ 
५०.५/बन्ध्‌ (बन्ध) ९/३७ बन्धने 
५१.५/ब् (ब्रूञ) २/३३ व्यक्तायां वाचि 

५७./वृध्‌ (वृधु) १/७५१ वृद्धो | 
वघ १० छेदनपूरणयो: 


८२-८४ 

८४-८८ 

८७-८८ 

८८--९१९ 

९१-९५ 

९५-९६ 

२,७--१०० 
१००-०३ 

१३०-२२ 
१३२-३४ 

१३६-३९ 

१४१-४३ 
१४२३-५० 
१५०-५२ 
१५२-५५ 
१५५-६० 
१६०-६३ 

चात्वथेविज्ञानम्‌ 
त्वथविज्ञान 
रघुनाथं शिवं नत्वा गौरीनाथं गुरुद्दयम्‌ । 
धातुनामर्थविज्ञानं तन्यते लक्ष्यसाधनम्‌ ॥ 

१. $ /अग्‌ (अग) १७८७ कुटिलायां गतौ (प)। कुटिलगत्यर्थंकस्यास्य 
धातोर्नोपल्भ्यन्ते तिङ्ूपाणि । ऋग्वेदे (१, १२, ६) 'अग्निनारिनः समिध्यते’ इत्यत्रा- 
ग्निशब्दप्रयोगः । अग्निशब्दमूले ५/अग्‌-धातुनिशचयतः संनिविष्टः। 'अङ्गेनंलोपश्च 
इत्युणायनुसारेण प्रकृतशब्दस्य ,/अङ्ग (अगि)-धातोवरयृत्पादनप्रसङ्गे नलोपविधिः । 
_ वस्तुगत्या /अम्‌, / अङ्क, इत्यादीनां धातूनां मिथः संक्रमः । ,/अग्‌-धातुसंबद्धौचां 
साक्षाद्‌ आहोस्विद्‌ असाक्षाद्‌ विकासमापन्नानां धातूनां व्यूहो नातिविस्तृतः । ` 

अग्रार्निप्रत्यग्रादिशब्दानां मूले ,/अग्‌-धात्तोविद्यमानत्वस्य निदिध्यासनेन 
सुल्बणं प्रतीयमानत्वात्‌, रस्य नेरच प्रत्ययत्वात्‌ । यो ध्वनिरनेकत्र . समानरूपेणा- 
नुगतः, स एव ध्वनिध्वंनिसमूहो वा धातुरूपत्वेन निश्चेयः। भवतिं, बभूव, अभूत्‌, 
' भूतिमूंतम्‌-इत्यादिस्थलेषु 'भ्‌’ इति, “भव्‌' इति च द्वे प्रकृती प्रतीयेते। कतरा 
ग्राह्येति द्वापरः। एवं विचिकित्सायां क्तक्तिन्‌-विशिष्टस्य शब्दस्य घ्वनंयोऽवधेयाः 
सादरम्‌ । तत्र धात्तोर्वास्तविकं स्वरूपं इश्यते। तदेव . समनुध्याय कल्पिता धातवः 
शब्दर्विद्रिः; भूतिः, भूतस्‌ इत्यत्र भूधातोः सुव्यक्तत्वात्‌। यद्यपि विदन्ते भूयांस्य- 
पवादस्थलानि हतगतमूर्तंप्रभृतीनि; तथापि प्राज्यस्य .प्राथम्येन सह्यता । अग्नि- 
रित्यस्य ५/अङ्ग, (अगि)-धातो्र्युत्पादने गौरवम्‌, तदथंकस्य ,/अग्‌-धातो- 
विद्यमानत्वात्‌ । 


१. ५/अक (अक) १/७८६ कुटिलायां गतौ (प) । १/अख्‌ (अख) १ ६८१. | गतौ (प) 
काकृ । ५/अग्‌ (अग). १/४१० आदाने (आ) काकु । ,/अज्‌ (अज) १/२२६ गति- 
क्षेपणयो: .(प) । ,/अङ्कू (अकि) १/८४ लक्षणे (आ) ।, ,/अङ्ग, (अगि) १/१५४ . 
गत्यर्थः (प) । ५/अङ्क, (अधि) १/१०५ गत्याक्षेपे ( आ) 








२ धात्वथविज्ञानम्‌ 


घातोरनेकार्थानां कथं संभव इति जिज्ञासा । अथनैयत्यं भाषाया व्यवस्था- 
पकत्तासूचकम्‌ । अत्रोच्यते, कत्रंनुगतो व्यापारः । कस्यापि कतुंभेवन्त्यनेके व्यापाराः । 
अग्निशब्द एव निदर्शंनाथंतया ग्राह्यः । इह दृतितिर्यग्गति-दाह-ताप-नाशन-ग्रहणा- 
दयो भयिष्ठा व्यापाराः समवस्थिताः । वैयाकरणेलक्ष्यभूतशब्दो यस्मिन्नर्थे समधि- 
गतस्तच्छब्दानुमितो धातुरपि तस्मिन्नेवार्थे पठितः। अत एव कारणादनूनकेरपि 
वेयाकरणर्घातोस्तुल्यार्था न प्रतिपादिताः। तत्तच्छब्दानां यावन्तो व्यापारास्तै- 
ळंक्षितास्तावन्तोऽर्था निदशिता: । केनचन तनीयांसो व्यापाराः साक्षात्कृता इति 
तथार्थाः संकीतित्ताः; अपरेण तु भूयिष्ठाः साक्षात्कृता व्यापारा इत्यर्था अपि तथा 
व्याहृताः। निरीक्ष्यतास्‌, अन्नेर्भासनाद्यथत्वेऽपि न व्यधायि केनापि तदुल्लेखः । 
काशकृत्स्नेनैव किलाऽऽदानार्थो निरूपितो नेतरैः । 


भेदिनीकोशानुसारेण 'अग्र'-शब्दो नवस्वर्थेषु प्रयुज्यते । ते चेमे*--१. पुर- 
स्तात्‌, २. उपरि, ३. पलपरिमाणस्‌, _ ४. आलम्बनम्‌. ५. समहः, ६. प्रान्त 

७. अधिकस्‌, ८. प्रधानस्‌ (द० प्राग्रम्‌, प्राग्रयम्‌), ९. प्रथमम्‌ इति। #भारोपीय- 
भाषाग्रास्‌ “अग्रो? (4870) अथवा आँग्रो (0६7०) इति शब्दस्यार्था भवर्ति— 
: १, निशितः कण्टकः, २. उच्चम्‌, प्रथमम्‌, ३. अग्रम्‌ इति वाल्देपॉकर्नीः' । अवेस्ता- 
“ भाषायास्‌ अग्र-(^&८०)-शब्दस्त्रीनर्थानभिव्यंनक्ति-१. उच्चस्‌, २. परिधिः, ३. स्थानं 
चेत्ति । विद्यमानेष्वप्येतेष्वर्थषु न कोऽपि वेयाकरणतल्लज उपस्थापितवानर्थानिमान्‌ 
मग्‌-धातुप्रसङगे वे । हेतुश्चात्र वेरल्यमेवेतेषामर्थानाम्‌ । नैते ह्यनुगता अनेकत्र । 
- आधिक्यतोऽनुषक्तोऽर्थस्तु कुटिलगतिरेव सवंत्रेति तदुल्लेखः। निरुक्तं (१.१३) 'अग्र्‌' 
`इति नद्यथकः । “a ल्याभधायकोऽपि (निरु० २/५) । अग्रुशब्दस्योक्तार्थो कुटिल- 
_गत्यात्मकौ । नदी वहत्येव कुटिलम्‌ । अन्तरेणारालतामङ्गलिरप्यनहाऽनुषछ्ठातुं शक्त्य- 
पेक्षाणि कर्माणि । एवञ्जातीयकेषु कार्येषु कुटिलगतिमत्ता तदीया सुनिभाळनोया । 
निघण्टुरुपस्थापयति संग्रामार्थकं शब्दम्‌--अग्मन्‌” इति । एतदीयः संग्रामरूपोऽथं 
' इङ्गति कुटिलगत्यर्थकतास्‌ । व्यालीढान्तरणे रणे वृजिनगमनं नितान्तमपेक्ष्यते । 

` एवमेव 'अग्र-शब्दस्योच्च-प्रथमपरिधिरूपा अर्था अवधेयाः । उच्चताप्तये सामान्यजनाऽ 
ग्राह्मा नतगतिराश्चयणीया भवति । धातोर्गेतिमात्रार्थकत्वे सति, गमने =ज्ञाने तूनं 
` प्राथम्येनोच्चता । हिन्दीभाषायाम्‌ ,/#अगरना अग्रगमनाथिका अगुआना 
(<< अग्रग-) अग्रकरणाथिका चेति धातुद्वयी लभ्यते । ,/अग्र्‌-धातोः प्रतिपादितचरा 
अर्था बोधनीया ऋत उपसगयोजनायाः । 


१. अग्र पुरस्तादुपर परिमाणे पलस्य च॥३। 
आलम्बने समुहे च प्रान्ते च स्यान्नपुंसकम्‌ । 
अधिके 'च प्रधाने च प्रथमे चाभिधेयवत्‌ ॥ ४ । मेदिनी० १२३ पृ० (चौ० सं०) । 
आ नखाग्रेम्यः--बृहदारण्यकोप० १, ४, ७। 
३. Vergleichendes Woterbuch der lndogermanischen Sprachen 
herausge geben und bearbeitet 








२. § /अहं | | ३ 


§:,/अह्‌. (अह) १/७३१ पूजायास्‌ (प०)। अस्य घातोर्मुले गमनार्थक 
ऋधातुमननोयः। एष ऋग्वेदे भषण*-सामर्थ्य-गमनः-कषंण“-दोसि स्वामित्व 
पुजनादिष्वर्थेषु* प्रयुक्तः । संस्कृतधातुषु हश्ुतिरनेकत्र लभ्यते-,/ऋ > अर्‌+ 
ह. अह; गु >गर्‌+ह_=,/ गहं; अग्रागमरूपेणापि इश्रुतेरुपलम्भः 
५ रपू्‌>,/ह्वप्‌; /लप्‌>,/ह्लप्‌; २/ लग्‌ > ५/ ह्लग्‌; ७/ रस्‌ > ,/ हवस्‌; +/ रेप्‌ > 
५ हेप; ५/रेष्‌ > ,/ ह्लेष्‌ इत्यादिष्‌ । | 


त्रध्घातोरेव सकाशात्‌ स्वामि-प्रतोद-कमंठादिवाचका अयं-आर-आयंशब्दा 
व्युत्पद्यन्ते । अयमयंशब्दः सूर्येश्‍वरवाचकतां* गच्छत्‌ पुजनीयार्थको१° जातः । आदौ 
कषणादिरूपार्थेऽस्य प्रसिद्धिः प्रायः सर्वास्वार्यंभाषासु । 'नावमरित्रपरणीस्‌’ (१० 
१०१, २) इत्यूग्वेदे कर्षणादिरूपोऽथंः । लेटिनभाषायास्‌ 'अरतुम्‌’ 'अरात्रम्‌’ चेति 
शब्दो हळवाचकौ । ग्रीकभाषायाम्‌ 'अरात्रोन्‌' इति । चेकभाषायामस्य रूपमस्ति 
'ओरद्लो' इति । इह तकारस्य स्थाने दकारः, रेफस्य स्थाने च लकारो जातः। 
लिथुआनिया-भाषायां हलवाचकः शब्दः-'अरक्लू-स्‌’ इति। ब्रिटेनस्य कानिश्‌- 
भाषायाम्‌ 'अरदर्‌! इति, वेल्सभाषायाम्‌ 'अरद्‌’ इति, नारवेभाषायाम्‌ 'अरध्र्‌' इति 


अरम्‌--तष० १, ६६, ३= अलम्‌, भूषणम्‌ (सायणः) । 

अरम्‌-_ऋ० १, ७०, ३= अलम्‌, समथंम्‌ ( , )। 

अररुम्‌ ० १, १२९, ३ = अरणशीलम्‌, गमनस्वभावम्‌ (सायणः) । 

नावमरित्रपरणीम्‌ ० १०, १०१, २ = कर्ष॑णादिरूपेणारित्रेण (सायणः) । , 

अरित्रम्‌-ऋ० १, ४६, ८ = गमनसाधनं नौरूपम्‌ (सायणः) । 

अरिता--त्र० २, ४२, १ = कर्णधारः (सायणः) । 

, ¬ ° ९, ९५, २ = जनांस्तीरं प्रापयन्नाविकः (सायणः) । 

५. अरित्राः--ऋष० १०, ४६, ७== तारकाः (सायणः) । 
अयंपत्नी:-ऋ० ७, ७, ५ = अयं: सूर्य: पतिर्यासां ताः (सायणः) । 

६. अरय--ऋ० ४, १६, १७; ८, १, ३४ स्वासिन्निन्द्र (सायणः) । 

७. अर्या--ऋह० १, १२३, १= अरणीया पुजनीया (सायणः) । 

८. आर्येन्ति-ऋ० ८, १६, ६ = आयंमभिज्ञमीश्वर कुवन्ति (सायणः) । 
आराणामु--क० ८, २०, १४ = आर्याणां स्वामिनाम्‌ (सायणः) । 
आय:---त६० ५, ३४, ६ = स्वामी (सायणः) । 
आरया-ऋ० ६, ५३, ५= सूक्ष्मलोहाग्रो दण्डः प्रतोद इति आरा इति चाख्यायते 

तया (सायणः) । 
आर्याणिऋ० ६, २२, १० = क्मंयुक्तानि (सायणः ) । 

९. अयम्‌ --ऋ० ८, ३३, १४=ईश्चरम्‌ (सायणः) । 
आरयन्ति-ऋ० १०, ४८,.३=अर्थमीश्वरं कुवन्ति (सायणः) । 

१०, ५६० १, १२३, १ । 


X २८० A २०७ 


¥ धात्वर्थविज्ञानम्‌  _ 


च लभ्यते । नारवेभाषायामस्य शब्दस्यार्थो धान्यसंपत्तिरित्यपि जातः, हलकषणा- 
दिना तदुपलब्धेः | तस्मिन्‌ काले कृषिर्धान्यं च संपत्तेर्मृख्ये साधने अभूताम्‌। अत | 
एव लेटिनभाषायां धनार्थे व्यवहृतः 'पिक्यूनिआ' इति शब्दोऽपि 'पेकुस्‌ < सं० पशु - 
ब्दाल्ळब्धजनिः। चिकित्सकेभ्यो वावकीलेभ्यशच दीयमानो द्रव्यराशिः “फी 
(भारतस्थेषु पाञ्चात्त्यविद्यालयेषु 'फीस्‌’) इत्यपि “पिक्यू्तिया -शब्दध्रभवः । अयं 
'फी' इति शब्द: प्राचीनाङ्गलभाषायां 'फे' इति, एंग्लो-सेक्सनभाषायां च 'फेओह्‌' 
इति व्यवह्लियते । एतदर्थोऽपि पशुः संपत्तिश्चेति गौथिकभाषायामेष 'फइहु' इति 
रूपेगोपलभ्यते । एतानि सर्वाणि रूपाणि लेटिनभाषायाः 'पेकुस्‌ < सं० पशु -शब्द- 
जानि । आधुनिकजर्मंनभाषायामेष 'फी' (४1८) इति विद्यते । गमन-कर्षणप्रतोदे: . 
कर्णंधारता, स्वामित्वं च प्राप्य पूज्यता । . | 


“अहँ -धातोरर्था अपि ,/त्ऋधातोरिव इृञ्यन्ते। “सोमानां प्रथमः प्रोति- | 
महसि’ इति ( १, १३४, ६) ऋग्वेदे प्राप्तिरूपोऽ्थः` । गमनम्‌ = प्रापणम्‌ । अजेनो- | 
पयोगो दाने व्यज्यत इति दानार्थो जातस्तदीयः” । दानेन प्रशंसां लभते* । प्रशंसया 
योग्यता प्रख्यातिः* । तया सामर्थ्यम्‌, सामर्थ्येन च पूजनम्‌ । 


१. एफ्‌० मैक्स मुलर : लेक्चसं ऑनु दि साइन्सू आव्‌ लँग्वेज, २९२-२९३ पृ० । 
२. सोमानां प्रथमः प्रीतिमहं सि--तक्रर० १, १३४, ६ = प्राप्नोषि (सायणः) । 
कलां नाहन्ति षोडशीम्‌--मनु० २, ८६ == प्राप्नुवन्ति (मन्वर्थं०) । 
स्वामी तद्‌ द्रव्यमहंति--मनु० ८, ३१ = ग्रहीतुमहंति (मन्वर्थे०) । 
पाणिच्छेदनमहंति--मनु० ८, २८० = लभते (मन्वथं०) । 
३. सा इद्वाधूयमहंति--त्रद्रर १०, ८५, ३४ दद्यात्‌ (सायणः) । 
४. इमं स्तोममहँते--क्र० १, ९४, १ । अहः प्रशंसायाम्‌ (पा० ३, २, १३३) इति लटः 
शत्रादेशः । 
५. अर्हन्निदं दयसे---क्र० २, ३३, १०-अहंच = अर्हो योग्य एव सनु (सायणः) । 
अहन्नग्ने--तऋह० ७, १८, २२योग्यः (सायणः) । 
अग्निरहंनु--तऋ० २, ३, १; मनसा नो अहनु--ऋ० २, ३, ३ = यागयोग्यः सन्‌ 
(सायणः) । 
धर्मान्नो वक्तुमर्हसि--मनु० १, ३ == योग्यो भवसि (मन्वर्थ०) । 
६. धासिमर्हामसि--त्रह० ४, ५५, ७ = अहामः, समर्था भवामः (सायणः) । 
७, पुरोऽमिनदहंन्‌--ऋ० १०, ९९, ७=पुज्यः सन्‌ (सायणः) । 
अहंन्तश्चिद्यमिन्धते-ऋ० ५, ७, २ ==पुज्याः, पुजयन्तो वा सन्तः (सायणः) । 
अहंन्तो ये--ऋ० ५, ५२, ५ = पूज्याः (सायणः) । 
ये चाहँन्ति--ऋ० ८, २०, १८ = पूजयन्ति (सायणः) । 
द्र०--त० ५, ८६, ५; १०, ६, ७७; २, २३, ARS SRL 
अहयेत्‌ प्रथमं गवा--मनु० ३, ३ = पूजयेत्‌ (मन्वर्थं °) । 

३.६५अब्‌ . ५ 

अनेकत्र स्थलेषु विशेषपदानां साञ्निघ्यादप्यर्था भवन्ति विभिन्ना इति ते 
नावबोधनीयाः शुद्धाः। 'दण्डानहन्ति धमतः’ इति मनौ (२, ४५) दण्डसंयोगेन 
घारणरूपोऽथः प्रकृतधातोर्जायते । नास्ति स्वातन्त्र्येण सोऽहं. धात्तोः । 

+भारोपीयभाषायां मूलधातुः 'अल्गुह' इलि । तदथंस्तु--औचित्यं योग्यता 
वेति । अवेस्ताभाषायां वेदिकभाषाया हकारो जकारत्त्रेचोच्चायंते । तेन तत्र 'अहति 
इत्यस्य 'अरजेति’ (47४) इति रूपं संपद्यते । तत्र चेष समादरे पुजायां योग्य- 
तायां च प्रयुज्यते । मूल्याथकस्य संस्कृत भाषागतस्य 'अघं’ इति शब्दस्य 'अवेस्ताः- 
भाषायां तस्मिन्नेवार्थे 'अरेजह्‌' (8701०0) इति व्यवहारः । भुण्डारी भाषायाः प्राथं- 
नाथकः आजि' इति धातुस्तुलाम्हति । 

पालिभाषायां हो धातू समधिगम्येते--,/अरह इति ,/अग्घ्‌ इति च। 
प्रथमस्य तावद्‌ योग्यतारूपोऽ्थः (सुत्तनिपा० ४३१, ५५२; जात० १, २६२), द्विती- 
यस्य तु मूल्ययोग्यतार्थः (जात० १, ११२) 

प्राकृतभाषायामपि धातुद्दयी--,/अरिह इति, ,/अग्घ इति च। प्रथमो 
धातुस्तावद्‌ योग्यतापूजाद्वयार्थंकः (महा०; भग०); द्वितीयस्तु योग्यतायाम्‌ (णाया०) 
उचितमूल्येन विक्रये, समादरे (सुपा०) चेत्यर्थत्रये व्यवह्लियते । 

संस्कृत भाषायामपि समुपलम्भोऽघधातोः । पाणिनीये संप्रदाये नास्य संप्राप्तिः । 
. वोपदेवः समुदलिखत्‌ कविकल्पद्रुमे । प्रयुक्तोऽयं महाभारतादिग्रन्थेष्‌— . | 

_ कलां नार्घन्ति घोडशीम--महाभार० सभा० ३८, २६ (ईजर्टनसं० पुना- ` 

संस्करणम्‌) । 

परीक्षका यत्र न सन्ति देशे नाघन्ति रत्नानि समुद्रजानि---पञ्चत० १, ८८ । 

हकारस्य घकारत्वेन विपरिणामे ,/अहं.< ,/अघे इति। »/अंह 
%भङ्ख., रह > ५/ र्ध, इति । लोकेऽपि बहुशो हकारस्य स्थाने घकारध्वनिः 
श्रूयते सिंहसिहासनयोः। भारोपीयभाषायामपि कण्ठो वर्णो दरशितस्तालव्यतां 
परामृशनक्निति 


३. $ अन्‌ (अव) २/५९६ रक्षणगतिकान्तिप्रीतितुप्त्यवगमप्रवेशश्रवण- . 
स्वाम्यथंयाचनक्रियेच्छादीप्त्यवाप्त्यालि द्गनहिसाऽऽदानभागवृद्धिष्‌ (प)। अस्य 
धातोरेकोनविशतिरर्था लभ्यन्ते संस्कृतधातुपाठेषु। ते चेमे-१. रक्षणम्‌, 
: गतिः, ३. कान्तिः शोभा, : ४. प्रीतिः, ५..तृप्तिः, ६. अवगमः, ७. प्रवेशः. - 

_ ८. श्रवणस्‌, ९. स्वाम्यथः, १०, याचनम्‌, ११. क्रिया, १२. इच्छा, १३. दीप्तिः, | 
१४. प्राप्त, १५. आलिङ्गनम्‌, १६. हिसा, १७. आदानम्‌, १८. भागः, १९. वृद्धि- 
₹चेति। एते क्षीरस्वामि-मैत्रेय-सायण-जैनेन्द्र-शाकटायन-हेमचन्द्राणां मतेन । चान्द्र- 
व्याकरण तु 'रक्षणे' इत्येक एवार्थो हृद्यते । एवमेव काशक्ृत्स्नकातन्त्रव्याक- 
रणयोरपि “पालने” इत्येक एवार्थः । वोपदेवस्यः पाणिनीयसंप्रदायाभिमता एवार्थाः | 
इह्‌ कान्तिः = शोभा, द्युतिः = तेजः, स्वाम्यर्थ = स्वामित्वम्‌ -इत्ि। निघण्टौ 
(२/८) णिजन्तः 'आवयति’ इत्यत्तिकर्मा, अवतिस्तु (२/१४) गतिकर्मा । ॥ 




















द धात्वथंविज्ञानम्‌ 


आपो5मतमौषधं जीवनं च । अईट्रिविनाऽरक्षणं मरणं च । तदुक्तम्‌ ऋग्वेदे 
(१, २३, १९) 'अप्स्वन्तरमतमप्सु भेषजमपामुत प्रशस्तये । देवा भवत वाजिन 
इति । अप्सु =जलेष्‌, अन्तः= मध्ये, अमृतस्‌ =पीयूषं वत्तंते । तथा च तेत्तिरीय- 
संहितायास्‌ (५, ६, २, १-२) अपि 'अमृतं वा आपः’ इत्युदितम्‌ । काशकत्स्न 
घातुव्याख्याने (१/२२८ 2) ,/अप्‌ इति, ,/अप्प्‌ (१.२२८ ०) इति च धातू पाळ- 
नाथंकौ । ,/अब्च्‌ (१/२२७०) बन्धने पालने चेति। एवं तावदेतस्य धादोमूले 
प्राणरक्षकः 'अप्‌' इति शाब्दो विज्ञेयः । तत एवान्येऽर्थाः समुन्नीताः। 'आकाशाद्‌ 
वायुर्वायोरग्निरग्नेरापोऽट्भयः पुथिवी' इति श्रतेरद्धयः सकाशाद्‌ अवनिः’ जायते । 
जळस्यानन्तरं सर्वेषां प्राणिनां परिपालिका तावदवनिः । एतावतां भूरीणामर्थानां 
कल्पना शाक्यते कतु कामपि हृश्यमानां संज्ञामाधारीकृत्य। क्रियायाः कतृनिष्ठत्वात्‌ 
तन्मूळे कतूकर्मादिव्यापारप्रभावो नैसगक इति सर्वेधामर्थानां मूले जलवाचको5- 
बिति शब्दस्ततश्चावनिः। प्राकृतभाषायां पकारस्य विकासो वकारत्वेन समाश्रूयते । 
संस्कृतभाषायामपि ताइशी प्रवृत्तिर्नास्ति दुरापा । शुक्लयजुर्वेदे (१४, १) हर्यते 
तूपरशब्दः-'अश्वस्तूपरो गोमृगस्ते प्राजापत्याः इति। 'तूपरः = भ्शुद्गोत्पत्ति- 
कालेऽतीतेऽपि म्युङ्गहीनः' इति महीधरभाष्यम्‌ । तूपरदाब्दस्य पकारो लौकिक- 
संस्कृते विकासमापद्यमानो वकारत्वेनोपलभ्यते। यद्यपि तत्र पकारस्य स्थाने 
बकारेण भाव्यम्‌, तथापि वकारस्थानस्य दन्तोष्ठत्वात्‌ तत्र केवलस्यौष्ठस्य प्राधान्येन 
पकारो वकारत्वेनापि परिणमते । एष एव तूपरशब्दो लौकिकसंस्कृते 'तूवर' इति 
समासाद्यते' । 


वेदेष्वयं धातुः प्राधान्येन इश्यते रक्षणार्थकः^ । चान्द्रे व्याकरणेऽपि तथा । 
रक्षणं पालनं स्वाम्यर्थं इत्यनर्थान्तरम्‌ । व्याख्यातं च सायणेन “यो रायोऽवनिः’ 
ऋ० १, ४, १० इत्यत्र अवनिः= रक्षकः स्वामी वेति। सर्वेषामेकोनविशत्यर्थानां 
मूले रक्षणम्‌ । एतेषु केचन समानार्थकाः । प्रीतितृसिशब्दौ तुल्यार्थो, 'प्रीज्‌ तपंणे 
तृप प्रीणने’ इत्याद्यपलम्भात्‌। गतिः प्रासिः प्रवेशश्च, कान्तिद्युतिश्च । यद्यपि 
व्याख्यातारः कान्तिः= शोभा, यतिस्तेज इति भेदं दशंयन्ति, तथापि 'शोभाकान्ति- 
दैतिश्छविः' इत्यादौ स्थूलतस्तदभिन्नतैव । नास्ति शोभा तेजो विना, शोभया | 
विना च तेजः। सूर्ये तेजोऽपि शोभाऽपि चेति 'अविः इति तद्वाचकः शब्दः । 


१.. अजातश्ृङ्गो गौः कालेऽप्यदमश्चुर्ना च तूवरौ' (अ० को० ३, ३, १६५) । 


२. ऋ० १, ३३, १४; १, १०२, ४; ३, ३५, ३; ४, ३२, ४; ५,५, ९; ७, ४१, ३;: 
१, ४, १०; १, ६१, १०; १, १००, ८; १, १३५, ४; १, १६८, १; १, १८३, ५; 
१, २५, १९; ५, ८३, ४; १०, १०३, ११; १०, १०७, ११; २, ४०, ५; १, ३४, 
५; १, १०९, ७; ८; ५, ४०, ७; ७, ८३, ५; ८, ८, २०; ८, ५७, ४; ८, ५९, ३; 
१, ३१, ८; १, ४७,.५; १, ११७, २३; १, १८१, ७; ७, ८३, १; ८, ८, २१; 
८, ८५, ९; ८, ३५, ११; शाब्रा० १, ६, ३, ३७; काञ्रा० १, ६, १ २॥ 


f 














३. § ५/अर्व ७ 


संपूर्णा व्यापारा अस्य धांतोविवृता अपां पृथिव्याइच सकाशादितीतोऽपि भूयिष्ठाः 
शक्यन्ते विवरीतुस्‌ । वेयाकरणसिद्धान्तकौ मुद्यास्तत्वबोधिनीटीकाकारो ज्ञानेन्द्र 
सरस्वती “आदानम्‌=ग्रहणस्‌, न चात्र दानमेवार्थोऽस्त्वि्ति वाच्यम्‌, “भागे वृद्धौ 
ग्रहे वधे' इत्येवमर्थानां विशिष्य वोपदेवेन गणितत्वात्‌” इत्यभिधाय धातोरस्य 
दानार्थं प्रत्यादिशत्‌ । ऋग्वेदे (१, १८१, १) लभ्यते दानार्थः—'अवितारा जना-. 
नाम्‌’ = 'दातारी' इति सायणः । महाभाष्यकारात्‌ परवतिनो लक्षणेकचक्षुष्का 
वेयाकरणा लक्ष्यानुसन्धानमन्तरा कल्पनाकोटिमाटीकमाना व्यस्मार्ष वेदादींल्लक्ष्य-. 
ग्रन्थान्‌ इति जाता गतिस्तेषां वोपदेवपयंन्ता । 

वेदेषु चत्वारोऽर्था अधिकाः सन्ति--१. स्वीकत्तिः', २. वत्तैनम्‌", ३. प्रेक्ष 
णम्‌ , ४. भक्षणम्‌, (५. दानं* च) इति । अस्येकोनविशतिरूपेष्वथष्‌` केवलं 
पञ्चानामः अर्थानां नोपलम्भः संस्कृतवाङ्मये । ते च--१. याचनम्‌, २. क्रिया 
३. इच्छा, ८. आलिङ्गनम्‌, ५. भागरच । अवरिषष्टानामर्थानां प्रयोगा एवं ज्ञेया: 

१. रक्षणे--'अस्माकं वीरा उत्तरे भवन्त्वस्मां उ देवा अवता हवेष'-ऋ० 
१०, ११, १०२=रक्षत [सा०] । 

२. गतो--'अथ स्मा न उदवता'-ऋ० २, ३१, २= उदगमयत्‌ । अंवतिरत्रं 
गत्यथः [सा०] । 'गाव उपावतावतम्‌'-ऋह० ८, ७२, १२ = उपागच्छत्‌ [सा०] । 

३. कान्तौ=शो भायाम्‌, दीपौ--अविः = सूर्यः (अ० को० ३, ३, २०७) । 

४. प्रोतौ--सक्षदवसे महे मित्रं नावसे'ऋ० १, १२९, १०=त्वत्प्रीतये 
[सा०] । 'प्रावन्तु जूतये विशः'-ऋ० १, १२७, २=प्रकर्षण प्रीणयन्तु [सा०] ।: ` ` 

५. तृप्तौ--'हवत्ते$वसे' हविष्मान्‌'--तऋह० १, १८३, ५ = रक्षणाय युंष्मत्तपेणाय 
वा [सा०]; 'अवन्नवन्तीः'-ऋह० ७, ४६, २ = स्तोत्रेस्तपंयन्तीः [सा०]; १, १८५, ४; ` 
. १, १५,२, ६; अस्माकमविता भव”--क्र० १, १८७, २=तर्प्र॑यिता ' [सान]; 
१, १८७, ७। 
` ६. अवगमे--गतिः प्राप्तिज्ञानम्‌ । प्राकृतभाषायां (विसे० ८३) 'अवण' = ` 
ज्ञानमनुभवो वा । 

७, प्रवेशे--प्रवेशो गत्यर्थकः । देशवाडीप्राकृत भाषायाः प्रसङ्गपारिजातचामके 
ग्रन्थे आलार अव्वम जन्ठरा' (३/७) अव्वम =प्रविष्टः। | | त 

८. श्रवणे--“अरनीपर्जन्याववतं घियम्‌'--क्र:० ६, ५२,:१६-ृणुतम्‌ [सा०] । 
“शस नासत्यावत्त मम'--ऋह० ` १, १८२, ४- शंसम्‌ = स्तुतिम्‌, . अवतम्‌ = रक्षतम्‌; 
[सा०] । “एणुतम्‌' इति वागोशः । | 


` दाष्ट्यवसे$ग्नये दाष्ट्यवसे--ऋ० १, १२७, ४८ स्वीकाराय [सा०] । 

घ्राव--ऋ० १, १०२, ३=प्रेरय, वतंय [सा०] । 

आवयं:--त्रह० ८, ४५, ४८ऱ्हश्यमाना: [सा०] । न 
` जम्मस्तृष्वन्नमावयत्‌--तऋ० १०, ११४, ८ = अमक्षयत्‌ । आवयतिरत्तिकर्मा [सा०]। 
अवितारा जनानाम्‌--क्रट० १, १८१, १.= दातारौ [सा०] । | क 


ren 





ट धात्वर्थ विज्ञानम्‌ 


९, स्वाम्यर्थ--यो रायो 5वनि:-त्र्र० १, ४, १० =स्त्रामी [सा०] | 

१०. दीप्तौ (० कान्तौ) । 

११. अवाप्तौ--'अन्या वो अन्यामवतु'-त्रत्र १०, ९७, १४ = प्राप्नोतु [सा०] 

१२. हिसायाम्‌ --“जम्भैस्तृष्वन्नमावयत्‌'-ऋह० १०, ११४, ८=्अभक्षयत्‌ । 
आवयतिरत्तिकर्मा [सा०] । भक्षिश्च हिसार्थको भवति-- भक्षेर्रहसाथंस्य न? (वा) । 

१३. आदाने--आदानम्‌=प्रहणम्‌ । भक्षणस्य ग्रहणार्थाऽपि । अत एव शास्त्री 
विइवबन्धुलिखति--'ग्रहणादनप्रकारक-' इति (वे० प० को०) । 

(ख) दाने--'अवितारा जनानाम्‌'--क्रट० १, १८१, १=्दातारो [सा०] । 

१४. वृद्धौ-'उदवा'-त्र० ७, ४१, ३=्फलयुक्तां कुरु [सा०] । 


अवोपसर्ग: प्राकाश्याथंक आविश्चापि धातोरस्यार्थ प्रकटयतः । अवोपसर्गो 
दुर्गादासानुसारेण त्रिष्वर्थेषु--१. निश्चयः, २. असाकल्यम्‌, ३. अनादरञ्चेति । 
शब्दरत्नावल्यमुसारेणाष्टस्वरथेषु-१. आलम्बनम्‌, २. विज्ञापनम्‌, ३. व्यापनम्‌, 
४. शुद्धिः, ५. अल्पम्‌, ६. परिभवः, ७. नियोगः, ८. पालनं चेति । नगर्या नाम्न्यपि 
प्रयोगोऽस्या:--अवन्तिः, अवन्तिका, अवन्ती वेलि । 


अवनिझब्दो चिशेषणवचन: संज्ञावचनश्च । संज्ञायां पृथिवीवाचकः, जल- 
वाचकः, अङ्गलिवाचकश्च--१. 'यत्सीं महीमवनिम्‌”-क्र:० १, १४०, ५भूमिम्‌ 
[सा०]। २. गा न त्राणा अवनीः' ऋ० १, ६१, १०=रक्षणहेतुभूता अपः [सा०] । 
सनात्‌ सनीळा अवनी:'-ऋ० १, ६२, १०=अङ्गलयः । अवनयोऽङ्गल्यो भवन्त्यवन्ति- 
कर्माणि [निरु० ३,९] । विशेषणं यथा--'यो रायोऽवनिः:'-ऋह० १, ४, °०=रक्षक 
स्वामी वा [सा०] । 


सान्तोऽवस्‌-दाब्दोऽपि हद्यत ऋग्वेदे प्रीति-गमन-रक्षण-तृप्ति-स्वीकत्यन्ञ- 
वचनः । प्रीतो-सक्षदवसे महे मित्रं नावसे'-त्र् १, १२९, १०=त्वत्प्रीतये [सा०] । 
गमने-'वक्षदवसे'-ऋ० १, १३५, ४=गमनाय रक्षणाय वा [सा०] । रक्षणे--'त्वाम- 
वस्युरा चक्र'-ऋ० १, २५, १९=रक्षणेच्छुः [सा०] । तृप्तौ--'हवतेऽवसे हविष्मान्‌'- 
ऋ० १, १८३, ५=रक्षणाय युष्मत्तपंणाय वा [सा०] । स्वोकृतौ--'दाष्टयवसेऽगनये 
दाष्टयवसे'-ऋ० १, १२७, ४=स्वीकाराय [सा०]। अन्ने--जुहुरेऽवसे महि'-ऋह० 
४८, १४=अवः' इत्यन्ननाम । अवसे=अन्नाय [सा०] । 


? 


अविशब्दस्य सूर्यार्थमतिरिच्य कप-शेल-मूषिक-वायु-कम्बळ-प्रकारार्था मन- 
नीयाः । कपस्यानेकेऽर्था भावतं शकनुवन्ति--खननस्‌, अधिकार: (स्वाम्यर्थः), 
आधारः, प्रवेश इत्यादयः । एवमेव शेल-मूषिक-वायु-कम्बळ-प्राकाराणामपि व्य।पा- 
रान्‌ अभिलक्ष्य ताहशा अर्था विज्ञेयाः । अविकाशब्द ऋग्वेदे मेषवाचको वा योनि- 
वाचको वा'गान्धारीणामिवाविका'-ऋ० १, १२७, ७=्अवयो मेषाः। यद्वा 
'अविका'=अत्यर्थं तपंयन्ती योनिरिव [सा०] । 








४. § ९/आंप्‌ ९, 
भारोपीयभाषायां सूलधातुरस्ति--अउूसश्नवणे, रक्षणे, अवधाने च । पुरातन- 

चर्चस्लावोनिकभाषायाम्‌ 'उम' इति शब्दो ज्ञान-(निणंय)-खूपाथंक: । लेतिन-- 

अवुसून्पितामह: । तुळनीयः संस्कृतभाषामयो नाट्योक्ती पितृवाचक आवुकशब्द: । 

४. $ आप्‌ (आप्लु) ५/१४ व्याप्तौ (प०) । अस्य घातोर्मेले संनिविष्टोऽ- 
न्तरिक्षवाचकोऽपराब्दः, जलवा चकोऽप्दाब्दशुच^ । वियद आपश्च व्याप्नुवन्ति विश्वमिति 
ता व्याप्त्याथकाः। यद्यपां व्यापाराः सन्ति भूयिष्ठाः पालन-तुप्त्यानन्दगतिप्रभुतयः, 
तथापि पाणिनिनेह जलस्य व्यासिरूपोर्ऽ्योः मुख्यतो गृहीतः । 


जलस्य गत्यर्थकतारूपं व्यापारमभिलक्ष्य धातुरेष प्रापणे प्रयुज्यते । ऋग्वेदे 
(९, ११४, ११) यत्राप्ताः कामाः’ इत्यत्र प्राप्त्यर्थंकः,/ आप्‌-घातुः?। घनस्य घ्रापयितारो 
बन्धवो भवन्तीति तस्मिन्नर्थे वेदात्‌ प्रभृति प्रयृक्तोऽयस्‌'। ऋग्वेदे (२, २९ ४) इत्यत्र 
हये देवा यूयमिदापयः' इति भन्त्रव्याख्यायां सायणो लिखति--'घनस्य प्रापयितारो 
बन्धवः' इति । तत्रायं शब्द: पुत्रार्थको^ मित्रार्थकश्चापिः। मतुस्मृतौ (८, ६४) 
नार्थसम्बन्धिनो नाप्ताः' इत्यत्र 'आप्त'-शब्दो मित्राथेक:* । पुत्रा मित्राणि वा खलु 
पालयन्त्याज्ञामिति तत्राज्ञार्थकोऽपि--'पुरुषेराप्तकारिभिः' (९, ` १२) । मनुष्यः सह 
बन्धुत्वे“ यथार्थदाशिता यथार्थवादितां वा नातिक्रामति मनुष्यमित्याप्तशब्दो हश्यते 


१. द्रष्टव्य उभयोः संक्रमः--'आप्त्यः-ऋ० १, १०५, ९अपां पुत्रः [साः०]; पनित 
आप्त्यो यजत:--ऋ० ५, ४१, ९=आश्तव्यः [सा०]; आप्त्यो अभ्ययुध्यत्‌--त्र€० १०, 
८, ८ = आप्त्यस्य पुत्रोऽपां पुत्रो वा [सा०]। य उस्रिया अप्याः--ऋह० ९, १०८, ६ = 
अप इत्यन्त रिक्षनाम । . , 

२. आप--क्र० १, १२२, ९ = व्याप्नोति [सा०]। एमेनमाप--ऋ० १०, ३२, ८ 
आभिमुख्येन व्याप्नोति [सा०]। बोध्यापिरवसो नतनस्य--त्रहृ० ३, ५१, ६ = व्याप्तः 
[सा०]; नासुष्वेरापिन सखा न जामयः--ऋ० ४, २५, ६= व्याप्तः [सा०] । द्रष्ट० 
१०, ११४, ७; १, १३२, २। 

. रै. सद्य आप--त६० ४, ५१, ७ । द्र्ट० ४, १, ९; ४, २३, २; ५, ४२, ६; ७, ९९, २। 
_ आपिः पिता प्रमतिः--ऋ० १, ३१, १६ = प्रापणीयः [सा ०] । 

४. पृणन्नापिः--ऋ० १०, ११७, ७=बब्धुः [सा०]; ८, ४५, १८; पितापिर्यजत्यापये-- 

ऋ० १, २६, ३= आपिः=बन्धुः, आपयेः बन्धवे [सा०]; ६, २१, ८; ८, २०, २२; ८ 

२१, १३; ८; ६, ४४, १०; ६, ४५, १७ । [आप्तः शक्तोऽथंद:--मनु० २, १०९६ 

बान्धवः (मन्वथ०)] । 

. य आपिित्यो वरुण प्रियः--ऋह० ७, ८८, ६=बन्धुः । औरसः पुत्र इत्यर्थः [सा ०] ‰ 

आपि:--क्ः० ३, ५१, ९=सखा [सा०]। ` | 

` कुंवन्तो हवमाश्तानाम्‌--मट्टि0 ७, ६१ = स्निग्धानाम्‌ [जय०] । 


. परावतो . ये दिधिषन्त आप्यम्‌--ऋ० १०, ६३, १२ ज्ञातेयम्‌ == मनुष्यैः, सह 
बन्धुत्वम्‌ |सा०] । | छ 2 

१० धात्वर्थविज्ञांनम्‌ 


तद्थक:' । यथार्थदशंने दक्षता। अप्सु रक्षणशीलतायाः सत्त्वात्‌ क्वचिदयं 
घातुळंभ्यते पाळनार्थे । यथा मनुस्मृतौ-- 
| स्वायम्भुवाद्याः सप्तेते मनवो भुरितेजसः । 
स्वे स्वेऽन्तरे सर्वमिदमुत्पाद्यापुश्चराचरम्‌ ॥ १, ६३ । 


यद्यपि रघुवंशे (५, ४) 'यतस्त्वया ज्ञानमशेषमाप्तम्‌' इत्यत्र मल्लिनाथेन 
` “प्राप्तस्‌ र स्तवीकुतम' इत्यर्थो लिखित आप्धातोः, तथापि नायं साक्षाद्‌ घात्वर्थः, 
किन्तु तात्पर्यार्थो वेदितव्यः । मनुस्मृतौ (१, १५६) 'आचारादीप्सिताः प्रजाः? इत्यत्र 
कुल्लूकभट्रेन ईप्सिताः? इत्यस्यार्थो विहितः 'भभिमंताः' इति । वस्तुतोऽस्मिन्नुदाहरणे 
धात्वर्थः प्रत्ययार्थेनाभिमूतोऽस्ति । सन्‌-प्रत्ययस्येच्छार्थ एवेह व्यक्तः । ऋग्वेदे (१, २४, 
६) बलार्थऽपि प्रयोगः--निमा आपो अनिमिषं चरन्तीः’ = बलम्‌ [सायणः] । 

एवं तावदेष धातुः सप्तस्वर्थषु लक्ष्यते प्रयुज्यमानः--१. व्याप्तौ, २. प्राप्तौ, 
३. बन्धुत्वे, ४. यथार्थदशितायां यथार्थवा।दतायां वा, ५. दक्षतायास्‌, ६. पालने, ७. बले 
चेति । मारोपीयभाषायामस्ति मूलधातुः ,/अप्‌ = प्राप्तौ; उपस्थित्तौ; ,/एप्‌ प्राप्तौ, 
उपस्थितौ, ग्रहणे चेति । अवेस्ता भाषायाम्‌--अपयेइति = आपयति--वाल्देपाकर्नीः । 
आपयंतहे--अवेस्ता (यस्त ९, ३१) = आपयतः । आयप्तस्‌--अवेस्ता (यस्त ९, ३) = 
आप्तस्‌ । 

५. § ५/आस्‌ (आस) २/११ उपवेशने (आ)। गतिनिवृत्त्यर्थकस्य स्था- 
धातोरर्थातु स्तोकमान्तयंमु । तत्रासीनः स्थितो वापि’ इति । मनुस्मृतेः (८, २) 
उदाहरणेन तत्स्पष्टता 'आसीनः' इत्यस्यार्थः 'उपविष्टः' इति (मन्वर्थः)। इह 
'आसीनः' इति पदेन 'उपवेशनम्‌'’, स्थितः’ इति पदेन च गतिनिरोध उत्थाना- 
वस्थेत्य्थः । भट्टिकाव्ये (८, ९३) 'आसाशञ्चक्रे दशाननम्‌’ इत्यत्र, आख्यात- 
चन्द्रिकायाम्‌ (१, १, ५) आस्ते’ इत्यत्र च ,/आसू-धातोरर्थो गतिनिवृत्तिः । 

उपवेशनं निर्व्यापाराद्‌ उपेक्षासूचकस्‌--'यानमासनमेव च’ (मनु० ७, १६०) 
उपेक्षणम्‌ (मन्वर्थ०) । गतिनिवृत्तावपि तथा । गीतायां स्तब्धराब्देन गर्वोऽभिव्य- 
ज्यते (१६, १७) । आपूर्वकस्थाधातोः 'था' इति वर्णविगमेन ,/आस्‌-धातोः 
कल्पना, अस्योपवेरानारथन सह स्थित्यर्थस्यापि सत्त्वात्‌ । आ+ ,/'स्था’ ,/ आस्‌? 
'आ+,/सद्‌' इत्येषां ध्वनिग्रामा विवेचनीयाः। आपुर्वंकसद्‌-धातोरप्युपवेशन- 
मर्थः--आ वो वहन्तु' ` 'सीदता'--क्र० १, ८५, ६=उपविशत (सा०)। ` 

एतस्य सप्तस्वर्थषु दृश्यते प्रयोगः। ऋग्वेदे (७, ५५, ६; ९, २५, ४; १०, 
१७, ४; १, ४८, ६; १०, २५, २; १०, ६५,७) १. गतिनिवृत्तिरर्थंः। तत्रेव (७, 


१. 'रघुराक्तैः समियाय योगिभिः'--रघु० ८, १७-_आप्ताः = यथार्थंदशिनो यथार्थवादिनश्च 
[संजी०]। 'हिस्नेषु दीक्ठाप्तधनुः कुमारः’ भट्टिः १, २४ = अविसंवादि [जय०] । 

२. प्राजकश्चेद्‌ मवेदाघः--मनु० ८, २९४ कुशलः [मन्व०] । 

३. तुळनीय आसूधातोवंतंनरूपोऽथंः (क्र. १, १०५, ११) । 





६. $ ५३ (इण्‌) | १३ 


३२, २; १०; ६३, १; ९, १०, ७) २. उपवेशनमर्थः । ऋग्वेदे (१०, २१, ३) त्वे 
धर्माण आसते? इत्यत्र ३. सेवनार्थ उपासनार्थो वा धर्मशब्दसंनिधानकारणात्‌ । . 
यत्रामृतास आसते' (नऋ० ९, १५, २) इत्यत्र (ऋ० २, १३, ४) इत्यत्र च | 
४. निवासरूपोऽर्थो विहितः सायणेन। “सुपर्णा एत आसते’ (न्रट० १, १०५, ११) 
इत्यत्र ५. वतंनमर्थंः, गतिनिवृत्त्याद्यथेस्य सत्तार्थंतोऽभिन्नत्वात्‌ । तत्रेव (३, ४, ११) 
६. आश्रयरूपोऽर्थोऽपि । ७. मनु० (७, १६०) उपेक्षणम्‌ । | 


भारोपीयभाषायां सेद, क्ए_-स्‌ इति धातू उपवेशनार्थको सूचितो । 
ग्रोक-भाषायास्‌ 'एंस्ते' (= उपविशति) इत्ति, होम० 'एइति' (= उपविशति), इति 
च । अवेस्ताभाषायाम्‌ 'अंहेंन्ते (= आसते) इति, आङहते (< आस्ते) इति च-यस्न 
९, २२ । पालिभाषायामयस्‌ ,/ अच्छ-रूपेणोपलभ्यत इति 'अच्छति’ (विनय० १, 
२८९) प्रयोगो विज्ञेयः । प्राकृतभाषायां तु आस' (पि० ५७८) इति, 'अच्छ' (णाया० 
१, १) इति चोभे सुरक्षिते प्रकृती । भारतीयासु भाषासु प्रायः स> छ' इति, 
ईरानीयभाषासु च (स्‌> ह.) इति विकासो लक्ष्यते। | 


६. $ ५३ (इण्‌) २/३२४ गतो (प) । सर्वेषु सकमंकधातुषु लक्ष्यते'गति- 
रशनहरणकरणादिषु, ध्यानस्मरणादिष्वपि सा मानसी । आगमननिर्गमनोध्वंगमना- 
दीनि गतिविशेषा: । गतिरिति सामान्योऽथः। सामान्यानास्‌ अर्थानां विशेषोऽर्थो 
नाम--'अर्थापकर्षः' । विशेषाणामर्थानां सामान्यमर्थ प्रति संक्रमो नाम--'भर्थोत्कर्षः । 
ऋग्वेदे (२, ३६, ६) “नम एत्यावृतम्‌' इत्यत्र १. गमनमर्थः। “पुरस्तादेति मायया’ 
(तऋह० ३, २७, ७) इत्यत्र २. आगमनमर्थः\ (तुळ० ४, २२, १)। 'त्वदेति द्रविणं 
वीरपेशा” (त्र६० ४, ११, ३) इत्यत्र 'त्वत्‌’ (त्वत्तः) इति पदसंनिधानेनः 'एति’ 
इत्यस्य ३. 'निगंच्छति’ इत्यथः। तात्पर्यार्थं च कल्पयति सायणः--'उत्पद्यत 
इत्यर्थंः' इति । एवं तावक्निगमनं नामोत्पत्तिः । भट्टिकाव्ये (११, १७) 'दुःखेन लोकः 
परवानिवागातु समुत्सुकः स्वप्ननिकेतनेभ्यः' इत्यत्रापि *निकेतनेभ्य:' इति पञ्चम्यन्त- ` 
पदोपस्थितेः 'अगात्‌” इत्यस्यार्थः 'निर्गंतवान्‌' इति (जय०) (तुल० :ऋह० १, 
१००, ३) । 'अर्यो विशां गातुरेति’ (क्रः० १०, २०, ४) इत्यत्र ४. ऊर्ध्वंगमनमर्थः, 
गातो ग॑मनशीळस्याग्नेरूध्वंगमनशीलत्वात्‌ । अत एव 'तनुनपात्‌’ इति, 'शिखावान्‌' 
इति च नामनी । 'वधूरियं पतिमिच्छन्त्येति’ (ऋह० ५, ३७, ३) इत्यत्र ५. 'अनुग- 
मनमर्थः, पत्न्याः पत्युरनुगमनशीलत्वात्‌ । शिष्यो गुरोरनुगमनशील इति भट्टिकाव्ये 
(६, ५५) “इत्यः शिष्येण गुरुवत्‌’ इतीहाप्यनुगमनमर्थः (द्रष्ट० जय०) । मनुस्मृतौ 
(१२, २२) 'तान्येव पञ्च भूतानि पुनरप्येति भागशः’ इत्यत्र ६. अधिष्ठानमर्थः, 
जीवस्य तत्राधिकरणपुवंक स्थितत्वात्‌ । ये ये धातवो गत्यर्थास्ते ते प्राप्त्यर्थाः, 
ऋग्वेदे (६, ४७, ११) 'वितर्तूराणो अपरेभिरेति’ इत्यत्र ७. प्राप्त्यर्थः 'अपरेभिः' 
इति संनिधानेन, अपरेभिः= अपरैः सख्यं प्राप्नोतीति प्रसङ्गात्‌ । भट्टिकाव्ये (१०, 
५८) 'जलनिधिमीयुरतः समेत्य मायाम्‌’ इतीह ८. ज्ञान्तमर्थः, सर्वे गत्यर्था ज्ञानार्था 
इति जयमङ्गलः । “तत्र तत्र पदार्थेषु बुद्धेगंतिभंवति ज्ञानस्‌। एतेषु सर्वेष्वष्टस्वर्थेषु 

धातुः स्वकीयं सामान्यमर्थ न जहाति । त्रह्गवेदे (४, ५०, ८) 'तस्मे विशः स्वयमेवा 
नमन्ते यस्मिन्‌ ब्रह्मा राजनि पूर्वे एलि’ इत्यत्र सायणेन “एति? इत्यस्य ९. 'वतंते’ 
इत्यर्थः कृतः, “यस्मिन्‌ राजनि ब्रह्मा वतते’ इत्यस्येवोचित्यात्‌ । एवमेव प्रसङ्गतो5- 
न्येऽप्यर्था ऊह्नीयाः । अनुयुञ्जानेन सह गत्यर्थकधातौ' प्रयुक्ते सति तस्याभिगमन- 
मेवारथः', पृच्छतः संमुखं स्थितेर्चितत्वात्‌, पृष्ठादिदेशस्थस्य पृच्छां कुर्वाणस्य 
शिष्टाननुगृहोतत्वात्‌ (मनु० २, १९५) । 

यूरोपीयभाषासु ईरानीयभाषायां चेष धातुर्गमनार्थक एव । #एङ्‌ = गमने । 
लिथुआनी--'एइमि (एइनु) । अवेस्ता--अएइति, पु० पसि०--ऐतिय्‌ = गमने । ई, 
/ अय्‌, / अज्‌, १/या इत्येते चत्वारो धातव इधातमभिसंवध्नन्ति । 


७. § ,/ इन्ध (जिइन्धी) ७/११ दोप्तो (प) । यद्यपि ,/ इन्द्‌ (इदि) परमेर्वर्ये 
५/इन्धू, «/ एध्‌ चेत्येतेषां त्रयाणां धातूनां मिथो विकासरेखा सुस्पष्टा, तथापि 
५ इन्धू ,/ एध्‌ इत्यनयोः शान्दिकस्‌ आथिक च संक्रमणं मननीयम्‌, ,/इन्ध धात्तोवर्ध- 
नाथऽपि प्रयुक्तत्वात्‌ । ऋग्वेदे (८, ७४, ४) “इध्यते? इत्यस्य स्थाने 'एधते’ इति 
पाठमेदोऽपि दृस्यते । माध्यन्दिनसंहितायां (२०, २३) सान्तः 'एधः' इति शब्दो 
लभ्यते (तुछ० मेसं० १, ३, ३९; तैसं० १, ४, ४५, ३; शौसं० ७, ९४, ४) | 
अस्मिन्नेधश्शब्दे वृद्धथर्थकस्य ९/एध्‌-धात्तोः संक्रान्तिः सुस्पष्टा । करणेऽसुन्‌ (उणा० 
४, १८९) । इह पाणिनीयेन केनचित्‌ सूत्रेण ,/इन्ध-धातुगस्य नकारस्य लोपो न 
शक्यते कतृमित्यगत्या तल्लोपो निपातनात्‌ क्रियते। पद्धतिरेषाऽपि नैधझ्शब्दं 
निसर्गतः ,/इन्ध्‌-धातोव्युंत्पाद्यमानं बोधयति । दीप्त्यर्थंकत्वादेष शब्दो हठाद्‌ 
१” इन्वू-घातुना सह संबध्यते । भानुजिदीक्षितेन त्वयमेध्‌-धातुतो व्युत्पादितः । 
तेनेदमेव तथ्यमभिलक्ष्य ताहशं व्युत्पादितम्‌ आहोस्विद्‌ (,/ इन्ध्‌--बाहुलकाद्‌ नलोपो 
गुणश्च) इति रायमुकुटकृतपदचन्द्रिकागतवचनस्य प्रत्याख्यानतत्परतायां प्रयासोऽ- 
यमनुष्ठितः स्यादिति नैतदनिविवादम्‌ । 'वध्यस्य देहे स्वयमेधितश्चेत्‌' (भट्टि० १२, 
२४) इत्यत्र णिचि नकारस्य लोपत्वादेध्‌-धातो रूपस्य प्रतोतिः । 'अग्निरेधितः 
इत्यस्य अग्निवंधितः' इत्यथकरणेनापि नासङ्गतिः, दोप्त्यर्थस्य प्रसङ्गतो लभ्यत्वात्‌ । 
भट्टिकाव्ये (६, ३७) 'समिन्धानोऽस्त्रकौशलम्‌' इत्यत्र जयमङ्गलेन ` सुस्पष्टं १ 
संवधयन्‌' इत्यथः कृतः । ऋग्वेदे सववत्र २. दीप्त्यर्थंकोऽयं धातु: (तुल० १, ४४, ८ 
RRR NR NN, CO, 0, ९; ६५२, '३;' ७; ८३/१; १०, १२८, १) | 


१, डॉ० स्मिथः सर्वानेव ग्रीकशब्दानु 'ए' इत्यस्माद्‌ धातोर्व्यत्पादयति सर्वान्त लेटिनराब्दांश्च 
` हि इत्यस्माद्‌ धातोः । द्रश० एफ्‌० मैक्स्‌ मुलर ४ दी लेक्चसँ ओत्‌ दि साइन्स आँव 
- छ॑ग्वेज्‌ (प्रथमभागः) ४४२ पृष्ठ । 


२. र्य सुरिरर्थी पृच्छमान एति--त्रं० ७, १, २३ = अभिगच्छति [सा०] । - 





८. § ५/इष्‌; ९. § ५/ईक्ष्‌ | १३. 


८. $ इष्‌ (इष) ६/७२ इच्छायास्‌ (प)। इह धातौ "इण्‌ गतो’ इत्ययं 
संनिविष्टो धातुरिति दैवादिक ` इषधातुगंत्यर्थंकः। ये ये गत्यर्थास्ते ते ज्ञानार्था 
इतीहेच्छार्थके धातौ ज्ञानेच्छाक्रियाणां कामं समन्वयः। गतिः= प्राप्तिः । त्रध्ग्वेदे 
(१०, १७७, १) 'मरीचीनां पदमिच्छन्ति वेधसः’ इत्यत्र 'मरीचीनां पदं तदुपासचया 
पराप्नुवन्ति’ इत्यर्थं इतीहेच्छा नाम १. प्राप्तिः । मनुस्मृती (१२, ३६)-- | 

येनास्मिन्‌ कर्मणा लोके ख्यातिसिच्छति पुष्कलाम्‌ । 
न च शोचत्यसंपत्तौ तद्‌ विज्ञयं तु राजसम्‌ ॥ 


इत्यत्रापीच्छा नाम प्राप्ति: । ऋग्वेदे (१, १०९, १) मनसा अस्य इच्छन्‌ 
इत्यत्र २. कामनार्थः? (तुल० ऋ० ५, ३०; ७; मासं० ३४, १८; तैसं० १, ६, ७, ३; 
जैसं० ३, ७, ९) । प्रार्थनाऽप्यभिलाष एव । ऋग्वेदे (१०, १०८, १) 'किमिच्छन्ती 
सरमा' इत्यत्र ३. प्रार्थनारूपोऽथंः । प्रार्थनोत्तरं याचनोत्तरं वा दानस्य स्वीकारः । 
“आम? 'ओम्‌' 'बाढम्‌' वेत्यादिरूपेणाभ्युपगमे निइचयोषपि क्रियाऽपि च । यथा “इच्छ 
स्नेहेन दीव्यन्ती'--(भट्रि० ७, ७८)=४ अङ्गोकुरु (जय०) । “वि तिष्ठध्वं मरुतो विक्ष्वि- 
च्छत' (क्र:० ७, १०४, १) इत्यत्र सायणे ५. 'अन्विच्छत’ इत्यर्थो विहितः (तुल० ५, 
३०, १; २; ७, ९८, १) । अन्त्रिच्छा तु चतुष्वंर्थषु इश्यते-(क) उद्यमः (सनु० ४, 
१३७), (ख) निश्चयः (मनु० ८, १८७), (ग) निरूपणम्‌ (मनु० ८, १९०), (घ) करणम्‌ 
'अनुष्ठानं? वा (मनु० १०, ५३; गोता० २, ४८) । इत्थं चैष ` धातुरज्ञानेच्छाक्रियासु 
पर्यवसितः । | 

इच्छति-गच्छति-पृच्छति-यच्छत्यादिगतं 'च्छ'-वणंत्रजं मन्यन्ते भाषातत्त्वविदः 
स्वतन्त्रप्रत्ययम्‌ । तं तु ते 'स्को-रूपेणोपस्थापयन्ति। इह प्रत्यये ककारस्तालव्यो 
न तु कण्ठय: । पुरातनबल्गारिया-भाषायां संस्कृतभाषाया इच्छतिः 'इस्कति'-खूपेण 
हस्यते प्रयुज्यमानः । अवेस्ताभाषायां तु 'च्छ' इति नावलोक्यते--'इसैति' = इच्छति 
[इसैति = अन्विष्यति] । पालिभाषायां [धातुमञ्जरी ४६०, सद्दनीति ८७२] लक्षण- 
ग्रन्थानुसारेण 'इच्छति’ इत्यस्य स्थाने 'इस्सति’ इत्यस्यापि प्रयोगः (तुल० अवेस्ता- 
भाषायाः 'इसेत्ति’) इति । | 

९, § ,/ईक्ष (ईक्ष) १/६०५ दशंने (आ) । इह गत्यर्थकस्य १/ई १/३१७ 
इत्यस्य, गतिहिसादशनार्थकस्य च ,/ईष्‌ (ईष) १/६०६ इति धातोलक्ष्यते संक्रमः । 


१. इहोदितपाठो न समीचीनः, तीषसहलुभरुषरिषः? (पा० अ० ७, र, ४८) इत्यत्र विकल्पात्‌ _ 

` यस्य विभाषा? (७, २, १५). इत्यनेन 'क्ते' इडभावः सिद्ध एव । द्रष्ट० तीषसहेत्यत् 
महाभाष्ये प्रदीपोद्द्योतः। | | | का 

२ ` 'तेषामिष्टानि विहितानि धामशः? (क्र १, १६४, १५) इत्यत्रेष्टशन्दस्याभिमतमर्थः । इह्‌ 
५ यज्‌-धातोः क्ते प्रत्यये निष्पन्नस्य 'इष्'-शब्दस्यार्थस्य च संक्रान्तिर्घ्यानीया (तुळ० 
त्र० १, १६२, १५ 'इष्टं बीतंममिगूतंम्‌) । | | ॥ 


* 


३. “बुद्धौ शरणमन्विच्छ'--गी० २, ४८ प्राथेथस्व (शां मा०), अनुतिष्ठ (श्री० व्र्या०) । 

१. दशंनस्‌१ = ज्ञानम्‌ । 'इशेश्च' इति वात्तिके सुस्पष्टमिदम्‌ । “नेता चेत्‌ साघु पश्यति' 
इत्यत्र मनुस्मृतौ (७, २५) ज्ञानमर्थो दर्शनस्य । 'एकान्ते पश्य भगवन्‌? (वा० रा० 
२, ५४, २६) इत्यत्र ज्ञात्वा निदिश' इति तिलकटोका (तुछ० महाभारते १२, १३, 
११; १३, १९, ९६) । ज्ञानानन्तरमिच्छा संकल्पो वा 'ईक्षतेर्नाशन्दम्‌' (ब्र सू० १, 
१, ५) इत्यत्र, छान्दोग्योपनिषदि च तन्मूलम्‌-'तदेक्षत बहु स्यां प्रजायेयेति’-- 
९६, २, ३) । वाल्मीकीयरामायणेऽपि वाञ्छार्थः:-— 


तत्त्वेतत्‌ समतिक्रम्य निरयं गन्तुमिच्छसि । 
सेथिलीसपि या हि त्वमीक्षसे चीरवासिनीम्‌ ॥ २, ३८, ११। 


`. इह्‌ तिलकटीकायां 'वाञ्छसि’ इत्याकूतम्‌ । दशंनस्य ३. पर्यालोचनमप्यर्थः 
(द्र महाभारते ४, ७, १६; १२, १७९, १० नील०) । 'राधीक्ष्योर्यस्य विप्रइनः” 
(पा० अ० १, ४, ३९) इति पाणिनीये सूत्रे शुभाशुभं पर्यालोचयतीत्यर्थः कारिका- 
यास्‌ । दशनं नाम ४. सामर्थ्यम्‌ ऐश्वयँ वा । सायणेन “ईक्षे हि वस्व उभयस्य राजन्‌’ 
इत्यत्रग्वेदीये मन्त्रे ईशिसे' इत्यर्थो व्यधायि । | 


भारोपीयभाषायां मूलधातुः ,/आंक्‌'=दशंने । आऑंक्‌-स्‌=अक्षि । तत्र 'अक्षि"- 
शब्दोऽस्य घातोमूंले दाशतः । अवेस्ताभाषायास्‌ 'अशि’-अक्षि (तुल० लिथुआ०-- 
अकि, पुरा० बुल्गा०--ओसि, अर्मे०--अस-क? इति, ग्रोक--'ओस्सि' इति) । तुल० 
अवे० ऐवि-आक्सूशयेइन्ति (<ईक्षयन्ति), ऐवि-आक्स्‌श्तर (<ईक्षितर) । 'अक' 
इत्यस्य द्वित्वप्रवृत्त्या धातुरेष इति जूलियसपाकर्नी: (७७६ पृ०) । तै 


१०. $ ५/ईर्‌ (ईर) २/८ गतो कम्पने च (आ) । ,/ईड्‌,,/ईर्‌,,/ ईञ्‌- 
प्रभृतिधातुषु गत्यर्थंकः ५/ई घातुः: संनिविष्टः। क्षेपणार्थे वतंमानशचौरादिक ईर. 
` घातुगंत्यर्थकस्यास्यैव प्रपञ्चो वेदितव्यः । कम्पनमपि गतेर्भेद एव । “रुशदीर्त पयो गौः 
(ऋ० ९, ९१, ३) इत्यत्र १. गतिरर्थः' । 'ईरते घृतं वा” (्ऋ० १०, ९९, ४) इतीह 
२. प्रेरणारूपोऽथंः । 'यस्य सुभ्वः साकमोरते' (ऋ० १, ५२, १) सुभ्वः = स्तोतारः 
स्तुतौ प्रवन्त इति ३. प्रवृत्तिरथः । 'अमृतत्वमीरिरे' (नऋह० ३, ६०, ३) इह सायणः- 
देवत्वं प्रापुरिति ४. प्राप्तिरथ: । चुरादौ स्वार्थणिजन्तस्य ५. उच्चारणमर्थः- 
'चन्द्ररथा सूनृता ईरयन्ती’ (ऋह० ३, ६१, २); 'महीं सुष्टुतिमीरयामि’ (क्र० २ 


ईक्षेण्यासो अद्यो न चारवः-ऋ० ९, ७७, ३ -ईक्षणीयाः=दशंनीयाः (सा० ) । 
घ्वसयन्तो वृथेरते--ऋह० १, १४०, ५ = सवंतो गच्छन्ति [सा०] । 
अस्मे वाजास ईरताम्‌--ऋ० ४, ८, ७ = यज्ञार्थं प्रेरयन्तु [सा०] । 
| . (तुल? भट्टिः १२, ६; १५, ९३) 
' 'गिरः स्तोमास ईरते--त्र० ८, ४३, १ = प्रेरयन्ति [सा०] । | | 
ईरय गा इषण्यचु--क०, ९, ९६, ८ = प्रेरय [सा०] । हा 
वाच ईरयनु--क० ९, ६२, २६-प्रेरयनु [सा०]; १, ११३, १२ । 

११. $ ९/क (डुक्रन्‌) १५ 


३३, ८) = प्रकर्षणोच्चारयामीति सायण: । मतुस्मृतौ (११, ३५) “न छुष्कां गिर- 
मीरयेत्‌? इत्यत्राप्युच्चारणमर्थः । रघुवंशे (९, ८) 'अपरुषा परुषाक्षरमीरिता' इत्यत्र 
'उक्ता' इति मल्लिनाथः । वस्तुत इह घातोः प्रेरणारूपोऽर्थं एव '“सुष्ट्तीस्‌’ 'गिरस्‌' 
इत्यादिकमंसंनिधानेनोच्चारणे पर्यवसितः, गिर ईरणस्योच्चारणाभिन्नत्वात्‌ । ये अग्ने 
नेरयन्ति’ (ऋ० ५, २०, २) इत्यत्र ६. दानमर्थः, 'हे अग्ने ! ये जना वृद्धाः पस्वादि- 
लक्षणेघेनेः समृद्धाः सन्तः, 'ते=तुभ्यं नेरयन्ति’ इति प्रसङ्गेन चतुर्थ्यन्तयुष्मच्छन्दो- 
पात्तत्वाद्‌ दानाथकत्वस्यौचित्यात्‌ । 


११. $ «/कृ (डुकृञ्‌) ८/९ करणे (उ)। हिसार्थकयोः ,/ क ५/ ,/कृ ९/ 
इत्यनयोः, विक्षेपार्थंकस्य ,/क्‌ (कृञ्‌) इत्यस्य चेह संक्रमः । करणारथंकोऽयं /कृघातु 
क्रियासामान्यवाची (द्रष्ट० वाक्यप० उपग्र० १४ प्रकीणंटीका) इति सर्वेषु धातुष्वनु- 
गतस्तेषां विवरणं कर्तृमर्हति-—पचति पाक करोति, गच्छति=गमनं करोति 
भवति =सत्तां करोति, शेते > शयनं करोतोति । इत्थं करोतिना सवंधात्वर्थानुवादः 
शक्यते कर्तस्‌ । संस्कृतवाङमय एष द्वेधा प्रय॒ज्यमानो विविधानर्थानाख्याति— 
१. कस्थचिदुपपदस्य साहाय्येन, २. उपपदस्य साहाय्यं विना चेति। इह तावत्‌ 
प्रथममुपपदसाहाय्येन जाता विविधा अर्था विविच्यन्ते-- 


११-१. ऋग्वेदे (८, ९३, ८) “इन्द्रः स दामने कृत ओजिष्ठः’ इत्यत्र दामने = 
स्तोतृभ्यो धनादिदानायेव, कृतः =प्रजापतिना सृष्ट इति प्रसङ्गात्‌ कुधातो- 
रुत्पादनमर्थ: । ` | | 


ब्राह्मणोऽस्य मुखमासीद्‌ बाहु राजन्यः कृत: । 
ऊरू तदस्य यद्‌ वेश्यः पद्धूचां शूद्रो अजायत ॥ 
(त० १०, ९०, १२) 


मन्त्रेऽस्मिन्‌ 'कुतः' इत्यस्य 'बाहुत्वेन निष्पादितः' इत्यक्षरार्थः । वस्तुतस्तु 
बाहुभ्यामुत्पादितः? इत्यथः, अन्तिमचरणे 'अजायत' इति क्रियया तथैव दशनात्‌ । 
सहरिचित्‌ सहीयान्‌ देवो जोवातवे कुतः’ (नऋ० १०, १७६, ४) इत्यत्र जोवातवे = 
जीवनहेतवे योगाय, कृतः = ब्रह्मणा सृष्ट इति प्रासङ्गिकोऽर्थः । व्यापारो भावना 
सेवोत्पादनापि च सा क्रिया’ इति वेयाकरणभूषणसारे भट्टोजिदोक्षितकारिकागतस्य 
क्रियाशब्दस्योत्पादनमर्थः । 'तयोनित्यं प्रियं कुर्यात्‌’ (मनु० २, २२८) इह यद्यपि 
कुर्यात्‌’ इत्यनेन पुणंतया जायते भावाभिव्यक्तिः, तथाप्यभिप्रेत क्रियायार्चित्रो- 
पस्थापने कुर्यादिति नितरामसमथं पदम्‌ । एवं स्थितौ कृधातुसंबद्धस्य “प्रिय' इत्यस्य 
भाविचित्रमुपस्थापनीयस्‌ । सेवादिभावोत्तरं प्रोतिरुत्पद्यत इति कृघातुरिहोत्पाद- 
नार्थकः । प्रियं कुर्यात्‌ = प्रीतिमुत्पादयेद्‌ इति तदर्थः । ॒ 


११-२. हविष्पदसंनिधानेन कृतशब्दः पक्वार्थमभिव्यनक्ति--' दक्षिणे संगुभीता 
कृतानि’ (त्रः० १, १००, ९) । अन्नपदसंनिधानेनापि तथार्थो मनुस्मृतौ (९, २१९) 


१६ घात्वर्थविज्ञानम्‌ 


वस्त्रं पत्रमलङ्कारं कृतान्नमुदकं स्त्रियः। 
योगक्षेमं प्रचारं च न विभाज्यं प्रचक्षते ॥ 
कृतस्‌ = संस्कृतं (सिद्ध) च तदन्नं चेति कृतान्नमिति तात्त्विकोऽथः। इह 
कृतान्नपदेन खल्वोदनसक्त्वादि गृह्यते मन्वरथंमुक्तावल्याम्‌। “सर्वान्‌ रसानपोहेत 
कृतान्नं चं तिले: सह’ (मनु० १०, ८६) इत्यत्रापि तथैव वेदितव्यम्‌ । 


११-३. ऋग्वेदे .(१, २४, ९) 'कृतं चिदेनः प्र मुमुग्ध्यस्यत्‌' इत्यत्र पापपद- 
संनिधानेचानुष्ठानमर्थः कृधातोः (दरष्ट० क्र० १, २४, १४) । 'धर्मेक्रियात्मचिन्ता च' 
, (मनु० १२, ३१) इत्यत्र ध्मपदसांनिघ्येन क्रियाया अभिप्रायस्तावद्‌ अनुष्ठानम्‌ । 
' आचरणसख्पार्थस्यापीहैव गतार्थता (द्रष्ट० ऋह० १०, १३५, ६) । 

_ ११-४. रज्जुपदसांनिध्येन कृधातोरर्थो बन्धनमिति । तथा चर्वेदे (१, १४१, 
८) “रथो न यात्तः शिक्वभिः कृतः’ इत्यत्र सायणः=-'कृतः=बद्धः' इति । 'अस्पु- 
इयोदकं सम्यङ मुनिः स्थित्वा कृताञ्जलिः’ (वा० रा० १, ३, २) इतीह करयोजन- 
पुर्वकमञ्जलिरचनारूपव्यापारे ग्रथनं बन्धनं वाऽभिलक्ष्यत इति 'बद्धाङ्जलिः' 'रचिता- 
ञ्जिः’ वा तदर्थः । वा० रा० (२, २५, ३८)— 
औषधीं च सुसिद्धार्था विशल्यकरणीं शुभाम्‌ । 
चकार रक्षां कोगल्या मन्त्रेरभिजजाप च ॥ 
इत्यत्र 'रक्षाहेतुत्वेन बबन्ध’ इति तिलकटीकार्या रामः । 
११-५. ऋग्वेदे (६, २०, ३) 'कृतन्रहोन्द्रो वृद्धमहाः' इत्यत्र कृतम्‌ =्दत्तं । 
ब्रह्ममअन्नं येन स्तोतृभ्यः स इति दानरूपोऽथः कृधातोहंश्यते, स्तोतृभ्य इति | 
चतुर्थ्यन्तपददशंनात्‌ । 'अयोध्यां प्रेषयामास धर्मात्मा कृतशासनान्‌’ (वा० रा० १, 
६७, २७) इत्यत्र 'दत्तकल्याणसंदेशापत्त्रान्‌' इति तिळकटीका । इह शासनं नाम 
कल्याणसंदेशपत्त्रादि । तत्संबद्धा प्रार्सङ्गिकी विशिष्टा क्रियाऽस्ति 'दानस्‌' इतीत्यस्मात्‌ 
कारणात्‌ कृधातोर्दानमर्थः। एवमेव 'सलिळस्योदकस्य वा करणम्‌’ इत्यत्र सलिल- | 
पदसमभिव्याहारात्‌ क्रियासामान्यवचनस्य कुधातोर्दानमर्थे:; सलिलपदसंबद्धाया- | 





१. 'कुरुष्व सलिलं राजन प्रतिज्ञामपवर्जय'--वा० रा० १, ४४, ७ । 
` '"मगीरथस्तु राजषिः कृत्वा सलिलमुत्तमम्‌'--वा० रा० १, ४४, १७ । 
'कुतोदक: शुची राजा स्वपुर प्रविवेश ह'--वा० रा० १, ४४, १८ । 
२. 'कृत्वोदक ते भरतेन सार्धम्‌ --वा० रा० २, ७६, २३ । 
'उत्तिष्ठ पुरुषव्याघ्र क्रियतामुदक पितुः'---वा० रा० २, १०२, ७ । 
“अहँ चायं च शत्रुघ्न: पुर्वमेव कृतोदको'--वा० रा० २, १०२, ७। | 
'योगक्षेमं च संप्रेक्ष्य वणिजां कारयेत्‌ करानु'--महाभार० ४, ९, १८: दापयेत्‌ [नी०] । 
'कुतान्त: कुरुते फलम्‌ --महामार० २, ३२, १२=द्‌दाति [नी०] । 
` कितोत्तरोशस्मनु'--भट्टि० १२, २३ दत्तोत्तरः [जय०] । त | 

स्ताहर्या एव क्रियाया औचित्यात्‌ । क्रियासामान्यवाचकः कषातुः सर्वेषां धातूनामर्थान्‌ 
प्रकटयितुं प्रभवति, किन्तु तदितरे धातवः कघातोरर्थं दशयितृं च क्षमा याथातथ्येन 
तेषां निरिचिताथकत्वादिति क्वापि 'दत्त्वोदकस्‌’ “उदकं दत्त्वा’ 'दोयतामुदकं 
पितुः’ इत्येताहशानि वचनानि नोपलभ्यन्ते। उपलब्धी सत्यां च ताहशविस्तृताथस्य 
विरहः स्यात्‌, क्रियासामान्यवचनेन कघातुनैव प्रकरणागतानामन्येषामप्यर्थाना- 
म्‌पस्थापनसोकर्यात्‌ । 


११-६. ऋग्वेदे (७, ६२, १) 'क्रत्वा कृतः सुकृतः कतंभिर्भत्‌' इत्यत्र क्रत्वा = 
सवस्य कर्ता, कृतः=संपादित इत्यर्थः । वाल्मीकिरामायणे (२, १, २२) 'लौकिके 
समयाचारे कृतकल्पो विशारदः? इत्यत्र कृतः=संपादित्तः, कल्प:=सामर्थ्यं येन सं इति । 
महाभारते (२, ८३, २) 'कारितः' इत्यस्यार्थो नीलकण्ठेन क्तः ' संपादितः’ इति । . 


११-७. ऋग्वेदे (७, ११, ४) अग्निरीशे बृहतो अध्वरस्याग्निविइवस्य हविषः 
कृतस्य’ इत्यत्र संस्कारोऽर्थः१, 'हविषः' इति पदसंनिघानात्‌ । एवमेव 'प्र यत्कृते चमसे 
ममु जद्धरी' (० १०,९६, ९) इत्यत्रापि, “चमसे' इति प्रसङ्गात्‌ संस्कारार्थ 
ज्ञायते । दक्षिणे संगृभीता कृतानि’ (न्ऋ० १, १००, ९) इत्यत्र हवींषीति पदसंनि- 
धानात्‌ तथार्थः। तुल० कृतमुखः’ (अ० को० ३, १, ४) = कृतस्‌ = संस्कृतं 
मखमस्य [भानु०] । 


११-८. ऋग्वेदे (६, ५८, ३) 'कामेन कत श्रव इच्छमानः’ इत्यत्र श्रवः= 
हविळच्तणमन्नस्‌ इच्छमानः = इच्छन्‌ सन्‌, कामेन=पश्वादिविषयेण स्तोतृभि 
कतःच्वशीक्कतोश्सोति प्रसङ्गः । इह कामपदसंनिधानेन तथार्थः । वा० रा० (२,९,३१) 
रूढरूच कृतमूलश्च शेषं स्थास्यति ते सुतः' इति कुब्जायाः कैकेयीं प्रति वचनम्‌। चतदंश- 
वर्षाणि वनं प्रति रामे घ्रब्राजिते तव सुतो भरतो हढमल: = वशीकतम्‌लबलः स्था- 
स्यतीति प्रसङ्गः । एवमेव 'ऐहिष्ट तं कारयितुं कृतात्मा’ (भट्टि० १, ११) इत्यत्र 
वशीकृतात्मेत्यर्थः । 'कामेन कृतो अभ्यानलकंस्‌' (ऋ० ६, ४९, ८) =वशीकत इति 
सायणः, कामेन = काम्यमानेन फलेनेति प्रसङ्गात्‌ । [तुल० 'वशक्रिया संवननं मुलकमं 
त कामंणम्‌"--अमर० ३, २, ४ इत्यत्र 'मूलेः = ओषधिभिर्यद्‌ वशीकरणम्‌’ इति 
क्षीरस्वामी मूलकर्मेत्यथंमाह्‌ । 'मूलकारिका' इति च वात्स्यायनः कामसूत्रे] । 


११-९. यत्ता नरः समयन्ते कृतध्वजः' (त्र६० ७, ८३, ३) इत्यत्र ध्वजपद- 
संपर्कात कृधातोर्च्छ्यरूपोऽर्थो य॒क्तियुक्तः । | 


१. केशानु जानाम्यहं कतु पिषे साधु विलेपनम्‌'--महाभार० ४, ९, १ ८-संस्क्तुँम्‌ [नी०] । 
_ शिब्दब्रद्वाणि निष्णातः परं ब्रह्माधिगच्छति । शरीरमेतत्‌ कुरुते . यद्‌ वेंदे कुरुते तनुम्‌ ॥ 
--महाभार० १२, २७०, २-संस्कुस्ते[नी-]॥। . 
गुरुणा$थवविदा कृतक्रियः'--रघु० ८, ४ = कुताभिषेकसंस्कार; [संजी०] । 
२ 





१८ | | धात्वर्थविज्ञानम्‌ 


११-१०. 'कृते. योनौ वपतेह बीजम्‌’ (त्र६० १०, १०१, ३) इत्यत्र योनिः = 
सीतं । सीतायां बीजवपनस्य प्रसङ्गादिह कृधातोः कषंणमर्थः' । तथा च “सप्त ग्राम्याः 
कृष्टे सप्तारण्या अकृष्टे' इत्यापस्तम्बमुद्धरन्‌ सायणो द्रष्टव्यः । 

११-११. ऋग्वेदे (८, ४, ३) 'यथा गौरो अपा कृतम्‌’ इत्यत्राप्संनिधानात्‌ 
कृघातोर्थंः संपूर्णता । 'अपार्न्माद्भः, कृतम्‌=संपूर्णस्‌ इति सायणः । 'कोष्ठागारायुधा- 
गारे: कृत्वा संनिचयान्‌ बहुन्‌’ (वा० रा० २, ३, ४४) इत्यत्रापि कुधातुः संपृत्त्येथंक: 

११-१२. ऋग्वेदे (१, २८, २) 'यत्र द्वाविव जघनाधिषवण्या कृता’ इत्यत्र 
जघनपदसंनिघानाद्‌ विस्तारोऽर्थः कृधात्तोः । 

११-१३. 'येनेमा विरुवा च्यवना कृतानि’ (२, १२, १४) इत्यृग्वेदे 'नश्वराणि 
भुवनानि’ इति प्रसङ्गात्‌ कृधात्तोः स्थिरीकरणमर्थः । 
शि ११-१४. “प्र वां मन्मानृचसे नवानि कृतानि ब्रह्म जुजुषन्निमानि’ (७, ६१, ६) 

इत्यृग्वेदे स्तोत्राणीति प्रसङ्गात्‌ कृधातोः समूही क रणमर्थः । 
११-१५, असौ यः पन्था आदित्यो दिवि प्रवाच्यं कतः’ (१, १०५, १६) 


इत्युग्वेदे 'पन्था:' इति प्रसङ्गात्‌ कधात्तोनिर्माणमर्थः। हरिवंशे ‘मायया मायिनां वरः 
इति प्रसङ्गान्निर्माणमथः 


आकाशे दिक्षु सर्वासु योत्स्यामहमरिन्दम । 
इत्युक्स्वाऽय रथं चक्रे मायया मायिनां वरः॥ 
| ( २, ९६, ४३ ) 
उक्तपदप्रसङ्गाभावेऽरथेनिर्णयस्यासम्भवः स्यादूपनतः, स्थापनाद्यर्थांनामपि 
प्रसङ्गोपात्तत्वात्‌ । नैषधे (२२, ११४) तु स्पष्ट निर्माणमर्थः कृधातोः-- 
निरन्तरत्वेन विधाय तन्वि ! तारासहस्राण यदि क्रियेत । 
सुधांशुरन्यः स कलद्कमुक्तस्तदा त्वदास्यश्चियमाश्रयेत ॥ 
तारासहस्ाणि निरन्तरत्वेनैकीकृत्य यद्यन्यः सुधांशुः क्रियेत = निर्मीयितेति 
भावः । अस्यार्थस्योत्पादनार्थेन गताथता विज्ञेया । 
“ ११-१६. ऋग्वेदे (१, १३६, ४) तथा राजाना करथो यदीमहे’ इतीह 
सेवनमर्थः, अस्मिन्‌ मन्त्रे 'तं देवासो जुषेरन्‌’ इत्यंशगतसेवनरूपस्यार्थस्य प्रसङ्गात्‌ । 
११-१७. क्रिया खलु व्यापारमात्रस्‌। “समासेन चिकीषितम्‌' (मनु० ७, 
२०२) इत्यत्र कृधातोरथं इच्छार्थकसस्प्रस्ययार्थाभिभूतः । चिकीषित्तस्‌ = अभिप्रायस्‌ 
इति कुल्लूक भट्टः । 


१. अकृतं च कतात्‌ क्षेत्रात्‌--मनु० १०, ११४--अक्कतम्‌ = अनुप्तसस्यम्‌, कृतात्‌ = उ्तसस्यात्‌ 
(मन्व०) । फालाहतमपि क्षेत्रं न कुर्याद्‌ यो न कारयेत्‌-याज्ञ० २, -१५८-_कुर्यात्‌-कृषेत्‌ 
कारयेत्‌ = क्षयेत्‌ । 








११. $ ५/क' (इकन्‌) क १९ 

११-१८. 'अभिषह्य तु यः कन्यां कुर्याद्‌ दर्पेण मानवः' (मनु० ८, ३६७) । 
यो मनुष्योऽहङ्कारेणाज्गुलिप्रक्षेपमात्रेणेव कन्यां विकुर्वीतः्नाशयेदित्यथः । कुर्यादित्यनेन 
विकतिरूपाभीष्टक्रियायारिचित्रोपस्थापनं नेव जायते। कन्यारूपोपपदस्य साहाय्येन 
तस्य व्यज्यते ताहशोऽभिप्रायः। 'अङ्गलिप्रक्षेपमात्रेण नादानस्‌' इत्येताहृरस्याथस्य 
प्रकल्पना तु 'तस्याशु क्ये अङ्गुल्यौ दण्डं चाहंति षट्शतम्‌’ इत्युत्तराघंहलोकेन 
जायते । एवमेव (मनु० ८, ३६९) 'कन्येच कन्यां या कुर्यात्‌’ इत्यत्राप्यङ्गलिप्रक्षेपेण 
विकारापादनमर्थः । लोकेऽप्येताहृशोऽर्थो हण्यते। | 

११-१९. 'वर्णानां संकरं चक्रे कामोपहतचेतनः’ (९, ६७) इति मनुस्मृतो 
'चक्र' इत्यस्यार्थः--'प्रावत्तंयत्‌' इति । वेनद्वारकस्य श्रातुभार्यागमनरूपवणंसंकरस्य 
प्रारम्भात्‌। 'योऽस्यात्मनः कारयिता तं क्षेत्रज्ञं प्रचक्षते’ (मनु० १२, १२) इत्यत्रापि 
ताहश एवाथः । अत एव 'कारयित्ता=प्रवर्तेयिता' इति कुल्लकभट्टः । 


११-२०. कृधातोरर्थो विवाहः, दारपदस्य सँनिधानेन दारार्थक्रियायाः 
पाण्युपपीडनाथंकत्वात्‌ । तथा च वाल्मीकोये रामायणे (१, १८, ३७)-- 

अथ राजा ददारथस्तेषां दारक्रियां प्रति । 
चिन्तयामास धर्मात्मा सोपाध्यायः सबान्धवः ॥ 

इत्यत्र दारक्रियाया विवाहार्थोऽवगन्तव्यः । रघु० (५, ४०) 'दारक्रियायोग्यदशं 
च पुत्रस्‌’ इत्यत्रापि मल्लिनाथेन: दारक्रियाया विवाह इत्यर्थो व्यधायि। 'तथा 
नित्यं यतेयातां स्त्रीपुंसौ तु कृतक्रियौ’ (मनु० ९, ९१०२) इत्यत्र दारपदाभावेऽपि 
स्त्रीपुंसयोविशेषणात्‌ ताहृशोऽथः । 

११-२१. 'तस्मिस्तावत्‌ तपः कुर्याद्‌ यावत्‌ तुष्टिकरं भवेत्‌’ (मनु० ११, २३३) 
इत्यत्र कधातोरावतंनमर्थः, पूर्वतः क्रियमाणस्य ततपसः पुनः करणं नाम--आवत्तं 
नस्‌ इति । 

११-२२. "रामस्य चरितं कृत्स्नं कुरु त्वमृषिसत्तम’ (वा० रा० १, २,३२) 
इत्यत्र 'कधातोवंर्णनमर्थः', चरितपदसमभिव्याहारेण तस्य वर्णनरूपस्याथ- 
स्यौचित्यात्‌ । 
११-२३. "प्रसादनं च रामस्य पितुशच सलिलक्रियास्‌’ (वा० रा० १, ३, १६) 
इत्यत्र 'सलिलेन क्रिया' 'सलिलरूपा क्रिया” 'सलिलस्य क्रिया” वेत्यनेन विग्रहेण 
न जायते सुस्पष्टताऽर्थस्य । कृधातोः सामान्यमर्थमभिलक्ष्य विशिष्टार्थसंगतिनं भवति 
सर्वजनकल्प्या । एवं स्थिती कृधातोः पूर्वं प्रयुज्यमानविशेषणशब्दस्य क्रियया ` 
तब्रूढ्या वा नाथबोधदुरूहता । वेणीसंहारे (पुण्यपत्तनसं० १८६७ ई०) 'वृकोदर- 
स्योदकक्रियां कुरु इत्यत्र 'उदकक्रिया'-शब्दप्रयोगः । उदक्क्रियायाः सामान्यततोऽर्था 


१. निबन्धनमर्थो वा । यथा वा० रा० (१, ३, ३९) 'तच्चकारोत्तरे काव्ये वाल्मीकिभंगवा- 
नुषिः' इत्यत्र तिळकटीकायां निबबन्धेत्यर्थंः । 


N 














'को० २, ८, ६८)--कतः=अभ्यस्तो हस्ते यस्य (भानु०) । 'कृतपुङ्कः' (अ० कोर 


२० धात्वर्थं विज्ञानम्‌ ` 


भवन्ति--आचमनम्‌, जलपानस्‌, स्नानम्‌, पादधप्रक्षालनमित्यादयः। जळक्रियाया | 
विदिष्टोऽर्यो भवति जलाञ्जलिः, तिलाझ्जलिरिति वा । क्रियाशब्दात्‌ पूवं तत्र . 
सलिलशब्दप्रयोगः। इह तस्य प्रासङ्गिकी क्रिया दानमिति । कुधातोः क्रियासामान्य- . 
वाचकत्वाज्जळदानस्य सामान्यमुपकरणस्‌ अञ्जलिरिति। मरणोत्तरजलाञ्जलि- | 
(जळदान)-साहचयेण तिलानामपि ग्रहणम्‌ इत्यनेन प्रकारेण सलिलक्रियाया अर्थो | 
जलाञ्जलिस्तिलाङ्जञलिइचेति । ॒ 


११-२४. 'अइवहर्तारमासाद्य कृतार्थाश्च निवर्तत’ ( वा० रा० १, ४०, ११) ` 
इत्यत्राथंशन्दः प्रयोजनपुरकः । कताः=सम्पन्ना) अर्थाः प्रयोजनानि येषां ते कतार्था | 


इति ततत्सांनिघ्येन कृघातुः संसिद्धयर्थकः। अयमर्थो द्वितीयप्रघट्रकीयस्याथस्य 
प्रायः संवादी । 


११-२५. यद्यप्यमरसिहेन ( ३, ३, १५७) क्रियायाः शिक्षार्थो दशित 
तथापि स्वातन्त्र्येण प्रसङ्गमन्तरा प्रयुक्तः स न तमर्थं प्रकाशयत्तीत्यनुभवः । 'कुता- 
स्त्रमकृतास्त्रं वा नैनं शक्ष्यन्ति राक्षसाः’ (वा० रा० १, २१, ९) इत्यत्रास्त्रपदसमभि- 
व्याहारेण कृतशब्दार्थाऽभ्युपेयते 'शिक्षित” इति। इह कृधातोः शिक्षार्थः। 
एवमेच “सम्पूर्णा कृतविद्यानां गुहा केसरिणामिव’ (वा० रा० १, ६, २१) इत्यत्र 
अभ्यस्तशस्त्रशास्त्रादिविद्यानास्‌' इति तिलकटीकायां विद्यापदसांनिध्येन कधातो- 
रभ्यासोऽयः । “रामः कतात्मा भरतं समाश्वासयदात्मवान्‌' (वा० रा० २, १०५, १४) 
इत्यत्र 'कृतात्म-शब्दगत आत्मशब्दो बुद्धिवाचक इत्ति कृधातुः संस्का रार्थपरः । 
संस्कारश्चेह शिक्षा । यद्यपि द्रघु० (३, २९) 'क्रिया हि वस्तूपहिता प्रसीदति’ इत्यत्र 
क्रियाशब्दस्यार्थः प्रसङ्गमन्तरा स्वातन्त्र्येण शिक्षेति प्रतीयते, तथापि न शक्यते. 
वक्तं तथा, 'विनिन्युरेनं गुरवो गुरुप्रियस्‌' इत्ति ढितीये इलोकपादे विपूर्वंकनीधातो 
शिक्षार्थपरकत्वात्‌ तत्प्रसङ्गेनेहापि क्रियाशब्दाथः शिक्षेति। तुल० 'कृतहस्तः (अ० 








२, ८, ६८)~कतः=अभ्यस्तः पुङ्कः=पुङ्कयुक्तः शरो येन (भानु०) । 

११-२६. वा० रा० (२, ६२, ६) “राजा च कृतकार्यः स्यादहं दीर्घायुरव्ययः 
इति शुनःशेपवचनं विश्वामित्रं प्रति । राजा=्अम्बरीषः कृतकार्यःन्समापतकार्यः . 
स्यात्‌ । इदानीम्‌ इन्द्रद्वारा यज्ञपशोरपहरणेन यज्ञोऽसमाप्तः। तत्समाप्त्यथ शुनः- 


शेपक्रयस्तत्पितुः काशात्‌। स च शुनःशेपः प्राणरक्षाथं विश्वामित्रं प्राथंयते । इह 
प्रसङ्गादेव समापिरूपस्याथस्यावगमः । 





१, 'कृतार्थं प्रति न्टमप्यनि्ट तदन्यसाधारणत्वात्‌'--यो० सू० २, २२। 
२. आरम्भो निष्कृतिः शिक्षा पुजन सम्प्रधारणम्‌ । 
उपायः कर्म चेष्टा च चिकित्सा च नव क्रियाः ॥ 


आख्यातं तूपचारादिति व्याख्यातवता क्षीरस्वामिनेतरेऽथा ऊरीकृता: । वस्तुतस्तूपपद- 
सान्निघ्यादनन्ता अर्था इति कः राक्नुयात्‌ कतु गणनाम्‌ । 

११-२७. वा० रा० (२, ६६, ६) 'एतद्‌ दशय भद्रं ते कृतकामौ नृपात्मजो 
इति विश्वामित्रवचनं जनक प्रति । जनको विश्वामित्रमाजुहाव । पृष्टेन च तेन राम- 
लक्ष्मणकतृंका धनुषो दिहक्षा प्रकटिता--'नृपात्मजो प्राप्तकामौ स्त इति धनुदंशंय 
इति । इह कधातोरथः प्रापणमिति। एवमेव 'कतदाराः कतास्त्रारच सघना 
ससुहुज्जनाः' (वा० रा० १, ७७, १४). इत्यत्र रामळक्ष्मणभरतशत्रुघ्नानां ळब्धभायत्वं 
लब्धास्त्रत्वं च विज्ञापितम्‌ । 


११-२८. वा० रा० (२, ७६, १४) 'सोऽहं गुरुवचः कुवन्‌ पृथिव्यां न वसे 
निशास्‌’ इति परशुरामवचनं रामं प्रति । यदा पूर्वं मया काइयपाय वसुन्धरा दत्ता, 
तदा मां सोऽब्रवीत्‌-मम विषये न वस्तव्यमिति। अहं परशुरामो गुरुवचः कुर्वन्‌ = 
पालयन्‌ पृथिव्यां न वसे निशामिति भावः। एवं तावदिह प्रसङ्गाद्‌ वचःपदसन्नि- 
धानाच्च कधातुः पालूनार्थकः । एवमेव 'बालो बतायमेक्ष्वाकरिचिरं राज्यमकारयत्‌' 
इति वा० रा० (२, १२, ६५) ज्ञेयम्‌ । 

११-२९. तमसातटे सुप्तान्‌ पोरजनान्‌ हित्वा रामस्य ससीतलक्ष्मणस्य प्रस्थान-. 
समये सारथिस्तं रथस्‌ उदङमुखं स्थापयामासेति वा० रा० (२, ४६, ३४) 'उदङमखं 
तं. त रथं चकार’ इत्यत्र कधातोरथः स्थापनमिति\ । 


११-३०. वा० रा० (२, ४९, १६) “काले कृतां तां मनुजेधन्विनामभिकाड- 
क्षितास्‌’ इत्यत्र स्वीकरणमङ्गीकरणं वार्थः । ।निशोऽपि सोमेतरकाम्तशङ्कामोङ्कार- 
मग्रेसरमस्य कुर्याः’ इति नैष० (२, ७५) कुर्याः’ इत्यस्याङ्गीकुवित्यरथः प्रकाशटीकायां 
समीचोनः, प्रणवमस्य वेदस्याग्रेसर॑ स्वीकु्वित्यर्थस्यौचित्यात्‌। | | 

११-३१. 'नाराजके जनपदे कारयन्ति सभां नराः' इति वा० रा० (२, १२, 
६५) ‘आयोजयन्ति’ इत्यर्थस्ताहशप्रसङ्गात्‌ । | 

११-३२. “न मन्त्रं बहुधा कुर्यादेवं राज्ञः प्रियो भवेत्‌’ इति महाभारते (४, ४ 
४८) कृधातोरभेदनमथः, बहुधा > बहुप्रकारेणेति पदसमभिव्याहारात्‌ । 

११-३३. महाभारते (५, ४२, ३१)-- 

यत्राकथयमानस्य प्रयच्छत्यशिवं भयम्‌ । 
अतिरिक्तमिवाकुवंन्‌ स श्रेयान्‌ नेतरो जनः॥ .. 


इह कृधातोः प्रकाशनमथः । एवमेव तत्रव (१२, १२०, ८) 'अरथंकामः शिखां ` 


राजा कुर्याद्‌ धर्मध्वजोपमास्‌' इत्यत्र राजधमस्य साररूपतया वर्णनप्रसङ्ग घमंध्वजो- 
पमाया: शिखायाः प्रकाशनं प्रकटनं वाऽभिप्रेतस्‌ । 


१. निक्षेपणे चापि हद्यते--कटे कुरु, घटे कुरु, अश्मानमितः कुरु, स्थापयेति गम्यते (महा- 
भाष्ये १, ३, १) इति । 
“कुरु करे गुरुमेकमयोधन बहिरितो मुकुर च कुरुष्व मे!---नैष० ४, ५९ = स्थापय [पु०] 
पुनः करे कतुंमना गलन्तिकाम्‌'--नैष० १६, ८३। | OO 
दुघाव निनंमस्कारानु राक्षसेन्द्रपुरस्कृतान--भट्टि० ९, ६०अग्रतः स्थापितांमु [जय०] 

११-३४. “हर्षण महता युक्तः कृतसंज्ञो वृकोदरे’ इति महाभार० (७, १३७, 
४०) कृघातोग्रंहणं ज्ञानं वार्थः, संज्ञायाः = सङ्केतस्य गृह्ममाणत्वात्‌ । 
` ११-३५. नियमपुर्वकविद्यास्वीकारे वक्तरपादानसंज्ञा भवतीति 'आख्यातो- 
पयोगे” (१, ४, २९) इति पाणिनीयसूत्राज्ज्ञायते । महाभार० (१२, २, ४)— 
स॒ बालस्तेजसा युक्तः सुतपुत्रत्वमागतः । 
चकाराङ्गिरसां श्रेष्ठाद्‌ धनुर्वेदं गुरोस्तदा ॥ 
इह 'ङ्गिरसां श्रेष्ठाद गुरोंनुर्वेदं चकार’ इति पञ्चमी । गुरुरूपवक्तुरपि 
सुस्पष्टमुल्लेखः। घनुर्वेदपदाद्‌ विद्याया अपि निर्देश इत्येतेषां सर्वेषां साहाय्येन 
कघातोरथं:-- अध्ययनम्‌’ इति निश्चीयते । 


११-३६. “स्तम्बशकृतोरिन्‌? (३, २, २४) इति पाणिनीये व्याकरणेऽनुवृत्तः . 
कृघातुविसगे वेदितव्यः, शकत्पदसंनिधानात्‌ । 


११-३७. 'शब्ददद्‌रं करोति’ इत्यत्राष्टाध्याय्याम्‌ (४, ४, ३४) प्रकतिप्रत्यय- 


विभागपूर्वंकं ज्ञानार्थकः कघातुः। वेयाकरणसिद्धान्तकौमुद्यास्तत्त्वबोधिनीटीकाका रस्तु 


प्रकृतिप्रत्ययविभागेन व्युत्पादयतीत्यर्थः, अभिधानस्वाभाव्याद्‌ व्युत्पादन एवायं प्रत्यय 
इत्यभिहितवान्‌। अयमर्थो मद्दशितार्थन सह संवदत्येव। इह्‌ शाब्दपदसंनिधानेनेताहृशार्थं 
दाब्दमुच्चारयतीत्यर्थ वेयाकरणारथंकस्य शान्दिकरूपराब्दस्य प्रयोगा भावात्‌ । 

११-३८. 'हाहेति कुवं तस्तस्य प्रहृष्टास्ता वराङ्गनाः’ इत्यत्र हरिवंशे कुधातोरथं 
आविष्करणं प्रकटनं वा, हाहेति पदसंनिधानाच्चीत्काराद्यर्थानामसंभवात्‌ । 

_ ११-३९. "भूवादयो धातवः’ (१, ३, १) इति सूत्रे ‘बह्वर्था अपि धातवो 

भवन्ति’ इति प्रसङ्गे महाभाष्यकारेण निदिष्टस्‌-'करोतिरभूतप्रादुभावि दृष्टो निमंली- 

करणे चापि वत्तंते--'पृष्ठं कुरु’ 'पादौ कुरु’ उन्मृदानेति गम्यते’ इति । स्तानवेला- 
प्रसङ्गेऽयमर्थो विज्ञेयः" । 

११-४०. 'जयस्तम्भं चकार सः (रघु० ४, ५९) इत्यत्र परिवर्तनरूपोऽ्थंः 
कृधातोः, जयस्तम्भत्वेन परिवतंनात्‌ । 

११-४१. 'वप्रक्रियामृक्षवतस्तटेषु' (५, ४४) इति रघु० कृधातोरर्थंः क्रीडेति । 
कविकुलगुरुणा कालिदासेन मेघदूतस्य द्वितीये इलोके तु 'क्रिया' इत्यस्य स्थाने क्रीडाया 
एंव प्रयोगं कतवता साधीयोंऽर्थो दशित:- वप्रक्रोडापरिणतगजप्रेक्षणीयं ददश’ इति । 

११-४२. 'कथां प्रमत्तः प्रथमं कतामिव’ (४, . १) इत्यभिज्ञानशाकुन्तले 
कृधातोर भिधानमर्थः संजायते, कथापदसमभिव्याहारात्‌ (तुछ० वा० रा० २,९७, ५) 


१. 'कलापिवैदाम्पायनान्तेभ्यश्च’ (पा० अ० ४, ३, १०४) इत्यत्र काशिका--'प्रत्यक्षकारिणो 
गृह्यन्ते, न तु शिष्यशिष्या: इति । तत्र च पदमञ्जरी--'अत्रः करोतिरध्ययने वतते’ इति । 


२. विशेषस्तु “बुन्देछखण्ड की प्राचीनता’ इत्यस्मदीयग्रन्थे “करना की तूती” इत्यत्र 


(१०१ पृ०) द्रष्टव्यः । 

रघु० (३, २१) “चकार नाम्ना रघुमात्मसंभवम्‌” इत्यत्र 'नुपेण चक्रे युवराजशब्दभाक' 
(३, ३५) इत्यत्र च ख्यापनार्थः कृधातोः, नामशाब्दयोः' समभिव्याहारात्‌ । किरा- 
तार्जुंनीये "भवता तस्य कृतः कृतावधेः' (२, ४६) = परिभाषितकालस्य [घण्टा०] । 
इति परिभाषार्थः,/कृधात्तोः । [ | 
११-४३. (मद्गुरोः) क्रियाविघाताय कथं प्रवतंसे’ (३, ४४) इत्यत्र रघुवंशे 
कृधातोयंज्ञार्थः, गुरुपदसंनिधानेन क्रियायाः क्रतुहोमप्रभृतयोऽर्थाः। सति दुर्जनादि- 
सांनिध्ये तदर्थाः स्युः परपीडादयः । 
११-४४. 'तदोजसस्तद्यशसः स्थिताविमौ वृथेति चित्ते कुर्ते यदा यदा' 
(१, १४) इत्यत्र नैषधीये चरिते चित्तपदसंनिधानात्‌ कधातोरर्थो विचारो विवेचना 
वा संपद्यते । 
११-४५. नेषधीये चरिते (१८, ६०) == 
पीततावकमुखासवोऽधुना भृत्य एष निजक्ृत्यमहेति । 
तत्‌ करोमि भवदुरुमित्यसौ तत्र संन्यघित पाणिपल्लवम्‌ ॥ 
इत्यस्मिन्‌ पद्ये ऊरुम्‌ इति पदसंनिधानेन, “तत्र संन्यधित पाणिपल्लवम्‌' 
इति च प्रसङ्गन कृधातोरर्थः संवाहनं जायते। नैष० (१८, १३४) “सेवया व्यजन- 
चालनाभुवा भूय एव चरणौ करोतु वा' इत्यत्र मल्लिनाथो जीवातुटोकायामाह- 
'धातूनामनेकार्थत्वात्‌ सेवताम्‌ इत्यर्थः” इति । प्राचीनैराचार्येविहलेषणमविधाय 
खल्वेतावन्मात्रं व्याख्याय कृतकृत्यता स्वकोया समाश्रृता । | 


११-४६. भट्टि० (११, २३)-- 
चकार कान्तोऽप्यघरोऽङ्गनानाम्‌ । 


सहोषितानां पतिभिलंघुत्वम्‌ ॥ 

इह कुधातोरथः सूचनं लघुत्वपदसामर्थ्यात्‌ । यद्यप्येतेन-पदेन कृधातुः प्रकाशन- 
रूपमर्थंमपि शक्नोति सूचयितुम्‌, तथापि 'आबद्धनेत्रा्जनपङ्कुलेशस्ताम्बूलरागं बहुलं 

दधानः’ इति दशंनात्‌ पेशुन्यरूपार्थस्येवोचित्यात्‌। 
` एवं ताबदन्यपदसंनिधानलभ्याः षट्चत्वारिशदर्थाः परीक्षिता इह कुधातो:-- 
१. उत्पत्तिः; २, पाकः, ३. अनुष्ठानम्‌, आचरणस्‌, ४. बन्धनम्‌, ५. दानस्‌, ६. संपा- 
दनम्‌, ७. संस्कारः, ८. वशीकारः, ९. उच्छूयः, १०. करषंणस्‌, ११. संपुणंता, 
१२. विस्तारः, १३. स्थिरीकरणम्‌, १४. समूहोकरणस्‌, १५. निर्माणस्‌, १६. सेवनम्‌, 
१७. इच्छा, १८. नाशः, १९. प्रवतेनम्‌, २०. विवाहः, २१. आत्रततंनस्‌, २२. वर्णनम्‌, 
२३. अञ्जलिः, २४. संसिद्धिः, २५. शिक्षा (अभ्यासः), २६. समासिः, २७. प्रापणस्‌, 
२८. पाळनस्‌, २९. स्थापनस्‌, ३० अङ्गीकारः, ३१. आयोजनम्‌, ३२. भेदनस्‌, 
३३. प्रकारानस्‌, ३४. ग्रहणम्‌ (ज्ञानम्‌), ३५. अध्ययनम्‌, ३६. विसंगंः, २७. प्रकृति- 


१. ` कृतलक्षणः-अ० को० (३, १, १० )~कतम्‌=उच्चारितम्‌, लक्षणमूःन्तामास्य [सानु० ] । 





२४ | धात्वर्थविज्ञानमं 


प्रत्ययविभागपू्वकं ज्ञानम्‌, ३८. आविष्करणम्‌, ३९. निमलीकरणम्‌, ४०. परि- 
वर्तनम्‌, ४१. क्रीडा, ४२. अभिधानम्‌, ४३. यजनम्‌, ४४. विचारः, ४५. संवाहनम्‌ 
४६. पेशुन्यं चेति । 

निदशंनमात्रा अर्था इमे । कृधातोरर्थानां नास्तीयत्ता । ताहृशानां ताहृशा- 
नामुपपदानां संनिधानेन ताहशास्ताहशा अर्था' जायन्ते । 


सांप्रतमुपपदसंनिघानमन्तरा कुधातोविशुद्धा अर्था निदिश्यन्ते। तेषामपपदानां 
संनिधानाभाचे विशुद्धा अर्थास्ते प्रतीयन्ते । वस्तुतः क्रियासामान्यवाचकस्य कधातोः 


` स्फटिकस्येव रङ्गराहित्यमिव स्वार्थतरार्थराहित्यम्‌-— 


११-१. (अ) उपपदमन्तरा कधातोहंननमर्थः प्राथम्यं भजते। हिसार्थक- 
कृधातोः संक्रान्तिरादावेव प्रत्यपादि मया । ऋग्वेदे (१, १६८, ३) 'हस्तेषु खादिश्च 
कृतिञ्च सं दधे' इत्यत्र कृतेरथं: कत्तंनी । 'इन्द्रस्य वोचं प्र कृतानि वीर्या’ (ऋ० २,२९, 
३)= वृत्रहननादिरूपाणि’ इति सायणः । “अभाग्या तत्र जीवामि कतंव्ये सति पाण्डव 
(महाभार० ४,२०,२९) इत्यत्र 'मतंव्ये’ इति नीलकण्ठेनार्थः कृतः । हिसार्थकक्‌धातो- 
रपि सिध्यतीदं रूपम्‌ । एवमेत्र 'एष मे क्रियमाणाया भारतेन तदा विभो’ (महाभार० 
५, १७७, ४१ इत्यत्र 'हिस्यमानायाः' इति “संभूय तस्य नृपतेः समारब्धाश्चिकीषि- 
तुम्‌’ (महाभार० ७, ५५, २८) इत्यत्र 'अपकारं कर्तम्‌, इति, 'आशाकृतञ्च राजेन्द्र 
तपो दीघं समाश्रितः*' (महाभार० १२, १२८, ४) इत्यत्र च '-हत्तः' इति नीलकषण्ठे- 
नार्था दर्शिताः, व्युत्पत्तिस्त्‌ हिसार्थकात्‌ क्रयादिकात्‌ कृधातोर्दोशिता । एतेषु रूपेषभयो 
्घात्वोरविभाज्ये सत्यपि संक्रमणे प्रयोगभूयिष्ठस्य करणार्थकस्य कृधातोः प्रवेश उद्गाढं 
प्रतीयते । महाभारते (५, ७८, ५) एक एव ताहरो लभ्यते प्रयोगो येन करणार्थक- 
कधातोहिसारथंकत्वं सिध्यति निभरम्‌— 


कुर्वन्ति तेषां कर्माणि येषां नास्ति फलोदयः । 


नीळकण्ठेनेह 'कृण्वन्तिर््हसन्ति’ इत्यर्थ प्रतिपादयताऽस्य व्युत्पत्तिरपि 
हिसाथंकात्‌ . कृधात्तोमंता, तन्न समीचीनम्‌, तनादो हिंसार्थकस्य कस्यापि 
कधातोरसत्त्वात्‌ । 


१-२. (अ) रूढ्या केचिच्छब्दा: स्वकीयमर्थ हित्वा नवीनमर्थं प्रकाशयन्ति । 
कृतस्‌’ इत्यस्यार्थो भवति--विहितस्‌, अनुष्ठितम्‌ इत्यादिः । एताइशी प्रवृत्तिरपि 
हश्यते तत्रार्थपरिवतंनमूछे । कृते सति पर्याप्तता जायते। पर्या्ततायां च सत्यां 
निषेधप्रवृत्तिः सांसिद्धिकी । रघुवंशे (११, ४१) 'सारतोऽयमथवा गिरा कतमस्‌ 


` इत्यत्र पर्याप्तमथं: । अळंशब्दयोगे तृतीयावच्चेह तृतीया विभक्तिः, निषेधक्रियां 


१. 'एष देवो विपा कृतोऽति हरांसि धावति’--ऋ० ९, ३, २, इत्यत्र प्रासङ्गिकसोमंपद- 
संनिधानेन कृधांतोरथंः--'अमिषव 
'वीतहोत्रा कृतद्वसू' (ऋ० ८, ३१, ९) = याचमानक्कृतघनौ [सा०] । 

२, ङतकोतुहलस्तेषु मुक्तश्चर यथासुखम्‌'--महामार० १२, २८८, ११=छ्ननः[नील०] ॥ . 





११. $ ५/क (डुक न्‌} ॥ | । २५ 


प्रति करणत्वात्‌ । धूतंविटसंवादे (७८ पु०) 'कतमञ्जलिना' इति शोभनः प्रयोग: । 
तत्रेव (८९ पु०) 'कतं पाद्येन’ इत्ययं प्रयोगोऽपि तथैव । “अथवा कतं सन्देहेन' 
शाकुन्तले 'कृतमश्वेन' इत्यत्र च कतशब्दस्य पूर्वं प्रयोग: । 'कृतमाविष्क तपौरुषैभजेः' 
(२, १७) इत्यत्र च किराताजंनीयेर्नप यथास्थिति प्रयोग: । - 'कतमिति निषेधार्थमव्ययं 
चादिषु पठ्यते? इति मल्लिनाथः, किन्तु नोपलभ्यते गणपाठेऽयं शब्दः । गंणरत्न- 
महोदधौ (१, ५) हश्यते चादिगण एष: । तद्वृत्तौ च 'कृतमिति निवारणनिषेधयोः, 
वत्स कतं साहसेन’ इत्यपि व्याख्यातस्‌। रघुवंशटीकायां (११, ४) सोऽवश्यं 
` निदिशति वधंमानम--“कतं निवारणनिषेधयोः' इति गणव्याख्याने” इति। 
वाल्मीकीयरामायणे (१, १९, ७) 'कृततश्रमो निरुत्साहः’ इत्यत्र 'कतवृथाप्रयासः' . 
इति तिलकटीकया निदिइयमानं तस्य बीजं हृश्यते । गणरत्नमहोदधो चादिगणे 
पठितत्वादस्यासमस्तता ज्ञायते । इह वाल्मीकीयरामायणे तु समासो हश्यते । 

११-३. (अ) कदाचित्‌ साइश्येन जायतेऽर्थविस्तारः। निमित्ताथकश्चलु 
थ्येथेकरच 'कते’' इति शब्दो इश्यत प्रयूज्यमानः परत ऋहवेदात्‌ । क्तान्तकत- ` 
शब्दस्य सप्तम्यन्तं रूपमिदमसंशयस्‌ । अस्य योगे घष्ठीविभक्तिरपि 'कतृंकमंणो 
कृति’ इति सूत्रेण विधीयते कदन्तमभिलक्ष्य१ । क्वचिच्च सा समस्यतेऽपीत्येतस्या- 
व्ययत्वं ` कादाचित्कं सप्तम्यन्तप्रतिरूपकस्‌ । 'अर्थ’ इत्यस्य शब्दस्य साहृञ्येन 
प्रयोगार्म्भः? । क्तान्तकतशब्दस्यार्था भवन्ति--कार्यम्‌, फलम्‌ इत्यादयः । 


१-४. (अ) क्तान्तकृतशब्दो भाववचनो मूलतः कार्यार्थकः। तच्च कार्य 
साहाय्यरूपमनुग्रहरूपं वा कालेनोपकारपरं संजातस्‌ । अयमुपकाराथं, आधिक्येन 
कृतज्ञ'-शब्दे हश्यते-'शास्त्रज्ञशच कृतज्ञश्च पुरुषान्तरकोविदः’ (वा० रा० २, 
१, २५) इत्यत्र 'परेणाल्पमपि कृुतम्‌=उपकार जानाति तथा? इति तिलकटीकायास्‌ । 
जानातेरभाचे केवलस्य कृतशब्दस्यात्युपकाररूपोऽर्यो विद्यत एव, यथा वाल्मीकीये 
रामायणे (२, २९, २३)--'न कुल न कृतं विद्या न दत्तं नापिं संग्रहः’ इंत्यत्र। ` 

११-५. (अ) 'यद्यंष हेतुस्तव खादने स्यान्न ते वेदः कारणं नायंधम:' इति 
महाभारते (१२, १४१, ८९) कारणम्‌=प्रमाणम्‌ इत्यर्थः । यद्यपि प्रसङ्गतो वेदानां 
प्रामाण्यं शक्यते ज्ञातुम्‌ इत्ययमर्थादेशः, तथापि कारणशब्दः प्रमाणपरो न प्रसिद्धः । 


rm एधणणागाणी ली ण कापच्ला आ... खवणीणणाणी शीण 





१. सत्कारार्हा कृते तव--वा० रा० २, १२, १७ । 

२. नहि ते स्त्रोबधकृते घृणा कार्या नरोत्तम--वा० रा० १, २५, १७ । 
यत्कृते पितरः पुत्रान्‌ जनयन्ति शुमाथिन:-¬वा० रा० १, ६२, ९। 
स्त्रीकृते यः प्रिय पुत्र वने प्रस्थापयिष्यति--वा० रा० २, १२, ८३ । 

यत्कृते व्यसनं मम--वा० रा० २, १३, १९। | 

अपि त्रेलोक्य राज्यस्य हेतोः कि नु मंहीक्ते--मगघद्गो० १, २५ ॥ ` 
३. यदा ब्रजति संग्रामं ग्रामार्थे नगरस्य वा--वा० रा० २, २, ३६॥.. 

सर्वा देवान्‌ नमस्यन्ति रामस्यार्थे .मनस्विनः--व्वा० रा० २, २, ५२॥ . 





२६ - भात्वर्थविज्ञानम्‌ 


११-६. (अ) हरिवंशपुराणे (२, ५०, २) कन्यार्थं चागतः कृष्णस्तत्रापि न 
कृतोऽतिथिः? इत्यत्र कुधातुः क्रियासामान्यवाचक इति विशिष्टमथ नाभिव्यनक्ति । 
अतिथि प्रति प्रयुज्यमानो भाव आतिथ्यम्‌ । अतिथि प्रति प्रेयंमाणया क्रियया तस्य 
आसनोदक़दानादिरूपयाऽर्चनं विधीयत इत्यातिथ्येनाचंनरूपस्तदर्थंः । 

११-७. (अ) हरिवंशपुराण (२, ६५, ३२) कृतिरेषा हि भद्रं ते पारिजातस्य 
सुप्रभे' इत्यत्र कृतिशब्दार्थो न सारल्येन शक्यो व्याख्यातुम्‌ । “पारिजातस्य एषा 
कृतिः' इत्यनेन कार्यम्‌, चेष्टा, व्यापार इत्यनेकेऽर्थाः प्रतीयन्ते। पारिजातस्य 
शक्तिमत्ता सुविज्ञातेति सामर्थ्यं कृतेरथंः । स्वभावोऽपि तदर्थो विज्ञेयः । 


व्याख्याताः सर्वेऽप्यर्थाः प्रायो विशेषीकृता इत्यर्थसंकोचो नामेह वेदितव्यः । 
विशिष्टानामर्थानां साधारणीकरणे त्वर्थविस्तारो जायते। अथंबाहुल्यमूलेऽस्य धातोः 
क्रियासामान्यवाचकत्वं निमित्तमिति नास्तीयत्ताऽर्थानामेतदीयानाम्‌ । 


भारोपीयभाषायामस्य मूलरूपं ,/#*कुएर्‌? इति । एष धातृस्तत्र करणे निर्माणे 
चार्थे प्रयृक्तः। लिथुआनिया-भाषायां 'कुति’ इति 'केरेति' इति च प्रयोगद्वयं 
करणेर्थे लभ्यते। अवेस्ताभाषायां 'कंरॅनओइति’ ( < कृणोति-वेदि० ) इति 
प्रयोगोऽपि तथा। यथा--स्कन्नं से मनो ङनुइदि’ (अवेस्ता, यस्न), कनुइदि 
( < कृणुधि—वैदि० ) । अत्र मनसो दौर्मनस्यं व्याख्यातम्‌ । 


१२ § ,/कप (कपु) १/७५४ सामर्थ्यं (आ) । प्रकृतधातोः संबन्धः कुधातुना 
सुस्पष्टं ज्ञायते। एतस्य बहुत्र करणरूपोऽर्थोऽपि हृश्यते। ,/कृ+प्‌, /कृ+-ष्‌, 
५क्‌+ड्‌, «/क्‌+-व्‌, /क्‌+श्‌ इत्येताहरेषु धातुषु लभ्यते वर्णोपजनः । चुरादौ 
पठितौ दौर्बल्यावकल्कनार्थंको कृपधातू अस्येव प्रपञ्चरूपौ । 


१२-१. 'कृतिरेषा हि भद्र ते पारिजातस्य सुप्रभे’ इत्यत्र हरिवंशपुराणे (२, 
६५, ३२) क्रियासामान्यवाचकस्य कृधातोः सामर्थ्यमर्थो दशितपुर्व:। भौवादिकः 
सामर्थ्याथकः कुप्‌ धातुरकमंकः, कुधातुस्तु सकमक इति तयोरभेदः । स्वार्थणिजर्थकस्तु 
प्रकाममभिव्यनक्ति कूधातोरथंम्‌ । ऋग्वेदे (१०, १८४, १) 'विष्णुर्योनि कल्पयतः 
इत्यत्र “ऋतून्‌ कल्पयाति’ (१०, २, ४) इत्यत्र च 'करोतु' इति सायणः९। 'पुनरेहि 
वृषाकपे सुविता कल्पयावहै' (ऋह० १०, ५२, ४) इत्यत्र “पर्यालोच्य कुर्याव’ इत्यर्थः | 
ऋग्वेदे (१, १७०, २) सकमंकतयापि घ्रयोगः--'तेभिः कल्पस्व साधुया'=साधुत्व 
कल्पयेत्य्थंः । अथं करणार्थो रचनोत्पादनरूपो वेद्यः । ऋ० (१०, ११४, ५) 'एकं 


१. तुल० 'कृशवानुप्रयुज्यते लिटि’ इत्यनेन विहितोऽनुप्रयोगः । तथा--भ्रमयाश्चकार (रघु० ६, 

| १३); आनयाच्चक्रे (वा० रा० २, ३, २४) इत्यादौ । 

२, ब्रष्ट० नैषघ० (४, ८८; १६, ९४; २०, १४७) इत्यत्र प्रकाशटोका; मनु० (७, १२५) 
इत्यत्र मन्वथं०; रघुँ० १७, ९ इत्यत्र च सञ्जीवनी । $ 

३, तुळ० महामारते (२, २९, ७) 'क्लुक्तानि’ = कृतानि (नीळ०) । 

सन्तं बहुधा कल्पयन्ति’ इत्यत्र कुर्वन्ति’ इत्यर्थं रचनोत्पादनं वा हृश्यते। 'यथापूर्व 
प्रजा: कल्पेरन्‌’ (तेसं० ७, २, ७, १) इत्यत्र, 'कल्पा प्रीति परां प्रभुः’ (भट्टि० ९ 
४५) इत्यत्र च जननमथः । मनुस्मृतौ (१, ८७) (पृथक्‌ कर्माण्यकल्पथत्‌' इत्थत्र 
निर्माणरूपोऽथः । “इदं शास्त्रमकल्पयत्‌’ (मनु० १, १०२) इत्यत्र रचनाथः । ऋग्वेदेऽपि 
(८, ५८, १) हस्यते सः यमृत्विजो बहुधा कल्पयन्तः’ इत्यत्र । 


१२-२. क्षौरकर्मादिना वेषादि' रचनाप्रसङ्गेऽयं छेदनाथंकोऽपि जात: | अत 
एवेष छेदनार्थः केशनखङ्मश्रृणां प्रसङ्ग एव हश्यते । मनु० (७, १२५) 'क्लुप्तकेश- 
नखश्मश्च:' इत्यत्र कल्पनस्‌=छेदनमथः। चरकसंहितायास्‌ (५, ९९) 'केशइमश्च- 
नखादीनां कल्पनं संप्रधानस्‌' इत्यत्रापि कत्तनमथः कल्पनस्य । मुच्छर्काटके (१७ पृ०) 
कप्पिज्जन्त < कल्प्यमानम्‌’ इत्यस्य च्छेद्यमानमित्यर्थः । तत्रेव (२३२ पृ०) 'केस- 
कप्पणा' इत्यस्य कर्तंनादिना रचनारथः। अयं छेदनार्थो हिन्दीभाषायां चिच्छिद्या- 
पाकरणरूपेण खुण्टनरूपेण वा प्राप्यते “/कपटना' इति धातोः । 'कल्पना' इति धातस्त 
द्वेवीकरणाथकः सकमंकः । पश्चात्नापितार्थं जातो रूढः कल्पकशब्दः (द्रष्ट० शब्द- 
माला), क्तेन्यथ कल्पनीति शब्दः कोशेषु हृष्यते, न तु संस्कृतवाङ्मये । . प्राकृत- 
भाषायाः पण्ह्‌० (प्ररनव्याकरणसुत्रे), विपाकश्रृते (१, ४), अपञ्रंशभाषायाइच सम- 
राइच्चकहा-नामके ग्रन्थे (३७१) कत्तन्यथंक: कप्पणीशब्दो छभ्यते रूढः । 


१२-३. अपरतश्च क्षौरादिना वेषादिरचनाप्रसङ्गे द्वितीयोऽर्थ हस्तिसज्जना- 
रूपोऽपि ।- कल्पना=हस्तिसञ्जनेति । किन्तु केशनखादीनां प्रसङ्ग एव कल्पनस्य 
च्छंदाथ इव नायमर्थोऽत्रेव रूढः। रघु० (५, २८) 'रथं रघुः कल्पितशास्त्रगभंम्‌? ` 
इत्यत्र केवलं सञ्जार्थः । भट्टि० (१४, ८९) 'चक्लुपे चाश्वकुञ्जरम्‌' इत्यत्र 'सज्जी- 
कृतम्‌' इति जयमङ्गलः । द्राविडादिप्रदेशेष्वपि रचनाया गृहप्राङ्गणादिसज्जनाया 
अथऽद्यापि कल्पना-शब्दप्रयोगो विधोयते । 

१२-४. पाणिनिना दर्शितोऽर्थस्तु सामर्थ्यम्‌ । संपन्नतेत्यनर्थान्तरम्‌ । क्र्वेदे 
नोपलभ्थतेऽस्य धातोरकर्मकप्रयोगः । 'अन्येन मत्प्रमुदः कल्पयस्व’ (नऋह० १०, १० 
१२); 'यथावशां तन्वं कल्पयस्व’ (त्र:० १०, १५, १४) इत्यादौ समथंयस्वेत्यर्थः । 
अथववेदे (५, १९, १५) 'नास्मे समिति: कल्पते’ इत्यत्र भौवादिकः प्रयोगः सामर्थ्या- 
थंकः। मनु० (७, १५) 'भयाद्‌ भोयाय कल्पन्ते’ इत्यस्य 'समर्था भवन्ति’ इत्यर्थः 
ब्रह्मभूयाय कल्पते’ (मनु० १, ९८) इत्यत्र 'संपद्यते’. इत्यर्थः । णिंजन्तः प्रयोगस्त 
संपादनाथकः--केवलेन चरणेन कल्पितम्‌’ (रघु० १९, ७) । वस्तुत एष सत्ताथंक 
एव । अत एव 'सामथ्यमिह कल्पते’ (वा० रा० २, ४३, २०) इत्यत्र तिलकटीकायां 


'विद्यते' इत्यर्थः कृतः । भट्टि० (८, ६९) 'भकल्प्स्यदुद्यतिंः सर्वा’ इत्यत्र जयमङ्गला- 
यास्‌ अभविष्यदित्यथः । 


१, कल्पना = हस्तिसञ्जना (अ० को० २, ८, ४२) । पश्च क्लृप्ता महायज्ञाः--मनु 
१९--अनुष्ठयतया स्मृताः (मन्वर्थ०) । 


२८ धात्वर्थविज्ञानम्‌ 


१२-५. 'षट्‌ त्रिशांश्च चतुरः कल्पयन्तः? (क्रः० १० ११४, ६) इत्यत्र सोम- 
प्रसङ्गात्‌ पुरणार्थः। तथा च 'एतांश्चत्वारिशत्संख्याकान्‌ ग्रहान्‌ कल्पयन्तः=सोमेन 
पुरयन्तः' इति सायणः । एवमेव 'विद्वान्येभि्देवाँ ऋतुभिः कल्पयाति’ इत्यत्राप्या- 
प्रणमर्थंः । 

१२-६. एतस्य धातो रचनार्थः क्रियार्थो वा पूर्वं दशितः। इदानीं विधि- 
विधानं वार्थो दश्यंते । विधानं नाम व्यवस्थापनम्‌ । मनु० (१, ११२) 'महायज्ञविधानं 
च श्राद्धकल्पं च शाश्वतम्‌' इत्यत्र कल्पशन्दस्यार्थो विधिरिति। एवमेव (द्र० ३ 
१४७) । यद्यप्यस्य घातोः करणार्थनैवास्याथस्य गतार्थता, तथापि व्यवस्थापनार्थस्य 
वैशिष्ट्यादिह पार्थक्येन कुतं व्याख्यानस्‌ । इत एव कारणाद्‌ व्यवस्थाप्रधानं शास्त्रं 
कल्पशास्त्ररूपेण प्रथितम्‌ । इयमेव व्यवस्था न्याये संवर्ते ब्रह्मणो दिने च हस्यते । 
प्राकृत भाषायाम्‌ (आचा० सू ०, अ० १, २) अयमर्थः 'कप्पिय’ इत्यत्र द्रष्टव्यः । 

१२-७. अविधौ विधिना, अव्यवस्थायां व्यवस्थया साहङ्यप्रतीतिर्जायत इत्य- 
यमेव विधिरूपोर्थः पश्चात्‌ साहइ्याथंजनको जातः। पाणिनिना तदरथंकः प्रत्ययो 
विहितः ‘ईषदसमाप्तौ कल्पब्देश्यदेशोयरः' (५, ३, ६७) इति सूत्रेण । नायमर्था लभ्यत 
ऋग्वेदे । वाल्मीकीयरामायणे (२, २, २७) 'देवकल्पस्य’ इत्यत्र देवसहशास्येत्यर्थः | 
(रघु० ५, ४१) 'बभूवुरुद्यानविहारकल्पाः' इतीह कल्पाः=्सहृशा इति मल्लिनाथः 
प्राकृतभाषायाँ 'केवलकप्पं' इत्यत्रापं सद्दशम्‌ इत्यर्थः (आवम; पण्ह० २, २)। 
नुनमयमर्थं: परतो विकासं प्राप्तः । 

१२-८. प्रवतंनरूपोऽर्थो वाल्मीकोयरामायणे (२, ६७, २७), महाभारतादौ 
(१२, ३२८, ८) च लभ्यते— 

| नाराजके जनपदे माल्यमोदकदक्षिणाः 
देवताभ्यचनार्थाय कल्प्यन्ते नियतेजंनेः ॥ 


यद्यपीह्‌ नानार्थाः कल्पयितुं शक्यन्ते दानादयः, तथापि तत्रेव चतुविशे इलोके 
वाल्मीकिनैवार्थो निर्णीतः-'नाराजके जनपदे योगक्षेमः प्रवतंते’ इति इलोकयता । 
महाभारते (१२, ३२८, ८)--- ` 
` अवतीयं महीं तेऽथ चातुर्होत्रमकल्पयन्‌ । 
संयोजयन्तो विप्रांश्च राजन्यांञ्च विशस्तथा ॥ 
इत्यत्रापि चातुहोत्रप्रवत्तंनरूपोऽथंः सुस्पष्टः । | 
१२-९. पालनाथंकोऽयं वाल्मीकीयरामायणे (२, ९१, ६५) एव लभ्यते = 
कुञ्जराञ्च खरोष्ट्राश्च गोश्वाश्च मुगपक्षिणः । 
बभुवुः सुभतास्तत्र नातो ह्यन्यमकल्पयन्‌ ॥ 
अकल्पयन्‌=अभुञ्जन्‌ (तिलकः) । 
. १२-१०. वा० रा० (२, ५२, ६३) 'एष मे प्रथमः कल्पो यदम्बा मे यवीयसी’ 
'इत्यंच रामंचन्द्रोक्तो प्रयोजनरूपोऽर्थो निविवादं ज्ञायते (तुल० महाभारंते २, ४७ 
३७ प्रयोगाथ कल्पराब्दः) । 

१२-११. महाभारते (५, ३६, ५७)-- 
न वै तेषां स्वदते पथ्यमुक्तम्‌। 
योगक्षेमं कल्पते नेव तेषांम्‌॥ 
इत्यत्रौचित्यार्थंकोऽयं धातु: । 'कल्पतेःगुज्यते’ इति नीलकण्ठः । अयमर्थः 
प्राकृतभाषाया गच्छाचारपयन्नो (१) इति ग्रन्थे, व्यवहारसूत्रं (८) च लभ्यते 
'कप्पिय' इत्यत्र । पंचासकप्रकरणे (१८, ३०) कप्पशन्दोऽप्युचितार्थकः । | 

१२-१२. षष्ठे प्रकोष्ठे$स्माभिव्येवस्थार्थो दशितः। व्यवस्थार्थकोऽयं धांतुः 
परतो निश्चयार्थको जात: । महाभारते (५, ३३, ५) 'अहं हि विदुरस्यास्य नाकल्पो 
जातु दशने' इत्यत्र कल्पशन्दोऽसंशयाथंकः । | 

१२-१३. रघु० (१०, ४५) 'अचिराद यज्वभिर्भागं .कल्पितं विधिवत्‌ पुनः' 
इत्यत्र 'उपहृतम्‌' इत्यर्थो यज्ञप्रसङ्गाद्‌ विज्ञेयः । - | 

१२-१४. रघु० (१२; ४)-- | 

तस्याभिषकसंभारं कल्पित क्रूरनिश्चया । 
दूषयामास केकेयी शोकोष्णे: पाथिवाथुभिः ॥ 

इत्यत्र कल्पितम्‌=संभृतम्‌ इत्यर्थः संभारशब्दसाहचर्यात्‌ । 

१२-१५. मनु० (७, १२८) 'तथावेक्ष्य नृपो राष्ट्र कल्पयेत्‌ सततं करान्‌' 
इत्यत्र ग्रहणस्‌=स्वीकरणमर्थः । नेषघ० ( २१, १०) 'कल्प्यमानममुनाऽऽचमनाथ 
गाङ्गमम्बु चुलुकोदरचुम्बि’ इत्यत्रापि ग्रहणसू=स्वीकरणमर्थः। | ह 

प्राकृतभाषायां केचन नवीना अर्था उपछभ्यन्ते संस्कृतवाङ्मये दुलंभाः- | 

१२-१६. कप्प=अघिवासः (बृह० १) । | 

१२-१७. कप्प=प्रक्षालनस्‌ (पिंड० २६६; २७१; ३०५; गच्छ० २, ३२) । 

१२-१८. कप्प=आचारः, व्यवहारः (वव० १; पव० ६९) । | 1 

इह प्रसङ्गतो भौवादिकस्य ५/कूप्‌॒ < ,/ क्रप्‌ धातोः, चौरादिकयोश्च चिन्तन- 
दौर्बल्याथंकयोर्धात्वोरर्था अपि परीक्ष्यन्ते। एतेषां त्रयाणां धातूनां विभागः कारणः 
वशात्‌ कृतः। घटादौ कृपा-गत्यर्थकस्य पाठः षित्त्वाथमिति 'षिद्धिदादिभ्योञ्डू 
(३, ३, १०४) इति कृपाशब्दनिष्पत्तिः । अर्थोऽपि कुप्‌ (कृपू) धातुवद्‌ हृश्यते । ऋह० 
(१, ११३, १०) “अनु पूर्वाः कृपते वावशाना’ इत्यत्र ' अनुकृपते=अनुकल्पते=समर्था 
भवति’ इत्यर्थः । 'वेनानामकपन्त पूर्वीः? (त्र० ९, ८५, -११) इत्यत्र 'उपकल्पन्ते' 
इत्यर्थः । एवं प्रकारेणेह कृपार्थको गत्यथंको वा धातुः सामर्थ्यार्थे लभ्यते । अवल्कनाथ- 
कस्य चिन्तनार्थकस्थ वा चौरादिकस्य कृपधातो रूपाणि लकारविशिष्टान्येवेति तेषाँ - . 
सञ्चिवेशः पूर्वमेव क्तः, अर्थभेदश्च वणितः। दौल्यार्थंकश्चो रादिक: कुपघातुरदन्त 
इति तत्र 'कृपो रो ल? (८, २, १८) इति सूत्रं न प्रवर्तते । अतस्तस्य लत्वहीनानि 
कृपयतीत्यादीनिं रूपाणि भवन्ति । तेषामर्थंः सामर्थ्यमपि भवति ||. | 








~ 

अथेदानीं क्कपा-(क्रपा)-नुपुर्वीकस्य धातोरर्था लिख्यन्ते-- 

'क्रक्षमाणमक्रपेतास्‌' (त्र० ८, ७६, ११)=अनुकल्पयेताम्‌ इति सायण: । 
'गिरो वेनानामकुपन्त पूर्वी: (ऋ० ९, ८५, ११)=उपकल्पन्ते (सा०)। 'उतो 
कृपन्त धीतयः’ (ऋ० ९, ९९, ४)=कल्पयन्ति=समर्था भवन्ति (सा०) । 'मर्तानां 
` चिदुरवंशीरकृप्रन्‌' (ऋ० ४, २, १८)=ताभिरानोताभिर्गोभिः क्लुप्ताः समर्था अभवत्‌ 
(सा०)। “अया कृपा न जीयंति' (ऋ० १, १२८, २)=अनया सामर्थ्यलक्षणया 
कल्पनया (सा०) । देवो देववाच्या कृपा” (ऋ० १, १२७, १)=क्ृपया सामर्थ्यलक्षणया 
(सा०)। “यं कृपा सूदयन्त इत्‌' (ऋ० ८, २३, ८)=स्वसामर्थ्यंन (सा०) । एतेषु 
सर्वेषूदाहरणेषु सामर्थ्यार्थो लक्ष्यते । चतुर्थऽनुच्छेदे प्रतिपादितोऽयमर्थः । 

१२-१९. “विजश्वे देवा अकृपन्त’ (ऋह० १०, २४, ५)=युवामस्तुवन्‌ (सा०) । 
जानन्तो रूपमकुपन्त विप्राः’ (ऋह० १०, १२३, ४)=स्तवन्ति (सा०) । 'गिरो वेनाना- 
मकपन्त पुर्वी: (ऋह० ९, ८५, ११) इत्यत्रापि 'गिरः' इति प्रसङ्गाद्‌ अभिष्टुवन्तो- 
त्यथः। 'त्वं कूपा पावक रोचसे’ (नऋह०° ६, २, ६)=भभिमुखीकरणंसमर्थया स्तृत्या 
(सा०) । 'कृपमाणमक्ृणुतं विचक्षे’ (ऋ० १, ११६, ४) =स्तुवन्तम्‌ (सा०) । 'अगच्छतं 
कृपमाणम्‌' (ऋ० १, ११९, ८)=स्तुवन्तस्‌ (सा०) । एतेषु सर्वेषृदाहरणेषु स्तुति- 
रूपोऽर्थो लभ्यते । 'कृपणे परादात्‌’ (ऋ० १०, ९९, ९) कृपणे=स्तोत्रे (सा०) । | 

'ज्योतिश्चकृपन्त धोभिः' (त्र्० ४, १, १४) इत्यत्र 'यज्ञमकुवंन' इति सायण: | 
यद्यपि सोऽत्र सामर्थर्याथकस्य कृपुधातो रूपमूरीकरोति, तथापि घटादिपठितस्य धातो- 
ध्वंनिरिह स्वीकतृमुचितः। 'कृपयतो नूनमत्यथ'’ (नऋह० ८, ४६, १६) इत्यत्र करोते- 
रथंः। “युद्धं कल्पयतः शत्रोः: इति सायणः । 'कृपनीलम्‌’ (त्ऋ० १०, २०, ३) इत्यत्र 
कृपशब्दस्य कर्माथंः । 

१२-२०. 'बृहस्पतिनाकृपयद्वलो गाः (त्ऋहृ० १०, ६८, १०) इत्यत्र “प्रायच्छत्‌ 
इति सायणः । 'सवंताता ये कृपणन्त रत्नम्‌’ (त्र्र० १०, ७४, ३)='प्रयच्छन्ति याचन्ते 
' वा' इति सायणः । 

१२-२१. दीप्त्यथकोऽप्ययस्‌। ऋग्वेदे (६, १५, ५) 'पावकया यङ्चितयन्त्या 
कृपा’ इत्यत्र कृपाराब्दस्तृतीयान्तो दीप्त्य्थकः । कृपा तन्ग रोचमानः’ (तडे ७, 
३, ९)=दीप्त्या (सा०) । “स्तवानो देव्या कृपा’ (ऋ० ८, २३, ५) इत्यत्र देव्या= 
द्योतमानया कृपा=ज्वालयेत्यर्थः । 

१२-२२. देन्ये कापेण्ये वा वृत्तिः~'कृपणम्‌’ (पेसं० १९, ४१, ५) । तळ? 
सँटपीटसंवगसंस्क्ृतकोशाप्रभु० । वा० रा० (२, १२, ७२) 'कृपणं बत वेदेही’ इत्यत्र 
कृपंणशब्दस्य 'कष्टम्‌ इत्यथः । . तत्रव (२, ३२, २८) द्विजेभ्यो बाळवृद्धेभ्यः कृपणेभ्यो 
ह्यदापयत्‌’ इत्यत्र 'दीनेभ्यः' इत्याकूतम्‌ । प्राकृतभाषायां खिप्पधातुदौबंल्याथंकः— 
खिप्पइ (संक्षि ३५) इति । 

२-२३. दैन्यं हष्ट्वा दयोद्धव इति दयार्थकोऽयं जातः ! कृपाशब्दो दया- 
नुकम्पार्थकः प्रसिद्धः । घटादयः षितः । षित्त्वात्‌ 'षिद्धिदादिभ्योञ्ङ' (३, ३, १०४) | 

कृपाणशब्दे कृपेति दयाथेक: । क्षीरस्वामी त्वेतस्य व्युत्पत्तिप्रसङ्ग आहामरकोशो- 
दुघाटने--कल्पत इति कृपाणः । सुधायां भानुजिदोक्षितस्तु--कपां नुदति’ इत्याह । 
वस्तुतस्तु कृपायास्‌ अणकः=कुत्सितः (तु० 'पापाणके कुत्सितैः पा० २, १, ५४) 
इति कृपाणः, कृपाणकः। ऋग्वेदे (१०, २२, १०) 'कार्पाणे शर वस्त्रिवः' इत्यत्र 
कृपाणेन साध्ये युद्धे कार्पाणशब्दप्रयोगः । 

१२-२४. देन्याक्रान्ते याचनाभावना । कृपणशब्दस्य नामधातोर्याचनार्थः-- 
'तत्तदग्निवंयो दधे यथा यथा क्कृपण्यति' (नऋ० ८, ३९, ४)-्स्तोतृभिर्याच्यत इति 
सायणः । तुल० 'सवंताता ये कुपणन्त रत्नम्‌’ (क्र:० १०, ७४, ३) । 

१२-२५. तृतीयान्तस्य 'कृपा’ इति धारार्थकस्याद्वितीयमुदाहरणस्‌ ऋग्वेदे 
(९, ६४, २८) 'दविद्य॒तत्या रुचा परिष्टोभन्त्या कृपा । सीमाः शक्रा गवाशिरः? इति । 
अस्मिन्नर्थे वेमत्यं इश्यते व्याख्यातृणास्‌ । सायणेन तु धारार्थंः कृतः, न तु दीप्त्यर्थः । 
दविद्युतत्या रुचा’ इत्यनेन द्योतमानदोप्त्य थेस्य प्रतिपादनात्‌, सोमानां प्रसङ्गाच्च 
“कुपा' इत्यस्य धारयेत्यर्थः समीचीनः । सा च धाराऽऽकारोऽपि । 


एवं तावत्‌ पञ्चविशतिरर्था अस्य धातोः । ते चेमे-१. करणस्‌ (रचना, 
उत्पादनस्‌), २. छेदनस्‌, ३. सज्जा, ४. सामर्थ्यंस्‌; ५. पुरणस्‌, ६. विधिः, ७. साह- 
सयस्‌, ८. प्रवतनस्‌, ९. पालनम्‌, १०. प्रयोजनम्‌, ११. औचित्यस्‌, १२. निश्चय 
१३. उपहारः, १४. संभारः, १५. ग्रहणम्‌ (स्वीकरणम्‌), १६. अधिवासः, १७. प्रक्षा- 
लनम्‌, १८. आचारः (व्यवहारः) १९. स्तवः, २०. दानस्‌, २१. दीस्तिः, २२. दैन्यस्‌ 
(कापण्यस्‌), २३. दया, २४. याचना, २५. धारा चेति । 


| जूलियसपॉकर्नीमहोदयेन ,/#स्कंलू (एं) प्‌-इति भारोपीयधातुर्दोशत्त: । लातिन- 
भाषायामेतस्थाथंद्वयी--'स्कल्पो'=लालसा गात्रविघर्षणं चेति । लिथुआनियाभाषायां 
दीप्त्यर्थकः—'स्क्लेम्पत'=दीसिः (घषंणोज्ज्वलनम्‌) । अवेस्ताभाषायां क्लुप्त्यर्थकः— 
'हु-करेप्त' (१५-।०४०६०) < सुक्लुप्तस्‌ । तत्रान्योऽप्यर्थो लभ्यते 'आकारः इति- हु- 
कृफस्‌ (यस्न ९, १६) < सुक्प्‌=शोभनाकारः (पुरुषः) । अयं शब्द ऋग्वेदीयेन 
दोप्त्यथंकेन कृप्‌-शब्देन तुलनीयः । 

१३ $ ९/कृष्‌ (कुष) १/९७५ विलेखने (प)। अयं तौदादिकोऽपि वतते । 
एतेन धातुना करणार्थककृधातोः संबन्धो घनिष्ठः। विकरणाभावे लटों लोटश्च 
मध्यमपुरुषेकवचने 'कुषे' (क्र० ८, ३२, ३; १०, ४९, ७; १०, ५०,५) इत्यन्न, 
'कृष्व’ (ऋ० २, २३, १४) इत्यत्र चानुपूर्व्या कृष्‌धातोर्शरान्तिर्जायते । कृधातुवणंच- 
प्रक्रमे वर्णोपजनोदाहरणानि प्रस्तुतानि सन्ति, तानि तत्रेव विलोकनीयानि । . 
| १३-१. इह ` ,/ कृषधार्ता वलेखनरूपस्यार्थस्य प्राधान्यं भजले । पाणिनिनापि 
प्रतिपादित एष एवार्थः । विलेखनमाकर्षणस्‌ । ऋग्वेदे 'दिवि यवं वुकेण कषंथः' 
(८, २२, ६) इत्यत्र “पुनश्च तस्मे विलेखनं कुरुथः' इत्यर्थः। 'कृषन्नित्फाल 
आशितस्‌, (१०, ११७, ७) इत्यत्र च कृषिकरणरूपोऽर्थः । (तु० आख्यात्तच० २, ४, 


३२ घात्वर्थविज्ञान स्‌ 


१७२) । फालाद्याकषणेन कृषिकरणरूपमर्थं हित्वा केवलमाकर्षणाथंकोऽयं जातो 
घातुक्रः ग्वेदे “हति सु कर्ष विषितं ` न्यञ्चम्‌’ (नऋह० . ५, ८३, ७)-रृतिम्‌=मेघं 
वृष्ट्यथंमाकषयेति तदर्थ: । 

एवमन्यत्रापि कृष्यन्तराकषंणार्थ प्रयुक्त एष:--'गोधा तस्मा अयथं कषंदेतत्‌' 
(ऋह० १०, २८, १०; ११) इति। 'कृष्णया बाधितो विशा'—ऋ० ८, ७३, १८= 
आकषंया (सा०)। गोतायां (१५,७) प्रकृतिस्थानि कषति’ इत्यत्रापि कृतिभिन्न- 
माकषंणस्‌ (द्र० शाङ्करभाष्यम्‌) । 'अनुत्वा रोदसी उभे क्रक्षमाणमङपेताम्‌ (नऋ० ८, 

_ ७६, ११)शत्रन विलिखन्तम्‌ इत्यर्थः । 

१३-२. कृषिभिन्नस्य विलेखनस्य प्रयोगादेव पश्चात्तत ऋग्वेदांशे कृषधातोः 
सयभ्यंकर्मकध्रयोगोऽवाप्यते--'अच्तेर्मा दीव्यः कृषिमित्कृषस्व’ (क्र० १०, ३४, १३) 
कृषि कुषस्व' इति कृषिशब्द इह स्पष्टप्रतिपत्त्यर्थंमुपात्तो वेदितव्यः । आङ्गलभाषाया- 
मिदं 'कांग्नेट आब्जेक्ट' इति कथ्यते । यथा--ही रेन ए रेस्‌', आई ड्रीम्ट ए 
ड्रोम', “राम फौट्‌ ए गुड फाइट्‌'। इह रेस्‌' ड्रीम’ 'फाइट' च तादृशानि कर्माणि 
येषां क्रिया अपि साधीयस्तदाकृतयस्तदर्थबोधिकाशच। संस्कृतभाषायामेताहृर्य 

क्रियाः स्वकीयमर्थं हित्वा क्रियासामान्यवाचककृधातोर्थं प्रकाशयन्ति। यथा-- 
यद्धं यद्धवान' 'चिति चितवान्‌’ 'सति सतवान' इत्यादयः। 'सहस्रशोऽसो शपथा- 
नश्यत” (भट्टि० ३, ३२) इत्यत्र यद्यपि ,/शाप्‌ धातुराक्रोशाथकस्तथापि सगभ्यंकमंणा 
सहोपस्थितत्वात्‌ क्रियासामान्यवाचकस्य कृधातोरर्थं प्रयुक्तः । हुत्वाऽगनो विधि- 
वद्धोमान्‌' (मनु० ११, ११९) इत्यत्रापि हुधातुः कृधात्वथको विज्ञेयः । एवमेव 'कृषि 
कृषस्व’ इत्यत्र 'कृषस्व=्कुरु' इत्यरथंमाह सायणः । 

१३-३. कृषिप्राधान्येन पश्चात्‌ तन्मयी संस्कृतिर्जाता । कृष्या खल्‌त्कृष्टता- 

_ बोधो जायते स्म । ऋग्वेदे (१०, ५०, ५) “त ओमात्रां कृष्टयो विदु: इत्यत्र कृष्टि- . 
शब्देन मनुष्य *ऋषिर्वा गृह्यते। दिवीव पञ्च कृष्टयः’ (क्र० १०, ६०, ४; ११, .. 
११९, ६)=निषादपश्चमाश्चत्वारो वर्णाः पञ्चजनाः । यद्वा देवमनुष्यादयः (सा०)।. . 
'शवसा पञ्च कृष्टो: (त्र० १०, १७८, ३) इत्यत्र 'पञ्चविधान्‌ कृष्टौन्‌ मनुष्यान्‌ प्रति . 
इति तदर्थः । शत्रूणां कर्षकत्वादपि कृष्टिशब्दप्रयोगः--'भरेभरे पुरोयोधा भवतं . 
कृष्ट्योजसा” (क्र० ७, ८२,९) इति। लौकिकसंस्कृते विद्ृदर्थकोऽयं जात्तः--'कृत्ती 
कृष्टिलब्धवर्णो विचक्षण: (अ० को० २, ७, ६) । यूरोपदेशेऽपि संस्कृतेविकासोऽजनि ` 
कृषिमास्थाय। लातिनभाषायां कुल्तूरशब्दो हृष्यते संस्कृतिवाचकः। स च ' 
कृष्यर्थकात्‌ 'कुल्त' इति धातोव्यृत्पन्नः । आङ्गलभाषाया कल्ट, कल्टिवेट्‌-इत्यादय | 
शब्दाः सन्ति कृष्यथकाः । कल्चरशब्दस्तु विद्यते संस्कृत्यथंक: । 


१३-४. कृष्‌-घातोव्यृत्पन्नस्य कुष्णशब्दस्य श्यामवर्णरूपोऽर्थो मननीय: | . 
ऋग्वेदे (१, १४०, ३). “कृष्णप्रतौ वेविजे अस्य सक्षिता उभा तरेते अभि मातरा 


१. तु० अयं वा कृष्णोऽश्विना (त्र० ८, ८५, २) = कृष्णो नाम मन्त्रद्रष्टा ऋषिः । एवमेव 
८, ८५, ४ इत्यादी द्रष्टव्यम्‌ । | 

शिशुम्‌' इत्यत्र सायणव्याख्या - पर्यालोचनीया-'अस्य=अग्नेः, मातरा-्मातस्थानीये 
उत्पादयित्र्यौ, उभा=उभे अरण्याख्ये मातरी, वेविजेन्चलत:; सथनोपक्रमे, कृष्ण- 
प्रती = अग्निसंपर्कात्‌ कृष्णवर्णताँ प्राप्नुवत्यो प्रापयन्त्यौ वा भूमि तथा, सक्षितो= 
समानकायंमग्न्युत्पादनं गच्छन्त्यौ, एवंभूते मातरौ' इति । इहाग्निसंपर्कात्‌ कृष्णवणंता 
प्रतिपादित्ता । अग्नेः सप्त जिह्वाः सन्तीत्थं प्रसिद्धा: 
काली कराली च मनोजवा च 
सुलोहिता चेव सुधुस्रवर्णा । 
उग्रा प्रदीप्ता च कपीटयोनेः 
सप्रे कीलाः कथिताश्च जिद्वाः॥ इत्ति । | 
इह्‌ काली, सुलोहिता, सुधूम्रवर्णा चेति जिह्वात्रयी कृष्णवर्णं विवृणोति । 
अतिलोहितवणंः खलु कृष्णताभुपेति । कालीत्यनेनाग्नेः कृष्णता सुस्पष्टा । पश्चादेषा. 
कृष्णता धूमे समारोपिता । यद्यपि धूमस्य पर्यायः क्वापि नास्ति कृष्ण इति, तथापि 
नामलिङ्गानुशासने (१, १, ५४) 'कृष्णवर्त्मा’ इत्यग्निपर्यायस्य व्याख्यायां क्षीर- 
स्वामी-'कृष्णः=धूमो वर्त्माऽस्य’ इति प्रतिपादयति । 'वुश्चद्वनं कृष्णयामं रुंशन्तं 
वोती होतारं दिव्यं जिगाति’ (क्रः० ६, ६, १) इत्यत्र तु वनस्य दग्धृत्वात्‌ कृष्णवत्म' 
स: | 'अग्निः शोचिष्माँ अतसान्युष्णन्कृष्णव्यथिरस्वदयन्न भूम' (ऋ० २, ४, ७) 
इत्यत्र 'क्रृष्णवर्ण प्राप्ता दग्धा व्यथाकराः कण्टकादयो येन ताहशः सन्‌’ इति कृष्ण- 
व्यथिपदस्यार्थः । दाहे सर्वेषां पदार्थानां जायते कषंणमित्यग्नेर्मागस्य कषंणरूपत्वा- 
दादौ स कृष्णवर्त्मा समाख्यातः (द्र० ऋ० १, १४०, ४; १, १४१, ७; ७, ८, २; ८, 
२३, १९) । पश्चाद्‌ इङगालेषु धूमे वा सा समारोपिता इयामतेति ताहशं वर्णं हृष्ट्वा 
तत्रापि कृष्णशब्दप्रयोगो विधीयते काकादिषु--'यत्ते कृष्णः शकुन आतुतोद’ (ऋऽ 
१०, १६, ६), कृष्ण: इवेतोऽरुषो याम? (क्र० १०, २०, ९), 'आ कृष्ण ईं जुहुराणो 
जिर्घात'='कृष्णवर्णो मेघ? इति, कृष्णो नोनाव वृषभो यदीदम्‌’ (त्र १, ७२, २)= 
'कृष्णवणंः, वुषभः=मेघः' इति । कुष्णवणंत्वाद रात्रेर्नामधेयं कृष्णोलि वतंते-- 
“रिणक्ति कृष्णोररुषाय पन्थाम्‌’ (त्र० ७, ७१, १) इतीह । ताहशवणंत्वाद्‌ राक्षसा- 
नामपीदमभिधानं लभ्यते-'यः कृष्णगर्भा’ (क्र० १, १०१, १); इयानः कृष्णो 
दशभिः सहस्रैः (त्ऋह० ८, ९६, १३) इत्यादौ । पश्चात्‌ स वर्णपरकः कृष्णशब्दो 
निकृष्टाथेको जात:--स वृत्रहेन्द्रः कृष्णयोनीः’ (नऋह० २, २०, ७)='निकृष्टजातीः? . 
इत्यर्थं इति । | 
यूरोपीयासु कासुचिद्‌ भाषासु नप्रत्ययविधुरा अपि शब्दा हश्यन्ते । लिथ- 
आनियाभाषायाः 'केशिस' इति शब्दस्याथं: कृष्णश््वेतचिल्वयुक्तम्‌' इति । केद 
इत्यस्य चा्थ:--'चित्रवर्णा गौ” इति, 'केशिस्‌'=चित्रवर्णो वृषभः इति, किशुंलिस्‌"-- 
'गोलकपोत:' इति । “कृष्णप्रुतौ वेविजे अस्य सक्षिता' इति (१, १४०, ३) ऋग्वेदीये- 
नाभिप्रायेण लिथुआनियाभाषागतस्य 'किड्लिस्‌' इति शाब्दाथंस्य सुसंवाद: । एत- 
डे । | 





३४ ` | __ धात्वथंविज्ञानम्‌ 
स्यार्थोऽस्ति-'अन्नेर्भस्म' इति । स्वीडिश-नार्व-भाषयो: “हरे” इति शब्दोच्प्यग्नि- 


भस्मार्थकः । एँग्लो-सैक्सन्‌भाषायास्‌ - हेअडं-हर,, हेय; नवीनोच्चजमंनभाषायां 
हॉलेण्डभाषायां च 'ह्डंर्‌, हेर्डेर' इति शब्दा वडवानल्ज्वालाथंका: । 

इदानीं तत्रत्यानामन्यासां भाषाणां दाब्दास्तुलनीयाः । पुरातनप्रशनू-भाषायाम- | 
“किसंनन्‌'=्क्रष्णस्‌; पु० बुल्गा०-क्रइन (0५०४) इति, कुरुवर्षीयभाषायास्‌--'स्योर्येन” 
(५९५७४) इति, सेर्बो-क्रोटन्‌-भाषायाम्‌--'क्रन्‌’ इति सर्वे कृष्णार्थंकाः (द्रष्ट० इन्दो- 
गमंनिशेस्‌ ऐतिमोलोगिरेस्‌ वर्तेरबूखू इति कोशो जूलिय्रसूपाकर्नीसंगुहीतः) । हिन्दो- 
रूसीशब्दकोरे वरान्निकोवसंपादिते कालिका-(इयामता; कज्जल)-वाचक: 'कोलांत 
इति शब्दोऽपि तुलनाह: । 

१३-५. विलेखनं नामाऽऽकषंणस्‌ । फालाकषंणपूवकं वापेन धान्योत्पत्तिः । 
उत्पादनरूपोऽयं परिणामः कृषूघातुनैव प्रकटोक्रियते। ऋग्वेदे (१०, ११९, ११) 
“दिवि मे अन्यः पक्षोऽधो अन्यमचोकषम्‌' इत्यत्र 'उदपादयम्‌ आस्थापयम्‌' इत्यथं: । ` 

१३-६. कृष्‌धातुविलेखनरूपं ` स्वकीयं विरिष्टमर्थ जहाति। विलेखने 
फालाकषणसाहऱ्येन कृष्यथत्यागपूंक सामान्यं कषणं गुह्यते । मनु० (३, ६६) ` 

मन्त्रतस्तु समृद्धानि कुलान्यल्पघनान्यपि । 

| कुलसंख्यां च गच्छन्ति कषन्ति च महद्‌. यदः ॥ 
`. *महद यशः कर्षन्ति’ इत्यत्र विलेखनरूपमुख्यार्थस्य बाघे यशःप्रसङ्गादन्योऽर्थो 
लक्ष्यते । यद्यपि महाभारतेऽयं इलोको मनाग्‌ विपर्यस्ततया पठितः, तथाप्य- 
न्तिंमं पाद्यं नास्ति भिन्नस्‌ । तत्र कर्षन्ति च महद्‌ यशः’ इत्यत्र 'कषंन्ति 
इ्त्यस्यार्थोऽकारि नीलकण्ठेन 'आहरन्ति’' इति। अयमर्थो धातोमंलार्थात्‌ कामं 
भिन्नो नास्ति। कुल्ळूकभट्रेन मनुस्मृतिटीकायामजनरूपोरऽ्थः प्रतिपादितः 
अर्जयन्ति’ इति । न भवत्याहरणं यशसः। नीलकण्ठकुत एषोऽर्थस्त्वाकषणस्य 
पर्यायतां दशर्यात । आदो कोतंनं तत आहरणमन्ततरच समजनम्‌ । 


| १३-७. कृषौ फालाऽऽकषणे विभिन्ना व्यापारा लक्ष्यन्ते । तत्र फाला७कषंणाद 
भूदरविदारणरूपो व्यापारो लभ्यते । ततश्च पोडार्थः। तथा च मनु० (७, १११) 


मोहाद्‌ राजा स्वराष्ट्रं यः कषयत्यनवेक्षया । इति 
तथा राज्ञामपि प्राणाः क्षीयन्ते राषट्रकषणात्‌' ॥ ७, ११२। 
अवृत्तिकेषिता हि स्त्रो प्रदुष्येत्‌ स्थितिमत्यपि । ९, ७४ । 
इह सर्वत्र स्वार्थे णिज्‌ बोध्यः । 


१३-८. आकष णेनाग्रदेशस्य सामीप्यं पृष्ठदेशस्य च दवीयस्त्वम्‌ इति नेदोयसि | 
देशे भूभागसंकोचो निविवांदम्‌। एष संकोच इतोऽच्यत्राऽऽरोप्यते । भगवद्गीतायां 


नन. oe 


वृत्ततरत्वविहीनानि . कुछान्यल्पधनान्यपि । 
_ कुलसंख्यां च गच्छन्ति कर्षन्ति च महद्‌ यशः॥ ५, ३६, २९ । 
२, कर्षणं भीषणं चैव युद्धे चैव बलक्षयमू--महामार० १५, ७, ४। 

(१५, ७) 'मनःषष्ठानीन्द्रियाणि प्रकृतिस्थानि कषति’ इत्यत्र कषंतीत्यस्य संकोच- 
यतीत्यर्थः कृतो नीलकण्ठेन । शाङ्करभाष्ये तु आकर्षेति' इति । र हि जी, 

१३-९. महाभाष्यकृता भगवता कुषेरथं: प्रतिविघानरूप आख्यात:--“यदसो 
भक्तबीजबलीवर्दे: प्रतिविधानं करोति स कृष्यर्थः। आतह्च प्रतिविधानेऽपि वतते’ . 
यदह्रेवासौ न प्रतिविधत्ते तदहरेव तत्‌ कमं न प्रवतते' इति (महाभाष्ये ३, 
२६; ८८ पृ०) । 

१३-१०. क्वचित्‌ साहृर्येऽपि न भवति ताहशोऽर्थः । धनुष आकषंणं भवति 
प्रत्यञ्चायास्‌ । तत्साहद्यं भ्रवोः कल्प्यते कविभिः। एवं सत्यपि तत्र तादृशमाकषंणं 
न भवति । भट्टि० (११, २६)— 

नेत्रेषुभिः संयुतपक्ष्मपत्रेः कर्णान्तकृष्टेरुरुकेशशलाः 

इत्यत्र धनुषः साम्येऽपि कृष्टपदं विश्रामार्थपरस्‌, कषणरूपस्य ताइशव्यापारस्या- 
भावात्‌ । अत एव जयमङ्गलो व्याख्यत्‌-'कर्णान्तकष्टै:=कर्णान्तविश्रान्तैः? इति । 

१३-११. कृषो विलेखनप्रसङ्ग . उपतिष्ठमानेष्वनेकेषु व्यापारेषु हलादिकृतं 
खननमप्यन्यतमस्‌ । शतपथब्राह्मणे (१, ८, १, ३; १३, ८, ३, १०) कर्षृंशब्दः खात- 
कस्य कुल्याया वा वाचकः (द्र अ० को० ३, ३, २२१) । महाभाष्ये (६, १, १५९) 
हलरेखार्थे 'हलकर्ष:' इति शब्दः लौकिके संस्कृते कर्षशन्दो जीविकार्थे च प्रयुक्त 
(द्र अ० को० ३, ३, २२१) । वार्ताऽत्र कृषिरिति रमानाथः, जीविकेति भरतः । 

१३-१२. क्रीडादिष कृता रेखादयो भवन्ति लक्ष्यार्थकाः। आँग्लभाषायां तद्‌ 
गोल (७०1) इति भण्यते । ऋग्वेदे (१, ११६, १७; ९, ३६, १; ७४, ८) काष्मंशब्दो 
मूलतो हळरेखार्थकस्ततो लक्ष्याथंको' जातः । सायणस्तु 'आ वां रथं दुहिता सूर्य॑स्य 
कार्ष्मेवातिष्ठदवेता जयन्ती' (त्र १, ११६, १७) इत्यत्र. काष्मँशब्दः काछवाचीति 
प्रत्यपादयत्‌ । अन्यत्र (ऋ० ९, २६, १)तु स काष्मन्युद्धमितरेतरकषंणादिति 
व्याख्यत्‌ । ` तन्मतानुसारेण स संग्रामो यज्ञाख्यः । इतरत्र (क्र० ९, ७४, ८)तु स 
काष्मशब्दं काष्ठावचनमस्‌ आंख्याति--आजि धावन्तो यां गन्तुमिच्छन्ति तस्यां काष्ठा- 
यास्‌ । सोमः काष्ठायाम्‌=्द्रोणकलशे पतततीत्यर्थः’ इति । 

१३-१३-मनु० (२, २१५) 'बलवानिन्द्रियग्रामो विद्वांसमपि कषति’ इत्यत्र 
देहाद्‌ भिन्नमात्मानस्‌ इन्द्रियग्रामोऽधरीकतु' नाहंतीति मुख्यार्थस्य बाघे सति प्रसङ्गात्‌ 
पारवश्यरूपोऽर्थो लक्ष्यते । यतोऽतिबल इन्द्रियगणः शास्त्रनियमितात्मानमपि पुरुषं 
परवशं करोति । 

१३-१४. मह।भारते (१३, ९४, ३४)-— 

ग्रामं चाधिकूतः सोऽस्तु खरयानेन गच्छतु । 
शुनः कर्षतु वृत्त्यर्थे यस्ते हृरति पुष्करम्‌ ॥ 


१. व्रष० रल्फ टो० एच्‌ ° ग्रिफिथ्‌ : हिम्न्स्‌ ऑव्‌ दि कग्वेद । 


00 

इत्यत्र वहनं नयनं वार्थः । बुन्देलोयभाषायामेतदर्थंकः 'कड़ोरबो' इति घातुः । 
अस्यार्थः--कस्यचन वस्तुनस्ताहृशं नयनं यत्‌ तस्य कोऽप्यंशः पृथिवीं स्पृशन्‌ गच्छत्‌ 
कश्चिदंशर्च नेतुहस्तेऽङ्गान्तरे वा लग्नो भवेत्‌ । 
| १३-१५. महाभारते (३, २७८, २१)-- 
' ' चकषं महदध्वानं रामस्तं बुबुधे ततः । 
 _ निशाचरं विदित्वा तं राघवः प्रतिभानवान्‌ ॥ 
इत्यत्र कृष्घातुगंत्यथंक: । चकषं=्चचालेत्यर्थंः । 
१३-१६. महाभारते (१, १५२, ३०)-- 
अद्य गात्राणि ते कङ्काः इयेना गोमायवस्तथा । 
कर्षन्तु भुवि संहृष्टा निहतस्य सया सूध॥ 
इत्यत्र कृष्‌घातुविदारणार्थः । कर्षन्तु=विदारयन्त्वित्यर्थः । निहतस्य प्राणिनो 
गात्राणि श्येनादयो विदारयन्ति । 
१३-१७. महाभारत (३, ६१, ११)-- 
पीड्यमान» क्षुधा तत्र फलमूलानि कषंयन्‌ । 
प्रातिष्ठत ततो राजा दमयन्ती तमन्वगात्‌ ॥ 
इत्यत्र स्वार्थ णिजन्तः कृष्‌धातुस्त्रोटनार्थंकः । कषंयन्‌=त्रोटयन्नित्यरथंः । 
. १३-१८. कर्षणाधारेण भिन्नभिन्नानां पदार्थानां संज्ञा क्रियते। मासं० 
(६, २८); कसं० (२, १६) कषिः (पाभे० कार्षः) इत्याज्यवाचकः\ । कषः= 
षोडशमाषकपरिमाणम्‌ (कर्षः > खरोंच-हु०), २. विभीतकवुक्ष इति दाब्दरत्नावली; 
कषणिः = असती' इत्यृणादिकोषः। (क्षणो) किणो वा=१. क्षारिणीवृक्षः, २. 
खलोन: । महाभाष्ये (३, १, २६) 'हृश्यन्ते कंसकर्षण्यश्च' इत्यत्र कर्षणोशब्दो रज्जु- 
वाचकः । बुन्देलोयभाषायां 'कसन’ इति व्यपदिश्यते । कर्षणी=्पतद्ग्रह इति (द्र 
अमरकोषोद्घाटने २, ६, १३९) । मनःकषंणात्‌ काषिणीशब्दो मनोहारिण्यर्थकः (अयं 
त्रिलिङ्गः) । रघुवंशे (१९, ११) 'घाणकान्तमधगन्धर्काषणीः पानभमिरचनाः प्रिया- 
सखः? इत्यत्र तारृशोऽथः । 


१४. § ५/क ६॥१२८ विक्षेपे (प) । करणार्थकक्कधातोरत्र संक्रान्तिः, चकार 
करिता, करिष्यति, अकारीदित्यादौ 'कर' इत्यस्योपलम्भात्‌। 'यो अश्वस्य दघि- 
णो अकारीत्‌ समिद्धे अग्ना उषसो व्यृष्टौ' (४, ३९, ३) इत्यत्रग्वदे दधिक्राव्ण 
देवस्य (स्तुत्ति-)प्रसङ्गेऽकारीदित्यस्याकार्षीदित्यर्थः । यद्यपि “सर्वे विधयश्छन्दसि 
वेकल्पिकाः' इति सिजभावे सति रूपमिदं कृधातोभवितुमहंति, तथापिः प्रथमप्रापतस्य - 


कृधातोरकारीद्‌ इति रूपस्य दशंनादथंस्य संगतत्वाच्च कृधातोरेव स्वीकतव्यं 
रूपं तदिति । 


१, कृषायवः (पेसं० ९, ६०, ११) = अनडुहः । 

१४-१. मूलतोश्यं विक्षेपणाथंकः । किरणानां प्रक्षेपणं प्रसिद्धस्‌। ऋ० 
(१०, २७, ५) 'किरणः समेजात्‌' इत्यत्रान्तर्णीतमत्वथंत्वाद आदित्योऽथ: किरणस्य 
यां मिहमकिरत्‌' (न्ऋह० १, ३२. १३) इत्यत्र वृष्टेः प्रक्षेपणमभिहितम्‌^ । प्रक्षेपणं 
गतिविशेषः । 

१४-२. 'गामर्वं रथ्यमिन्द्र सं किर’ (ऋह० ६, ४६, २) इत्यृग्वेदे दानमर्थः 
कृधाद्योः, गोरश्वस्य च प्रक्षेपणं नाम दानम्‌ । परहस्तगमनरूपो गतिविशेषः सोऽपि । 
एवमेव 'आ यथा मन्दसानः किरासि नः (ऋ० ८, ४९, ४) इत्यत्रापि दानमर्थः; 'नः= 
अस्मभ्यं यजमानेभ्यः’ इति चतुर्थीनिभक्त्युपादानात्‌ । 

१४-३. प्रशंसाया: करणम्‌ किरणं नाम स्तुतिः। कथनादौ मुखाद्‌ वायो 
प्रक्षेपणं भवत्येव । 'ध्रवासो अस्य कीरयो जनासः (त्र:० ७, १००, ४) इत्यत्र 
'कीरयः = स्तोतारः’ इति स्तवनमर्थः' कृधातोः । एवमेव “कीरिर्चिद्‌ हि त्वा हवते 
(ऋ० ६, ३७, १) इत्यत्रापि स्तुतिकतृंत्वेन भरद्वाजः प्रोच्यते । अस्मादेव विक्षेपणाथं- 
कात्‌ कृधातोः संशब्दनार्थकस्य,/ कृत्‌ धातोबिकासो निश्चेयः, तकारोपजनस्यानेकत्र 
दशनात्‌ । ,/कृ+तु = ,/ कृत्‌(कृती)छेदने । करणाथंककुधातोहिसाथंस्तत्रेव द्रष्टव्यः । 


१४-४. कोयते( = श्रयते ?)शब्दोऽस्मिन्निति ङ्कर्णः (ऋ० ६, ७५, ३; १० 
८०, ३)। (उणा० ३, १०) इति “न' प्रत्ययः कृधातोः। चुरादो तु भेदनार्थस्य 
करण," इति धातोः पाठः । | 

४-५. 'दिशशच पुष्पैश्चकरुविचित्रै:' (भट्टि० ३, ५) , इत्यत्र च्छादनमथं: 
कृधातोः, तृतीयान्तपुष्पशब्देन तथेव प्रतीतेः । 


१४-६. 'दृष्ट्येव चित्तप्रशमं किरन्तम्‌’ (भट्टि० १२, १) इत्यत्र जयमङ्गल 
'किरन्तस्‌ = प्रकाशयन्तम्‌' इत्याह, चित्तप्रशमस्य 'हष्टवस्तुवद्‌ विकिरणाभावे प्रकटन 
रूपस्याथस्य सङ्गतत्वात्‌ । एवमेव कथनमपि वाण्याः प्रकाशनमात्रम्‌ इति नैषधकारेण 
प्रकटनार्थं 'कथयेत्‌’ (३, ५९) इति प्रयोगो व्यधायि । 

१४-७, प्राकृतभाषायामेष प्रसारणाथकोऽपि (सेतुबन्ध० ४, ५८; १४, ५७) । 


४-८. विक्षेपणस्य सूक्ष्मा भवन्ति विविधाः प्रकाराः । बाणवृष्टिः,- वृष्टि 
जलसेचनस्‌, पुष्पाणां विकिरणमित्यादयः सर्वे भावा भवन्ति प्रकारिता विक्षेपणार्थकेन ` 
कृधातुना । 'किरञूछरसहस्राणि पर्जन्य इव वृष्टिमान्‌’ (महाभार० ४, ५८,७३), 'किरन्तै- 
मेव स शरान्‌ दहशे पावकाशनिः' (महाभार० १४, ७४, १८) इत्यादिना बाणवृष्टिं 
तत्र सागरगा ह्यापः कीयमाणाः’' (महाभार० ३, १४३, २०), 'वारिधरस्य वारि 
किरतः’ (अमर० ११) इत्यादिना वृष्टिः, 'किरद्धिरिव तत्रस्थान्‌ नागान्‌ पुष्पाम्बुवृष्टिभि 
(महाभार० १, २७, ७) इत्यादिना पुष्पादिविकिरणभावा व्यक्तीभवन्ति । हिन्दी भाषायां 


१. तुल० 'मृदु तस्य मुदेऽकिरद्‌ गिर: --नैष० २, ५० = उवांच । 
२. तुछ० "किरतौ लवने’ (पा० अ० ६,१,१३६) । 'हिसायां प्रतेश्च (पा० अ० ६,१,१३७)-१ 





३८ | धात्वर्थ॑विज्ञानंम्‌ 


शूर्पोत्पवनार्थे ५/'केराना' इति क्रियोपलम्भः। अस्यां क्रियायां शूर्पान्दोलनपूवंकं 
तत्रत्यमन्नं तथा विकीर्यते तत्रेव, यथा महल्लघुकणविभागः स्यात्‌ । 
भारोपीयभाषायां /#(स्‌)केर्‌-, (स्‌) केरं-, स्क्रे' इति मूलधातुः । तदथश्च- 


उच्छाळनम्‌, सरवंतर्चोत्कर्दनस्‌ इति । आसेतनभाषायां 'क्रलिन’ (८8115) इत्यस्यार्थो 
भवति ?राशिरिति । 


१५. § / क्रम्‌ (क्रमु) १/४६९ पादविक्षेपे (प) । गतिविशेषोऽयम्‌ । सीमित्ता 
गतिः सा पादविक्षेपणाथिकेव । तेन ये ये गत्यर्थास्ते ते ज्ञानार्थाः’ इति सामान्य- 
गत्यर्थाभावान्नष ज्ञानाथं उपलभ्यते क्वचित्‌ । 


१५-१. ऋ० (८, ६३,९) 'उरु क्रमिष्ट जीवसे’ इत्यत्र क्रसुधातोः पदनिधान- 
रूपोऽ्थः। 'उरु क्रमिष्टोरुगायाय जीवसे’ (त्रऋह० १, १५५, ४) इत्यत्रापि स एवार्थो 
विक्रमणरूपः । श्रीम-द्भागवतपुराणे (८, १०, २१) 'पृष्ठे त्वधर्मं क्रमणेषु यज्ञम्‌ 
इत्यत्र पादविन्षेपोऽर्थाऽवगन्तव्यः । | 

चरणाथ पदार्थ वायं प्रयुज्यमानो लभ्यत क्रग्वेदे--द्व इदस्य क्रमणे 
(ऋष० १, १५५, ५) इत्ति । मनु० (१२, १२१) “मनसीन्दुं दिशः श्रोत्रे, क्रान्ते विष्णुं 
` बलं हरेत्‌’ इत्यत्र क्रान्तशन्दश्चद्वणवाचकः । 

१५-२. ऋ० (२, ११, ८) 'मातुभिर्वावशानो अक्रान्‌' इत्यत्र क्रमधातोरथं:--- 
इतस्ततः संचारकरणस्‌ इति। इतस्ततो भ्रमणा्थको महाभारतेऽयं प्रयोगो लभ्यते 
“नाग: प्रभिक्ष इव नड्वलेषु चङ्क्रम्यते कच्चिदेनं स्मरन्ति’ इति (५, २३, २३) 
इतस्ततो गमनार्थे भट्टिप्रयोगः (८, २५) 'क्रममार्णोनिशाचरेः' इति । 

_ ` १५-३. एष धातुः क्रमणे गमनेऽर्थे वा हृद्यते--'अक्रान्‌ देवो न सूर्यः’ (न्£०, 

९. ६४, ९) इति, 'हरिरक्रान्‌' (५६० ९, ६९, ३) इति, क्रमणाय (ऋ० ६, ७०, ३) 

` इति च । भट्टि० (९, २३) 'हत्वा रक्षांसि लविलुमक्रमीत्‌' इत्यत्र 'अक्रमीत्‌ = गतवान्‌ 
इति जयमङ्गलः । गोक्रमणात्‌ (भूशुद्धिः) इति याज्ञ (१, १८८) । 

५-४. 'सोमासो राये अक्रमुः (९, १०, १) इत्यृग्वेदे क्रमधातोरथ: 
आगमनम्‌ इति । 

१५-५. आ' इत्युपसंगपूर्वकस्य क्रसुघातो राक्रमणरूपोऽर्थः प्रसिद्धः, न तूप- 
सगंमन्तरा ।. यद्यप्युपसर्गा द्योतका एव भवन्तीति -धातूनामेव ते तेऽर्था भवन्तिन . 
तुपसर्गाणाम्‌, तथापि घ्रायस्तेषां साहाय्येन प्रकटयन्ति धातवस्तथार्थान्‌। ऋ० 
(१०, ७७, २) 'आादित्यासस्ते अक्रा न वावृधुः’ इत्यत्र 'अक्राः' = 'आक्रमणशीला 
"इत्यर्थः । रघु० (१, १४) क्रान्त्वा मेरुरिवात्मना’ इत्यत्र “आक्रम्य” इति मल्लिनाथः । 
रघु० (१४, १७) 'संकल्पमात्रोदितसिद्धयस्ते क्रान्ता यथा चेतसि विस्मयेन’. इत्यत्र 


१, सस्कृतभाषायाम्‌ 'अवस्कर॥' इत्यत्र 'स्कर' इति लभ्यते । 
२... संस्कृतमाषायाम्‌ 'उत्करः' इति शाब्दो रास्यर्थकः । 

















१५. $९/क्रम (करुं हौ क | ३९ 


'क्रान्ताः = आक्रान्ताः? इत्ति (संजी०) । 'लोकः सर्वाश्रय: क्रम; (महाभार० १३, १७, . 
१२९) इत्यत्र सर्वाक्रमणाद रुद्रस्य नामधेयं क्रम इति । महाभार० (१३, १४९, २२) 
'मेधावी विक्रमः क्रमः' इत्यत्र त्रिपादेन सर्वाक्रमणाद्‌ विष्णोर्नामधेयं क्रम इति 1. .. 

१५-६. अत्युपसगंपूवेकस्य क्रसुधातोरतिक्रमणरूपो$थे उपसगंमन्तरेव हर्यत 
ऋग्वेदे (९, ९७, ४०) 'अक्रान्त्समुद्रः' इत्यत्र । 


१५-७. पादविक्षेपणेन प्रवतंनरूपस्याथस्य प्रक्रमः। ऋ० (१०, १२३, ३) 
'चक्रमाणाः' इत्यस्य 'प्रवतंमाना:' इत्यर्थो व्यघायि सायणेन । महाभारते (१३, ८३, 
४०) 'न तत्र क्रमते मृत्युं जरा न च पावकः’ इत्यत्र क्रसुधातोः प्रवृत्तिरूपोऽर्थो 
विज्ञातव्यः । महामुनिपाणिनिना 'वृत्तिसगंतायनेषु क्रमः’ (१, ३, ३८) इति सूत्रेण 
वृत्त्यृत्साहवृद्धयर्थषु विहितमात्मनेपदं क्रमुधातोः। तत्र सूत्रे वृत्तिरप्रतिबन्धः। स च 
प्रवृत्तिरेवेत्युग्वेदे महाभारते चोभयत्र लभ्यत आत्मनेपदस्‌ । 'क्रममाणोऽरि संसदि’ 
इति भट्टिकाव्ये (८, २२) 'अप्रतिबन्धेन प्रवर्तमानः’ इत्ति जयमङ्गलः । 


१५-८, एकतस्तु पादविक्षेपणस्य लाक्षणिकोश्थं:--प्रवततेनमिति, अपरतरचो- 
त्साह इति । उत्साहसूचकं पादविक्षेपणं विघ्नबहुलक्षेत्रं प्रतीति क्रमुधातोरुत्साह- 
' रूपोऽ्थः । ऋ० (१, १२१, १) 'प्र.यदानडिवश आ १ हम्यस्योर्‌ क्रंसते अध्वरे यजत्र 
इत्यत्र 'क्रंसते =क्रमते, स्वयमेवोत्सहते' इत्यर्थः । उत्साहार्थ विद्यमानस्य क्रमुधातो- 
रात्मनेपदं विधीयते 'वृत्तिसगंतायनेषु क्रमः’ (१, ३, ३८) इति पाणिनीयेन सूत्रेण । 
कष्टाय क्रमणे' (३, १, १४) इति पाणिनीये सूत्रे 'क्रमणे' इत्यस्यार्थः “उत्साहे' इति । 

१५-९, उत्साहस्ततोऽप्रतिबन्धेन प्रवृत्तिस्ततश्च वृद्धिरिति। क्रमते (भा० 
च० १, १, ११; ३, ३, ७०) वृद्धाविति भट्टमल्ल: । 

१५-१०. उत्पूर्वकस्य क्रमधातोरुत्रमणमथः । उत्क्रमणम्‌ = उपरिगमंनस्‌, 
उल्ळङ्कनस्‌ उत्पतनं वा । उपसर्गाद्‌ ऋतेऽपि हश्यत उल्लङ्खनरूपोऽथः— 

` सागरक्रमणे मन्त्र मन्त्रयामः परन्तप! छ 
नाध्यवास्यद्‌ यदा कञ्चित्‌ सागरस्य विलञ्खनम्‌ ॥ | 
-"महाभार० ३, २८२, ५८.) 
हनुम-द्ोमसेनयोः.संवादे भीमो हनूमन्तमाह महाभारते (३, १४७, ९)--. ` 
- .- ` “क्रमेयं त्वां गिरि . चेव हनुमानिव सागरम्‌' इंति । 


कृष्णस्य स्तवनप्रसङ्गऽजुनस्तमाह महाभारते (३, १२, २६) 
 ._ .. - शिशुर्भूत्वा दिवं खं च पृथिवीं च परन्तप} 
त्रिभिविक्रमणेः कुष्ण !.. क्रान्तवानसि तेजसा ॥ इति । 
१५-११. भट्टि० (२,९) . क्रमं बबन्ध क्रमितुं. - सकोपः’ इत्यत्र. क्रसुधातोः 
रुत्पेतनमथ; । ह शि 





(१४० ` धात्वथविज्ञानम्‌ 


१५-१२. यद्यपि क्रम्घातोः पादविक्षेपणमर्थस्तथापि सगोत्रीये कमंणि 
(कॉग्नेट ऑब्जेक्ट) तस्य क्रियासामान्यवाचकता जायते । यथा भागवतपुराणे 
(२ ) १९, 00 = | छ 
एतौ तौ पार्षदौ मह्यं जयो विजय एव च। 
कदर्थीकृत्य माँ यह्दो बह्वक्रातामतिक्रमम्‌ ॥ इति । 

१५-१३. 'कल्पे विधिक्रमौ' इत्यमरात्‌ क्रमशब्दः कल्पार्थकः । क्रमः = क्रम- 
णस्‌ । अयमेव क्रमो नाम विधिः । 

१५-१४. क्रमः = अनुक्रमः = पर्यायः । अनूपसगमन्तराऽनुक्रमरूपोऽथं इह व्य- 
ज्यते। रघु० (११, २४) 'लोकमन्धतमसात्‌ क्रमोदितो’ इत्यत्र क्रमशब्दः पर्याय- 
वाचकः । मेदिनीकोशे (मे ४) 'क्रमरुचानुक्रमे शक्तौ कल्पे चाक्रमणेऽपि च' इत्यत्र 
क्रमशब्दस्य चत्वारोऽर्थाः प्रर्दाशताः । 

१५-१५ मेघदूते (उ० ४६) 'नीचेर्गच्छत्यूपरि च दशा चक्रनेमिक्रमेण’ इत्यत्र 
क्रेमशब्दः परिपाटीवाचकः, अनुक्रमेण परम्पराबोधात्‌ । एवमेवान्येऽर्था अपि 
बोद्धव्या गवेषणेन । | 

१५-१६. प्राकृतभाषायां संस्कृत भाषातिरिक्ताइचत्वारोऽन्येऽर्या लभ्यरन्ते-- 
१. प्रसरणम्‌, २. सत्ता (विसे० २४६); ३. संगतिः, ४. आधिक्यं च—'कमइ' (पिंड 
२३१; पव. ६१) इति । 
एवं तावद्‌ एकोनविशतिरर्था इश्यन्ते क्रमुधातोः-१. पदनिधानम्‌ (पादः 
विक्षेपः), २. इतस्ततो भ्रमणम्‌, ३. गमनम्‌, ४. आगमनम्‌, ५. आक्रमणस्‌, ६. अति- 
क्रमणम्‌, ७. प्रवततंनस्‌, ८. उत्साहः, ९. वृद्धिः, १०. उल्लङ्कनम्‌, ११. उत्पतनम्‌, 
१२. करणम्‌, १३. विधिः (कल्पः), १४. पर्यायः, १५. परिपाटी, १६. प्रसरणम्‌, 
(१७. सत्ता, १८. संगतिः, १९. आधिक्यम्‌) चेति । | 


१६. $ ५/क्रश (क्रश) १/८४१ आह्वाने रोदने च (प) । ,/कु+,/र्+,/ शंस्‌ 
(स्तुतौ) इत्येतेषां त्रयाणां धातूनां संक्रान्तिरिह लक्ष्यते। एते त्रय एव शब्दाथेका: | . 
यद्यपि शब्दार्थकस्य ,/कु इति धातोः, रोषार्थकस्य ,/रुष्‌ (श्‌) इति धातोशच संयोगे- 
नेष क्रुशधातुनिष्पन्नो भवितुमर्हति; रोषश्च हिंसायां परिणमते, तथापि कातन्त्रधातु- 
पाठस्य चुरादिगणे ,/क्रुंश (१६५ ?) धातोरवासिः ,/कु+,/र+ ,/ शंस्‌ इत्येतेषां 
संक्रमणं पुष्णाति । एवं तावत्‌ ,/क्रशृधातोः क्‌ [कु] इत्यंशो रोदनम्‌ [तुल० कुरर- 
शब्दः], रुश्‌ इत्यंशस्चाऽऽह्वानं व्यनक्ति । आह्वानं च द्वेधा--रक्षार्थस्‌, युद्धार्थं वेति । 
'कृष्णश्चाणुरमा ह्वयते' इत्यत्रत्यमा ह्वानं स्पर्धासूचकमस्‌ । इह प्राधान्यतो लक्ष्यते रोषः। 

मवेस्ताभाषायामेष संस्कृतभाषावदाह्वानक्रन्दनाथंयोः प्रयुक्तः कस्रओो- 
सइति’ इति । भारोपीयम्‌ळधातुरस्ति-,/(स्‌)क्‌ (ओं) रौक्‌--ज्‌० पाकर्नीः । 

१६-१. ऋ० (१०, २७, १८) 'क्रोशनासः इत्यत्र प्रजापतेराङ्वानमर्थः। 'इन्द्रं - 
क्रोशन्तोऽविदन्नना मधु’ (ऋ० १०, ९४, ४) इत्यत्रापि 'इन्द्रम्‌ आह्वयन्तः [एते 

ग्रावाणः] इत्यर्थः । 'अनु क्रोशन्ति क्षितयो भरेषु’ (ऋ० ४, ३८, ५) इत्यत्र 'तद्‌- 
वेरिणोऽनुक्रोशन्ति’ इत्यर्थः । इहानुक्रोशे स्परद्धात्मकमाङ्वानं लक्ष्यते। धातुरूपेषु नोप- 
लभ्यते क्वापि रोदनमर्थः । 'रुदती च क्रोशन्ती’ (१,५४,७) इत्यत्र वाल्मीकीये रामायणे 
[क्रष्टाः (९, ७, ९) इत्यत्र च महाभारते (= आहूताः-नील०)] ,/रुद्‌ इति धातो 
पार्थक्येन कृतः प्रयोग इति रोदनार्थः पश्चात्तनो ज्ञायते । वस्तुत इमावर्थो क्रमिकौ 
सन्तावपि निर्भरं संक्रान्ताविति सरलतया विश्लेषण तयोर्दःशकम्‌ । रक्षार्थक आह्वाने 
क्रन्दनस्य संसर्गो नैसगिकः। आह्वानस्य तनीयानपि परिर्वाततो भाव 
क्रन्दनाय कल्पते । 


क्रोशनं नाम 'हा पितर्भरातरनाथाहं हिये' इत्येताहरां क्रन्दनम्‌ । मनु० (३,३३) 
हत्वा छित्त्वा च भित्त्वा च क्रोशन्तीं रुदतीं गृहात्‌? इत्यत्र कुल्लकभट्टेन कृत्तं ताहशं 
व्याख्यानम्‌ । अव्यक्तशब्दादिष्वप्यस्य प्रयोगो वाल्मीकीयरामायणे (२, ५६, ९) 'एष 
क्रोशति दात्यूहस्तं दिखी प्रतिकूजति’ इति । महाभारते | 

उदक्रोशन्‌ परित्रस्तास्तारप्रभृतयस्तदा । 

तानुच्चेः क्रोशतः सेन्यान्‌ भुत्वा स हरियुथपान्‌ ॥ ३, २८७, ७ । 
मयेघा तपसा प्राप्ता क्रोशतस्ते जलाधिप। 

इत्युक्त्वा तामुपादाय स्वसेव भवनं ययौ ॥ १३, १५४, ३१। 


इत्यत्र प्रथमे इलोके क्रोशनेन सह 'उच्चैः'-शब्दप्रयोगः स्यात्‌ स्पष्टार्थः, आह्वाने 
तारस्वरस्य प्राधान्यात्‌ । द्वितीये इलोके तु वाल्मीकीयरामायणवदव्यक्तशब्दकारिणः 
समुद्रस्य क्रन्दनेऽस्य प्रयोगः । 


१६-२. महाभारते (१३, ३४, २५) 'अथ यो ब्राह्माणान्‌ क्रष्टः पराभवति सो 
चिरात्‌’ इत्यत्र 'क्रृष्टः' इत्यस्य 'रुष्टः' इत्यर्थः इत्यनेन रोषोऽभिव्यज्यते। एवं तावदिह 
धातौ ,/ रुश्‌ (ष्‌)-धातोः संक्रमणस्य नूनं पुष्टिः । 

१६-२३. त्र£० (१०, १४६, ४)— 

गासङ्गेष आह्वयति दावद्धेषो अपावधीत्‌ । 
वसन्नरण्यान्यां सायमक्रक्षदिति मन्यते ॥ 

सायंकाले = रात्रौ, अरण्यान्यास्‌ = महारण्ये निवसन्‌ मनुष्यो नानाविधं पक्षि- 
मृगादिशब्दं शृण्वन्‌, अक्रक्षत्‌ = कश्चित्‌ तस्करादिः आक्रोशति, इति भीतः सन्‌ 

मन्यते’ इति प्रार्सद्गिकोऽभिप्रायः । रात्रो महारण्येऽसहायो मनुष्यो भयात्‌) परुष- 
वचनानि वदति, शापं (=गालिदानं) च करोत्येव । ऋंवेदीयोऽयमेव प्रयोगो धातोरस्य 
रोदनार्थ मूलस्‌ । 'क्रोष्टा वराहं निरतक्त कक्षात्‌’ (ऋह० १०, २८, ४) इत्यत्र सुस्पष्टं | 
कोष्टा=श्वुगाल इति। तस्य च 'फे' इत्यव्यक्तशाब्दपुवंकं रोदनं प्रसिद्धमेव 
 (तुळ० फेरुफेरवदाब्दौ) । | 


१. तुल यतो. यदि क्लोशमनु ष्वणि'---त्र€० ६, ४६, १४-क्लोश इति मयनाम। ., .?: 





डरे ` | | धात्वथविज्ञानंम्‌ 
` भयपूवंक आह्वाने विह्वलतयाश्थुण्यपि मुञ्चति मानव इति क्रशधातू रोद- 
नांथंकः। महाभार० (१, १२६, २०.)--” 
| चुक्रुशुः पाण्डवाः सर्वे भीष्मः शान्तनवस्तथा । 
विदुरो ज्ञातयश्चेव ` चक्रश्वाप्युदकक्रियाः ।। 
इत्यत्र ,/क्रशधातू रोदनाथः । लोकेऽपि मृतसंबन्धिनो रोदनेन सह तस्य नाम- 
ग्राहमाद्वानमपि कुर्वन्ति । तत्‌ 'आह्वानपुर्वंकं रोदनम्‌’ नाम । इहापि खलु विवादः 
लोके रोदनपूर्वकमाह्वानम्‌ उत वाऽऽह्वानपूर्वकं रोदनमिति । 

६-४. हिन्दौभाषायां /कोसना इति धातुदर्वंचनाथंकः (शापार्थंकः) । 
"संस्कृतभाषायां त्वाङ्पूर्यकस्य क्रश्‌धातोरेताहशोऽर्थः, न तु तद्विकलस्य-'शापाक्रोशो 
दुरेषणा' इत्यमरः। हिन्द्यामयमर्थविस्तारः। बवुन्देलीयभाषायां खुस (बौ०) 
[< ,/ खुंस अक्कोसे-धातुमञ्जरी ८६७ (पालिधातुः), धातुपा> ६२५; < /क्रश-- 
कातन्त्रे १६५-८५/क्रुश्‌] इति धातुर्नाम क्रोधार्थ प्रयुज्यते । 


१७ $ ,/ क्षिप्‌ (क्षिप) ६/५ प्रेरणे (उ) । निवासगत्यर्थकस्य ,/क्षिधातोः 
संक्रान्तिरिह विज्ञेया । पकारस्योपजनताऽन्यत्रापि लभ्यते-,/ कृप्‌, ,/रुप्‌, ,/लुप्‌ 
इत्यादिषु । ` 
| १७-१. ऋ० (४, ४०, ४) 'क्षिपणिम्‌' इत्यत्र क्षेपणमथं: | 'क्षिप:! (त्र० 
` ३, २३, ३) इत्यत्र 'अङगुलयः' इत्यर्थः, क्षिप्यन्ते कमंकरणाथंमिति व्युत्पत्तेः । 'क्षिप्ता 
' जूणिनं वक्षति’ (ऋ० १, १२९, ८) इत्यत्र जूणिः = सेना, क्षिप्ता = प्रेरितेत्यर्थः । 

१७-१. (क) प्रेरणमिदं विविधं भवति । व्युत्पत्त्यनुसारेण शास्त्रं तथा न प्रेयंते 
यथा खल्वस्त्रम्‌ । हंस्तावळग्नमेव शस्त्रं शत्रोः शिरःकत्त॑नाय प्रभवति, अस्त्रं तु प्रक्षिपत 
सत्‌ तथा कतु पारयति । इह क्षिपूधातोविविधाः प्रयोगाः प्रस्तूयन्ते तथाविधाः 

(अ) धतुषो ज्यायाः. सकाशाद्‌ इषुक्षेपणे-ऋ० (१०, ५१, ६) “गौरो न॑ क्षेप्नो- 
रविजे ज्यायाः’ इत्यत्र क्षिप्नुः = इपुक्षेप्ता' इत्याकूतम्‌ । ऋ० (४, ५८, ६) 'मृगा 
इव क्षिपणोरीषमाणाः” इत्यत्र क्षेपकाद =व्याधाद्‌ इत्यर्थः । वा० रा० (१, ५६, ६) 
'ऐषीकं चापि चिक्षेप कुपितो गाधिनन्दनः', महाभार० (४, ३३, ३०) 'सुशर्मा सायकां- 
स्तीकषणान्‌ क्षिपते च पुनः पुनः’, वा० रा० (१, ३०, १७) "चिक्षेप परमक्रद्धो मारीचो- 
रसि राघवः" इत्यत्र -बाणप्रेरणस्‌ । 'तं क्षिपन्‌ योजनं मृतम्‌’ इति भट्टि० (६, ११५) 
प्रेस्यन्‌’ इति जयमङ्गलः। ` 

(आ) भुजचरणादिप्रेरणेऽप्येष हृश्यते--“भुजांच पीनानभितः क्षिपन्ती’ 
(वार रा० ५, ११, ११ सेण्ट पीटसं०), 'चरणौ क्षिपन्ती' (मृच्छक० ९, १९) इति । 
“शरीरस्थं संदपि भुजचरणं क्षिप्यते प्रेयंत इत्यर्थः । हरिवंश०१ (२, ३०, ३३) 'क्षेपणेः’ 
इत्यस्य 'आस्फालनैः' इत्यर्थमाह नीलकण्ठः कृुष्णचाणूरयोमंल्लयुद्धप्रसङ्गे । : . 


१, तावुभावपि संझ्लिष्टी यथा सैमयौ तथा । क्षेपणरभुष्टिमि्चैव वराहोद्भूतनिःस्तरनैः ॥ 














१७. § ,/क्षिप्‌ (क्षिप) ४३ 


१७-२. मौर्व्या ` धनुष्कोटावायोजने क्षिपुधातोव्यंवहारः-—ऋ० (४, २७, ३) 
'क्षिपज्ज्यां कृशानुरस्ता मनसा भुरण्यन्‌' इत्यत्र 'ज्यां (धनुषः कोटौ) मोवीं क्षिपत्‌ = 
चिक्षेप' इत्यर्थः । 


१७-३. ऋह० (१०, १८२, १-३) क्षिपदशस्तिमप दुर्मंतिस्‌? इत्यत्र 'अशस्तिस्‌= 
अयशस्िनं झात्रुस्‌, क्षिपत्‌ = क्षिपतु = अस्मत्तः प्रेरयतु' इति दशंनेन्त दूरीकरणरूपोऽर्थो 
विज्ञायते । महाभार० (१२, ३, ७) “न चेनमशकत्‌ क्षे्तु हन्तुं चापि गुरोभंयात्‌' इत्यत्र 
कषेप्तुस्‌=दरीकतुंस्‌' इति नीलकण्ठः परशुरामसेवापरस्य कणंस्य प्रसङ्गे। भट्रि० 
(१०, ६७) 'अधिजलघि तमः क्षिपन्‌ हिमांशः' इत्यत्र 'अपनयन' इति जयमङ्गलः । ` 

१७-४. विकिरणार्थेऽपि प्रयोगः—ऋ० (१०, १६, १) 'मा स्य त्वचं चिक्षिपो 
मा शरीरम्‌’ इत्यत्र 'इतस्ततो विक्षिप्तां (विकीर्णा) मा कुरु' इत्यथं: । 


१७-५. ऋ० (५, १०, ७) 'स क्षेपयत्स पोषयत्‌' इत्यत्राग्निसंपर्कात्‌ क्षेपण- 
स्यार्थो विनाश इति । महाभार० (१२, १२०, १०) “मृजावान्‌ स्यात्‌ स्वयूथ्येषु भौमानि 
चरणे: क्षिपेत्‌’ इत्यत्र क्षिपृधातोरर्थो नाश इति । दूरे तथा प्रक्षेपणं यथा न पुनरि- 
न्द्रियाथेविषयतां प्रपद्यते । 'ताः क्षिपेरन्‌ प्रजाः सर्वाः क्षिप्रं द्रौपदि ताहृशे’ (महाभार० 
३, २९, ३०) इत्यत्र, “मृजावान्‌ स्यात्‌ स्वयूथ्येषु भौमानि चरणे: क्षिपेत्‌’ (महाभार० ` 
(१२, १२०, १०) इत्यत्र, 'क्षिपन्त्यघं महदपि वेणुगुल्ममिवानलः? इत्यत्र च नारां- 
रूपोरऽ्थः क्षिपधातोनिर्णीयते । 


१७-६. मनु० (३, ८८) क्षिपेदप्स्वद्धय इत्यपि’ इत्यत्र क्षिपधातोः क्षेपणमेर्थो 
नास्ति । बलिक्षेपणप्रसङ्गाद्‌ दानमथस्तस्य । यद्यपि प्रेरणं ` गतिविशेषः, तेत्र च 
दानस्यापि गतार्थता, तथापि प्रेरणं सामान्यस्‌, दानं च विशेषः। प्रेरणेन दानरूपार्थ- 
विशेषस्य न स्पष्टता । सामान्यतो विरिष्टमर्थं प्रत्यारोपे तावद्‌ अथंसंकोचो जायते । 

१७-७. समज्ञातोऽपसारणं प्रेरणं वाऽऽक्षेपः=निन्दा । मभार० (१२,२८७,२६)- 

_ निर्गुणास्त्वेव भूयिष्ठमात्मसंभाविता . नराः । 
दोषेरन्यान्‌ गुणवतः क्षिपन्त्यात्मगुणक्षयात्‌ ॥ ` 


इत्यत्र ‘क्षिपन्ति=निन्दन्ति’ इति समामनति नीलकण्ठः । महांभार० (१२, ३४२, 
१६) 'क्षिप्तः' इत्यत्र “आक्षिप्तः ` इति [नीलऽ]। 'चिक्षेप च स तं धीमान्‌ वाग्भि- 
रुग्राभिरच्यतम्‌' (१४, ५५, २०) इति महाभारते निन्दितवान्‌ इति [नीलऽ] एवमेवं 
(१४, ६१, ३१) इत्यत्रापि 'निनिन्द’ इत्यर्थमाह सः। क्षिपता कॉयिणाँ नणाम्‌ 


(मनु० ८, ३१२) इत्यत्र 'आक्षिपताम्‌' इत्यभिप्रेति' कुल्लकः । एवमेव (८, ३१ ३) | 


यः क्षिप्तो मषंयत्यार्तेः' इत्यत्र 'आक्षि्तः” इत्यर्थमाह सः । आडित्यपसंगंमन्तरापि 
क्षिप्‌ धातोभंत्संनंमर्थः। विद्यमानंदोषस्याभिधांनं परीवादः, अविद्यमानदोषस्याभिधानं ` 
निन्देति कुल्लूकभट्टः (मनुस्मृतौ २, २००). मन्वर्थमुक्तावल्यास्‌ आतस्थे । पो० अ७ 
(५, ४, ४६) 'अतिग्रहाव्यथनच्षेपेष्वकतरि 'तुतीयाया:' इत्यत्र 'क्षेपः=निन्दा? इति । 





डड | धात्वर्थ विज्ञानम्‌ 


१७-८. मनु० (८, २७०) “वाचा दारुणया क्षिपन्‌’ इत्यत्र आक्रोशरूपोऽथः 
कृतः क्षिपृघातोः कुल्लूक भद्रेन । आक्रोदाः=शापः=गालिदानमित्यर्थः । यद्यपि निन्दा- 
शापयोः स्थूलो भेदो न शक्यते ज्ञातुं सर्वेः, तथापि निन्दा नामाविद्यमानदोषस्याभि- 
घानम्‌, गालिदानं तु 'अकरणिः' “'अजीवनिः' 'अजननिः' इत्यादि दु्केचनम । 
दामिष्ठा शाक्राचार्यपुत्रोमेवमेवाऽऽक्षिपत्‌-'एवंविघेः सुपरुषेः क्षिप्त्वाऽऽचायंसुतां 
सतीम्‌’ (श्रीमदद्भाग० पु० ९, १८, १७) इति । एवं सत्यपि क्षिपृधातुप्रयोगेण निन्दा वा 
शापो वेति नैतत्‌ सुस्पष्टमवगम्यते । मम मतानुसारेण तु गालिदानमुग्रवाचा भवति 
निन्दाऽपि तथा । किन्तु क्षिपुधातोनिन्दार्थप्रसङ्गे वाण्यादिशन्दः प्रयुक्तो न हस्यते 
गालिदानार्थ तु लभ्यते । एवं ह्या चिक्षेप च स तं धीमान्‌ वाग्भिरुग्राभिरच्यतस्‌ 
(महाभार० १४, ५५, २०) इत्यत्र नीलकण्ठकृतो निन्दार्थो न _समञ्जसः, उग्रवाचा 
गालिदानस्येवोपयुक्तत्वात्‌ । 

१७-९. हरिवंशपुराणे' (१, २५, ४०) सोमोत्पत्तिकथनप्रसङ्गे 'आक्षिपत्‌' 
` इत्यस्यार्थो नीलकण्ठेन 'तिररचकार' इति कृतः। समीपमागतस्यापि जनस्योपेक्षणम्‌ 
इति क्षेपणेन मनसः सकाशादनादरो जायते । श्रोमऱद्भागवतपुराणे (३, १५, १७) 
अन्तजंलेऽनुविकसन्मधुमाधवीनां गन्धेन खण्डितधियोऽप्यनिळं क्षिपन्तः? इत्यत्र क्षिप्‌- 
धातुस्तिरस्काराथकः । 


१७-१०. हरिवंशपुराणेः (२, २८, .९८) 'क्षिप्तः? इत्यत्र धिक्कृतः' इत्ति 
नीलकण्ठः । धिक्कारोऽपि तिरस्काराभिन्न एव । किन्तु तत्रोभयोविद्यते सूक्ष्मभेदः । 
सन्मार्गानवलम्बनेन यस्तिरस्कार:ः स धिक्कारः । 

१७-११. महाभारते (५, ७५, ९) 

नास्मिन्‌ जनेन रमसे रहः क्षिपसि पाण्डवः । 
नान्यं निशि दिवा चापि कदाचिदभिनन्दसि ॥ 

इत्यत्र 'क्षिपसि=नयसि कालस्‌’ इति नोलकण्ठः.। अस्मिन्‌ वने जनेन ब्राह्मण- 
समूहेन क्षिपसि=नयसि, कालमिति शेषः । हिन्दीभाषायां ,/खेवना इति ,/ खेपना 
इति च धातुद्वयी कालक्षेपार्थे । 


१७-१२. महाभारते (१३, ६२, ७४) “दाता दशानुगृह्वाति दश हन्ति तथा 
क्षिपन्‌’ इत्यत्र क्तिपूधातोरर्थो हरणम्‌ इति । 


१. जातमात्रः स॒ 'मगवानु देवानामक्षिपद्‌ वपुः । 

ततः संशयमापन्ना इमामकथयत्‌ सुराः ॥। 
अक्षिपत्‌ = स्वतेजसा तिरश्चकार (नील०) । 

२. स तामाह प्रसञ्जन्तीं क्षिक्तः क्रोधेन दानवः । 

अहं बै ढ्रुमिलो नाम सौमस्य पतिरूजितः ॥ 








१७-१३. हरिवंशपुराणे (३, १२४, १२) हंसबलभद्रयोयुंद्धप्रसडगे-- 
भूयश्च गदया हंसं चिक्षेप च बली किल । | 
सोऽपि हंसो गदां गृह्य रथात्‌ तस्मादवापतत्‌ ॥ - | 
इत्यत्र क्षिपधातोरर्थंः “प्रहार” इति । ‹ 'बली=रामः, गदया हंसं चिक्षेप 
प्रजहार” इत्यर्थः । | 
१७-१४. 'क्षेपणिः इति प्रयोगदर्शनेन विज्ञायते क्षिपुधातुर्नोकाचालनाथ- 
कोऽपि । हिन्दीभाषायां तु / खेवना इति धातुः प्रव्यक्तं नौकाचालनार्थंको विराजते । 
१७-१५, याज्ञवल्क्यस्मृतौ (१, २३०)-- 
यचैरन्ववकीर्याथ भाजने सपवित्रके । 
शन्नो देव्या पयः क्षिप्त्वा यवोऽसीति यवांस्तथा ॥ - 
इत्यत्र क्षिपूधातोः प्रस्थन्दनं स्थापनं वार्थो निर्गेलति । | 
१७-१६. 'स्रजमपि शिरस्यन्धः क्षिप्तां धुनोत्यहिशङ्कया’ इति शाकुन्तले 
(७, २४), 'वैकक्षिक तत्‌ । यत्‌ तियंक क्षिप्तमुरसि' इत्यमरे (२, ६, १३६) च क्षिप्‌- 
धातोरर्थो निवेशनम्‌ इति इश्यते ।. न का 
१७-१७. 'तदाः भृत्ये दोषान्‌ क्षिपति’ इति हितोपदेशे (२) क्षिपूधातोरथं 
आरोप इति, दोषप्रसङ्गात्‌ । | | 
एवं तावद्‌ इह क्षिपधातोरर्थाः सप्तदश संजाता:--१. क्षेपणम्‌ (प्रेरणम्‌), 
२. आयोजनम्‌, ३. दूरीकरणम्‌, ४. विकिरणम्‌, ५, विनाशः, ६. दानम्‌; ७. निन्दा, 
८. शापः, ९. तिरस्कारः, १०. धिक्कारः, ११. कालयापनस्‌, १२. हरणस्‌, १३. 
प्रहरणम्‌, १४. नौचालनस्‌, १५. प्रस्यन्दनस्‌ (स्थापनम्‌), १६. निव्रेशनम्‌, 
१७. आरोपश्चेति । | 


~ 


१८. § ,/ र्या २/४९ प्रथने (प०)। प्रकथनम्‌ = प्रसिद्धिरिति गोविन्दभट्टः । 
अयमर्थः क्षीरस्वामिपाठानुरोधेन । मैत्रेयसायणादयस्तु “प्रकथने' इत्याहुः । वोपदेव- 
मतेन 'ख्यातौ कथने' इत्यर्थः । संस्कृतवाङ्मये ,/ख्या, ,/ चक्ष्‌ (चक्षिङ्‌), / वशा 
चेत्येतेषां त्रयाणां मिथः संक्रमो हस्यते । आर्धधातुके 'चक्तिङः ख्याञ्‌’ (पा० अ० २, ४, 
५४) चक्षधातोः स्थाने 'ख्या' इत्यस्य क्शा' इत्थस्य च प्रयोगो भवति । ,/ श्या इत्यस्य 
द्वित्वे 'चख्य' इति ध्वनिः 'चक्ष' इति ध्वनेः साम्यं बिभति-चत्त्‌ > चक्श्‌, चख्य्‌ इति । 
अद्यत्वेऽपि व ङ्गादिप्रदेशेषु चक्षुः? इत्यस्य 'चोक्ख' इत्युच्चारणं लभ्यते। एवं तावत्‌ 
त्रयाणामेवार्थाः परस्परं मिलिता विभावनीयाः । | 

१८-१. ऋग्वेदे «/चन्ष्‌ (चक्षिड) धातोरर्थो मूलतो दर्शंनस्‌ (१, १०८, १), 
प्रकाशनम्‌ (१, २४, १२) वा । प्रकाशनेन ख्यातिविज्ञापन चेत्यादयोःर्था बुध्यन्ते । 
ऋग्वेदे ,/ख्याधातोरथो दशंनमिति । 'यदाजिमभ्यख्यदयं:' (न्र६० ४, २४, ८) इत्यः 
त्राभिदर्शनमर्थः (द्र० ४, २, १८) । “नम; ख्यात्रे' इति वात्तिकभाष्यानुरो धेन ख्याघातुः 

सावँघातुकमात्रविषयः । आघंघातुके तु 'चक्षिङः ख्याञ्‌’ (२, ४, ५४) इति ख्यादेशे- 
नाभोष्टसिद्धि: । प्रकृत क्र्ग्वेदे सावेघातुकरूपत्वात्‌ ख्याधातोरर्थंसिद्धिः--'भअभि- 
पश्येत्‌ इति सायण: । संपूर्वस्य ख्याधातोः प्रयोगो नेति न्यासकारो भ्रान्तः, त्रट० 
(९, ६१, ७) इत्यत्र 'समादित्येभिख्यत' इति संपुर्वंकख्याधातोः सार्वधातुके प्रयोगात्‌ । 

१८-२. ऋग्वेदे (४, १४, १)-- 

प्रत्यग्निरुषसो जातवेदा अख्यद्‌ देवो रोचमाना महोभिः ।' 
` इत्यत्र द्योतमानो वाह्नुस्तेजोभिर्दीप्यमाना उषसो लक्षीकृत्य प्रवृद्धो भवतीति 

प्रासङ्गिकोऽर्थः । एवं तावद्‌ इह ,/ख्या धातुः प्रवृद्धयर्थकः। प्रवद्धनेन प्रकाशा- 
धिक्यस्‌, प्रकाशनेन च प्रवृद्धिलक्ष्यते । 

१८-३. क्ग्वेदे (५, ३, ९०)— 

अन्तह्यख्यदुमे अस्य धेने अथोप प्रद्युधये दस्युमिन्द्रः' इत्यत्र 'नमुचिरसुर 
- स्त्रीयृद्धसाधनानि चक्र । इन्द्रेण सह योद्धू प्रहितवान्‌ इत्यर्थः । इन्द्रस्तासां मध्ये नमुचे 
प्रीणयित्र्यौ सुरूपे ह्वे स्त्रियौ गृहमध्ये निदघे' इति प्रासङ्भिकोऽथः । 'अन्तः=गृहमध्ये 
अख्यत्‌=निदधे' इति शब्दार्थः । गृहमध्ये प्राकाशयद्‌ इत्यनेन अस्थापयदित्यर्थविस्तारः। 


१८-४. दशनं ज्ञानम्‌ । ऋग्वेदे (१, ८१, ९) 'अर्न्ताह ख्यो जनानाम्‌’ इत्यत्र 
जनानामन्तदंशंनं नाम ज्ञानम्‌ इति ख्याघातुर्ज्ञानार्थः । पश्यसि, जानासीति सायणः | 
महाभारते (३, ९०, १३) 'आश्रमः ख्यायते पुण्यस्त्रिषु लोकेषु विश्चुतः' इत्यत्र 
ज्ञायते? इत्यथः । 


१८-५. प्रसिद्धिर्नाम प्रकाशनम्‌ । महाभार० (१२, -९३, ९४) 'जमदर्निरिति 
ख्यात:? इत्यत्र ख्याधातुविख्यात्यर्थंकः । ऋग्वेदे (१, ४, ३) 'मा नो अति ख्य आ गहि 
इत्यत्रातिपुवकः ख्याधातुः प्रकथनार्थकः । “मा प्रकथय' इति सायणः । सुविज्ञातमेव 
वस्तु प्रसिद्धिमेति । प्रसिद्धम्‌ = सर्वेः सुविज्ञातम्‌ । वा० रा० (३, २२, ३२ सेण्टपीटसं०) 
“ख्यातो लोकप्रवादोऽयम्‌’ इत्यत्र ख्यातः=प्रसिद्ध इत्यर्थः । 'आवयोः पितरं विद्धि 
ख्यातं दशरथं भुवि’ (भट्टि० ६, ९७)=विख्यातमिति जयमङ्गलः । 

१८-६: कथनं नाम भावप्रकाशनस्‌। इह «/ख्याधातुः प्रायेण णिजन्तो 
'हश्यते । मनु० (११, ९९) 'स्त्रकमं ख्यापयन्‌ ब्रूयाद्‌ मा भवाननुशास्त्विति’ इत्यत्र 
“कथयन्‌? इति कुल्लूकभट्टः । भट्टि० (१५, ८६) 'विभीषणेन सोऽख्यायि राघवस्य महा- 
रथः’ इत्यत्र 'क्थितः' इति जयमङ्गलः । 

१८-७. कथनाद्‌ घोषणाया यद्यपि नास्ति भेदः, तथापि भिन्नो व्यापारस्तस्मात्‌, 
घोषणाया उच्चेर्घुष्टत्वात्‌, कथनस्य चातथात्वात्‌। महाभार० (५, १८८, १५)-- 
ख्यापयामास राजेन्द्र पुत्रो ह्येष ममेति वै' इत्यत्र णिजन्त: ख्याधातुर्घोषणार्थः । मनु 
(७, २०१) प्रदद्यात्‌ परिहारांश्च ख्यापयेदभयानि च' इत्यत्रापि सोऽर्थो विज्ञातव्यः । 

१८-८. सूचनाऽपि स्थूलतः कथनाभिन्ना । किन्तु सूक्ष्मदृष्ट्या तत्रापि भेदः । 
'णिजन्तः ख्याधातुः सूचनार्थो महाभारते (३, २७०, ३)-- | | 

आयान्तीम पञ्च रथा महान्तो 
मन्ये -च कष्णे पतयस्तवेते । त 
सा जानतो ख्यापय नः सुकेशि | 
परं परं पाण्डवानां रथस्थम्‌ ॥ 
इत्यत्र घोषणाथ: कथनार्थो वा नास्ति । 
१८-९. कथनस्‌, सूचना, घोषणेत्यादयोऽर्था उच्चारणं समाश्रयन्ते । उपंदेशोऽपिं 
न शक्यते कतृमुच्चारणं विना । 'दिशिरुच्चारणक्रियः' इत . महाभाष्यकारेणा- 
` प्युक्तत्वात्‌ । हरिवंशपुराणे (३, ८, ४)-- | 
सदा. सत्यं तपश्चंच धसंश्चेव विवधंत । 
सऱ्दराचरितं यच्च क्रियते ख्यायते च यत्‌॥. | 
` इत्यत्र ख्याधातुरुपदेशार्थः । ‘ख्यायते = उपदिइ्यतेऽन्येभ्यः' इति नीलकण्ठः । 
१८-१०. मनु० (१२, ३६) 
येनास्मिन्‌ कमणा लोके ख्यातिमिच्छति पुष्कलाम्‌ । 
न च शोचत्यसंपत्तौ तद्‌ चिज्ञेयं तु राजसम्‌ ॥ 
इत्यत्र ख्याधातुः श्रयर्थंकः । श्रीः=शोभा, लक्ष्मीश्च । इह शोभार्थः, पञ्चत्रिशे 
सप्तत्रिहो च इलोके लज्जाथंस्योक्तत्वात्‌ । निन्द्यकमंणा लज्जा, अनिन्द्येन च शोभेति 
समञ्जसता । वस्तुतोऽयमर्थः प्रसिद्धयर्थाभिन्नः । 
एवं तावत्‌ ख्याधातुदंशस्वर्थेषु हश्यते प्रयुज्यमानः 


१. दर्शनम्‌, २. प्रवृद्धिः, ३. निधानम्‌, ४. ज्ञानम्‌, ५. प्रसिद्धिः, ६. कथनस्‌, 
७. घोषणा, ८. सूचना, ९. उपदेशः, १०, शोभा चेति।. ` 


१९, § श/ गम्‌ (गम्लु) १/९६७ गतो (प) । गतिसामान्यवाचक एषः । उतक्षेपणा- 
पक्षेपणाकुश्चनप्रसारणगमनानि कर्माणि गतिमेवेङ्गन्ति। संयोगानुकूलव्यापारोऽसौ 
बोद्धव्यः । गति हित्वा प्रायः सर्वेष्वेवाथष्वेतस्य धातोरर्थापकर्षो भवति । 

१९-९. ऋ० (१, १, ४) 'स इद्देवेषु गच्छति’ इत्यत्रः ,/गसधातुगंत्यर्थंः । 
गस्यर्थे / गमधातुः सुप्रसिद्धः (द० आख्यातचन्द्रिका भट्टमल्लस्य २, ३, १०४) 

१९-२. गमनोद्यममात्रेऽपि गमधातुप्रयोगो दृश्यते । रामादीनां चतुर्णा पुत्राणां 
विवाहानन्तरं दशरथो मिथिलाधिपमापुच्छय गन्तुमुद्यतोऽभूञ्न तु गतवान्‌, यतो हि 
तदनन्तरं विदेहेन बहु कन्याधनं दत्तम्‌ । यथा वा० रा० (१, ७४, २-३)— | 

विश्वामित्रे गते राजा वेदेह मिथिलाधिपम्‌ । 

आपृष्ट्वेव जगामाशु राजा दशरथः पुरीम्‌ ॥ ` 
अथ राजा विदेहानां ददौ कन्याधनं बहु। 

गवां शतसहस्राणि बहूनि मिथिलेश्वरः ॥ 

१९-३. इतरशब्दसंनिधानेन ,/गमधातोरर्था भवन्ति विविधा: । त्र (१, 
१०५, ४) 'क्व ऋतं पूर्व्यं गतम्‌' इत्यत्र वर्तनस्‌=सत्तार्थः । हे अग्ने ! त्वदीयं पुूर्व्येमूच 
पूर्वकालिकम्‌, ऋतस्‌=भद्रं स्तोतुभ्यः कृतं श्रेयः क्व गतम्‌=्कुत्रेदानीं वर्तते! इत्यथः । 
` १९-४. ऋ० (१, ११९, ४) 'यृवं भुज्युं भुरमाणं विभिगंतम्‌' इत्यत्र /गस्‌ 
धातुर्निमज्जनार्थः, समुद्रस्य प्रसङ्गात्‌ । एवमेव 'समुद्रमव्यथिजंगन्वान्‌' (त्र:० १ 
११७, १५) इतीहापि समुद्रशव्दसंनिधानाद्‌ निमञ्जनमर्थः । 

१९-५. ऋ० (१, ११६, २५) 'अस्तमिवेज्जरिमाणं जगम्याम्‌’ इत्यत्र ५/ गस्‌- 
धातोः प्राप्तिरर्थः । जरिमाणम्‌ = जराम्‌, जगम्यासु=्कण्टकराहित्येन प्राप्नुयाम्‌ । ‘एतेः 
सर्वेगम्यते बुद्धिनेत्रे' इत्यत्र महाभारते (१२, २७०, ४७) 'भधिगम्यते’ इति नील- 
कण्ठः । उपसर्गाणां द्योतकत्वमिह निकामं सिध्यति । अध्युपसगंमन्तरापि प्राप्त्यर्थो 
गम्यते गमुधातुना । “संसिद्धि परमां गताः’ (गीता ८, १५) = प्राप्ताः (शा० भा०), 
'रजसि प्रलयं गत्वा’ (गीता १४, १५) इत्यत्र प्राप्येति शाङ्करभाष्यं म० व्या० 
श्रीधरी व्याख्या च । एवमेव “यद्‌ गत्वा न निवतंन्ते’ (गी० १५, ६) इत्यत्र शाङ्कुर- 
भाष्ये 'प्राप्य' इत्यथः कृतः । मनुस्मृतौ (११, ९७) 'शूद्रत्वं च स गच्छति’ इतीह 
समाप्नोति (=सम्यग्‌ आप्नोति) इति कुल्लूकभद्ः । णिजन्ते गमुधातोः प्रयोगेऽपि 
लभ्यतेऽयमेवाथः-—महाभार० (१४,७,२७) 'गमथिष्यामि शक्रेण समतामपि ते ध्रवम्‌ 
इत्यत्र प्रापयिष्यामीत्यर्थः । गमनेन पुवं देशसंयोगात्‌ तत्प्राप्तिः, उत्तरदेशवियोगानुकूल- 
व्यापारात्‌ ततो निवृत्तिर्जायते। अत एव यै ये गत्यर्थास्ते ते प्राप्त्यर्थाः' इति व्या- 
ख्याकाराः समामनन्ति । 

_ १९-६. पाणिनीये 'प्राग्‌ वहतेष्ठक्‌' (४, ४, १) इति सुत्रे कात्यायनीयं वात्ति- 
कस्‌-#गच्छतो परदारादिभ्यः+ इति । परदारान्‌ गच्छतीति पारदारिकः, गरुतल्पं 
गच्छतोति गीरुतल्पिकः। इह ,/गमधातुः संभोगार्थकः। ऋ० (१, १७९, १) 'पत्नी- 
वृषणो जगम्युः' इत्यत्र वृषण: = सेक्तारः पुरुषाः, जगम्युः = गच्छेयुः संभोग कुर्य 
इति सायणः । मनु० (८, ३७६) ब्राह्मणीं यद्यगुप्तां तु गच्छेतां वेश्यपाथिवौ' इत्यत्र 
पतितो भवतो गत्वा' ( मनु० ९, ५८) इत्यत्र, 'पशून्‌ गच्छन्‌ शतं दाप्यो हीनां स्तो 
गां च मध्यमम्‌' (याज्ञ० २, २८९) इत्यादिस्थले च संवासाथको ,/गसधातुः, संयोगा- 
नुकूलव्यापारस्य ,/गमुधातोर्दारादिप्रसङ्गेन तथार्थात्‌ । 

१९-७. अवपुर्वंको ,/गमधातुर्ज्ञानाथः। अवोपसर्गाद्‌ क्रतेर्णप स॒ हश्यते 
ज्ञानाथ । महाभारते (५, १९०, ३)-- 

स राजा भुय एवाथ ज्ञात्वा तत्वमथागमत्‌। 
कन्येति पाञ्चालसुतां त्वरमाणो विनिर्ययौ ॥ 

'कन्येति अगमत्‌’ इत्यत्र ,/ गसधातुर्ज्ञानार्थंकः । महाभारते (१२, १०५, २३)- 
“ततो गच्छसि सिद्धार्थः पोडयमानं महाजनम्‌’ इत्यत्र, महाभारते (१२, २६१, ६)-- 

न मया सहृशोऽस्तीह लोके स्थावरजद्भम । 
अप्सु वेहायसं गच्छेन्मया योऽन्यः सहेति चे ॥ 

इत्यत्र 'अवगच्छेत्‌' इत्यर्थः। एवमेव (महाभार० ३, ५४, ५)-- 
तामवस्थां तदाकारां सख्यस्ता जग्मुरिद्धितेः । 
ततो विदभंपतये दमयन्त्याः सखीगणः ॥ 
न्यवेदयत्‌ . तामवस्थां दमयन्तीं नरेश्वरे । | 
इत्यत्र दमयन्त्याः सख्यस्तस्या नलानुरक्तामवस्थास्‌ इङ्गितैजंग्युः = अवगत- 
वत्यः । क्वचित्‌ पुस्तकेषु तु 'जग्मुः' इत्यस्य स्थाने 'जज्ञुः' इति पाठो इंव्यतते । स 
समीचीनो न भाति, पुरातनेषु संग्रहेषु तथाञ्दशंनात्‌ । महाभाष्ये (८, १, १) चतुर्दशे. च 
पृष्ठे कथमनुच्यमानं गंस्यते’ इत्यत्र ‘नित्यता वीप्सा वा गम्यते’ (महाभाष्ये ८, १, १; 
चतुर्थपृष्ठे) इत्यत्र, (महाभाष्ये ८, १, १; अष्टमे पृष्ठे) 'गम्यत्ते सोऽर्थः? इत्यत्र . चाव- 
गतिगंमुर्धातोर्थंः । “गतिः स्त्री मागंदशयोज्ञाने यात्राभ्युपाययोः' (मिदि० ते १४), 'गतं 
विज्ञानयातयोः' इति च (मेदि० ते १५) । US 
अन्तर्गमनेन कस्यचिद्‌ वस्तुनो हृदयं ज्ञायत इति ,/ गम्‌ धातुहण्यते ज्ञानार्थे । 
गत्यर्थंकस्य ,/इ (इण्‌) धातोरवोपसगंपुवंकस्य ज्ञानार्थः । किन्त्वेवमेव स्वेषां गत्यथ- ` 
कानां धातूनां ज्ञानार्थो भवितुं न शक्नोति। ,/अञ्च्‌, ,/अञ्ज्‌, ,/अट्‌, ,/अण्ठ्‌, 
५ अय्‌, ,/अद्‌', ,/अब्‌ , ५/अव्‌, ५/अष्‌, अस्‌, ,/इट्‌, क, /ऋज्‌, करण, 
इत्यादीनां बहूनां धातूनां ज्ञानार्थो न हश्यत इति ये ये गत्यर्थास्ते ते ज्ञानार्थाः’ 
इत्युक्तिनं समञ्जसा । गतावपि भेदाः। क्वचिद्‌ गमनं साधारणम्‌, क्वचिच्च विशि- 
छस्‌ । गम्‌, /इण्‌ इत्यादयो धातवः साधारणगत्यर्थाः इतीह ज्ञानाथंसंभवः । 
५/अट्‌्--(अटनस्‌, पर्यंटनस्‌) इत्यादयो धातवो गतिविशेषार्था इति तत्र न 
ज्ञानार्थंसम्भवः । | ह. क क 
१९-८. व्युपसगंपूर्वकस्य व्यत्युपसर्गपूवेकस्य वा ५/गम्‌धातोः कालक्षेपोऽर्थः । 
इण्‌धातोरपि सोऽथों बोधनीयः । कालक्षेपः, काळव्ययः, कालयापनं वा । वाल्मीकीय- 
रामायणे (१, ६३, ११) 'अहोरात्रापदेशेन गताः संवत्सरा दश’ इत्यत्र /गमधातुः 
चेपाथकः । 'काव्यशास्त्रविनोदेन कालों गच्छति धीमताम्‌’ इत्यत्र पञ्चतन्त्रोक्ता- 
वपि तथाथः । ० | | 
१९-९. प्राणिनां जीवनक्षेपार्थेशप प्रयुज्यमानो लभ्यते धातरेषः । महाभारते 
(५, १४, २७)— | 
न भेतव्यं त्वया देवि नहुषाद दुष्टचेतसः । 
न ह्येष स्थास्यति चिरं गत एव नराधसः ॥ | 
| इत्यत्र 'गतः' इत्यस्य 'मृतः' इत्यथः । संप्रत्यपि लोके क्तप्रत्ययविदिष्टोऽयं शब्दो 
मृत्योरथ प्रयुज्यते । हरिवंशपुराणे (३, २४, १०0-- . :.. र 
नावेदविद्वानागच्छेन्ञापि रौद्र ब्रतं चरेत्‌ । 
न च त्यागेन गच्छेत गुहधमं च न त्यजेत्‌ ॥ 

















खळ धात्वर्थ विज्ञानम्‌ 


'अवेदविद्वान्‌ गृहधर्मं न आगच्छेत्‌, कृत्स्नं वेदमध्राप्य गाहंस्थ्ये न कुर्या- 
दित्यथं: न च व्यागेनत्परिव्राजेन, गच्छेत = स्रियेत' इति नीलकण्ठ: । तदुक्त 
मनुस्मृतौ (६, २७)-- | 
अनधीत्य हिजो वेदाननुत्पाय तथा सुतान्‌ । 

` अनिष्ट्वा चेव यज्ञेश्च मोक्षमिच्छन्‌ व्रजत्यधः ॥ इति । 

_ १९-१०. श्रीमद्धगवद्गीतायां (१५, ४) 'यस्मिन्‌ गता न निवर्तन्ति भूयः 
इत्यत्र गतिविशेषो न।म प्रवेक्षो$थंः । मधुसूदनव्याख्यायां “प्रविष्टाः? इत्यर्थं: । नीलकण्ठः 
व्याख्यायां श्रीधरव्याख्यायां च '्राप्ताः इत्याकूतम्‌ । | 
१९-११. वा० रा० (५, ६८, २४) “नाम पृष्ठगतौ तौ च चन्द्रसूर्याविवोदिती' 
इत्यत्र ,/गमसधातुः सङ्गार्थकः । 'तो रामलक्ष्मणौ मम (हनूमतः) पृष्ठगतौच्पृष्ठठग्नौ- 
पृष्ठारूढौ वा नृसिहौ त्वत्सकाशम्‌ आगमिष्यतः' इति हनूमतः सीतां प्रति वचनम्‌ । 

१९-१२. महाभारते (५, १५९, ९) -- 
य आत्मनो दुश्चरितादशुभं प्राप्नुयान्नरः । 
न स कालं न वा दवान्‌ एनसा गन्तुमहँति ॥ 
| इत्यत्र आत्मनो दुश्चरिताद्‌ यो नरोऽशुभं प्राप्नुयात्‌ स कालं देवान्‌ वा एनसा 
गन्तुम्‌ = उपालब्धुं नाहंति’ इत्यथः। इह ,/गमधातुरुपालम्भार्थेकः। गन्तुस्‌= 
उपालब्धुस्‌ इति तिलकटीका । वस्तुत इह 'एनसा=दोषेण, कलङ्भेन' वा गमनम्‌ 
उपालम्भो दुर्वाक्यमिति हलायुधः । उपालम्भो नाम हेतोर्दोषवचनम्‌ इति चरके 


(विमानस्थानेऽष्टमोऽध्यायः) । 'एनस्‌’ इति पदसंनिधानात्‌ प्रकरणपर्यालोचनाच्चाय- 
मर्थो विज्ञातो भवति । 


१९-१३. महाभारते (१२, ९, २) 
साधुगम्यमहं सागं न जातु त्वत्कृते पुनः। 
गच्छेयं तद्‌ गमिष्यामि हित्वा ग्राम्यसुखान्युत ॥ 
इत्यत्र ग्राम्यसुखानि हित्वा तद्‌ 'गमिष्यामिन्स्वीकृरिष्यामि' इति नीलकण्ठः । 
अभ्युपपूर्वंको ,/ गमुधातुः स्वीकृत्यर्थकः, 'अद्धोकाराभ्युपगमप्रतिश्रवसमाधय:' इत्य- 
मरकोशात्‌ (१, ५, ५) । इहोपसगंमन्तरेव सोऽ्यो विज्ञायते । 
१९-१४. महाभारते (५, ४३, ५८)-- 
“तस्य पर्येषण गच्छेत्‌ प्रत्याथिलु कथञ्चन’ 
इत्यत्र प्रत्याथषु पर्येषणं 'गच्छेतुन्कुर्यात्‌' इति नीलकण्ठः । अन्येषां प्राप्त्या- 
दीनामर्थानां नेहौचित्यम्‌ । एवं तावद्‌ ,/ गसुधातुः करणारथेकः । 
`. १९-१५. महाभारते (४, ९, २२) | 
मुध्नि त्वां वासयेयं वै संशयो मे न विद्यते । 
न चेदिच्छति राजा त्वां गच्छेत्‌ सर्वेण चेतसा ॥ 

इत्यत्र ‘गच्छेत्‌ = स्पृहयेत्‌' इति नीलकण्ठः । “राजा त्वां सर्वेण चेतसा गच्छेत्‌' 
इतीह सर्वेण चेतसा गमनं नाम स्पृहा । ॒ 
१९-१६. महाभारते (१३, ९३, ८७) ` | 
ढुर्घायंमेतन्सनसा गच्छावतर पद्चिनीम्‌' | 
__ इत्यत्र ५/गसधातुरवततरणाथंक: । वोप्सायामिहोक्ति:--अवतरावत्तरेति । अयं 
प्रसङ्ग:--पशुसखसहायास्तु बिसार्थ ते महर्षयः । पद्मिनोमभिजग्मुस्ते सर्वे कुत्याभि-- 
रक्षिताम्‌’ (१३, ९३, ७५), 'स्थितां कमलिनोतोरे कृत्यामूचुमहषंय:' (१३, ९६, ७६) 
इत्याभ्यां इलोकाभ्यां महर्षीणां तोरप्रापिः सुस्फुटेति विप्रकर्षाभावात तेषां तत्र गमनं 
न संभवति । नीलकण्ठेनापि 'गच्छ' इत्यस्य 'अवतर' इत्यर्थं एव समास्थितः । 
१९-१७. महाभारते (४, २१, ५१) हा | 
कीचकं सनसागच्छत्‌ सुक्किणी परिसंलिहन्‌ । 
उवाच चेनां दुःखार्ता भीमः क्रोधसमन्वितः ॥ | 
इत्यत्र मनसा गमनं नाम स्मरणम्‌ । प्ररुदतों कृष्णां हव्ट्वा सुक्किणी परि- 
संलिहतो भीमस्य कोचकस्मरणं प्रस ज्ञागतस्‌ । नीलकण्ठोऽपि व्याचख्यौ--अगच्छत्‌-- 
अस्मरत्‌' इति । १९-१५. प्रघट्टके “सवेण चेतसा गच्छेत्‌’ इत्यस्य स्मरणमर्थंः प्रति- 
पादितचरः। यद्यपि शब्दावलो प्रायेणोभयत्र सहशा , तथापि प्रसङ्गभेदादर्थंभेदो 
विज्ञेयः | | | 2 ; RT OA 
१९-१८. श्रीमद्धगवद्गीताया (१८, ६२) 'तमेव शरणं गच्छ' इत्यत्र ,/ गस्‌- 
धातुराश्रया्थंकः । गच्छ = आश्रय [शा० भा०], [म० व्या०], श्रयस्व [नौ० व्या०] ` 
च। वा० रा० (२, ६४, ४५) नहि त्वस्मिन्‌ कुले जातो गच्छत्यकुशलां गतिस्‌' 
इत्यत्र गति राश्रय इति तिलकटोका । वा० रा० (२, ४८, १ ७--. 
पादच्छाया सुखं भतृंस्तादृशस्य महात्मनः । 
स हि नाथो जनस्यास्य स गतिः स परायणम्‌ ॥ | 
इत्यत्र गति: स शरणम॒ इति तिलकटीका । 'शरणं गृहरक्षित्रो' इति कोशाद्‌ 
गृहमाश्नयदातू, रक्षकश्चाश्रयदाता । आश्रयदातृत्वेनैव तयो रक्षकत्वम्‌। एवमेव 
'गतिबुद्धिप्रत्यवसानाथं०' (पा० अ० १, ४, ५२) इत्यस्मिन्‌ सुत्रे भट्टोजिदीक्षितः 
'आसयत्‌ सलिले पृथ्वों य॑: स मे श्रीहँरिगंतिः' इत्याह । | | 
१९-१९. वा० रा० (१, ६७, १०)-- . | 
“क गतिर्मानुषाणां च धनुषोऽस्य प्रपुरणे! 
इत्यत्र अस्य धनुषः प्रपुरणे मानुषाणां गतिर्नाम शक्तिः, सामथ्यंम्‌, धनुषः 
प्रपुरणे सामर्थ्यंस्यापेक्षणात्‌ । तिलकटो कायामप्येवमेव प्रतिपादितम्‌ । क 
१९-२०. वा० रा० (२, पर, १८)-- | न 
त्वं गति प्राप्स्यसे वीर ! त्रील्लोकांस्तु जयन्निव’ 





पुर घात्वर्थविज्ञानम्‌ 


८.0 इतीह त्रयाणां लोकानां जयेनोत्कर्षो बुध्यत इति ५/गमधातुरुत्कर्ष ज्ञेयः । 
१९-२१. महाभारते (३, १५०, २५) 
मा तात! साहसं कार्षीः स्वधमं परिपालय । 
स्वधमंस्थ; परं घमं बुध्यस्व गमयस्व च॥ 
_ .„ इति हनूमदुक्तिर्भीमसेनं प्रति । परस्य धर्मस्य बोघनं प्रतिपादनं (व्याख्यानं) 
च. कुविति तदर्थः । एवं तावद्‌ णिजन्तो ,/गमुधातुः प्रतिपादनार्थंकः । एवमेव 
बृहत्संहितायां (२, १) “न प्रतिबद्धं गमयति’ इत्यत्र “गमयति = प्रतिपादयति’ इति 
भट्रोत्पलः। . 
१९-२२. वा० रा० (४, २२, ३) | 
| “सुग्रीव दोषेण न मां गन्तुमहंसि किल्विषात्‌ 
इतीह वाली सुग्रीवं याचते क्षमाम्‌ । नजा सह क्षमार्थः । तदभावे तु 'दोषेण 
मां गन्तुम्‌ = द्रष्टुम्‌, अवगन्तुम्‌ अहसि’ इत्यर्थः । किल्विषाद्‌ माँ प्रति दोषदृष्टि- 
नोचितेति निष्कष्टो$्यं. । क्षन्तव्योऽहमिति भावार्थः। एवं तावद्‌ दशेनमर्थो ,/गस्‌- 
धातोरिह बोधनीयः । | 
१९-२३. मनु० (३, ६६) 'कुलसंख्यां च गच्छन्ति’ इत्यत्र 'उत्कृष्टकुलगणनायां 


गण्यन्ते’ इति कुल्लकभट्टः: । इह ,/गसधातुर्यद्यपि प्राप्त्यर्थंकः, तथापि करोतिवत्‌ 
क्रियासामान्यवाचकत्वाद्‌ संख्यानाथंक: । 


१९-२४. रघु० (६, ७७)-- | 
ऊर्ध्वं गतं यस्य न चानुबन्धि यशः परिच्छेतुमियत्तयालम्‌' 


इत्यत्र कुमारस्याजस्यानुबन्धिनोऽविच्छेदिनो यशसः सर्वेदिग्व्यापित्वं सूचि- 
तम्‌ । 'ऊध्वं गतम्‌’ इत्यस्याथं:--स्वर्गादिक व्याप्तमिति । यद्यपि प्रविष्टमित्यर्थस्यापि 


प्रसङ्गः, तथाप्यूध्वे व्याप्ते गगने ,/गमधातोर्व्या्तिरूपोऽ्थो यशःपदसंनिधानात्‌ । 
मल्लिन्नाथोऽपि व्यास्षिरूपमर्थमाह । 


१९-२५, रघृ० (९, ८१)— 
| “इत्थंगते गतघुणः किमयं विधत्ताम' 
इतीह “श्रवणकुमारस्य वृद्धजनकद्वारा शापे प्रवृत्त सति’ इत्यथंबोधकम 'इत्थं 
गते’ इति पदद्वयम्‌ । तत्र ,/गमूधातुः प्रवतंनरूपार्थकः । प्रवृत्ते सति इति मल्लिनाथः । 
१९-२६ रघु० (१०, २७)— 
त्वव्यावेशितचित्तानां त्वत्समापितकर्मणाम्‌ । 
गतिस्त्वं वीतरागाणामभूयः संनिवृत्तये ॥ 
इत्यत्र सुराः प्रादुर्भृतं रामं स्तुवन्ति । 'वीतरागाणामभूयः संनिवृत्तये त्वमेव 
गतिः = साधनम्‌? इति प्रासङ्गिकोऽथ; । साधनेन सिद्धिर्मोक्षी ल त्वाश्रयेण शरणेन 

चा । शरणं शरणापन्नानां प्रपन्नानां भक्तानां समीहितम्‌ । मल्लिनाथोऽपि व्याचख्यौ--- 
गतिः = शरणम्‌’ इति । ॒ 
१९-२७. भट्टि७० (४, ६)-- 
दृष्टाः स्थ, स्वस्ति वो ` यामः 
स्वपुण्यव-विजितां गतिम्‌ ॥ ` 
इत्यत्र 'स्वपुण्येन विजिताम्‌ = लब्धां गतिम्‌ = जन्म, यामः = व्रजामः? इति 
जयमङ्गलः । शरभङ्गस्य रामं प्रत्युक्तिरियम्‌ । वस्तुतो ब्रजामः = सफलयाम इत्यर्थः | 
अन्यथा 'गतिम्‌ = मोक्षम्‌’ इत्यर्थो ज्यायान्‌। ` > 
१९-२८. भट्टि० (८, २)-- 
अभायत यथार्केण सुप्रातेन. शरन्धुखे । 
गम्यमान न तेनासीदगतं क्रासता पुरः॥ 
इत्यस्मिन्‌ इलोके ५/गम्‌धातुरवष्टम्भाथंकः, पुरोऽग्रतो यदकेण गम्यमानम्‌ = 
अवष्टभ्यमानं वत्मेत्यर्थात । [ 
१९-२९. भट्टि० (११, १९) | 
तालेन संपादितसाम्थशोभं 
शुभावधान ` स्वरबद्धरागस्‌ । 
` पदेगंतार्थ नुपमन्दिरेषु | 
प्रातजेगुमंङ्गल्वत्‌ तरुण्यः ॥ 
इत्यत्र 'पदेः=सुप्तिङन्तेः, गतार्थम्‌ = परिच्छिन्नाथंम, निरथंकपदरहितमित्यर्थः। 
एवमिह ,/गम्‌धातोरिह परिच्छेदार्थता बोद्धव्या । | 
एवं संक्षपत इह ,/गमुधातोरेकोनत्रिशदर्था विवृत्ता:--१. गतिः, २. गमनो- 
द्यमः, ३. वत्तनम्‌, ४. निमज्जनम्‌, ५. प्रापणम्‌, ६. संवासः, ७. ज्ञानस, ८. कालक्षेप 
९, मरणम्‌, १०. प्रवेशः, ११. सङ्गः, १२. उपालम्भः, १३, स्वीकारः, १४. कारणम्‌, 
१५. स्पृहा, १६. अवतरणस्‌, १७. स्मरणम्‌, १८. आश्नयः, १९. सामथ्यंम्‌, २० 
उत्कषंः, २१. प्रतिपादनम्‌, २२. दशनम्‌, २३. संख्यानस्‌, २४. व्याप्तिः,: २५, प्रवतंनस्‌, 
२६. साधनम्‌, २७. जन्म, २८. अवष्टम्भः, २९. परिच्छेदश्चेति। ` ...- . 


२०. § गाह (गाह) १/६४१ विलोडने (आ) । अस्य घातोर्गाधुधातुनाऽ 
-वच्यं सम्बन्धो ज्ञायते। »/'गुआध्‌' इति भारोपीयो धातुनिमज्जनार्थोः जूलियसे 
पाकर्नीमहोदयेन दशितः । ६० (७, १८, ५) अर्णांसि चित्पप्रथाना सुदास इन्द्र 
गाधान्यक्कणोत्‌ सुपारा’ इत्यत्र 'गाधानि = तलस्पर्शानि' इति । ऋ० (७, ६०, ७) 
-प्रत्राजे चिन्नद्यो गाधमस्ति’ इत्यत्र 'गाधेषु=उदकेषु' इति सायणः। एवमेव 'बृहन्तेव ` 
'गम्भीरेषु प्रतिष्ठां पादेव गाधं तरते विदाथः' इत्यृग्वेदे (१०, १०६, ९) जलरूपोऽर्योऽ- 
भ्युपेयो गाधशब्दस्य । वा० रा० (१, ३५, ४) इत्यत्र 'अगाघः’ इत्यस्यार्थो ब्यधायि 








Ny धात्व्ंविज्ञानंम्‌ 


तिलकटीकाकर्त्री तलस्पशं इति । यशस्तिलक० (३, १५३) 'गाधेत’ इत्यस्यार्थः 
तरितं शक्येत इति। एवं तावद्‌ ,/गाधूधातुः घ्रतिष्ठालिप्साग्रन्थार्थानतिरिच्य 
निमञ्जनाद्यर्थेऽपि हश्यते । 

२०-१. ऋ० (९, ११०, ८) 'दिवः पीयूषं पूर्व्यं यदुक्थ्यं महो गाहाद्‌ दिव 
आ निरघक्तत' इत्यत्र 'महः= महतः, गाहात्‌=्गहनात्‌, दिवःच्दुलोकात्‌' इत्यर्थः । 
गहनशब्दोऽपि ,/ गाह्‌ धातोव्यृत्पद्यते-'बहुलमन्यत्राप’ः (उ० २/७८) इति युच्‌; 
कृच्छुगहनयोः' (७, २, २२) इति निदशाद्‌ ह्लस्वः । 


२०-२. रघु० (२, १४) 'तस्मिन्‌ वनं गोप्तरि गाहमाने’ इत्यत्र गाह्‌ धातोः 
प्रवेशरूपोऽर्थः। 'प्रविशत्ति सति’ इति मल्लिनाथः, वनरूपकर्मंणि जळत्रद्‌ 
विलोडनाशक्यत्वात्‌ । 


२०-३. वा० रा० (४, १६, २०) 'एष मुष्टिमंहान्‌ बद्धो गाढः सुनियताङ्गलिः' 
इत्यत्र 'गाढः=हढः' इत्यर्थः । इह गाढशब्दो विशेषणपरः। वा० रा० (२, ३१, २) 
श्रातुश्चरणौ गाढं निपीडय रघृनन्दनः' इत्यत्र -गाढशब्दः क्रियाविशेषण: । स छक्ष्मणो 
रामस्य चरणो 'गाढम्‌ = हृढं निपीडय’ इत्याकूतम्‌ । हृष्टपदाथंप्रसद्धे दाढयौर्थकत्वम्‌, 
अनुभूत्यादिप्रधांनपदार्थप्रसङ्गे तु घ्राबल्यार्थकत्वम्‌-मेघदूते (उत्तर०२०) 'गाढोत्कण्ठाम्‌' 
इत्यत्र 'प्रबलवेदनाम्‌’ इति मल्लिनाथ: । वा० रा० (२, ५७, ३) 'अयोध्यामेव नगरीं 
प्रययौ गाढदुर्सनाः' इत्यत्रापि गाढशब्दः प्राबल्यार्थपरोऽतिमात्रपरो वा बोद्धव्यः । 

२०-४. भाग० पु० (४, २९, ४०)— 


“ता ये पिबन्त्यवितृषो नृप गाढकर्णैस्तान्न स्पृशन्त्यशनतृड्‌भयशोकमोहाः? 


इत्यत्र कर्णविशेषणाद्‌ गाढशब्दोऽनावृतार्थंक इति ,/गाह धातोरनावरणरूपोऽ- 
र्थो$भ्युपेय: | 
२०-५. रघु० (९, ७२)-- 


'श्रमफेनमुचा तपस्विगाढां तमसां प्राप नदीं तुरङ्गमेण' इतीह “तपस्विभिर्गा- 
. ढाम्‌=अवगाढाम्‌' इत्यर्थादवगाहनाथेको धातुः । मल्लिनाथेन तु 'गाढास्‌ अवगाढास्‌= 
सेविताम्‌’ इत्यर्थो विहितः । तत्रावगाहनस्नानादिरूपेण नद्या सेवनरूपोऽर्थो जायते । 


२०-६. कुमारसं० (५, ४६) 'मनस्तु मे संशयमेव गाहते’ इत्यत्र 'संशय- 
माश्रयते' इत्यर्थः । एवञ्चेह «/गाह धातुराश्चयार्थकः । 


॥ २०-७. 'जगाहिरेऽनेकमुखानि मार्गान्‌’ इति भट्टिकाव्ये (२,५४) अवष्टम्भ- 
रूपोऽ्थो ५/गाह धातो: । जिते नृपारौ परशुरामे बलानि सैन्यानि मार्गान्‌ अव- 
गाहिरे = अवष्टब्धवन्तीत्यवष्टम्भरूपस्यार्थस्यौचित्यस्‌, सेन्यद्वारा मार्गावगाहनेन 
तथेबा्थंसा ङ्गत्यात्‌ । 


२०-८. 'जगाहे द्यां निशाचरः’ इति भट्टिकाव्ये (६, ५७) निशाचरस्य गगनाव- 
-गाहनं नाम गमनम्‌ । यद्यपि विहायसा गमने ,/डीधातुप्रयोग इति गगनावगाहनं 
 नञामोइयनम्‌, तथापि /गसधातोगंतिसामान्यात्‌ तथेवौचित्यस्‌ । 











| 
| 

२१. $ 4/ गूर्ध्‌ (गृधु) न ५५ 
२०-९. भट्टिऽ (९, २९) | 
विगाढाऽरं वनस्याऽसौ शत्रूणां गाहिता कपिः । 
अक्षे रधितुमारेभे रद्धा लङ्कानिवासिनास्‌ ॥ 
इत्यत्र 'शत्रणां गाहिता? इति शत्रशब्दसंनिधानाद १/गाह्‌ धा्तोविनाशरूपोर्थ्थो 
जायते । यद्यपि 'शत्रणां गाहित्ता' इत्यत्र शत्रुपराभवादिरूपस्याथंस्यापि संभव 
तथाप्यग्रे हिसार्थकस्य ,/रधधातोद्वँधा प्रयोगदर्शंनाद्‌ ५/गाह धातोरपि तथेवार्थ- ` 
परिकल्पनं साम्प्रतम्‌ । | 
२०-१०. आख्यातचन्द्रिकायाँ (२, ३, १४३) भट्टमल्लो ,/गाहू धातु मन्थनार्थ- 
कमाह । स तु धातुपाठगतस्य विलोडनरूपस्याथंस्य पर्यायवचनमेव प्रस्तौति । 
वस्तुतो याहशयाहृशोपपदानां संनिधानं भवति ताहशताहशार्थास्तत्र कल्पिता 
भवन्ति । दृष्टि: पुरं विगाहमाना' (नैषध० ६, ९) इत्यत्र हष्टिपदसंनिधानेन ./गाह - 
धातुविलोकनार्थको जायते । एवमेव सवंत्रोन्नेयम्‌ । | 
२०-११. प्राकृतभाषायामेष धातुरचतुष्वर्थष लभ्यते-१. अन्वेषणे, २. अभ्यासे 
(अध्ययने), ३. अनुभवे, प्रतीक्षायां चेति । द्रष्टव्यो गाहदि (शौ०) इति प्रयोगः । 
२०-१२. हिन्दोभाषायामेष चतुष्वेर्थेषे हृश्यते--१. अवगाहने, २. मन्थने 
(विलोडने), ३. पोतसन्धिषु शणादिप्रपूरणे, ४. क्षेत्रकषंणे चेति । 
अस्य विलोडनारथंकस्य ,/गाह्‌ धातोरर्थंविस्तारो ज्ञायते पूर्वोल्लिखिताथं- ` 
पयवेक्षणेन । 
एवं तावन्नवस्वथष्वयं हृश्यते प्रयुज्यमानः ' 
गहनम्‌, २. प्रवेशः, ३. दाढथम्‌, ४. अनावरणम्‌, ५. सेवनम्‌, ६. आश्रय 
अवष्टम्भः, ८. गमनस्‌, ९. विनाशः, १०. मन्थनं चेति । | 
सप्तार्थषु प्राकृतहिन्दी भाषयोळभ्यते प्रयुज्यमानः । ते चार्थाः २०.११; ` २०.१२ 
स्तम्भयोविलोकनीयाः । 


२१. $ ,/गुध्‌ (गृधु) ४/१२३ अभिकाङ्च्ायाम्‌ (प)। अभिकाङ्क्षा नामा- 
त्यन्तं स्पृहा । अभि=सम्मुखस्‌, काङ्क्षा = इच्छा । हश्यते ताहशी प्रवृत्तिगृंधे । ईहा- 
मुगेऽपी हादाब्दोऽप्येताहया अभिकाङक्षामूलकप्रवृत्तः परिचायकः। उपादानार्थकेन 
ग्रह धातुनाऽभिसंबन्धोऽस्य विभावनीयः। | 

२१-१. ऋग्वेदे (१०, ३, ४) 'यस्यागृधद्‌ वेदने वाज्यक्षः’ इत्तर पुषादित्वादङ 
इति .गुणाभावः । इहाभिकाङक्षार्थः ,/गृधूधातोः । अभ्युपसगंपूरवंकत्वेऽपि. नाथंभेद 
ऋग्वेदे (द्रष्ट० ऋ० २, २३, १६) । 'आपर्च गृध्रः’ इत्यृग्वेदे (१, १९५, ७) गृधः = 
ग्धनशीलो वृष्टिमाकाङ्क्षमाण:' इति सायणः । महाभारते (४, ९, ३३)-- 
| यो हि मां पुरुषो गुध्येद्‌ यथान्याः प्राकृताः खिय: । .  . 

- -तामेव निवसेद्‌ रात्रि प्रविश्य च परां तनुम्‌॥ -' ` 





५६ धात्वर्थविज्ञानम्‌ 


इत्यत्र 'कामयेत’ इत्यर्थो गुध्येदित्यस्य। अमरसिंहेन 'गृध्नुस्तु गर्धनः । लुब्धोऽ- 
मिलाषुकस्तुष्णक्‌ समौ लोलुपलोलुभौ' इति ' कामो$भिलाषस्तषंरच' इति चोप- 
इलोकयता \/गुध्‌ ५/लुभ्‌-अभि+,/लष्‌-,/ तृष्‌-प्रभृतीनां पर्यायवाचकत्वं दशितम्‌ । 
दिवादौ तु पाणिनिनैव 'लुभ गार्ध्ये’ इति पठितस्‌। तुदादौ स॒ विमोहनार्थकः । 
महाभार० (३, ४, ७)-- | 
ग एष घमः परमो यत्‌ स्वकेन 

| राजा तुष्येक्न परस्वेषु गृध्येत्‌ ॥ 

इत्यत्र ,/ गृधधातुर्लाभाथंक: । यद्यपि कामलोभयोभँदः स्पष्टः, तथाप्युभयो- 
रभिकाङक्षा सहशीति नास्ति काचनः विप्रतिपत्ति: । एवमेव 'गोषु गृद्धा महाबलाः' 
मभार० (४, २०, २६) इत्यत्र 'लूब्धाः' इति नीलकण्ठः । 

२१-२. ६० (१, ७०, ११)-- 

| _ “साधुन गृध्नुरस्तेव शुरो यातेव भीमस्त्वेषः समत्सु' 

_ इत्यत्रायमर्थः--अयमग्निः साधुने=साधक इव गृष्नुः = ग्रहीता । यथा साधकः 
साध्यफलमाशु. गृह्णाति तद्वद्‌ अग्निरपि सर्वं स्वीकरोतीति । प्रसद्भानुसारेणेह मन्त्र 
४ गुघ्‌धातुरग्रहणाथंको न त्वभिकाङ क्षार्थकः। एवमेव 'मा ते गुध्नुरविशर्तातिहाय 
च्छिद्रा गात्राण्यसिना मिथू कः' (ऋ० १, १६२, २०) इत्यत्र गर्घेनं नाम ग्रहणेप्सेति । 
हिन्दी भाषायां तु कस्यचिद्‌ वस्तुनः सुख॑मनुभूय पुनस्तल्लिप्सापरायणतायां ,/गोधना' 
इति धातुः । | 

२१-३. त्र:० (४, ३८, ३) 'पड्भिगुध्यन्तं मेधयुं न शूरस' इत्यत्र यद्यपि 
४ गृधूधातुर्नुनमभिकाङ क्षार्थकः, तथापि पडिभः =पादेरभिकाङ क्षा नाम गमनम्‌ । 
एतदर्थमेव सायण भाह-पड्भः=पादेरभिकाङक्षन्तं दिशो लङ्ितुँ संग्रामेच्छे 
शरमिवेति। 
२१-४; महाभारते (१४, १३, २)-- 
बाह्युब्रव्यविमुक्तस्य शारीरेषु च गृध्यतः । 
यो घर्मो यत्‌ सुखं चेव द्विषतामस्तु तत्‌ तथा ॥ 
इत्यत्र 'गुघ्यतःन्सक्तस्य यो घर्मः सोऽधमः’ इत्याशयः । यद्यपि लोभाथं- 
संभावना शक्यते कतस, तथापि शारीरपदोपादानात्‌ सङ्गरूपस्यार्थस्यौचित्यं 
निर्बाधम्‌ । प्राकृतभाषायां ,/गिज्झ (<< गुघ्यु) इत्ययं धातुरासक्तिरूपे लाम्पटये 
प्रयुक्तः--गिज्झह्‌ (णायाधम्म० १, ८) इति | | 
२१-५. भारोपोयभाषाया मूलधातुरस्ति~,/%'घेल्ध' इतोच्छार्थकः । 
सबिथन्‌-भाषायां चर्चेस्लावोनिकभाषायां च ज्लज्दोऱ्गृध्यतीत्यर्थ: । पुरातनचचं- 
स्लावोनिकभाषायां 'ग्लद'न्गाधं इति, अवेस्ताभाषायां गंरंद (७७०१७) इति । 
सेर्बोक्रोटियन्‌-भाषायाँ 'ग्लद' (षष्ठ्यां ग्छद) इति। रसनभाषायां 'गोलॉद' (षष्ठयां 
गोलॉद) इति । स्लावोनिकभाषायां *'गल्द! इत्ययं शब्दो बुभुक्षायां प्रयुज्यते । 

२२, $ ५/ग ९/२७ शब्द (प) | | | ५७ 


कासुचिद्‌ भाषासु संस्कृतभाषाया गकारो जकारत्वेनोपलभ्यते । स्लावोनिक्‌- 
भाषायास्‌--%'जिल्दिओ' --आकाङक्षा, सबियनक्रोटियन्‌-चर्चस्लावोनिकभाषयो 
'ज्लज्दो,' 'ज्लदेति', इति, सेर्बोक्रोटियन्‌-भाषायां 'जुदिम', 'जुयंति' इति चाभि- 
काङ्क्षाथंकाः । द्र० इन्दोग्मनिशेस्‌ ऐतिमोलोगिशेस्‌ वर्तरबूख (४२४ पृ०) । 

चेकभाषायां संस्कृतभाषाया गकारो घकारो भूत्वा हकारत्वेन लभ्यते-<हृद = 
गधं इति । 

भारोपीयभाषाया धातुषु साहित्यप्रयोगमन्तरा नेदं शक्यते निश्चेतुं यत्‌ 
कस्यचिदूपपदस्य संनिधानेनायमर्थो निष्पन्न उत वोपपदमन्तरा धातोरेव विशुद्धोऽथः 

एवं तावत्‌ पञ्चस्वर्थेषु प्रयुज्यमानो विलोक्यते धातुरेषः-१. लोभः (आकाङ्क्षा), 

ग्रहणम्‌, ३. गमनम्‌, ४. सङ्गः (सक्तिः), ५. बुभुक्षा (भारोपीयभाषायास्‌) इति.। ` 


२२. $ /ग ९/२७ शब्दे (प) । धातोरियमानुपूर्वी निगरणार्थके तोदादिके 


५ गृ’ इत्यत्र, विज्ञानाथके चौरादिके ,/'ग' इत्यत्र च इश्यते। निघण्टौ (३।१४) 


त्वर्चतिकर्मा गृणातिः प्रतिपादितः । भारोपीयभाषाया #गुएर्‌ इति म्‌लघातुरेनमर्थमेव 
संवदत्ति निघण्टोः। तत्राचंधातुना स्तुतिरूपोऽर्थं इष्यते, न तु पुजाथे: । स्तुत्या च 
संबन्धो विद्यते शब्दस्य । छ 


२२-१. शब्देन स्तुतिकथनादिव्यापारा भवन्ति। तत्रादौ शब्दार्थे,/गृधातु- 
ऋग्वेदे (१,१०,४) 'एहि स्तोमाँ अभि स्वराभि गृणीह्या रुव’ इत्यत्र विलोकनीयः । 
स्तोमान्‌ = उद्गातृप्रयुक्तानि स्तोत्राणि, अभि स्वर =अभिलक्ष्य प्रशंसारूपं शाब्दं करु 
तथाऽऽध्वर्यंवमभिलक्ष्य गृणीहि = शब्दं कुर्‌ । 'अव स्वराति गर्गरः’ (ऋ० ८, ५८, ९) 
इत्यत्र गर्गरशब्दो ध्वनि सूचयति । तथा च हरिवंशपुराणे (२, ५, २५) 'गर्ग रोद्गार- 
निस्वनम्‌’ इति प्रयोगः। उणा० (१, १२७) इत्यनेन गः; गर्गस्‌=शब्दं. रातीति 
(३, २, ३) कः । | 
| २२-२. यद्यपि शब्दनं नामोच्चारणम्‌, तथापि  सूक्ष्ममेदादिहोच्चारणं पृथग्‌ 
व्याख्यायते । ऋ० (१, ४८, ४)~'अत्राह्‌ कत्कण्व एषां कण्वतमो नाम गुणाति ` 
नुणास्‌'-इत्यत्र 'कण्वः=महषिः, तत्रेव = उषःकाले, गृणाति = उच्चारयति’. इति ` 
शब्दाथः। श्रीमद्धागवतपु० (१, १, १४) 'आपञ्नः संसृति घोरां यन्नाम विवशो 
गुणन्‌’ इत्यत्र ‘गुणन्‌ = उच्चारयन्‌’ इत्येदम्पयेम्‌ । | 

मनु० (८, ३६२) 'नैष चारणदारेषु’ इत्यत्र चारणशब्दस्य नटगायकादिवाचक- ` 


- त्वात्‌ स्पष्टस्‌ उच्चारणरूपोऽर्थः । चारयन्ति कीतिम्‌ इति णिजन्ताद्‌ नन्द्यादिल्युः 


(३, १, १३४) । एवं तावदिह कस्याप्यूपपदस्याभावे ,/चरधातोरुच्चारणम्थं 
उपपन्नः । 

२२-३. उच्चारणानन्तरं  वाक्यप्रबन्धरूपं कथनस्‌। ऋ० (१, १४, २)-- 
आ त्वा कण्वा अहूषत गुणल्ति विप्र ते धियः' इत्यत्र ‘कण्वाः = मेधाविन क्रत्विज- 
स्त्वाम्‌ अहषत = भाह्वयन्ति, तथा ते धियः = कर्माणि गृणन्ति = कथयन्ति’ इत्यायः । 

ऋ० (१, १००, १७) 'वार्षागिरा अभि गृणन्ति’ इत्यत्र 'अभिगुणन्ति = आभिमुख्येन 
वदन्ति’ इत्यर्थः । श्रीमद्भागवतपु० (१,४,९) 'तस्य जन्म महाश्‍चर्ये कर्माणि च गुणीहि 
` न्नः’ इत्यत्र कथनरूपोऽथंः । 

` २२-४. वाक्यप्रबन्धरूपकथनानन्तरं प्रशांसा स्तुतिर्वा । त्र:० (१, ४८, ११) 'ये 
त्वा गृणन्ति व्रह्वयः' इत्यत्र ्वाह्विकतृंकस्तुतिरूपस्यार्थस्य स्फुटं प्रतीतिः। एवमेव 'स्तोमं 
जुषस्व गृणतो मघोनि’ (ऋ० ३, ६१, १) इत्यत्र बोध्यम्‌ । 'तं ते मदं गुणीमसि' 
 (ऋ० ८, १५, ४) इत्यत्र मदम्‌=सोमपानजनितं हर्षं गृणीमसि = प्रहांसाम इति 
सायणः । ऋ० (५, ४१, १९) 'उवंशी वा बृहद्वा गुणाना’ इत्यत्र 'शब्दयन्तो = 
अस्मदीयं कम प्रशंसन्ती' इति तदर्थः । श्रीमद्धगवद्गीतायाँ (११, २१) 'केचिद्‌ 
भीताः प्राञ्जलयो गृणन्ति’ इत्यत्र 'गुणन्ति = स्तुवन्ति’ इति शाङ्करभाष्यम्‌, 'प्राथंयन्ते' 
इति नीलकण्ठकृतव्याख्यांयाम्‌ । भट्टि० (८,७७) 'गुण-ट्टयोऽनुगुणन्त्यन्ये’ इत्यत्र 'गृण- 
-्र्यः = स्तुति कवं-द्भयः' इति जयमङ्गलः । 

_ २२-५. पठनमप्दुच्चारणमेव । कथनप्रशंसादितो भिन्नमेतद्‌ महाभारते 
(७, ४२, १४)— | | 
वि देवमाराधयच्छव॑गृणन्‌ ब्रह्म सनातनम्‌ । 
भक्तानुरूपी भगवांस्तस्य चक्रे ततो दयाम्‌ ॥ 

` इत्यत्र ब्रह्मपदेन वेदग्रहणस्‌ इति ५/गुघातुः पठनाथेक: । रघु० (१०, १३)-- 
'महषिभिः परं ब्रह्म गर्णद्धिरुपतस्थिरे ।' 
इत्यत्रापि पठनख्पोर्झ्थो,/ग॒धातो:--ब्रह्म = वेदरहस्यं गुर्णद्धि:ः = पर्ठद् 
इति मल्लिनाथः । 
२-६. स्थूलेभ्यः स्तुतिपठनाद्यर्थेभ्यो ध्यानरूपस्यार्थस्य विकासो नीलकण्ठ- 
दशितो नूनं मननीयः । महाभारते (१२, ४७, २६)-- 
| गृणन्ति सत्यकर्माणं सत्यं सत्येषु सामसु । 
चतुभिश्चतुरात्माचं सत्त्वस्थं सात्वतां पतिम्‌ ॥ 
इत्यत्र “गुणन्ति=्ध्यायन्ति’ इत्याह नीलकण्ठः । शरशय्यागतो भीष्मो भगवन्तं 
कृष्णं स्तुवन्निदमाह वचनं प्रागुक्तम्‌ । 
`. - २२-७, ज्ञानाद्‌ ध्यानं विशिष्यते’ इति गीतोक्तिस्मरणेन ज्चानध्यानयो 


संबन्धः । नेह तयोः पौर्वापयंक्रमविचाराभिनिवेशः, किन्तु ५ गृधातोर्ज्ञानरूपस्यार्थंस्य 
विचारावकाशः । यशस्तिलकचम्प्बाम्‌ (२,१४९) 


येऽन्यत्र ` मन्त्रमहिमेक्षणमुग्धबोधा 
RO  शर्वृषिणः पुनरतः शिवतां गुणन्ति । 
-: _ : इत्यत्र अतः. (= अस्माद्‌ रुद्रात्‌)' इति पदसंनिधानेन  ,/गृधातुर्ज्ञानार्थः । 
येऽस्माद्‌ रुद्रांद्‌ शिवताम्‌ = मुक्तत्वस्‌, गुणन्ति= जानन्ति ते नावितारणहृशो हृषदोऽ- 


। 








२३. $ ,/ग्रह_ (ग्रह) ९/६१ उपादाने (उ) ५९ 


वलम्ब्य दुष्पारमम्बुधिजलं परिलङ्कयन्ति' इत्युत्तराद्धस्य श्लोकस्य भाव: । ऋते ज्ञानान्न 
मुक्ति: इति सिद्धान्तोःत्रानुस्यूतो लक्ष्यते। अत एव श्रुतसागरसूरिणा 'गृणन्ति -- 
जानन्ति' इत्यर्थो विहित: । तन्न मनोरमस्‌, »/ज्ञाधातुयोगे पञ्चमीविधानादशंनात्‌, ` 
'मुग्धबोधा: = अचतुरबुद्धयः' इत्ति विशेषणदर्शनेन तेषामचतुरबुद्धीनां ज्ञानार्जने पाट- 
वाभावाच्च । एवं तावच्छिवसम्बन्धिज्ञोनाभावो नूनं सिध्यति तेषास्‌ । वस्तुत: पञ्च- 
तपदोपादानेन 'मुग्धबोधाः' इति विशेषणोपन्यासेन च «/गृधातोर्याचनाथं: सुतमां 
सिध्यति । अतः=अस्माद्‌ (रुद्रात) सकाशाच्छिवतां मुक्ति ये गुणन्ति = याचन्ते ते 
दुष्पारमम्बुधिजलं परिलङ्कयन्तीति संगतिः । सार्वविभक्तिक्रतसेस्तु नारतीहावसरः । 
स्तुतिर्यांचनाथ क्रियते प्रायशः । वेदेषु सा बाहुल्येन हश्यते । तस्या एव याचना क्रिय 
माणायाः स्तुतेर्याचनार्थो विकसितः । एवं ,/गृवातुर्थाचनार्थो जातः । | 
एवं तावत्‌ ससस्वर्थेषु लभ्यते प्रयुज्यमानोऽयं घातुः--१. शब्दः, .२. उच्चा- 
रणस्‌, ३. कथनस्‌, ४. स्तुतिः, ५. पठनम्‌, ६. ध्यानम्‌, ७. याचनं चेति। शब्दरूप- 
मूलार्थाज्जाता विस्तृता अर्था इतीहार्थविस्तारो नाम। 
भारोपीयभाषाया मूलधातुरस्ति +ग्वेर्‌ (एँ) इति । तस्य शब्दप्रशंसादयोऽर्थाः । 
संस्कृतभाषायां 'गिर्‌' इति शब्दः, अवेस्ताभाषायां तु 'गर्‌' इति । पारसीकभाषाया 
षष्ठोविभक्तो 'गरो' इति, संस्कृतभाषायाः षष्ठयां त 'गिरः' इति । तत्र पारसीक- 


भाषायां 'गरः' इति क्लीबः शब्दः । अवेस्ताभाषायां 'ऐबि-जरंतय्‌'=प्रशंसाकथनम्‌, 
ऐबि-जरेतर्‌ = प्रशंसकः । 


२३. «ग्रह (ग्रह) ९।६१ उपादाने (उ) । वोपदेवस्त्वादान इत्याह । अस्य 

घातोः ,/ गुहू (गृह) १६६४२, <ग्लह्‌, (ग्लह) [तुल० पाणि» अ० (३, ३ ७०)] 

इत्याभ्याम्‌, अदनाथकाभ्यां ग्रस्‌-ग्लस्‌ इति धातुभ्यां च संबन्धः । वेदेष गुभ्‌ इत्यपि 

प्रकृतिः, सा च घ्राथमिको । भकारस्य वकारोऽवेस्ताभाषायां 'गरवनाति’ इति, नवोन- 

पसियनभाषायां च फकारः-ग्रिफ्त < सं० गृभीत--इति । संस्कृतभाषायां तु भका- 

रस्य हकारत्वेन विकासः, विष्णुपुराणे (२, ३) 'भव्य’ इति राज्ञो नामधेयं नैषध- 
हाकाव्ये (११, ३७) 'हव्य' इति लभ्यते । 

२३-१. आदानं परिग्रहः स्वीकरणं ग्रहणमित्यनर्थान्तरस्‌ । ऋग्वेदे (७, ४, ३) 

अस्य देवस्य संसद्यनीके यं मर्तासः श्येतं जगुभ्रे' इत्यत्र 'यभ्‌=्अग्निम्‌, मर्तासः = 
मनुष्याः, जगृश्रेन्परिगृह्ृन्ति’ इति प्रसद्ध: । 'तं मे जगृभ्र आशसो नेविष्ठं दोषो’ 
(५, २, ११) इत्यृग्वेदे 'जगृश्रेः्गृह्हुन्तु=स्वीकुवंन्त' इति सायणः। 'कि स्विन्नो राजा 
जगृहे’ (१०, १२, ५) इतीहर्वेदे 'राजा=्दीप्यमांनोऽग्निः, नः=अस्माकं स्वभूतॉनि 
हवींषि स्तुतीइच जगुहे=्परिगृह्णीयात्‌’ इत्याकूतस्‌ । एवमेव तमित्पृच्छन्ति नं सिमी 
वि पृच्छति स्वेनेव धीरो मनसा यदग्रभीत्‌’ (ऋह० १, १४५, २), अमीषां. चित्तं प्रेति- 
लीभयन्ती गुहाणाङ्गान्यप्वे परेहि’ (क्रः० १०, १०३, १२) इत्युभयत्रापि स्वीकारोः्थी 
'/ग्रहू धातोः । हिन्दीभाषायामपि /गह इति धातुः प्रतिज्ञायांस्‌न्स्वीकारे प्रयुज्यते-- 
' बाँह गहे की लाज' इति । वा० रा० (१, ७५, २): - ` 











६० धात्वर्थेविज्ञानम्‌ 


तदङ्तमचिन्त्यं च भेदनं धनुषस्तथा । 

| तच्छु_त्वाहमनुप्राप्तो धनुगृह्यापरं शुभस्‌ ॥ 

इत्यत्र “गृह्य = गृहीत्वा’ इत्यर्थः । यद्यपि स्वीकरणमात्रं ग्रहणस्‌, तथापि तत्रापि 
भेदा भवन्ति विविधाः । घनुग्रंहणे हस्तसंयोगानुकूलत्र्यापारः । अग्नेग्रंहणं तथा न संभ- 
वति । अग्निना हविषो ग्रहणं नामात्मसात्करणस्‌, स्तुतिग्रहणं नाम मनसा प्रतिश्रवः । 
मनसा (ऋ० १, १४५, १) ग्रहणे शारीरेण केनाप्यङ्गेन संयोगानुकूलव्यापारो भवितुं 
नाहंति। भङ्गानां ग्रहणं (तऋह० १०, १०३, १२) नाम तेषामेकीभाव इत्यग्रेऽपि 
समुन्नेयम्‌ । 
| २३-२. 'गुभाय जिह्वया मधु’ (तक्रः० ८, १७, ५) । तुल० अवेस्ता---गउवेय 
(<गृभाय) इति । जिह्वया मधुनो ग्रहणं नाम समास्वादो लेहनं वा । ग्रहणमिति 
नास्ति विशिष्टो व्यापारः । किन्तु याहशयाहणकर्मकरणादीनां संनिधानेन त्ताहशताह्शो 
भवति विदिष्टोऽ्थंः । 

२३-३ ° नट? (६, ७२, ¥)— 

इन्द्रासोमा पववमामास्वन्तनि गवामिहृधथुर्वक्षणासु । 
` जगुभथुरनपिनद्धमासु रुशच्चित्रासु जगतीष्वन्तः ॥। 

इतीह मन्त्रे वक्षणासु रुशद्ग्रहणं नाम धारणम्‌ । वक्षणासु = ऊधःसु, रुशत्‌ = 
शुक्लवर्णं पयः, जगृभथुः=यथा पृथिव्यां स्वयं न क्षरति तथा धारितवन्तावित्यर्थः । 
महाभारते (१, ११५, ९) 'ततः कालेन सा गर्भ धृतराष्ट्रादथाग्रहीत्‌’ इत्यत्र गभंमधा- 
रयद्‌ आहितत्रतीत्यर्थंः । वा० रा० (१, ६६, १९) “न शेकुग्रंहणे तस्य धनुषस्तोळनेऽपि 
` वा” इत्यत्र भिन्नध्रकारक धारणम्‌ । 

२३-४. ऋ० (१, १९१, १३)-- 

नवानां नवतीनां विषस्य रोपुषीणाम्‌ । 

` सर्वासामग्रभं नामारे अस्य योजनं हरिष्ठा मधु त्वा मधुला चकार ॥ 

इति मन्त्रे नवतीनां रोपुषीणां नाम्नो ग्रहणं नामोच्चारणस्‌ । उच्चारणं विना 
नाम्नो ग्रहणं न संशवति। अत एव सायणोऽपि व्याख्यत्‌--नवानां नवतीनाम्‌=नवा- 
धिकातां नवतिसंख्याकानां नदीनास्‌, विषस्य=्भस्मद्व्यापकस्य सर्वस्य विषस्य, रोपु- 
'षीणाम्‌ = लोपयित्रीणां छत्त्रीणास्‌, सर्वासाम्‌ उक्तानां गङ्गादिनदीनां नाम अग्रभम्‌= 
गृह्हामि संकीर्त॑यामीति। मनु० (५, १५७) 'न तु नामापि गृह्णीयात्‌’ इत्यत्र कुल्लूक- 
' भट्ट उच्चारयेद्रित्यर्थमाह। नैषध० (१४, ३२)--देव्या: श्रुती नेति नलाद्धेनाम्नि 
गुहीत एव त्रपया निपीता” इत्यत्र नामपदसांनिध्यादुच्चारणमर्थो ग्रह घातोः । प्रकाश- 
.कारोऽप्यत्रानुकूलः । नैषध०.(२१, १११) 'लीलयाऽपि तव नाम जना ये गृह्णते नरक- 
चाश्करस्य' इत्यत 'गृह्ृते=उच्चारयन्ति’ इति प्रकाशटीका, कीतंयन्तीति जीवातुः । 

२३-५. यत्र भुष्टिग्राहं गृह्यते, तत्र ग्रहणम्‌ । ऋग्वेदे (१, १६३, २; ९, १, ९; 
७, १०४, ८) इत्यादौ, मनु० (८, २८३) 'केशेषु गृह्णतः? इत्यत्र, (१०, १००) 'गृहीत्वा 

२३. $ ५/ग्रह. (ग्रह) ९/६१ उपादाने (३) ` ६१ 
मुसलम्‌’ इत्यत्र, “ग्रहाय व्यजनं चेव’ (हरि० २, ६६, १४) = गुह्दीत्वा (नीं०) इत्यत्र . 
च ताहृशोऽथः । “स्कन्धेनादाय मुसलम्‌’ इत्यत्र तु वहनरूपः स्थापनरूपो वार्थं आदा- 
नस्य । नक्रादिवाचकस्य 'ग्रहः' इति शब्दस्य हृढग्रहणकारणादेव तदर्थ प्रयोगो ज्ञेयः । 
२३-६. न्युपसगंपु्ंको ग्रह धातुर्निग्रहाथंको भवति ।. निग्रहो नाम निरोधो 
बन्धनं वा । गीतायाम्‌ (६, ३५)— 
असंशयं महाबाहो मनो दुनिग्रहं चलम्‌ । 
अभ्यासेन तु कोन्तेय वेराग्येण च गृह्यते॥ कै. 
इत्यस्य ₹लोकस्य पूर्वाद्धे मनसो दुनिग्रहता चलता च वणितेत्यृत्तराद्धं 'गृह्यते* 
इत्यनेन निगृह्यते = निरुध्यत इत्यर्थः स्फुटोभवति (० शाङ्करभाष्यम्‌) । महाभारते . 
(८, १३, २७)-- 
स॒ शरोधादितो नागो भीमसेनेन संथुगे । 
गृह्यमाणोऽपि नातिष्ठद्‌ वातोद्धत इवाम्बुदः ॥ 
इत्यत्र नागस्यः=हस्तिनो हस्तादिना ग्रहणं न सिध्यतीति निग्रहोऽर्धो बोद्धव्यः । 
नीलकण्ठेनापि 'गृह्यमाणः=निगुह्ममाणः' इति व्याख्यायि। श्रीमद्धागवतपुराणे 
(९, २४, ३९) 'दमघोषश्चेदिराजः श्रृतश्रवसमग्नहीत्‌' इतीहापि निग्रहरूपेऽर्थं वतते 


ग्रह धातुर्न्युपसर्गाद्‌ ऋतेऽपि । महाभारते (३, ५३, १९) “वने विचरतां तेषामेकं जग्राह 
पक्षिणम्‌’ इत्यत्र हृष्टा ग्रहीतुं खगमांस्त्वरमाणोपचक्रमे’ इत्यत्र च निग्रहोऽ्थः । 


२३-७. वा० रा० (२, ३९, २३) | 
न कुल न कृतंविद्यान दत्तंन च संग्रह: । 
स्त्रीणां गुह्वाति हृदयम्‌ अनित्यहृदया हि ताः ॥ 
इत्यत्र, मच्छकटिके (१, ५०)-- 
आलाने गृह्यते हस्ती वाजी वल्गासु गृद्यते । 
हृदये गृह्यते नारी यदिदं नास्ति गम्यतास्‌ ॥ 
इत्यत्र च प्रतिबन्धरूपोऽ्थो ग्रह धातोः । तिलकटोकायामस्योल्लेखः । 
१३-८. वा० रा० (२, १२, २८)— म | 
सान्त्वयन्‌ सर्वभूतानि रामः शुद्धेन चेतसा | 
गृह्णाति मनुजव्याघ्रः प्रियेविषयवासिनः॥ 


इत्यस्य इलोकस्य,/ ग्रह धातुर्वंशीकाररूपेऽर्थे दशंनीयः, इह प्रतिबन्धं विनापि 
ग्रहणमस्ति । प्रतिबन्धे तु नैष प्रकारः । तिलकटीकायां वशीकरोतीत्यर्थं इह साघु 
संगच्छते । एवमेव 'अप्रियं प्रियवाक्येषच गृहते कालयोगतः? (मभार० १३, ३९, ८), 
` 'लुब्धमर्थेन गृह्णीयात्‌’ (चाण० ३३), “माधुर्यमीष्टे हरिणान्‌ ग्रहीतुस्‌' (रघु० १८, १३) 
इत्यादिष . वशीकाररूपोऽर्थो विलसति । यद्यपि वशीकरणं निग्रहान्तगंतमेव, तथापि 








१९ | धात्वथंविज्ञानस्‌ 
सूक्ष्मतादर्शनार्थमिह पृथग्‌ विवेचनं कृतम्‌ । इतोऽपि सूक्ष्मता त्वस्मदीये 'उपसर्गाथं- 
विज्ञानम्‌’ इति ग्रन्थे विलोकनीयेत्यलम्‌ । | र 
:. २३-९. वा० रा० (१, ६१, २३)-- 
गवां शतसहस्रेण शुनःशेपं नरेश्वरः । 
गृहीत्वा परमप्रीतो जगाम रघुनन्दनः ॥ 
इत्यत्र गवां शतसहस्रेण शुनःशेपस्य ग्रहणं नाम क्रयः, मूल्यद्वारा सामान्य- 
ग्रहणस्याभावात्‌ । पञ्चतन्त्रे (५, ९) ‘ततस्तेन मयाऽजाद्वयं ग्रहीतव्यम्‌’ इत्यत्र रूपकाणां 
शतेनाजाद्वयस्य ग्रहणं नाम क्रयः । | 
२३-१०. हरिवंशपुराणे (३, २९, १५)-- 
स तं दण्डं समुचितं निविकारं समाहितम्‌ । 
ब्रह्मा जग्राह विधिना अन्तर्धानगतः प्रभुः ॥ 
इत्यत्र समुचितस्य निविकारस्य समाहितस्य = असुरेषु निपातितस्य च दण्डस्य 
विधिपुर्वंकंब्रह्माद्वारा ग्रहणं नामानुमतिः । तदाहु नीलकण्ठः 'जग्राह=अजुमेने’ इति । 
___ २३-११. हरिवंशपुराणे (३, २४, १३) ¬ 
यस्य नैव श्रुतं ब्रह्मन्‌ न गृहीतं विशाम्पते । 
` कामं तं धार्मिको राजा शूद्रकर्माणि कारयेत्‌ ॥ 
इह्‌ श्रुतं न 'गृहोतम्‌=अनुष्ठितस्‌’ इति नोलकण्ठः । | 
२३-१२. ऋ० (१, १३९,१०) 'जगृम्भा दूरआदिशं इलोकमद्रेरध त्मना’ इत्यत्र 
दूरदेशे आदिक्‌=आदेशो यस्य ताहृशस्य इलोकस्यः्वाचो ध्वनेर्वा श्रोत्राभ्यां ग्रहणं नाम 
श्रवणम्‌ । रघु० (११,१५) ‘ज्यानिनादमथ गु हतो तयोः' इत्यत्रापि ज्यानिनादस्य ग्रहणेन 
श्रवणमभिप्रेयते । मल्लिनाथोऽप्याह-'तयो्ज्यानिनादं गुह्णती=जानती, श्उृण्वतोत्यथम्‌ 
इति । “न चक्षुषा गृह्यते’  (मुण्डकोप० ३, १ ८) इत्यत्र, “चक्षुषा गृह्यते रूपम्‌' इत्यादौ 
च दशंनमथः | 
२३-१३. कस्यचिदात्मीयजनस्य दूरदेशादागमने यद्‌ ग्रहणं तत्‌ स्वागतम्‌ । 
हिन्द्या याधुनिकभाषासु 'वरात लना! इत्यस्यार्थो जन्ययात्रिकाणां स्वागतम्‌ । वाल्मो- 
कीयरामायणे (१, ७७, ११; १२) श्रीरामादीनां चतुर्णा पुत्राणां विवाहानन्तरमयोध्या- 
गमने सति कौसल्यादिभिवंधूनां ग्रहणमून्स्त्रागतं कृतस्‌ 
ततः सीतां महाभागामूमिलां च यशस्विनीम्‌ । 
| कुशध्वजसुते चोभे जगृहुनृ पयोषितः॥ इति । | 
ह... 'गृहीतोऽनन्य भावेन यत्‌ त्वया हृरिरोशवरः' इति श्रीमद्धागवतपुराणे 
(३, ५, १९) मेत्रेयस्योक्तिः सूतं प्रति । इहापि स्वागतं पुजा वार्थो ग्रह घातोः । 








२३. $ ५/ग्रह (ग्रह) ९/६१ उपादाने (उ) ६३ 


२३-१४. उपसमुपसगंपूवेकस्य «/ग्रह्‌ घातोरर्थोऽभिवादनम्‌ = पादपतनपूरवंकं- 
प्रणाम: (तिलकटीका, वा० रा० २, २०, २१; मन्वथं० २, १३२) । उपसमुपसंगो 
विनापि प्रणतिरूपोऽर्थो लभ्यते मनुस्मृतौ (२, ७१) 'पादौ ग्राह्यौ गुरोः सदा’ इत्यत्र । 
पादयोग्रेहणे भवन्त्यनेकानि प्रयोजनानि । शत्रुः पादं गुहीत्वा पातयति, नापिताऽछक्त- 
कमायोजयितुं करोति तथा । एवं तावत्‌ पादयोग्रंहीतुगुहीतपादस्य च संबन्धं विचार्यं 
जायतेऽस्य स्पष्टता । शिष्यद्वारा गुरोः पादग्रहणेन प्रणतौ तात्पयंम्‌, ताहृशपरम्परा- 
निर्वाहात्‌ । 

२३-१५. «ग्रह्‌ धातुर्जञानार्थे प्रसिद्धः, ज्ञानेन भवत्यात्मसात्करणस्‌, न तु कण्ठ- 
स्थीकरणेन । अयमर्थ उभयथा लभ्यते-उपपदसन्निधानेन स्वातन्त्र्येण च । वा० रा० 
(१, २२, १३) “मन्त्रग्रामं गृहाण त्वं बलामतिबलां तथा' इत्यत्र ग्रह्‌ घातुर्ज्ञानार्थः । रघु० 
(५, ५९) 'उदङ्मुखः सोऽस्त्रविदस्त्रमन्त्रं जग्राह तस्माक्निगृहीतशापात्‌’ इत्यत्रापि 
` ज्ञानार्थो ग्रह धातुः । उभयत्रेव मन्त्रशब्द उपपदरूपेण प्रयुक्त इति तत्सांनिध्येन ताहश- 
स्यार्थस्यावगमः सुकरः । 'एवमात्मनि गृह्यतेऽसौ’ (१, १५) इति शवेताइवत रोपनिषदि, 
'पदोत्तरपदं गृह्ाति’ (४, ४, ३९) इति पाणिनीये सूत्रे, 'मासमधघोतोऽनुवाको न चानेन 
गुहीतः' इति काशिकायास्‌ (२, ३, ६), 'सकुदुक्त.न गृह्हाति’ इति पञ्चतन्त्रे (२, १८०) 
च ज्ञानार्थको ग्रह धातुः । मालविकाग्निमित्रे (षट्चत्वारिशे पृष्ठे) देवि, श्रूयताम्‌, 
_ एनं जनो गृह्णाति’ इत्यत्र साधारणो लोको यज्जानाति तच्छ यतामिति शब्दार्थ: । इह्‌ 
कस्याप्युपपदस्याभावेऽपि ग्रह्‌ धातुर्ज्ञानार्थमभिव्यनक्ति। नैषध० (२, ६१) “स्वत एव 
सतां पराथंता ग्रहणानां हि यथा यथार्थता’ इत्यत्र, (१६, ६१) 'अवादि वा यन्मुदु 
गद्गदं युवा तदेव जग्राह तदाप्तिळग्नकम्‌' इत्यत्र चोभयत्र ग्रह घातुरुपपदान्तर- 
साहायकं विना ज्ञानाथंकः । उभयत्र प्रकाशजीवातुटीकाकारयोरेकमत्यस्‌ । णिच्यपि 
तस्येषोऽर्थः सुरक्षितः । भट्टि० (२, ४२) 'अजिग्रहत्‌ तं जनको घनुस्तद्‌ येनादिदद्‌ 
देत्यपुर पिनाकी’ जनको राजा तं रामं तद्‌ धनुः, अजिग्रहतु=बोधितवान्‌ इत्यर्थः । 
इहाध्यापनरूपोऽर्था नास्ति । प्राकृत भाषाया गहेइ (सण) इति प्रयोगो ज्ञानाथंकः । 


२२-१६. महाभारते (१, १६३, ३-५) भीमसेनो वकासुरवधाद्‌ भीतान्‌ 
राक्षसान्‌ सान्त्वयामास समयेनशपथे च न्यवेशयत्‌ -युष्माभिर्भूयो न . कहिचिद्‌ मानुषा 
हिस्याः, अन्यथा हिंसतां वघ एवमेव शीघं भवेदिति। तानि रक्षांसि तस्य तद्वचनं 
श्रत्वा 'एवमस्तु' इति भीमसेनं प्राहुः समयं च जगृहुः-'एवमस्त्विति तं प्राहुजं गृहुः 
समयं च तम्‌’ इत्यत्र ,/ ग्रह्‌ धातुः स्वीकारार्थोऽनुमोदनार्थो वेति जायते विचिकित्सा, 
स्तीकारानुमोदयोः सुक्ष्मभेदस्य दुरमुसन्धेयत्वात्‌ । कृतस्य कस्यचित्‌ कार्यस्य प्रपुष्टि- 
र्नामानुमोदनम, यथा भागवते--'भवता यद्‌ व्यवसितं तन्मे साध्वनुमोदितस्‌ ।' 
शाकुन्तलेऽपि 'श्रूयन्ते परिणोतास्ताः पितृभिश्चानुमोदिताः' इति । नेहानुमोदनरूपोऽथः, 
शपथस्य भीमसेनेनाकृतत्वात्‌ । यद्यपि 'एवमस्तु' इत्यनेनाभ्युपगम एव, तथापि शपथ- 
स्योपपदत्वाद्‌ ग्रह धातुरत्र करणार्थंकः-शपथं यथा स्यात्‌ तथा गृहीतवन्तः = कृतवन्त 
इति । शपथ एव तात्पयंम्‌, ग्रह धातुस्तु तत्र सामान्यक्रियावाचकः । एवमेव 'उपवासं 








हि | धातव विज्ञानम्‌ 


तु गृह्हीयांद्‌ यद्‌ वा संकल्पयेद्‌ व्रतम्‌’ इति महाभारते (१२, १२६, २०) ग्रह्‌ धातोरथं 
समाश्चोतव्यः । 

२३-१७. श्रीम-द्भागवतपु० (१, २, १२) “पश्यन्त्यात्मनि चात्मानं भक्त्या श्रुत- 
गृहीतया” इत्यत्रानुष्ठितया भवत्येति दशांनाद्‌ ग्रह्‌ धातुरत्रानुमोदनार्थंकः । श्रुतानुमोदि 
तया भवत्याऽऽत्मन्यात्मानं पश्यन्तीति तदर्थः । ज्ञानार्थो न युज्यते विधात॒म्‌, श्रतानु- 
वततिभिः शास्त्रेवेदानुमोदितकमणामेव विधानात । अयमर्थोऽनुमत्यर्थन चरितार्थं 
(दशमकण्डिकायां द्रष्टव्यः) । 


२३-१८. महाभारते (२, ८१, ३९) 
एवं गाल्वगणे क्षत्ता धर्मार्थसहितं वचः । 
उक्तवान्‌ न गृहीतं वे मया पुत्रहतेषिणा ॥ 
इत्यत्र वचोग्रहणं नाम श्रवणं नास्ति। श्रवणाभावे स्मरणस्यानुपपन्नत्वात्‌ । 
लोकभाषायामपि 'वह मेरी बात नहीं सुनता” इतीह श्रवणाभावे तात्पय नास्ति । 
यथोचितप्रभावाभावे श्रवणस्य नैष्फल्यमिति श्रवणमश्रवणमेव । यथोचितप्रभावे तु 
श्रवणं वस्तुतः श्रवणमिति हृदि करणं नाम श्रवणम्‌ । एवमेव महाभारते धर्मार्थसहितं 
वचो न गृहीतमित्यस्य “न हृदि कृतम्‌’ इत्याकूतम्‌ । श्रोमद्धागवते (४, ९, ३२)-- 
| मतिविदूषिता देवेः पर्ताद्धरसहिष्णुभिः । 
यो नारदवचस्तथ्यं नाग्राहिषमसत्तम: ॥ 
इति ध्रुवोक्तिः । 'तथ्यं नारदवचो नाग्राहिषस्‌' इत्यत्रापि ग्रह घातोहंदि करण- 
मथः, न तु श्रवणम्‌ । महाभारते (७, ८१, १८)-- 
तस्य मोर्वी च मुष्टि च स्थानं चालक्ष्य पाण्डवः । 
श्रत्वा मन्त्रं भवप्रोक्तं जग्राहाचिन्त्यविक्रमः॥ 
इत्यत्र मन्त्रस्य श्रवणानन्तर' ग्रहणं नाम मनसि करणम्‌=अवधारणम्‌ । मनु 
(८, २७) 'गुह्यतेऽन्तगतं मनः’ इत्यत्र अवधारणरूपोऽर्थो ग्रह धातोः, अन्तगतमनः-पद- _ 
संनिधानेन ताहशस्येव बोधात्‌ । शाकु० (२, १९) ‘परिहासविजल्पितं सखे ! परमार्थेन 
न गृह्यतां वचः' इत्यत्र दुष्यन्तस्य विदूषकं प्रत्युक्तिः । परिहासविजल्पितस्य वचसः 
परमारथन ग्रहणम्‌ = अवधारणम्‌ इति । 
२३-१९. महाभारते (३, २९५, १८)-- 
| 'गते पितरि सर्वाणि संन्यस्याभरणानि च। 
जगृहे वल्कलान्येव वस्त्रं काषायमेव च ॥ 
यद्यपीह धारणरूपेणार्थेनेव गत्ताथंता, तथापि प्रतिवस्तु ग्रहणप्रकारमेदेनाथं- 


भेदः । यष्टिग्रहणे तस्या हस्ते करणरूपप्रकारो भिन्न: । कृण्डलयोग्रंहणं नाम कर्णयो 
संनिवेशनम्‌ । चमसस्य ग्रहणं धारणप्रकारमेदसभिव्यनक्ति। लेखनीग्रहणेनापि करः 

शाखानां योजनवेशिष्ट्यं लक्ष्यते । एवमेव वल्कलानां ग्रहणं नाम संनिवेशविद्षोष: | स 
च परिधानशब्देन ज्ञायते । गीतायाम्‌ (२, २२) 'वासांसि जीर्णानि यथा विहाय नवानि" 
गृत्धाति नरोऽपराणि’ इत्यत्र ग्रहणस्य तथैवार्थोऽभ्युपगन्तव्यः । ह ह. 2 04 
/___ २३-२०. सोपसर्गाणां सर्वेषां धातुनां ते तेऽर्था उपसगंविरहदेऽपि धातूनां भवन्त्ये-' 
वेति सिद्धान्तः । संपुवंकस्य ग्रह घातोः संग्रहरूपो्थ: । भाग० पु० (८, ७, २३)-- ` : 
| सहायेन मया देवा निर्मेन्थध्वमतन्द्रिताः। - 
क्लेशभाजो भविष्यन्ति देत्या यूयं फलग्रहाः ॥ 
इति भगवदुक्ति: । 'फलग्रहाः' इत्यत्र ग्रह्‌ धातुः संग्रहार्थं । 
२३-२१. मनु० (८, २७१) “नामजातिग्रहं त्वेषामभिद्रोहेण कुर्वंतः? इत्यन्न: 
नामग्रहस्य जातिग्रहस्य चोच्चारणमर्थो नास्ति, उच्चारणं विनापि नाम्नो जातेश्च: 
तथा निर्देशः शक्यते कतु' येनाभिद्रोहोऽमिव्यज्येतेत्यत्र ग्रह धातुनिरदेशार्थः। . 
२३-२२. भाग० पु० (३, १६, २३) | + 
न त्वं द्विजोत्तमकुलं यदिहात्मगोपं गोप्ता वृषः स्वहंणेन ससूनृतेन । - 
त्येव नङ्क्ष्यति शिवस्तव देव पन्था लोकोऽग्रहीष्यहृषभस्य हि तत्प्रमाणम्‌ ॥ 
इत्यत्र पथिपदसंनिधानाद्‌ लोकद्वारानुवत्तंनमभिप्रेयत इति ग्रह घातुरनुवत- 
नार्थंकः । “मम वर्त्मानुवतंन्ते मनुष्याः पार्थं सर्वशः' इति गीतायां स्पष्टमनुवततंन प्रयोग: . 
'जग्राह्‌ स द्रुतवराहृकुलस्य मागंस्‌ इति रघु० (९; ५९) 'अनुससार' इति मल्लिनाथः । 
. २३-२३. 'जग्राह विद्याः प्रकृतीश्च पित्र्याः; इति रघु० (१८, ५०) :विद्यानां 
ग्रहणं नाम स्वायत्तीकरणम्‌ । ‘परिखावलयच्छलेन या न परेषां ग्रहणस्य गोचराः? इतिः 
नेषध० (२, ९५) प्रकाशटीकायां स्वाधीनत्वरूपोऽर्थो ग्रहणशाब्दस्य । जोवातुटीकायां 
तवाक्रमणज्ञानरूपौ द्वावर्थौ दशिताविति संशयालुः सः। | 
२३-२४ "पटुरपि प्रियकण्ठजिघुक्षया इति रघु० (९, ४६) आरिङ्नार्थो 
ग्रह धातुः । यद्यपि नानाविधान्युद्देश्यानि कण्ठग्रहणेन सिध्यन्ति मारणोपचारादिः 
रूपीणि, तथापि प्रियशब्ददशनेन व्यापारभेदात्‌ तथार्थः। 
२३-२५. 'यात्रां जग्राह इत्यत्र नेषधे (१७, १५९) ग्रह्‌ धातोः प्रस्थानमर्थंः, 
यात्रापदोपादानात्‌ । प्रकाशटीकाकारोऽप्याह-- प्रतस्थे’ इति । | 
२३-२६. 'गुणं गृह्वन्‌' इत्यत्र नेषघे (१२, ९७) वणंयन्निति प्रकाशटीकाकार: । 
यद्यपि गुणपदोपादानादेवेह वर्णनरूपोष्थं:, तथापि संपुणप्रसद्धमवधार्येवाथेनिणंयस्यौ- 
ध्मेलक्षणसंयुक्तमुक्तं वो विधिवन्मया । | 
गुणानां ग्रहणं सम्यग्‌ वक्ष्याम्यहमतः परमा | 


इत्यत्र ग्रह धातुर्बोधपरः । | ७... ह. आत, पक ७ 
५ 








६६ घात्वर्थविज्ञानम्‌ 
२३-२७. 'अवश्यभव्येष्वनवग्रहग्रहा’ इति नेषघे (१, १२०) आङपसगपूवंकस्य 
` ग्रह घातोराग्रहरूपार्थस्य प्रतिपादनम्‌ । तदाह घ्रकाशटीकाकारः 'अभिनिवेदाः' इति । 
तत्रेव (१७, ४४) येषां वः पत्युरत्युच्चेरग्रुदारग्रहे ग्रहः’ इत्यत्राप्यभिनिवेशरूपोऽर्था 


बेदितव्यो ग्रह घातोः, ग्रहः=आग्रह इति । “ब्रह्मन्‌ ग्रहस्तवायं चेत्‌ तत्‌ करोमि वचस्तव 
इति कथासरित्सागरः (२४, १५७) 


मा स्म भूर्ग्राहिणो भीरु' इत्ति भट्टि० (५, ९३) रावणोक्तिः सीतां प्रति। 
वस्तुतोऽत्राइपसर्गपुवंकस्य धातोरिवारथं उपसग विनैवेत्याग्रहकारिणी मा भूदित्यर्थः । 
स्वेतरपक्षाऽऽग्रहो नाम प्रातिकूल्यम्‌ । 

२३-२८. “नतसुग्रीवगुहीतसादराज्ञम्‌’ इति भट्टि० (१०, ४३) प्रतिष्ठारूपोऽर्था ` 
ग्रह घातोः, सीताया अन्वेषणं कारयित्वा सुग्रीवेण गृहीतान्प्रतिष्ठिता सादराज्ञा यस्य 
तम्‌ इति प्रसङ्गात्‌ । अत इह स्वीकारार्थो नोपयुक्तः । 


२३-२९. 'गृ हाणेतासु मत्सरम्‌? इति भट्टि० (२०, २) सीतां प्रति हनुमदुक्तिः । 
एतासु= राक्षसीषु मत्सरं गृहाण’ इति वाक्ये ग्रह्‌ धातुजंननार्थकः । मत्सरोत्पादनेन 
गृहीतक्रोधा सती त्वं तासां हननार्थं मामनुञ्ञास्यसीति शेषः । 

२३-३०. किराता० (१०, ८) ऋतुरिव तरुवीरुधां समृद्धया युवतिजनेजंगुहे 
मुनिप्रभावः' इत्यत्र 'युवतिजनैर्मुनिप्रभावो जगृहे’ इति वाक्यात्‌ कीहशोऽ्थो ग्राह्यः ? 
तरुवीरुधां समृद्धावृतुप्रभावो निश्चितः । ज्ञानानन्तरं निश्चयः, न तु ज्ञानात्‌ पूवम्‌ 
इंत्युपमेयमुनिप्रभावोऽपि निर्चितः, उपमानार्थदरानात्‌ । एवं खलु ग्रह धातुरिह 
_ निशचयाथकः । | 


२३-३१. ग्रह धातोणिजन्त प्रयोगे$ध्यापनरूपो्ई्थी विनोपपदेन नाभिव्यज्यते । | 
` महाभारते (३, ३२, ६१)-- 
क ३ नीति बृहुस्पतिप्रोक्तां भ्रातृन्‌ मंऽग्राहयत्‌ पुरा । 
तेषां सकाशादश्रौषमहमेतां तदा गृहे ॥ 
इत्यत्र बुहस्पतिप्रोक्तनीतेर्भ्रातुनुद्दिश्य दानं नामाध्यापनस्‌, ताहशव्यापारस्पा- 

च्यापनरूपत्वात्‌ । वा० रा० (१, ४, ६)-- 
स तु मेधाविनौ हष्ट्वा वेदेषु परिनिष्ठितौ । 
वेदोपबृंहणार्थाय तावग्राहयत प्रभुः॥ 

"वाल्मीकि: प्रभुः, त्तोत्कशीलवौ, अग्राहयत्‌=मध्यापयदित्यर्थंः । इह वेदोः 
पबंहणरूपप्रयोजनं समीक्ष्य ग्रह धातोरध्यापनरूपो विशिष्टोऽर्थः । 'आचार्यं आचारं 
ग्राहयति’ इति निरुक्तस्‌ (१, ४), मनु० (१, ५८)-- 
| _ इदं शास्त्रं तु कृत्वाऽसौ मामेव स्वयमादितः । 
विधिवद्‌ ग्राहयामास भा 


इत्यत्र चाध्यापनमेवाथः, आचारशास्त्रपदरूपोपपदयोः संनिधानात्‌ । महा- 
भारते (१, १३२, ९)-- 

तत्तो द्रोणः पाण्ड्पुत्रानस्त्राणि विविधानि च । 

ग्राहयामास दिव्यानि मानुषाणि च वीयंवान्‌ ॥ 
इत्यत्रास्त्रपदसंनिधानाद्‌ ग्रहृ धातोरध्याफ्नमर्थो ज्ञायते। सवंत्रोदाहरणेषु च 
द्विकमंकता हृश्यते। तत्र 'गतिबुद्धिप्रत्यवसानाथंशब्दकर्माकमंकाणामणि कर्ता स णौ’ 
(१,४,५२) इत्यनेन सूत्रेण बृद्धयर्थकघातुनांमणि कर्ता णिचि कमंसंज्ञको भवति । 
'वेदमध्यापयद्‌ विधिम्‌’ इत्युदाहरणं प्रस्तूयते बुद्धयर्थंकधातुप्रसङ्गे । इह्‌ ग्रहघातो- 
बुद्धयथकत्वादण्यन्तावस्थस्य कतृण्यंन्तावस्थायां कमंसंज्ञा जायते। भाग० पुराणे 
(१,३,४१;२,४,३१;५,९,५;७,५,२६) ग्रह धातोरध्यापनार्थो द्रष्टव्यः । यद्यपि वस्तुतो . 
ग्रह धातुर्ज्ञानाथंपर इति णिचि ग्राहयतीत्यस्य बोधयतीत्यर्थं एव उचितः, तथापीहोप- 
पदकारणादध्यापनमर्थः । भट्टि० (२,४२) 'अजिग्रहत्‌ तं जनको घनुस्तत्‌’ इत्यत्र 


विशुद्धो बोधरूपोऽथः । 

२३-३२. पाणिग्रहणराब्दो विवाहार्थं रूढः। हस्तग्रहणं करग्रहणं वेत्यस्य 
प्रयोगस्य व्यवहारो विवाहार्थं न हर्यत इति पाणिशब्देन सहैव रूढता ज्ञायते। रघु० 
(१७,३) 'पाणिमग्राहयत्‌ पिता’ इत्यत्र मल्लिनाथेन त्रयोऽर्था दशिता:--१. अबोधयत्‌, ` 
२. स्वीकारितवान्‌; ३. उदवाहयच्चेति । पाणिनिसुत्रस्य (१,४,७७) व्याख्याकारेर्पय- 
मनस्य स्वीकाररूपोऽर्थोऽपि स्वीकृतः । ग्रहधातोरथंद्दयी तु मयेहैव प्रकरणे दशिता । 
पाणेः स्वीकरणं विवाहस्य मुख्यो विधिरिति स विवाहार्थं रूढो जातः । धातोः स्वीकार- 
मात्रार्थात्‌ “अयाचितारं नहि देवदेवमद्रिः सुतां ग्राहयितुं शशाक’ इति कुमारसम्भवे 
(१,५२) ग्राहयितुम्‌ = परिग्राहयितुमित्यर्थः [संजी०]। | 
२३-३३. एवं तावद्‌ विविधोपपदसंनिधानादसंख्याता अर्था विज्ञेयाः । 

प्रयुक्तास्तु यथायथं दशिताः। इतोऽप्यधिका हृश्यन्ते केचिदर्थास्ते संक्षेपत इहोपन्य- 
स्यन्ते-'अधरस्य पिपासता मया ते सदयं सुन्दरि गृह्यते रसोऽस्य’ इत्यत्र ग्रहधातोः 
पानमर्थः । “प्रियंवदा नाट्येन सुमनसो गृहात’ 'सखीमवलम्ब्य स्थिता चूताङ्कुरं 
गृह्हाति' इत्यादाववचयरूपोऽथः । तेस्तैरिन्द्रियेः सहास्य रूपरससगन्धस्पर्शादयोऽर्थाः । 
श्रीमऱद्भागवते (२,१०, २०; २१; २२; २३) चतुष्‌ ₹लोकेषु ताहृशा अर्था विलोक- 
_ नीयाः--'तत्र वायुर्गन्धवहो घाणो नसि जिघृक्षतः’, 'यदात्मनि निरालोकमात्मानं 
च जिघुक्षतः', 'निभिन्ने ह्यक्षिणी तस्य ज्योतिश्चक्षुर्गृणग्रहः', 'कर्णो च निरभिद्येतां 
दिशः श्रोत्रं गुणग्रहः’, 'जिघुक्षतस्त्वङ निर्भिन्ना तस्यां रोममहीरुहाः’ इति। 
चोौरयंरूपोऽर्थो मनुस्मृतौ [ ९, २७७] 'छेदयेत्‌ प्रथमे ग्रहे’ इति । एवमेवान्येऽर्था 
अप्यूह्याः। मम मतानुसारेण तु प्रग्रह-अनुग्रह-भवग्रह-विग्रह-उद्ग्राह-प्रभृतयोऽर्था 
अपि समुपळब्धाः स्युः संस्कृतवाङ्मये केवलस्य ग्रहधातोः । ` अनुग्रहाथंसम्बन्धे 
मेदिनीकोरेऽस्ति निर्देशः । ग्रहः= पात्रम्‌, गृहम्‌=भवनम्‌ इत्यादीनामप्यर्थो 
यथायथमूह्यः । 

२३-३४. ग्रहणार्थंकाः ५/#घ्रेभ्‌ / #षेभं,/ #घ्रेभा इति भारोपीयधातुभेदाः । 

पु० च० स्लाव० भाषायां रेखाकषंणाद्यर्थ 'ग्रेति' इति प्रयोगः । एवमेव लिथृ०-ग्रबोति 























६८ - धात्वथेविज्ञांनम्‌ 
सेबोक्रो०-'ग्राबिति! इत्यादिप्रयोगा: पूर्वोक्त $्थे भवन्ति। चेकभाषायां “'हबिति' इत्ययं 
प्रयोगः खनने [तक्षणपूर्वकचिक्कणे], शम्बाकरणे चार्थे ऊभ्थते। कस्यचिदुपपदस्य 


सांनिध्येनैषोऽ्थः कालक्रमेण रूढः स्यात्‌ । तदुपपदं हलादिरूपं भवेत्‌ । अवेस्ता भाषाया 
संस्कृतवद्वेवार्थः-गेरेव्नाइति [< वै० प्र० गृभ्णाति], गेउवँयेइति' इति । पु० पारसीक० 


` 'गर्बायैति’ इति ग्रहणार्थे प्रयुक्तम्‌ । न० पसि० भाषायां तु निग्नहार्थंको हश्यते धातु:-- 


'गेरेप्त . (६२०२१४) [< गुभीत-] इति [जूलि० पॉ० ४५५ पु] । [तुल० अधुनातन 
'गिरफ्तार' इति शब्दः ] । 

एवं तावद्‌ इह ग्रहधातोरर्थाः प्रायश्चत्वारिशद्‌ दाशताः--१. आदानम्‌ 
(स्वीकरणं परिग्रहो वा), २. समास्वादः (लेहनं वा), ३. धारणम्‌, ४. उच्चारणम्‌, 
५. हढं ग्रहणम्‌, निग्रहः (निरोधः), ७. प्रतिबन्धः, ८. वशीकरणम्‌, ९. क्रयः, १० अनु- 
मतिः, ११. अनुष्ठानम्‌, १२. श्रवणम्‌, १३. स्वागतम्‌, १४. पादपतनपूर्वंकं प्रणाम 


१५, ज्ञानम्‌, १६. करणम्‌, १७. अनुमोदनम्‌, १८. हृदि करणम्‌ (अवधारणम्‌), 


१९. -परिघानस्‌, २०. संग्रहः, २१. निर्देशः, २२. अतुवतंनम्‌, २३. स्वायत्तोकरणम्‌, 


_ २४. आलिङ्गनम्‌, २५. प्रस्थानम्‌, २६. वर्णनम्‌, २७. अभिनिवेशः, २८. प्रतिष्ठा 


२९. जननम्‌, ३०. निश्चयः, ३१. अध्यापनम्‌, ३२. विवाहः, ३३. पानम्‌, अवचय 
आध्राणम्‌, दशनम्‌, स्पशः, चौयंस्‌, ३४. रेखाकषणादिः, खननम्‌ इति । 


२४ § ,/ चम्‌ (चमु) १/४६४ अदने (प) ।, स्वादावपि पठ्यत एष धातुः । 
एतस्माद विकसितास्त्रयो धातवः सन्ति--,/ चम्‌ > ,/ छम्‌ > ,/ जम्‌ > ,/ झस्‌ चेति 
भक्षणाथंकाः। ,/जम्‌ इत्यस्य पाठमभेदो,/ जिम्‌ इत्यपीति प्रदेशविशेषे जेमनम्‌ 
( >/जीमचा) इति प्रयोगः। भक्षणवेलायास्‌ 'च' इति ध्वनिभंवति स्वभावतः । 
जिह्वायास्ताळुसंयोगे चवर्गाच्चारणम्‌ (इचुयशानां तालुः) । मुखपवनाभावे जिह्लातालु- 
संयोगेन चकारं विहाय नान्येषां वर्णानामच्चारणसम्भवः। एवं खल परीक्षणेनास्य 
घातोम्‌लेऽनुक रणात्मको ध्वनिविद्यते । भक्षणे पाने चोभयत्र ताहशो ध्वनिरित्यर्थद्वयं 
लभ्यते। भारोपीयो मूळध्वनिरस्ति-#कुएम्‌='सशब्दं पानम्‌’ इति । नवीन- 


पारसोकभाषायां,/चम्‌ इत्यस्यार्थोऽस्ति-“भक्षणम्‌'’ इति, “चमीदन्‌' इत्यस्यार्थरच-- 
पानं चषणं वा’ इति । 


२४-१. प्रथमतोऽयमुग्वेदे (१, ५४, ९) पानार्थे प्रयुक्तः तुभ्येदेते बहुला 
अद्रिदुग्धाशचमूषदश्चमसा इन्द्रपानाः’ इत्यत्र चमसाः=सोमाः, चम्यन्तेपीयन्त इति 
व्युत्पत्तेः । 'चचाम मधु मारद्वीकस्‌’ (भट्टि० १४, ९४) इत्यत्रापि ,/ चसुधातुः पाना- 
थकः । जयमङ्गलभरतमल्लिकाभ्यां न व्याख्यातश्चसुधातुः, पाणिनीये पानार्थस्या- 
दशनात्‌ । अस्माकं मतेन तु--अपामपि भक्षणं भवति, 'अन्भक्षः' इति प्रयोगदशनात्‌ । 
. २४-२. तदनु तस्य पात्रस्य नामधेयमपि चमस इति जातं यस्मिन्‌ सोमादिकं 
चमन्ति। तथा च निरुक्तम्‌ (१०, १२)--'चमसः कस्मात्‌ ? चमन्त्यस्मिन्‌' इति । 
क्र० (१, २०, ६) 'उत त्यं चमसं नवं त्वष्टुर्देवस्य निष्कृतम्‌’ इत्यत्र 'चमसस्‌=सोम- 
धारणक्षमं काष्ठपात्रविशेषस्‌’ इति सायणः । चमूशाब्दोऽप्यृग्वेदे (१, ५४, ९) पात्र 








२५. $ ५/चर्‌ (चर) १/५५८ ग्यथे:, भक्षणेपि (प) ६९ 


वाचकः-- चमूषदश्चमसा इन्द्रपाना:' इत्यत्र 'चमूषदः=च मूषु=चमसेष्ववस्थिताः'. इति 
सायणः । पेयसोमवाचकर₹चमसशब्दो यथा पात्रवाचको जात॒स्तथेव ब्यूरो (5५१०2५) 
इति फ्रांसीसीशब्दोऽपीतिहासमाधत्तेऽथपरिवत्तंनस्य । प्रथमतोऽयं शब्दो भूम्यास्तरण- ` 
वाचको मञ्चास्तरणवसनवाचको वराइयर्थंकोऽभूत्‌ । (१) ततः स मञ्चो यत्रेदं वसन- 
मास्तृतं भवेत्‌ । (२) ततः काष्ठमयमेताहृरं वस्तु यदाधुत्य लिख्यते । (३) ततश्च तत्‌ 
स्थानं यत्रायं मञ्चादिः स्थापयेत । (४) ततश्च ते पुरुषा अस्य वाचका जाता ये मञ्चमा- 
धृत्य लिखन्ति । (५) अन्ते च ताइशां मानवानां समूहो जातो ये कस्यचिच्छासनस्य 
संस्थाया वा संचाळकाः स्युरिति (द्रष्ट० “भाषा”, जो० वान्द्रियेज, २३७ पृ०) । 


चमसावस्थितसोमस्याऽन्यावपि शब्दावुग्वेदे-१. चम्रिषः (१, ५६, १), 
२. चम्रोषः (१, १००, १२)=चमूषु=चमसेष्ववस्थिताः सोमळक्षणा इषः .(सा०) । इह 
चम्‌ +इषः=चम्विषः, वकारस्य रेफ इति । 


२४-३. पात्रवाचकञ्चमूरब्दः (० १, ५४, ९) पेयसोमसंसर्गादधिषवणफलक- 
वाचको जातः । ऋह० (८, ४, ४) 'आमुष्या सोममपिबङ्चमू सुतस्‌’ इत्यत्र चम्‌ = 
चम्वोरधिषवणफलकयोः' इति सायणः। यद्यपीह सायणो विसंवदत्ि--'यद्‌ वा चम्‌- 
भ्याम्‌ = चमसाभ्याम्‌' इति, तथापि 'अयं सोमश्चम्‌ सुतोऽमत्रे परिषिच्यते’ इत्यग्वेदे 
(५, ५१, ४) 'चम्‌=्चम्वोरत्र्योः अधिषवणफलकयोः' इति व्याख्याय हृढमति 
अभिषतार्थंकस्य सुतशब्दस्य साहचर्यात्‌ तस्य तथेवार्थप्रतोतेः । 


२४-४. अधिषवणफलकयोरियं प्रवृत्तिः सेनावाचके . चमूशब्दे स्पष्टमभिलक्ष्यते 
चमति शत्रून्‌’ 'कृषिचमितनि--' इत्यृणादि-(१, ८०)-सू्चण 'ऊ-प्रत्ययः । एवमेवा- 
 जिनजातीयमृगवाचकस्य चमूरुशब्दस्य चमरीशब्दस्य च प्रयोगः, अजिनाथ केशाथ 
वा चम्यते = भक्ष्यते = हन्यते स॒ इत्यर्थात्‌ । चमरमस्यास्तीतति कोविदारवाचकस्य 
चमरिकशब्दस्थापि मूलं चमरशब्दः । मेदिनीकोशे चक्रगण्डदण्डबालव्यजनवाचकरुचा- 
मरशब्दः । हेमवाचकचामीकरगतस्य 'चामी' इत्यस्येतिह्यमतुसन्धेयम्‌ । 


२५. § ,/चर्‌ (चर) १/५५८ गत्यर्थः, भक्षणेऽपि (प) । वोपदेवस्तु तरिष्वर्थषु 
पठति धातुमिमस्‌--'गमनेऽदने आचारे’ इति । एवमांचा रार्थाऽधिकोऽन्यवेयाकरणाना- 
मर्थनिदेशनात्‌ । वस्तुतस्तु चर्‌धातोगंतिभक्षणरूपावर्थावेव मुख्यौ । गतेवर्यापकत्वादा- 
चौरोदीनां तत्रेवान्तर्भावः, अन्यथाऽऽचारार्थवद्‌ अनन्तानामर्थानामिहोल्लेखेन गौरवा- 


` दिति धातुपाठेष्वरथंद्वयस्येव-संकेतः । चुरादो (२०५) संशयाथकश्चर्‌धातहह्यते। रल- 











योरभैददशंनाच्चलधात रस्येव भेद: । 


० -- २५-१. त्रट० (१, २४, ६) नेमा आपो अनिमिषं चरन्तीः? इत्यत्र चरधातो 
प्रवाहरूपेण गमनमर्थः, अपां गमनं नाम प्रवाह इतीह जळराब्दसंनिधानात्‌ सामात्यः 
गत्यर्थकश्च रधा तंविशिष्टठगत्यरर्थको जातः। - ५/चलधातः कम्पनरूपेऽथे पठित: । 
चरधातुस्तस्यार्थमभिव्यनक्ति-“चरत्‌. पतत्रि’ .(ऋ० ३, ५४, ८) इत्यत्र. 'चरत्‌=्चञ्चलं 











(06 धात्वर्थं विज्ञानम्‌ 


` पशुजातम्‌, पतत्रिन्पक्षिजातम्‌' इति सायणः। सरीसुपकतृंकस्य,/ च र्‌धातो 
रिङ्गणमथः—चा० रा० (२, २८, १९) । 

_ २६५-२. गगने गमनमुइयनस्‌ । अयमर्थः संचरणशब्देनापि प्रकटीक्रियते, सम्यक्‌ 
चरणेन तथार्थाभिव्यक्तेः । ऋह० (६, ५८, ३) 'यास्ते पूषन्नावो अन्तःसमुद्रे हिरण्ययी- 
रन्तरिक्षे चरन्ति’ इत्यत्र समुद्रान्तरिक्षयोरुभयोइचरणं नाम संचरणस्‌ । त्रः० (१०, 
१०२, ८) 'शुनमष्ट्राव्यचरत्‌ कपर्दी’ इत्यत्र, ऋ० (१०, ५४, २) 'यदचरस्तन्वा वावु- 
धानः’ इत्यत्र च संचरणरूपोऽर्थश्च र्‌धातोः । आख्यातचन्द्रिकायां भट्टमल्लेन चर्‌धातो 
संचाररूपोऽर्थो दाशतः (२, ३, १२१) । 

२५-३. 'गावो यवं प्रयृता अर्यो अक्षन्‌ ता अपश्यं सहगोपारचरन्तीः' इत्यग्वेदे 
(१०, २७, ८) 'सहगोपाः=पशपालकेन सहिताः, चरन्ती:=घासं भक्षयन्तीः' इत्यर्थं 
सायणेन कृतः, थवादिपदसंनिघानात्‌ । वा० रा० (१, ४०, २६)— 
तें तु सर्वे महात्मानो भीमवेगा महाबलाः । 
दहशुः कपिळं तत्र वासुदेवं सनातनम्‌ ॥ 
हयं च तस्य देवस्य चरन्तमविदूरतः । 
प्रहर्षमतुलं प्राप्ताः सर्वे ते रघुनन्दन ॥ 
इत्यत्र कपिळस्याविदूरतो हयस्य चरणं नाम घासभक्षणम्‌ । पशवो घासं भक्ष- 
यन्तः शनैः शनैरग्रेसरन्त्यपीति तेषां चरणेन भक्षणरूपोऽर्थो गृह्यते, मनुष्याणामिव 
तेषामविचरणत्वात्‌ । पशूनामेतादुश्या प्रवृत्त्या जातस्य चर्‌धातो भंक्षणार्थस्य मनुष्ये 
ष्व॒प्यारोपः । वा० रा० (२, २०, ५)— 
| अबुद्धिबंत नो राजा जीवलोकं चरत्ययम्‌ । 
यो गर्ति सवभूतानां परित्यजति राघवम्‌ ॥ 
इत्यत्र सवभूतानां गते राघवस्य परित्यागो हि जीवलोकस्य भक्षणमेवेत्यन्तः- 
पुरस्त्रीणामाशयः । वा० रा० (२, २०, ५)-- 
अद्य त्विदानीं रजनीं पुत्र मा गच्छ सर्वंथा । 
एकाहं ,दशंनेनापि साधु तावच्चराम्यहम्‌ ॥ 
| दशरथस्योक्तिरियं रामं प्रति । 'त्वया.सह साधु भोक्ष्यामि’ इति तदाशयः । 
त्रिष्वेव स्थलेषु तिळकटीकायामपि भक्षणरूपोऽथंः प्रतिपादितशचरधातो: । चरति 
(४, ४, ८) इति पाणिनीये सूत्रे चर्‌धातोगंतिभक्षणरूपावर्थौ । अत एव हस्तिना चरति 
हास्तिकः, शकटेन चरति शाकटिक इतिवद्‌ दध्ना चरति=भक्षयति दाधिक इति 
प्रयोगेऽपि ठग्‌ जायते। णिच्यपि भक्षणार्थं चरधातोः प्रयोगो दृश्यते । वा० रा० 
(२, ४५, ३३)— 


_ ततः सुमन्त्रोऽपि रथाद्‌ विमुच्य श्रान्तान्‌ हयान्‌ संपरिवत्यं शीघ्रम्‌ । 
पीतोदकांस्तोयपरिप्लृताङ्गस्‌ अचारयद्‌ वै तमसाविदूरे॥ 











२५. § ५/चर्‌ं (चर) १/५५८ गत्यथे:, मक्षणेऽपि (प) ७१ 


इत्यत्र सुमन्त्रः पीतोदकांस्तोयपरिप्लुताङ्गान्‌ हयान्‌ तमसाविदुरेऽचारयत्‌= 
भक्षिततुणान्‌ अकारयद्‌ इत्यथः । महाभारते (१२, ९, २१)-- 
अल्पं वास्वादु वा भोज्यं पूर्वालाभेन जातुचित्‌ । 
अन्येष्वपि चरंल्लाभमलाभे सप्त पुरयन्‌॥ 


इति वानप्रस्थभिक्षुवद्‌ जीवनयापननिश्चये युधिष्ठिरस्य 'अल्पं वास्वादु वा ` 
भोज्यम्‌' इत्युक्त्या चर्‌धातोः सुस्पष्टं भक्षणम्थः । हिन्दीभाषायां 'चरना' 'चराना? 
इत्युभयत्र भक्षणरूपोऽथः। तत्रापि पशूनां घासादिभत्षणप्रसङ्गे धातोरस्य प्रयोगो जायते 
न तु मनुष्याणां भोजनतप्रसञ्भे । शनैः शनैबंहुभक्षणमुदिश्य बहुभोजिनं प्रत्यपीहृश 
प्रयोगो हर्यते क्रियमाणः । हरिवंशपुराणेऽपि द्रष्ट, शक्यते (द्र० २, ५५, ३२) । 

२५-४. त्र६० (१, ५७, ४) 

इमे त इन्द्र ते वयं पुरुष्टुत ये त्वारभ्य चरामसि प्रभूवस 

इत्यत्र 'प्रभूतधन ! अत एव बहुभियंजमानैः स्तुत ! हे इन्द्र ! थे च वयं 
त्वामारभ्य = आश्रयतयावलम्ब्य चरामसि = चरामः = यागे वर्तामहे’ इति शब्दार्थः । 
इह्‌ चरधातोर्वंतनमर्थः । मनसा सह प्रयुज्यमानस्य चरधातोरपि वर्तनमर्थः (ऋ० ७ 
१०४, ८) यो मा पाकेन मनसा चरन्तम्‌’ =शद्धेन मनसा वतंमानम्‌ इत्यर्थः । ‘अन्वग्रं 
चरति क्षेति वुध्नः' इत्यृग्वेदे (३, ५५, ७); यज्ञेष सम्यग्‌ रांजमानोऽग्निरन्वग्रम्‌ं = 
दिवि सूर्यभूतस्तत्र व्तंत इति सायणः । 'अग्रं मुख्यं भागं चरति = भक्षयति’ इत्यथं- 
मप्याह सः । ऋ० (७, ४६, ३)— RO 

या ते विद्युदवसृष्टा दिवस्परि क्ष्मया चरति । 

इत्यत्र दिवस्परि = अन्तरिक्षसकाशाद्‌ अवसृष्टा = विमुक्ता विद्युत्‌ = अशनिरूपा 
हेतिः, क्ष्मया =क्षित्या क्षितौ वा चरति='वतंते’ इति वतंनरूपोऽर्थश्च र्‌ धातोः । 
नेषघ० (१८, ११०)— 

भुज्यमाननवयौवनाऽमुना पारसीमनि चचार सा मुदास्‌ 

इत्यत्र भुज्यमाननवयौवना दमयन्ती मुदास्‌ = आनन्दानां पारसीमनि = चरमा- 
वस्थायास्‌ अवतंतेति वर्तेनरूपोऽथश्चर्‌धातोः । वस्तुतः कर्माभावे चर्‌धातुः स्थाधातु- 
वदथ प्रकटयति । किन्तु स्थाधात्वथं तथा स्वारस्यं नास्ति यथा वतंते। अत एव 
वृत्तचरित्रयोः पर्यायवाचकता । 
| २५-५. क्र० (१, ५२, ६) 'परीं घृणा चरति तित्विषे' इत्यत्र चरधातुर्व्या 
प्त्यथंकः, घुणाया: शत्रुजयलक्षणाया दीप्तेस्तथात्वेनौचित्यात्‌ । 


| २५-६. यत्रान्तभंता अनेकाः क्रिया भवन्ति, तत्र क्रियासामान्यवाचकेन 
कृधातुना भावाभिव्यञ्जना । एताहरोषु स्थलेषु टीकाकारैः 'यथा स्यात्‌ तथा’ इति 
लिख्यते । महाभारते (१४, १९, १६) 

तस्योपदेशं वक्ष्यामि यथावत्‌ तन्निबोध मे । 


येद्वारेशचारयत्‌ नित्यं पझ्यत्यांत्मानमात्मनिं ॥ 


\ 
% 








ड्‌ धात्वर्थावज्ञानम्‌ 


तस्यः्योगशास्त्रस्योपदेशप्रस ङ्गे ये्वारेः=चित्तनिग्रहोपायेः, आत्मानमु्ञचित्तस्‌, 
आत्मनि=देहे यथा स्यात्‌ तथा चारयन्‌=अन्तम्‌खं कुर्वन्निति चरधातुः क्रियासामान्य- 
वाचकस्य करणस्यार्थमाविष्करोति । तत्रेव (१३, २२, १२)-- 


अधीयानः पण्डितं मन्यमानो 

यो विद्यया हन्ति यशः परेषाम्‌ । 
प्रश्ररयतेञ्सी चरते न सत्यं 

लोकास्तस्य ह्यन्तवन्तो भवन्ति ॥ 


इत्यत्र सत्यमूः्यज्ञादिकस्‌ अव्यभिचरितफलं कमं न चरते=न करोतीत्यर्थः 
संपद्यते । वा० रा० (१, ४६, ३) 'साहं तपझ्चरिष्यामि’ इत्यत्र चरिष्यामि’ इत्यस्य 
करिष्यामि’ इत्यर्थः | अनुष्ठानविधानादिशब्देविवरणं भवितुं नाहंति, तयोनिर्चितार्थ- 


त्वात्‌। करणरूपाथन च सरवंविधानां तपसामभिव्यक्तिः, न तु सीमिततानास्‌। 


मनु० (२; १८७)-- 
अवर्काणब्रतं चरेत्‌’ इत्यत्रावकीणिव्रतानुष्ठानेऽन्तर्भृतोपक्रियाणां प्रकटनाय 


'कृघातुना व्याख्यानं साम्प्रतम्‌ । वस्तुतस्त्विह “आङ्‌” इत्युपसगंपूर्वकस्यार्थस्य वाचक- ` 


शचर्धातुः । किन्तु तेनार्थंन स्पष्टताभावे कृधातुद्वारा विवरणोपपत्तिः । स्थूलतस्तु 


नैयत्येऽनुष्ठानाचरणादीनां याथातथ्येन प्रयोगः क्रियत एव । वा० रा० 'तपश्चचार' 


इत्यत्र तिळकंटीकाकर्त्रा 'तताप' इति विवृण्वता क्रियासामान्यवाचकः कृधातुनिदिष्टः, 
तपसैव तस्योक्तत्वेन क्रियामात्रवाचकत्वादिति । 


२५-७. यद्यपि मनु० (२, १८५) 
सर्वं वापि चरेद्‌ ग्रामं पूर्वोक्तानामसंभवे। | 
इत्यत्र कस्यापि पदस्य संनिधानाभावे चरधातुर्याचनार्थकः, तथापीतः पुर्व 
गुरोः कुले न भिक्षेत न ज्ञातिकुलबन्धुषु । 
अलाभे त्वन्यगेहानां पूर्वं पूर्वं विवर्जयेतु ॥ 
इत्यस्य इलोंकंस्योपन्यासेन भिक्षार्थसंबन्धो भवति । 
५-८. मनु० (९, ३०६) 'प्रविश्य सर्वभूतानि यथा चरति मारुतः? । सर्व- 


- भूतान्त:. प्रविष्य मारुतस्य विचरणं संभवत्तीतीह चर्‌धातुविचरणाथंकस्तदाह कुल्लूक- . 


भट्ट:-- यथा प्राणाख्यो वायुः सवंजन्तुष्वन्तः प्रविश्य विचरति’ इति । तत्रेव (७, २५) 


“यत्र शयामो लोहिताक्षो दण्डश्चरति पापहा’ इत्यत्र शास्त्रप्रमाणावगतस्य श्यामवणंस्य 
 लोहितनयनाघिंष्ठातृदेवताकस्य दण्डस्य विचरणमेव साधीयः । 


५-९. मनु० (२, १६२) 
सुखं ह्यवमतः शेते सुखं च प्रतिबुध्यते । 
, सुखं चरति  लोकेऽस्मिन्नवमन्ताः विनश्यति ॥ 











२५. § ५/चर्‌ (चर) १/५५८ गत्यथंः, भक्षणेऽपि (प) | | ७३ 


` इत्यत्र प्रतिबुद्धः सन्‌ सु्पूर्वक कार्येषु प्रवत ते' इति प्रवुत्तिरूपोष्थंश्च र॒धातो: । 
यद्यपि विचरणादिरूपा अर्था भवितुमहन्ति, तथापि लौकिकीनां सामान्यक्रियाणां 
शयनप्रतिबोधनादीनां देशंनेन का्यप्रवतंनरूपस्याथस्य. निश्चयो विज्ञातव्यः । 
२५-१०. मनु० (२. ४८ )-- | | 
तिगृह्येप्सितं दण्डमुपस्थाय च भास्करस्‌ । 
प्रदक्षिणं परीत्यारिन चरेद्‌ भैक्षं यथाविधि ॥ | 
इत्यत्र कुल्लूकभट्रः--चरेत्‌=्थाचेत' इति, तन्न मनोरमम्‌, भेक्षपदेनैव याच- 


नाथस्योक्तत्वात्‌ । मनु० (२, १८२) 'भेक्षं चाहरहरुचरेत्‌’ इत्यत्र च तेनैवाजंनार्थस्य 
नर्णीतत्वाद्‌ इति भेक्षपदसंनिधानाच्च र्‌धातुरजंनार्थकः । 


२५-११. मनु० (२, २४९)— 
एवं चरति यो विप्रो ब्रह्मचरयंमविप्लंतः । 
गच्छत्युत्तमस्थानं न चेहाजायते पुनः ॥ 
इत्यत्र ब्रह्मचयंत्रतस्योल्लेखादनुष्ठानरूपोऽर्थो निर्धारणीयइचर्‌धातोः । ब्रह्मचर्ये 
च विधिनिषेधानामाचरणं विहायावान्तरक्रियादीनामसंनिवेश इति नाऽऽस्थेयं विवरणं 
कृधातुना । एवमेव महाभारत (१२, २१४, १)-- 
अत्रोपायं प्रवक्ष्यामि यथावच्छास्त्रचक्षुषा । 
तत्त्वज्ञानाच्चरन्‌ राजन्‌ प्राप्नुयात्‌ परमां गतिम्‌ ॥ 
इत्यत्र ब्रह्मचरयस्योपायो दश्यत इति तत्त्वज्ञानात चरन्‌ = अनुतिष्ठन्‌ इत्यथः । 
तत्रेव त्रयोदशे इलोके--' रागोत्पन्नश्‍्चरेत्‌ कृच्छ्रम्‌’ इत्यत्रापि ब्रह्माचर्योपायं कुवन्नपि 
यदि समुत्पन्नरागः स्यात्‌, तहि कृच्छ्म्‌ अतुतिष्ठेद्‌ इत्यर्थः । 
न २५-१२. मनु० (६, ६८) क. | 
संरक्षणार्थं जन्तूनां रात्रावहनि वा सदा ।. 
शरीरस्यात्यये चैव समीक्ष्य वसुधां चरेत्‌ ॥ 
इत्यत्र हिसापरिहारपूरवंकं पृथिव्यां भ्रमणं विज्ञपतम्‌-इति चर्‌धातोरिह पर्यटन- 
रूपोऽथंः । इह यद्यपि ताहृशं किमप्युपपदं नास्ति.यस्य साहाय्येन च चरधातोभ्रंमणख्पो$थं:. 
पार्येत निश्चेतुम्‌, तथापि प्रसङ्गस्य पर्यालोचनेन तथार्थविनिशचयः । ञ्रमणसँपि गति- 
रिति घात्तोरर्थेसैव तस्य गतार्थतेति चेद्‌, न, सामान्यगमनाद्‌ भ्रमणस्य पेयॅटेतस्य वा 


वैशिष्टयात्‌ । अत एव भ्रमुधातुरनवस्थाने पठितः, न तु गमने 4..“चेरतुः खरंदूषणे' इति 
` भट्टि० (५, १) '्रान्तौ' इति जयमङ्गलः। ` 

२५-१३. बा० रा० (२, ३५, ३३) 'परिवादो हि ते देवि महाँल्लोके चरिष्यति 
इत्यत्र प्रचरणरूपो्थंरचरधातोरिति प्रोपसर्गाभांब्रेपि तदन्वितार्थसंपृत्तेः । तत्रैवं 
२... Hee क त vps se 














इई ` | धाल्वथेविज्ञानर्म 


गते तु शोकात्‌ त्रिदिवं नराधिपे महीतलस्थासु नुपाङ्गनासु च । 
निवृत्तचारः सहसा गतो रविः प्रवृत्तचारा रजनी ह्युपस्थिता ॥ 

इत्यत्र 'रचिः सहसा निवृत्तचारः=निवृत्तकिरणप्रचारः' इति चर्‌धातो: प्रचार- 
रूपोऽ्थः । तत्रेव (२, ८५, १३) 'शाञ्वतो खलु ते कीतिर्लोकाननु चरिष्यति’ इत्यत्र 
“चरिष्यति = प्रचरिष्यति’ इति तिलकटीका । 

२५-१४. मनु० (२, २३) कृष्णसारस्तु चरति मृगो यत्र स्वभावतः’ इत्यत्र 
विचरणं नाभिप्रेतम्‌, न च घासादिमक्षणमेव । इहैकान्ततश्चरणं नाम वासोऽभीष्टः, 
अधघ्युषितदेशेनातिमात्रसंथोगात्‌ । एवमेव वाल्मीकोये रामायणे (४, ५१, ७; ८) 

काञ्चनानि च पद्मानि जातानि विमले जले । 
कथं मत्स्याश्च सोवर्णाइचरन्ति सह कच्छपे: ॥ 
इतीह निवासोऽर्थः, तरणार्थन तेषामल्पकालसम्बन्धात्‌ । 

२५-१५. मनु० (९, २८७)-- 

'समेहि विषमं यस्तु चरेद्‌ वै मूल्यतोऽपि वा? 

समे: = सममूल्यदातृभिः सहोत्कृष्टापठृष्टद्रव्यप्रदानेन वेषम्यपूर्वंकं चरणं नाम 
व्यवहरणम्‌ । इह ˆमूल्यतः' इति पदस्य सांनिध्येन प्रसङ्गेन च व्यवह्गारार्थो निर्णेतुं 
पार्यते । 'सज्जयन्ति हि ते नारीनिगूढाइचारयन्ति च' इति मनु० (८, ३६२), चार- 
यन्ति=च्यवहारयन्तीत्यर्थंः । | 

२५-१६. वा० रा० (२, २८, १५) -- 

कायंस्त्रिरभिषेकशच काले काले च नित्यशः । 
चरतां नियमेनेव तस्माद्‌ दुःखतरं वनम्‌ ॥ 


इति रामोक्तिः सीतां प्रति । चरतां नियमेनैव नित्यशः काले काले च त्रिरः 
` भिषेकः कार्य: । इह चरधातोरर्थो नास्ति स्पष्टः--कि चरताम्‌ इति जिज्ञासासमाध्य- 
भावात्‌ । “काले काले' इति प्रसङ्गाद्‌ इह चर्‌धातो: कालक्षेपरूपोऽर्थः । तदुक्तं तिलक- 
टीकायाम्‌-- चरतामु-्कालक्षेपं कुवंतास्‌' इति । | | 
| २५-१७. वा० रा० (२, ६१, २३) 'द्विजातिचरितो धमः शास्त्रे इष्टः सनातनः? 
इत्यत्र चर्‌धातुराचरणाथंकः। गीता० (३, २६) 'पापं चरति पूरुषः' इत्यत्र शाङ्कर-. 
भाष्ये चरति = आचरतीत्यर्थः। नीळकण्ठस्तु करोतीति व्याख्यानमाह, तन्न युक्तम्‌, 
धमपापयोराचरणविषयत्वात्‌ । 'घर्मं करोति’ 'धमंमनुतिष्ठति’ इत्यादीनां विवरणस्‌ 
, आङ्पुवंकेण चरधातुनेव कतु' युक्तस्‌। आचरणानुष्ठानकरणादीनामर्थानामैकयेऽपि 
'धर्मकरणम्‌' इत्यस्य स्थाने 'धर्माचरणम्‌’, 'यज्ञाचरणम्‌' इत्यस्य स्थाने यज्ञानुष्ठानम्‌ 
इत्यादिप्रयोगाणामौोचिती । . 


२५-१८. महाभारते (१२, १२३, ७) 'सन्निकृष्टांस्चरेदेतान्‌ न चेतान्‌ मनसा 
त्यजेत्‌’ इत्यत्र धर्मार्थकामानां चरणं नाम सेवनम्‌ । यद्यपि धर्मस्यानुष्ठानं भवतीति 














२५, § ५/चर्‌ (चर) १/५५८ गत्वर्थः, भक्षणे$पि (प) | ७५ 


घर्माथकामानामनुष्ठानं स्यात्‌, तथापि तदितरद्वयस्याननुष्ठानात्‌ सेवनाथं उक्तः । 'धर्म 
चरति’ (४, ४, ४१) इत्यत्र तत्त्वबोधिनीकारः-'“चरतिरिहाऽऽसेवायां न त्वतुष्ठानमात्रे' 
इति । गीता० (२, ६४) 'रागद्वेषवियुक्तेस्तु विषयानिन्द्रियेशचरन्‌’ इत्यत्र 'चरन्‌न्सेव- 
मानः’ इत्यर्थः । हरिवंशे (३, १९, १७) — 
अरूपी रूपसंपन्नो धातुभिः सह संगतः । 
अन्यश्चरति भूतेषु कामकारकरो वशी॥ 
इत्यत्र सूक्षमतरत्वाच्चान्तर्यामिरूपेणान्तदेहान्तः स्थित्वा चरति=विषयान्‌ 
भुङ्क्ते, कामकारकरत्वात्‌ (=स्वतन्त्रेच्छत्वात्‌) । तत्रेव (३, २७, ४४) 
त्वमेव वसुधायुक्तो विशवं चरसि सीमया । | 
एकीकृत्य गणान्‌ सर्वान्‌ संक्षिप्यामुत्र संभव: ॥ | 
इत्यत्र वसुधायुक्तो भौमप्राणिरूपेण चरसि=विषयात्‌ सेवसे, सोमयास्मर्यादया 
नियमेनेति चर्‌घातुः सेवनार्थः, गणानास्‌=इन्द्रियादीनामुल्लेखात्‌ । 


२५-१९. हरिवंश० (३, १८, २८) 
अव्यक्ताद्‌ व्यक्तिमापन्नं स्वेन भावेन भारत । 
अन्तःस्थं सर्वभूतेषु चरन्तं विद्यया सह॥ 

इत्यत्र चर्‌धातोः प्रकाशनरूपोऽर्थः, ब्रह्माकारचित्तवृत्तिरूपविद्यापदोपादानाद्‌ 
इति ब्रह्माकारचित्तवृत्त्या सह चरन्तम्‌ = प्रकाशमानमित्याशयः। एवमेव तत्रेव 
(३ / १६, ८ )— 

विकारपुरुषोऽव्यक्तो ह्मरूपी रूपमाश्रितः । 
चरत्यचिन्त्यः सर्वेषु गूढोऽग्निरिव दारुषु ॥ 
_ इत्यत्र विकारपुरुषो मात्रादिव्यक्तः; रूपस्‌ = हृर्यमाश्रितः सन्‌, चरतिम्हर्यं 
प्रकाशयति’ इति प्रकाशनरूपोऽथंः, अग्न्युपमया तथाथप्रतीतेः । शिळ 

२५-२०. भट्टि० (१०, ८) “ह्वलता जनेन बहुधा चरितं महत्त्वरहित्त॑ महता 
इत्यत्र 'चरितम्‌' इत्यस्य चेष्टितमित्यथं:, चरितस्यन्चेष्टितस्याऽऽचरणात्‌ । इदं चेष्टित- 
मेव चरित्रम्‌ । 

२५-२१. नेषध० (२१, ९०) 'यत्‌ तव स्तवविधौ विधिरास्ये चातुरीं. चरति 
तच्चतुरास्यः' इत्यत्र चातरीशब्दोपादानेन चर्‌धातोः प्रासिरूपोऽथंः, चात॒रीं  करो- 
तीत्यस्य विवरणेन भिन्नाभिप्रायात । 

२५-२२. भारोपीयभाषाणां मूलधातुरस्ति-तालव्यः ,/#केलू-केल इति परि” 
बतनवेष्टनसंचरणाद्यर्थकः । (कतंव्यकार्यागुष्ठाने) धर्सादिवतंनार्थऽयं. धातुरवेस्ताभाषायां 
प्रयुक्त: चरइति (027१६) इति । तत्रेव चरान (051959) इति च कार्यक्षेत्रवाचक 
शब्द: । पारसीकभाषायां त ध्यानभ्रवृत्तिपोषणकृषिसंस्कृतिवाचकः . पर्यपसगपुवंक 


























छदै २ | धात्वर्थं विज्ञानम्‌ 
'परिकरा' इति शब्दः । तत्र चकारः ककारत्वेन प्रयुक्त इति मूलधातावेवे्गितम्‌ (द्र० 
जूलियसूपाँक्रर्नीः ५३९ पृ०) । 

` - २५-२३. प्राकृतभाषायां ज्ञानरूपोरऽर्थोऽधिक:ः-चरइ (उव, महा) इति । हिन्दी- 
भाषायां संस्कृतभाषावद्‌ श्रमणविचरणाद्यर्थे, पशानां क्षेत्रेषु भ्रमणपूर्वंकं घासादि- 
भक्षणेऽर्थे प्रयोग: । कालान्तरे श्रमणपूर्वंक भक्षणार्थस्य चर्धातोञ्र॑मणा भावेऽपि प्रयोगः 
समजायत । इदानीं गावः शङ्खुबद्धा अपि गमनाभावेऽपि ` चरन्ति=भक्षयन्ति । इदमेव 
“चारा'=(भक्षणीयम्‌) उपायार्थऽपि प्रयुज्यते--अब कोई चारा नहीं रहा' इति। अय- 
मेव 'चारा'शब्द: पारसीकभाषाया 'बे' (सं० वि) इत्यस्य सहकारेण 'बेचारा' = 
_ निरुपायारथंको जातः । भक्षणाथिका 'चरना' इति क्रिया पशनां संबन्ध एव व्यर्वाह्यत 
इति मनुष्याणां सम्बन्धे प्रयोगो निन्दार्थको भवति। प्रादेशिकभाषायामपि 
तथैव हश्यते | 
छ ५ पड़ पड़ कें पड़ा भये, चर चर हो गये लाठ। 
बाप ने पूँछी का पडे, सोरा दूनी. आठ ॥ इति । 

एवं तावच्चरधातोरिहू त्रयस्त्रिशदर्था: पर्यालोचिता:--१. प्रवाहः (कम्पनम्‌), 

२. उड्डयनम्‌ (संचरणादि), ३. भक्षणम्‌, ४. वत्तनम्‌, ५. व्यास्िः, ६. करणम्‌, ७. याच- 
नम्‌, ८. विचरणम्‌, ९ प्रवतनम्‌, १०. अर्जनम्‌, ११. अनुष्ठानम्‌, १२. पर्यटनम्‌ 
(्रमणम्‌), १३. प्रचरणम्‌, १४. वासः (निवासः), १५. व्यवहारः, १६. यापनम्‌ (काल- 
क्षेपः), १७. आचरणम्‌, १८. सेवनम्‌ (आसेवा), १९. प्रकाशनम्‌, २०. चेष्टा, २१. 
प्राप्तिः, २२. '्यानप्रवृत्तिपोषणकृषिसंस्कृतयः, २३. ज्ञानं चेति । 


२६. § ५/चि (चित्‌) ५/५ चयने (उ) । इह ज्ञानार्थकस्य ,/कि (३/१८) इत्यस्य 
संज्ञानार्थकस्य ,/चित्‌ (१/३८) इत्यस्य च संक्रान्ति: । चिकाय’ 'चिक्यतुः' 'चिक्यु 
इत्यादौ किधातोरंशः । भारोपीयभाषायां ,/चिधातोम्‌ँलं तालव्य: ,/#'काइ' इति 
धातुः। तत्रं ककारस्य तालव्यत्वेन निदिष्टत्वादुभयथोपपत्तिः (द्र० जूलि० पां० 
६३७ पृ०) । ऋहृग्वेदे चयनाथकश्चिधातुर््ञानार्थं न्युपसगंपूर्वो लभ्यते (१, १६४, ३८ 
१०, ११४, २; १०, ११४, ९) । 


२६-१. ऋ० (८, ७, २) 'यदङ्ग तविषोयवो यामं शुभ्रा अचिध्वम्‌’ इत्यत्र 
याभस्‌ = रथस्‌, अचिध्वम्‌=समचिनुध्वस्‌ अश्वादिभिः साधनैः संचितं संर्लिष्ट कुरुथ 
गॅमंनार्थ :तंदानीम्‌ इति सायणः । मरुतः सम्बन्ध ऋगियम्‌। रथस्य चयनं नाम 
साधनैस्तस्य प्रगुणीकरणम्‌, प्रसाधनस्‌ इति रथसंबन्धाच्चिधातोः प्रगुणीकरणाद्यर्थः । 
वस्तुतस्तु समुपसर्गपुवंकचिधात्वर्थं एवेह ग्रहीतव्यः ‘संचयः’ इति नाम, संभूय चयने 
-तत्तत्प्रसङ्गागतानां सर्वेषामर्थानां गतार्थत्वात्‌। 'मामेधो दशतयक्चितः' (नऋह० १, 
"१५८, ४) इत्यत्र चितः=संचितः संपादित इति सायणः । संचयानन्तररवातनी स्थिति 
खळूपचयाभिधानेति सायणेन 'अधीव यद्‌.गिरीणां यामं शुभ्रा अचिध्वम्‌’ (त्रह० ८, ७ 
१४) त्यत्र 'अचिध्वम्‌' इत्यस्य  गमनसाधनैरश्वादिभिर्पचितं कुर इति व्याख्यायि 

२६. $ ५/चि (चिन्‌) ५/५ चयने (उ) ` । छेए 


संचयोपचययोः सुक्ष्ममभेदमनिवंणंयता । एवमेव ‘उपह्वरेषु यदचिध्वं याय वय इव 
मरुतः केन चित्‌ पथा? (क्र० १, ८७, २) इत्यत्रापि ययेः गतिमतो मेघस्य चयन 
नाम वषंणसामर्थ्येनोपचयः । तुछ० न० पारसीक० चीदन=संचयः । अवे० 'चिन्वइति' 
चचेइति' इति । 


२६-२. क्र/० (६, ४४, ७) 'अविदद्‌ दक्षं मित्रो नवीयान्‌ पपानोः देवेभ्यों वस्यो 
अचेत्‌' इत्यत्र स इन्द्रः सोमं पिबन्‌ देवेभ्यः = स्तोतृभ्यः, वस्यः=वसीयः श्रेष्ठं धनस्‌, 
अचैत्‌ = 'िनोति’ इति प्रसङ्ग: । इह 'देवेभ्यः' इति चतुर्थीबलाच्चिधातुरुप=्समीपे 
चयनरूपेण दानार्थकः । अत एव सायणाचायं:-'अचेत्‌=चिनोति = उपचितं करोति 
ददातीति यावत्‌’ इति व्याख्यत्‌। एवं खलु चिधातोर्दानमर्थः । सेन्टपीटसँबर्गकोशे 
त्वन्वेषणरूपोऽर्थो निर्णीयते, स न हूदयावजंकः, ऋग्वेदे सोमपानं कृत्वेन्द्रादिपक्षतो 
दानस्य बहुकुत्वो वणंनात्‌ । 


२६-३. ऋ० (५, ५५, ७) 'च पवता न नद्यो वरन्त वो यत्राचिध्वं मरुतो 
गच्छेद तत्‌’ इत्यस्यामृचि मरुत उच्यन्ते-यृष्मान्‌ पवता नद्यश्च न वारयन्तु, किन्तु 
यस्मिन्‌ यज्ञादिस्थानेऽचिध्वं तत्‌ स्थानं गच्छेदु=गच्छथेवेति । कोऽपि प्राणी पुर्व ज्ञातं 
ततः संकल्पितं स्थानं प्रति गच्छति प्रत्यूहनिवारणपूर्वंकस्‌ । इहापि दुर्गमपवंतानां 
दुस्तरनदीनां च पश्चाद्‌. आगच्छन्तीनां बाधानां निवारणं कृत्वा परिचितं स्थानं प्रति 
गमननिर्देशः । परिपूथंकचिधातोरर्थं इहं निरुपसगस्य धातोरभ्युपगन्तव्यः। परिचयो 
नाम ज्ञानम्‌ । मुण्डकोप० (१, १, ८) 'तपसा चीयते ब्रह्म’ इत्यत्र सूल्बणं ज्ञानार्थदिच 
धातोः, निविकारस्य निराकारस्य ब्रह्मणश्चयनस्य नाम संग्रहस्य कतमशक्यत्वात्‌ । 
ज्ञानरूपस्य ताहशस्य ताहरपदसंनिधानेन ताहशार्थात्‌ । अमुर्तीकरणमिदस्‌ । 


२६-४. शब्रा० (६, १, २, ७७) 'चितीर्िचिनोति’ इत्यत्र, श्रोमद्भागवतपुराणे 
(४, २८, ५०) 'चिति दारुमयीं कृत्वा’ इत्यादौ च चिधातोः करणार्थः, कर्मणि क्रियायां 
चोभयत्र तस्य प्रयोगात्‌ । ऑग्लभाषायास्‌ एताहृशः प्रयोगः 'कॉग्नेट्‌ ऑब्जेक्ट! 
इत्युच्यते । हिन्दी भाषायामप्येताहशाः प्रयोगाः श्रृयन्ते-- योगदान देना’ इत्यादयः । 
अस्य सम्बन्धेऽधिकं कुधातोर्व्याख्यानतो ज्ञेयम्‌ । ऋह० (९, ९७, ५८) “भरे कृतं वि 
चिनुयाम शश्वत्‌' इत्यत्र “संग्रामे कुतसुन्कतंव्यं वयं वि चिनुयाम=विशेषेण कुर्याम’ 
इति चिधातोः करण रूपोऽर्थः । 


२६-५. अवपुर्वंकस्य चिधात्ोरर्थोऽवचयः । अयमवोपसर्गाद्‌ ऋतेऽपि केवलस्य 
धातोरपि भवति । महाभारते (१, २१२, ९) 'ततस्तिलोत्तमा तत्र वने पुष्पाणि 
` चिन्वती? इत्यत्रावचयरूपोऽथंः । 'वृक्षं पुष्पाणि चिन्वती’ इत्येताहृशे प्रयोगे त्रोटन- 
रूपोऽर्थो विज्ञेयः । वृक्षादिगौणकर्माभावे, 'कारकाणां विवक्षाधीनत्वम्‌' इत्यङ्गीकारे 
तवपादानाभावे संग्रहरूपोरऽ्थो ज्ञातव्यः । 


२६-६. त्रोटनरूपस्याथस्य मूलस्‌ ऋ० (७, ६०, ५) .'इमे चेतारो. अनृतस्य 
भूरेः' इत्यस्मिन्‌ मन्त्रे लभ्यते । भूरेरनृतस्य चेतारः=हंन्तार इत्याशयः । 




















७८ : | धात्वर्थ विज्ञानम्‌ 


२६-७. अन्नस्य मुखे चयनं नाम क्षेपणम्‌ । तात्पर्यार्थस्तु भक्षणमिति । ऋ० 


(१०,९१, ५) परि स्वयं चिनुषे अन्नमास्ये’ इत्यन्न चिधातोः क्षेपणमर्थः। रघु० ` 


(१२, ९५) ‘अयःशङ्कुचितां रक्ष’ इत्यत्र चितामु=्कीर्णाम्‌ इति मल्लिनाथः । 

२६-८. विपुर्वंकर्चिधातुगवेषणे वतते (द्रष्ट० ऋह० १०, ४३, ५) । वस्तुतो 
` गवेषणारूपोऽथः केवलस्य चिधातोरेव विज्ञेयः, उपसर्गस्य धातुगताथंप्रकाशकत्वात्‌ । 
अत्त एव महाभारते (३, ६८, ६)-- 

पुरराष्ट्राणि चिन्वन्तो नेषधं सह भायया । 
नेव क्वापि प्रपश्यन्ति नळं वा भीमपुत्रिकास्‌ ॥ 

इत्यत्र व्युपसगंप्रयोग!द ऋतेऽपि गवेषणारूपोऽर्थो व्यक्तः । ततोऽग्रे तदथं एव 
स्पष्टं विपुर्वकचिधातोः प्रयोगस्तत्रंव सप्तमे इलोके-- 

ततरझ्चेदिपुरीं रम्यां सुदेवो नाम वे द्विजः । 
विचिन्वानोऽथ वेदर्भीमपझ्यद्‌ राजवेश्मनि ॥ इति । 


` कथासरित्सागरे (२६, १३८) 'पातेन साकं कनकपुरीं चिन्वन्षितस्तदा' इत्य- 
त्रापि सुस्पष्टं विचयनमर्थो निश्चीयते। भट्टिकाव्ये (१९, १३) यज्ञपात्राणि गात्रेषु 
चिनुयाच्च यथाविधि’ इत्यत्र 'विचिनुयात्‌’ इति जयमङ्गलः । आख्यातचन्द्रिकायां 
(२, ४, २०१) भट्टमल्लोऽप्यन्वेषणे चिनोतीत्याह । अवेस्ताभाषायां व्युपसगंपुवंकोऽयं 
धातुर्दूरगमनार्थकः, त्यागार्थंको वा--'वी-चिन्वइति' इति (जूलियस्‌० ६३७ पृ०) । 
२६-९. भट्टिः (१५, ७६) 'पवंतानिव ते भूमावचेषुर्वानरोत्तमान्‌' इत्यत्र 


चिधातोः पुञ्जीकरणरूपोऽथः, 'पवंतानिव’ इत्युपमानेनापि तथाभिप्रायात्‌ । सुश्रुत 
(२, २९०, ९) “दंश: पिडकाभिश्चीयते' इतीहाऽऽच्छादनार्थर्चिधातुः । 


२६-१०. 'शेलेरिवाऽचिनोद्‌ भूमिस्‌’ इति भट्टिः (१७, ६९) छादन- 


मर्थरिचिधातो | 


२६-११. “चीयते बालिशस्यापि सत्क्षेत्रपतिता कृषि! इति मुद्राराक्षसे (१, ३) 
निष्पत्तिूपः फलनमित्यर्थः। एवमेव समभिव्याहारप्रसङ्गादिभिरन्येऽप्यर्था ऊह्या 
प्रदीपनव्यवस्थादयः । 


एवं तावंद्‌ एकादशस्वर्थष्‌ प्रयृज्यमान एष परीक्षितः १. चयनम्‌ (संचयः), 
-२. दानम्‌, ३. ज्ञानम्‌, ४. करणम्‌, ५. अवचयः, ६. हननम्‌ (विनाशनस्‌), ७. क्षेप- 
णस्‌, ८. गवेषणम्‌, ९. पुञ्जीकरणम्‌, १०. छादनम्‌, ११. निष्पत्तिः (प्रदीपनम्‌, 
व्यवस्था) इति । 

प्राकुतभाषायां त्रयोऽर्थाश्चिधातोहेमचन्द्रमतानुसारेण । तत्र विकरणविशिष्ट- 
स्यानुपूर्व्या ग्रहणं मूलधातुत्वेन--,/चिण, ,/चुण इति। अर्था इमे--१. संचय 
_ २. पुष्पाद्यवचयपूवकं संग्रहः, ३. खगकतूंकं भोजनं चेति । 


























२७. § ५/छिद्‌ (छिदिर्‌) ७/३ द्वैधीकरणे (उ) ७९ 


२७ ,/छिद्‌ (छिदिर्‌) ७/३ देधोकरणे (उ) । इह ,/चिधातोः संक्रमः 
शक्यतेऽनुमातुस्‌ (० षष्ठोऽर्थेश्चिधातोः) । हिंसाग्रन्थनार्थेन ,/चत्‌ (चती) ६:४५ 
धातुनाऽपि सहैतस्य तुलना विधेया । चौरादिकयोः ,/छेद इति, छिद्र इति च धात्वो- 
मंलेश्यमेव धातुनिविष्टः । | | 

२७-१. हेधीकरणं नाम कस्यचिद्‌ वस्तुनोञ्शद्वये विभाग: । क्र० (१, ११६, 
१५) 'चरित्रं हि वेरिवाच्छेदि’ इत्यत्र चरित्रस्‌=्चरणस्‌, वे: र पक्षिणः, पणंस्‌ = पतत्त्रं- 
मिव, अच्छेदि = छिन्नमभूदिति । छेदनरूपोऽयं विभागः केनाप्युपकरणेन शक्यते 
कतुंस्‌। 'मा ते गृध्नुरविशस्तातिहाय छिद्रा गात्राण्यसिना मिथू कः’ इत्यृग्वेदे (१, 
१ क २०) छेदनक्रियोपकरणमसिहंश्यत इति कर्तनेन च्छेदनेन हेधीभाव: स्वयमेव 
जायते । | 


२७-२. द्वेधीकरणाथंकोऽयं धातुक्रग्वेदे (१, १३३, २) चूणंनार्थंको हद्यते- ` 
F अभिव्लग्या चिदद्रिवः शीर्षा यातुमतीनाम्‌ । ति 
न छिन्धि वटूरिणा पदा महावटूरिणा पदा ॥ ' | 
इत्यत्र च्छेदनसाधनमस्ति पादो हस्तिपादो वेति तेन द्वेधोकरणासामर्थ्याच्चूणे- 
नमर्थो जायते छिद्धातोः । 'यातुमतीनाम्‌ = हिसावतीनां सेनानाम्‌, शीर्षा = शीर्षाणि 
छिन्धि= चूणंय । केन साधनेन ? वटूरिणा =पदा वेष्टनशोलेन त्वदीयपादेन । यद्वा 
हस्तिनः संबन्धिना पादेन, ऐरावतपादेनेत्यर्थः' इति सायणः । हट 
२७-३. ऋग्वेदकालादेवास्य धातोरथंस्यामर्तीकरणं संजातम्‌ । द्वैधीकरणं 
यथा स्थूलेषु पदार्थषु जायते, तथेव सुक्ष्मेष्वपि तद्‌ हश्यते। 'मा तन्तुश्छेदि वयतो 
धियं मे' इत्यृग्वेदे (२, २८, ५) कमंसंततेर्नेरन्तर्याभावः प्रकटितरिछदधातुना । 'धन- 
क्रयस्तात युधां प्रणेता दुरात्मनां जीवितच्छिन्मंहात्मा' इति महाभारते (५, ४८, १) 
जीवितरूपस्यास्थूलपदाथस्य च्छेदोऽभिहितः। स. खलु नाशार्थकः। 'विवर्णवदना 
दीनार्छिन्ने च गतिकर्मणि’ इत्यत्र हरिवंश० (३, १३३, १०), 'मध्याह्वाकंतापच्छिन्न- 
दृष्टि: इत्यत्र मृच्छकटिके च व्याघातरूपो रोधरूपो वार्थः प्रतिपादितहिछद्वातुना । 
एवमेव प्रतिष्ठायाः (शब्रा० १०, ५, २, ५), संशयानाम्‌ (मुण्डकोप० २, २, ८), संदेहस्य 
(मभार० ३, ८१, १०), गेहरतेः (भाग० ३, ५, ११), स्पृहायाः (भाग० २, १, १५), 
_ आशायाः (रघु० १२, ९६) क्रियातुष्णेत्यादीनां च च्छेदो वाङ्मये संकीतितः। स तु 
दूरीकरणरूपनाशार्थक एव । एवमेव 'दुःखं छिन्द्याम्यहं ते वे' इति दुःखस्य, 'कौतुहलं 
नः परमं तच्छिन्धि द्विपदां वर’ (हरिवंश० २, ७७, ९) इति कौतूहलस्य च च्छेदेऽ- 
व्यक्तपदार्थच्छेदनस्य कर्तुमशक्यत्वाद्‌ दूरीकस्णमथः । | | 
` २७-४. सन्धि ठित्त्वा तु ये रात्रौ चौर्य कुर्वन्ति तस्कराः’ इति मनुस्मृतौ 
(९, २७६) द्वेधीकरणाथकस्य च्छिदधातोविदारणमर्थः । तच्च त्रोटनाभिन्नस्‌। | 
२७-५. 'हत्वा छित्त्वा च भित्त्वा च क्रोशन्तीं रुदतीं गृहात्‌’ इति मनु० (३, 
३३) व्रणनं वेधनं वार्थंः। वेधने कस्यचित्तिशिताग्रभागस्य ` वस्तुनोंऽशतः प्रवेशो 























८० धात्वर्थं विज्ञानम्‌ 


भवतिं । :मत्स्यवेघेन ताहृश एवार्थो ज्ञायते । हिन्दीभाषायां 'कॉटा छिद गया’ इत्य- 
' नेनेषत्प्रवेशोऽभिप्रेयते । इममेवेषत्प्रवेशमभिलक्ष्य बुन्देलीयभाषायां पित्रादिकेऽतिस्नेहं 
कुन्तं बालकं प्रत्येवं खलु व्याहारः--'गरे में छिद जाओ' = पितुर््रीवायामीषत्‌ 
प्रविश, संसक्तो भवेत्यथः । 

-  भारोपीयभाषाथा मळध्वनिः=-'स्काइ-द-त्‌’ इति । तत्र ककारस्तालव्यः । 
संस्कृतभाषायारिछद्रशाब्देन कतंनमर्थो न जायते । कस्मिश्चिद्‌ वस्तुनि ताहशोऽत्रकाश 
`येन तत्रत्यस्तरळपदार्थंः क्षरितुं शक्नुयात्‌ । घटादो ताहृशं सूक्ष्म छिद्रमपि भवति, 
यन्न भवति इृष्टिगोचरं सरलतया । क्षरद्‌ वारि विलोवय भवति तत्सत्तानुभवः । 
अयमर्थो लेट्रिशुभाषायाः 'स्किद्रस' इति शब्देन स्फुटीभवति । अवे० सिदर_, ग्रीक्‌- 
'स्किद-रोस्‌' इति सवं शाब्दाः संस्कृत भाषायारिद्रशन्दमेवानुवतंन्ते साथम्‌ । रौधा- 
दिकेन. विकरणेन विशिष्टा: सार्वंवातुकलकारा नकारमभिव्यञ्जन्ति। लेटिनबलूची- 
भाषयोस्तु सावंधातुकविकळस्थलेष्वपि तस्य संप्राप्तिः, ळेटिन्‌--'स्किन्दो' इति, 
बलूची--'सिन्दग्‌? इति । 


. एवं तावच्छिद्धातुः पञ्चस्वर्थेषु प्रयुज्यमानः परोक्षितः--१. कर्तनम्‌, २. चूर्ण- ` - 


नेम्‌, ३. व्याघातः, रोधः नाशः, दूरीकरणं वा, ४. विदारणं त्रोटनं वा, ५. व्रणनम्‌ 
(वेघनम्‌) चेति । 

_ प्राकृतभाषायां विच्छेदष्पेऽर्थऽपि प्रयोगरिछदधातोः-छिदइ (महा०, प्राप्र०) 
इति । एवमेव गीतायास्‌ (६, ३८) 'छिन्नाञ्रमिव’ इत्यत्र 'संछिन्न-' इत्यर्थः 
शाङ्कुरभाष्ये । 


_... वस्तुतोऽयं धातुः=भअनुच्छेद-अवच्छेद-विच्छेद-उच्छेद-परिच्छेदाद्यर्थेष्वपि समुप- 
लब्धो भवेद्‌ वाङ्मये विनोपसगंयोजनयेति । 


२८ $ /जनू (जनी) ४/२१ प्रादुर्भावे (आ) । जुहोत्यादावपि जननाथंको 


जनूघातुः पठितो धातुपाठे पाणिनीये। ,/ज्ञा इति ,/जन्‌ इति चोभयोर्धात्वोः पर- 


स्परं संक्रमः । भारोपीयो मूळध्वनिस्तूभयोः 'ग्न' इति । जनूधातोरुपधालोपे द्वित्वे 
च ज्ञेति प्रकृतिः स्वयमेव जायते । जज्ञानः (ऋ० १, १२, ३) इत्यत्र ,/जन्‌+-कानच्‌ 
प्रत्ययः “लिट: कानच्‌’ इति सूत्रेण, 'गमहन०' (६, ४, ९८) इत्युपधालोपे, द्विवं- 
चनेर्जच' (१, १, ५९) इति तस्य स्थानिवद्भावाद्‌ द्विवंचने तथा रूपस्‌ । तुल० 
ऊध्वंज्ञः = ऊष्वंजानुः, ‘संज्ञः’ , 'प्रज्ञः' इति । 

२८-१. प्रादुर्भावो नाम जननस्‌। प्राणिष्वेष जननाथंको जनुधातुर्हश्यते 
मूलतः । जनः, जनो, जननी, जनकः, जनिता, जनित्रो चेताहृशाः शब्दा भारोपीय- 
भाषास्वपि लभ्यन्ते । ऋग्वेदे (१, १६९, ३) 'पुत्रो न जातो रण्वो दुरोणे’ इत्यत्राग्ने 


प्रादुर्भवे पुत्र उपमानत्वेन गृहीतः । पुत्रस्य जननं सुप्रसिद्धम्‌ । ग्रीकृभाषायां 'गेनेतेर ? . 


गेनेतेरोस्‌, गेनेतोर्‌ (सं० जनितर_) इत्येते त्रयः शब्दाः । 'गेनेतेइरा’ इति.जनित्रीवाचक 
शब्दस्तत्र । छेटिनभाषायां गेनितोर (<जनितर.), 'गेनेत्रीक्स्‌' (= सं० जनित्री) 






































२८. §./ जनु (जनी) ४/२९ प्रादुर्मावे (आ) ८१ 


इति च शब्दो । ग्रीक्‌—गेनोस्‌, लेटि० गेनुस्‌ (= सं० जनः) पुरा० नादियन्‌-भाषायां. 
'कोनर्‌' इति शब्दः .पुत्रवाचकः (० जूलि० ३७३-७५ पृ०) । आंग्लभाषायास्‌ एत- 
द्वातुसंबद्धा इमे शब्दा:--जिनिभल्‌ = प्रसवकारिन्‌, जेनिटलूः्=जंननसम्बन्धिन्‌, यौनस्‌; 
जेनिटल्स्‌ = उपस्थः, शिशनादि, जेनिटर = जनयितु; जेनरेशन्‌ = प्रजननम्‌, सन्तानः, 
'जेण्डर्‌=लिङ्गस्‌, प्रकृतिरिति। तत्र,/जेण्डर्‌’ :इत्ति घात्रपिः . यभने । .' एवं खलु 
प्रथमत एष घातः स्त्रीपुरुषसंबन्धपरिणामरूपे जननेऽर्थं साव देशिक इति शक्यते 
' वक्तम्‌ । ब्रेटानिकभाषायां तु 'ेनेल्‌' इति शब्द: पुत्रोत्पत्तिवाचकः, न त सामान्यत 
उत्पत्तिवाचकः। 'तस्य तस्य प्रसादात्‌ त्वं देवि पुत्रान्‌ जनिष्यसि’ इति महाभारते 
(१, ६७, १३३), आत्मजान्‌ आत्मनः पञ्च जनयामास--भाग० पु० ५, ७, २; ब्रह्म- 
वचेस्विनः पुत्रा जायन्ते शिष्टसंमताः' इति मनु० (३, ३९) । . एवं तावदेष घातु 
'किन्‌”= 'जन' इत्यादिरूपेण परिवारादिवाचको जात: (मभार० १५, ६, २; १३ 
१५४, ९; ४, ५, ३; पञ्चत० १, २७ जातेन=पुत्रेण) । जातजायादयः शब्दा अपि 
ताहशीमेव प्रवृत्ति परिचाययन्ति । ०३ 


तत: परं स्त्रीपुरुषसंयोगाज्जायमानस्य जननरूपस्याथंस्य तदितरपदार्थ- 
जातेभ्य: समुत्पद्यमानेष्वर्थष्वारोपः। अत एव पाणिनिना प्ररादुर्भावोऽर्थो दशित 
जुहोत्यादौ तु न तथा । मूलतस्तु मथुनादनुत्पन्नस्य.प्रकटनमेव, न तु जननम्‌ । 


२८-२. ‘आदित्याज्जायते वृष्टिः’ इति मनुस्मृतो जन्‌धातुः प्रादुर्मावार्थकः । 


२८-३. 'व्यायामेन च तेनास्य जज्ञे शिरसि वेदना’ (महाभार० ३, २९६, २), 

व्यायामेन ममानेन जाता शिरसि वेदना” इति च महाभारते (३, २९६, ३) वेदनाया 

अमतंत्वाद अनुभवोऽथः साधीयान्‌ । तस्या अव्यक्तत्वादेव सप्तमी विभक्तिः, विभागाद्य- 
भावेनापादानाप्राप्तेः । 


२८-४. जायते, अस्ति, विपरिणमते, वद्धते, क्षीयते, नइयतीति षडभावाः 
सुप्रसिद्धाः (निरुक्त, वा० प० १, ३) । महाभारते-- 


अझ्वमेधमंवाप्नोति सवंकामसमन्वितः । 
तत्रोष्य रजनीः पञ्च पुतात्मा जायते नरः॥ 


इतंयत्र जन्‌धातुः सत्तार्थकः । यद्यपि भूधातोरप्यृत्पत्त्वथः, तथापि प्रसङ्गत एव 
' तस्यार्थस्य परिज्ञानं भवतीति न सर्वत्र सः। किमपि वस्तु प्रादुर्भावोत्तरम्‌ 'अस्ति 
इति सत्तया गम्यते। ,/जन्‌धातोः सत्तारूपोऽर्थोऽस्या एव द्वितीयस्या अत्रस्थाया 
सूचकः । अन्यस्यां भाषायां सत्तार्थो न लभ्यते जन्‌धातो। २ ` 


२८-५. ऋ० (१, १४४, ४) दिवा न नक्तं पलितो युवाजनि’ इत्यत्राग्ने 
` . स्थितिवंण्यंते । 'सोऽग्निः पलितः = पूर्वमङ्गारावस्थायां जोर्णोऽपि समिन्धनानन्तरं 
युवा = तरंगः, तेजसो सर्व॑स्य मिश्रयिता वा अजनि=्जाथते' इत्यक्षराथंः । इह्‌ जायते= 
संपद्चते, परिणमत इत्यर्थः, न तूत्पद्यत इति । 

६ 






























































८२ | धाल्वथेविज्ञानम्‌ 


२८-६. चतुर्थो भावो वद्ध॑ंनमिति । मनु० (९, ३८)-- 
भूमावप्येककेदारे कालोप्तानि कुषीवले: । 
नानारूपाणि जायन्ते बोजानीह स्वभावतः ।॥। 
` इतीह्‌ जनुघातुवंद्धंनाथंकः, कालोप्तानां बीजानां वद्ध॑नाभावेऽङ्कुरख्पेण तेषां 
 नानारूपाभावात्‌ । अग्रेऽपि | | 
| | अन्यदुप्तं जातमन्यदित्येतन्नोपपद्यते । 
उप्यते यद्धि यद्‌ बीजं तत्‌ तदेव प्ररोहति ॥ 
इति मनुस्मृतौ (९, ४०) समेघनरूपोऽर्थो जन्‌धातोः। कुल्लूकभट्रोऽप्याह— 
'ब्रीहिरुप्तो मुद्गादिर्जायते इत्येतन्न संभवति । यस्माद्‌ यदेव बीजमुप्यते ततत्‌ तदेव 
जायंते’ इति । 'व्रीहिरुस्तो मुद्गादिर्जायते' इत्युक्त्या ब्रीहिवापोत्तरमङ्कुराद्युत्पत्तिस्ततो 


वृद्धया बीजमिति समेधनमर्थः । यद्यपि पुर्वपूर्वादृत्पत्तिक्रमेण समेधनमर्थो न संभवति, 
तथापि प्रथमावस्थातस्तुतीयचतुर्थाद्चवस्थानां वद्धनमेव संमतम्‌ । 


अत एव महाभारते (८, ६८, १०)— 
यत्तत्‌ पृथां वागुवाचान्तरिक्षे 
सप्ताहजाते त्वयि मन्दबुद्धे । 
जातः पुत्रो वासवविक्रमोऽयं 
सर्वाञ्‌ शूराञ्‌ शात्रवाञ्‌ जेष्यतीति ॥ 
इत्यत्र 'सप्ताहजाते' इति पदगतजातशब्दः 'वृद्धे' इत्यर्थंकः । वद्ध॑नं सापेक्षमिति 
पूवमेवोक्तम्‌ । 
एवं तावदिह षडर्थाः परीक्षिता जन्‌धातो:— 


१. जननम्‌, २. प्रादुर्भावः (प्रकटनम्‌), ३. अनुभवः, ४. सत्ता, ५. परिणामः, 


६. वृद्धिश्चेति । | 


२९ $ ५/जप्‌ (जप) १1२९६ व्यक्तायां वाचि मानसे च (प) । प्रकृतधातोमॅले 
व्यक्तवागर्थंको लप्‌ धातुः । ५/छपृधातोश्च मूले तदर्थक एव रप्‌ धातुः । तुलनीय 
ऋग्वेदेऽलमथकोऽरमिति शब्द: । रप्‌ (लप्‌) इत्येष ध्वनिरनुकरणात्मकः (ऑनोमेटो- 
पोइटिक्‌) । बुभुक्षाधिवये विवक्षाधिक्ये वा जिह्वया ताहशो ध्वनिर्जायते 'लप्‌-लप्‌' 
इति । मुखस्य संज्ञाप 'लपनम्‌' इति। वदनं हित्वा वचनार्थंकस्यान्यस्य धातो- 
` वर्यृत्पन्नेन शब्देन ताहशी संज्ञा न भवति--व्याहरणम्‌, वचनम्‌, भाषणं वेत्येताहशेन । 

५ 'लप्‌' इति धातोः प्रयोगविस्तरोऽपि दशंनीयः । पामीरभाषायां 'लोवम्‌’ 
'लेवस्‌' इति शब्दौ वचनाथंको (तुल० प्राकृतभाषायाः /'लव' इति); कुरुवर्षीय०-- 


'लेपेतेत' = प्रलापाथकः । हिन्दो-'लबाड़िया', बुं०--'लपरा, परू, लबरा' इत्येते 











_ २९.६ ५/जप्‌ (जप) १/३९६ व्यक्तायां वाचि मानसे च (प) ` “८३ 


शब्दा. अपि प्रलापा्थंकाः (मिथ्याभाषणार्थकाः)। नवीनपारसीकभाषायाम्‌ “लाबा 
लावा” इत्येतौ शब्दौ विकत्थनार्थावित्येष धातु: पूणंतो भारोपीयः । टो 

पुनः पुनरतिशयेन गहितवचने धातोरेतस्माद विधीयमानस्य यङो लोपो 
भवति । यद्यपि पाणिनिर्भावगर्हार्थे विघीयमानस्य यङः प्रसङ्गे वाचनिकानां धातूनां 
मध्ये नैनं पठति--“लुपसदचरजपजभदहदशगुभ्यो भावगर्हायास्‌' (३, १, २४) इत्पत्र 
तथापि लप्‌-धातोर्गहितवचनार्थे प्रयोगोपलब्धि:---'लालपन्ती' (त्रि० उ० ६) । प्राकुत- 
भाषायामपि ,/'लालप्य' इत्ययं यडन्तो धातुरतिवचने मुहुर्भाषणे गहिसवचने चेत्येषु 
त्रिष्वर्थेषु प्रयुज्यते--'लालप्पइ' (सुअ० १, १०, १९) । 
` ` वस्तुतः ,/'लालप्प' इति ,/लप्‌ इति चातुकरणध्वनी । एष ,/लप्‌ धातु 
५/रप्‌ (१, ३९९) (रपति--त्र:० १०, ३१, १८; रारपीति--ऋ० ६, ३, ६) इत्यत्र 
संक्रान्तः सन्‌ हश्रतिपूवंकम्‌ ,/'ह्लप्‌’ (१०, ११८) इति, «/'ह्वप्‌’ (मेत्रेयमतेन) इति 
च ,रूपेण विस्तृतो जातः।. एषा हश्न॒तिहिन्दीभाषायामप्यनेकत्र लभ्यते--हुलास 
(< उल्लासः) इति, हाँ (आम्‌) इति च। संस्कृतभाषाया हकारस्त्ववेस्ता भाषायां 
जकारत्वेन परिणमते-हिम > जिम इति । इह संस्कृतभाषायामपि,/ ह्वप्‌ धात्तोहँकारोऽ- 
कारविंपर्येयेण जकारः सन्‌ 'जल्प्‌’ इति रूपेण हश्यते विस्तृतः । एष एव जल्प्‌ धातु 
(एतस्माद्‌ बहुगह्यंवागथंको जल्पाक इति शब्दो व्युत्पद्यत) संक्षिप्तः सन्‌ /जप्‌ इति 
' जायमानो हुदुच्चारणरूपेऽथे विस्तृतः । ऋग्वेदकाले रप्‌-लप्‌-जल्प्‌-धातूंनां प्रयोगा 
प्रचलिता आसन्निति निर्दाशतो विकासस्ततोऽपि प्राक्तनः सिध्यति । भारोपीयभाषांसु 
५ रुपूधातोर्बीजानि सन्निहितानि, न तु जप्‌-धाततोरित्येतस्मात्‌ कारणादपि जप्‌-धातो- 
व्यवहारः परवर्ती ज्ञायते । पाणिनिना यङन्तप्रक्रमे भावगर्हार्थ जप-जातोयंडः विहित 

तु लप्‌-धातोः । परन्तु वेदे भावगहांथविहितयङो लोपात्मकाः प्रयोगाः प्राप्यन्ते । 

२९-१. व्यक्तवागर्थके पठने ,/जपृधातुरमंनुस्मृतौ (२,१८१) 'त्रिः पुनर्मामित्यृचं 
जपेत्‌' इत्यत्र प्रयुक्तः । 'पुनर्मामेत्विन्द्रियम्‌’ इत्येतस्या ऋचो वारत्रयं जपनेन पठनमर्थो 
ज्ञायते, ऋचः पठनात्‌ । एतमेव 'कोत्सं जप्त्वाप इत्येतद्‌ वासिष्ठं च. प्रतीत्यृचस्‌ 
(मतु० ११,२५०), 'सक्कुज्जप्त्वास्य वामोयम्‌' (मनु० ११,२५१), 'अब्दार्धेमिन्द्र मित्ये- 
तदेनस्वी सप्तकं जपेत्‌’ (मतु० ११,२५६) इत्यादौ चचंः प्रसङ्गाज्जप्‌-धातोः पठनमर्थः । 

२९-२. मनु० ` (२,७८) 'एतदक्षरमेतां च जपन्‌ व्याहृतिपुविकाम्‌' इत्यत्र 
सावित्र्या जपप्रसङ्गे हुदुच्चारणमुपांशूच्चारणं वाभिप्रेतस्‌ । 

` श्रीमद्धागवते (८,३,१) तु हुच्छब्दपुवंकं जप्‌-धातुप्रयोगः-- 
एवं व्यवसितो बुद्धया समाधाय मनो हृदि। 
'जजाप ` परमं जाप्यं प्राग्जन्मन्यनुशिक्षित्तम्‌ ॥ इंति। 
२९-२३. ववचिच्चंघ धालुरतिमन्दमुच्चारणधूविकायां प्रार्थनायांमपि प्रयुज्यते-- 


जपते जप्यते चेव तपते तप्यते पुनः । 
` ददाति प्रतिगृ्वाति युञ्जते ध्यायतेऽपि च ॥ 





८४ | - धात्वथविज्ञानम्‌ . 


| इति महाभारते (१३, १४,१५९) ! श्रीमद्धागवतपु० (४,७,२९) तु ताहशोज्ये 
स्फुटं इश्यते | 
तव वरद वराड्घावांशिषेहाखिलार्थ . 
| ह्यपि मुनिभिरसक्तेरादरेणाहंणीये । 
यदि ` रचितधियं माविद्यलोकोपविद्ध 
जपति न गणये तत्‌ त्वत्परानुग्रहेण ॥ इति । 
२९-४. बु० च० (१,१८) “बोधाय जेपुः परमाशिषङ्च’ इत्यत्र 'आशिषो ददु 


इत्यथः । यद्यप्यारिषामुदोरणं भवति, तथापि तासामुदीरणपूवके दान एवाभिप्रायो 


ज्ञेय इति दानमर्थो जप्‌-घातोः, आशिषां समभिव्याहारात्‌ । 


२९-५. काशकृत्स्नघातुब्याख्याने ,/जाप्‌ १/२०१ इति धातोरालस्यरूपोऽरथः । 
साचसोच्चारणे बाह्यक्रियाया अपरिलक्षितत्वात्‌ ताइृदास्य जपस्य कालक्र मेणाऽऽ- 


लस्यरूपेणाभ्युपगमः कृतः स्यादिति । 


एवं तावत्‌ पश्चार्था जप्‌-घातोः--१. पठनम्‌, २. हुदुच्चारणस्‌, ३. मन्दो- 


` च्चारणपुरवंकप्रार्थंना, ४. दानस्‌, ५. आलस्यं चेति। कुरुवर्षीय-हिन्द्यादिभाषासु. त्वेष 





Do 
ee oe 


घातुः प्रलापार्थंकोऽपि । यङन्ते च भावगहार्थोऽस्य प्रतिपादितः । एवं तावत्‌ सप्तार्था 


भवन्ति घातोरेतस्य । 


१/ज्ञा ९/३६ अवबोधने (उ) । प्रकृतधातोः प्रकृतिद्वयं स्पष्टतः परि- 


| लक्ष्यते-- १. जा (न्‌) इति, २. ज्ञा इति चेति । भारोपोयो मलध्वनिरपि द्वेधा--१. गेन, 


गेन (तालव्यः) इति, २. ग्नी-, ग्नो (तालव्यः) इति च । क्र्ग्वेदादौ भारोपीयासु च 


- भाषास्ववबोधनात्मक एवार्थो नान्यः । गेनघ्वनिमूळका इमे प्रयोगा:--लिथु० जिनोति 
_ लेटुश-जिनात्‌, अवे० पति-जानन्ति । ग्नीध्वनिमूलकार्तु-पु० उ० ज०--क्नाउ 


एँग्लो०- क्नावन्‌, इँगिल०--(क्‌)नो, पु० च० स्ला०--'ज्नति' चेति । नूनमेष जन- 


- नार्थकजन्‌धातुसंबद्धः, यथा तत्संबद्धा जाया-जन-जातादिसंस्कृतशब्दाः संबन्धवाचकाः, 


इंग्लिशुभाषादेशच किन्‌-प्रभुतयः शब्दा अपि तथा, एवमेव ज्ञाधातोर्जातो ज्ञाति- 
शब्दोऽपि संबन्धवाचकः। ज्ञातयः (ऋ० १०,६६, १४; १०,८५,२८) इत्यत्र 'बन्धव 
इत्यर्थः । सम्बन्धात्‌ परस्पर परिचयो नामावबोधः । 


३०-१९. अञ्नान्त्यात्मकं श्रान्त्यात्मकं चोभयथा ज्ञानम्‌ । तत्र प्रथमेऽर्थ-त्र० 


(४, ४, ६) जानातेः प्रयोगः । अत एव मनु० (८, २६४) ‘अज्ञानाद्‌ द्विशतो दमः' 
इत्यत्र 'अज्ञानाद्‌ = श्रान्त्या’ इत्याह कुल्लकभट्टः । अञ्चान्त्यात्मके ज्ञाने महाभारते 


(३,७२, ८) हृदयग्राही प्रयोगः 
सवः सर्वं न जानाति सवंज्ञो नास्ति कश्चन। | 
नैकत्र परिनिष्ठाऽस्ति ज्ञानस्य पुरुषे क्वचित्‌ ॥ इति । 




















३०; § ,/ज्ञा ९/३६ अंवबोधने (उ) | `. थ्टष 


सवंत्र वाङमये भूयिष्ठाः प्रयोगा अस्मिन्नर्थे हञ्यन्ते । ॒ 
३०-२. गीतायास्‌ (९, १) 'यज्ज्ञात्वा नेह भूयोऽन्यज्ज्ञातव्यमवशिष्यते’ इत्यत्र 


ज्ञात्वा' इत्यस्य 'प्राप्य' इति शाङ्करभाष्ये, ‘साक्षात्कृत्य’ इति नीलकण्ठङृत व्यास्याया- 
मर्थः, परिचयात्मकज्ञानस्य साक्षात्काररूपत्वात्‌ । 


३०-३. वा० रा० (३, ६४, १)-- 
स दीनो दीनया वाचा लक्ष्मणं वाक्यमब्रवीत्‌ । 
शीघ्रं लक्ष्मण जानीहि गत्वा गोदावरीं नदीस्‌॥ 
इत्यत्र सीताऽदशंनाद्‌ व्याकुलो रामो लक्ष्मणमादिशति-हे लक्ष्मण ! गोदावरीं 
नदीं गत्वा शीघ्रं जानीहि = गवेषय---इति । इह ज्ञाधातोरर्थोऽन्वेषणस्‌ । 
 . ३०-४. मभार० (४, २९, ६)— 
स्वराष्टे. परराष्ट्रे च ज्ञातव्यं बलमात्मनः । 
| उदयः पाण्डवानां च प्राप्ते काले न संशयः ॥ | 
इति शारद्वतो वाक्यं कृपेण .पुनरावृत्तस्‌। इह बलपदसमभिव्याहाराद्‌ 
ज्ञाधातोनिरूपणमथं: । 
०-५, मतु० (२, २३)-- | 
कृष्णसारस्तु चरति मृगो यत्र स्वभावतः । 
स ज्ञेयो यज्ञियो देशो म्लेच्छदेशस्त्वतः परः॥ 
इत्यन्न, - | ह. 
बालवृद्धातुराणां च साक्ष्येष्‌ वदतां मृषा । 
जानीयादस्थिरां वाचमृत्सिक्तमनसाँ तथा ॥ | 
इत्यत्र च ज्ञाधातुविचारार्थकः। यज्ञियस्य म्लेच्छदेशस्य च विचारप्रकारो 
वणितः इलोके । उत्तरत्र तु वाचो ज्ञानं नाम विचारः, वचनस्य विचाराहत्वात्‌ । 
३०-६. 'ज्ञोऽविदर्थस्य करणे’ इति पा० सूळ (२, ३, ५१) 'सपिषो ज्ञानम्‌ 
इत्युदाहरणं सुप्रसिद्धस्‌। तत्र करणीभूत यत्‌ सापस्तत्संबन्धिनी प्रवृत्तिरित्यरथः । 
ज्ञानपूर्विकायां प्रवृत्तो जानातेळक्षणेति तत्त्वबोधिनीकारः। इह करणकारकसमभि 
व्याहारात्‌ सपिषोपायेन ज्ञानाभावः, ज्ञाने भौतिकपदार्थानां सहकारोऽनभिप्रेत 
अन्यथा केषाञ्चिद्‌ धनिनामतिमात्रमन्दबुद्धीनामपि धनद्वारा ब्रह्मादिज्ञानप्रंसङ्ग 
स्यादिति .सपिषोपायेन प्रवर्तनरूपोऽर्थो ज्ञेयः । लोकेऽपि 'चिटिकाया जानीते’ इत्यस्य 
चिटिकाकरणेन प्रवेशानुमतिर्भवतीति तत्र प्रवतंते जनः। एवभमेवाद्यत्वेऽज्ञस्यापि ` 
_ जनस्योत्कोचद्वारकं प्रवर्तनं भवतीति स भणति 'में जान ढुँगा चाँदी के जूते से'=रज- 


तेन प्रवृत्तो भविष्यामीति तदाशयः । एवमेव 'शम्भोर्मुङुन्दे जानीते’ इत्यस्य "शम्भुना 
साधनेन मकुन्दे प्रवतंते' इत्यथंः। ` ` 








८६ | धात्वथंविज्ञानमै 


३०-७. भट्टि० (१६, ४१)-- 
| ज्ञायिष्यन्ते मया चाद्य वीरम्मन्या द्विषद्गणा: । 
गृहिष्यामि क्षिति कृत्तेरद्य गात्रेवंनौकसाम्‌ ॥ 

इत्यत्र 'एते च द्विषां गणा: शत्रुसंचा वीरम्मन्या अद्य मया ज्ञायिष्यन्ते = परि- 
च्छेत्स्यन्ते' इति जयमङ्गलः । 'मारणतोषणनिशामनेषु ज्ञा’ (भ्वा० प० अ०) इति 
'ज्ञप मिच्च’ (चु० प० से०) इति वाऽनुशासनाद्‌ ज्ञाधातुहिसाथंक: । तदुक्तममरकोशे-- 
“निर्वासनं संज्ञपनं निरग्रन्थनमपासनम्‌' (२, ८, ११३) इति । उक्तष्वर्थषु ज्ञाधातुमिद्‌ 
भेवति । संविधाने (प्रयोजके) मित्त्वाद हुस्वेन 'ज्ञापयति' इत्यस्य स्थाने ज्ञपयति' 
इति प्रयोगो बुध्यते । इह भट्टिकाव्ये तु ताहशस्य प्रयोगस्यासत्त्वेर्जप कथं परिच्छेदनार्थः, 
उत्तरार्ध इलोके 'गृहिष्यामि क्षिति कृतेरद्य गात्रेवनौकसाम्‌' इत्यत्र 'कृततेर्गात्रेः' इति 
कृत्तपदसमभिव्याहारेण ज्ञाघातोस्ताहशोऽर्थात्‌ । लोकेऽपि क्रद्धो मानवः प्रर्त्याथनं 
प्रति--'बताऊं ?' इति क्रोशन्‌ प्रर्त्याथनो व्यवहारेण ततो$प्यधिक रुष्टस्तं ताडयतीति 
मुष्टिदण्डकृपाणादिहस्तयोः प्रत्याथनोः प्रसङ्गात्‌ ‘बताना’ इत्यस्य चपेटाताडन- 
हननादिरूपोऽर्थोऽभ्युपेयः । | 

३०-८. प्रयोजकसंविधाने तु 'घमंराजः, समागम्याज्ञापयत्‌ स्वं ° प्रयोजनम’ 
इति महाभारते (२, १३, ४५) आख्यातवान्‌ निवेदितवान्‌ वेत्यर्थः । एवं तावदाख्यान- 
मर्थो ज्ञाघातोः। | 


३०-९. मभार० (१४, १६, ९) 'श्रावितस्त्वं मया गुद्यं ज्ञापितशच सनातनम्‌’ 
इत्याह वासुदेवोऽज्‌नं प्रति । इह ज्ञाधातुरध्यापनार्थकः । एवं प्रयोजकाभावे 'गुरो 
सकाशाद्‌ व्याकरणं ज्ञातुमिच्छति’ इत्यत्र ज्ञाधातुरध्ययनाथको भवति । 


३०-१०. मभार० (१, १५०, ९) 'ततस्ते ज्ञापयामासुधूत राष्ट्रस्य नागराः’ 
इत्यत्र सुचयामासुः' इत्याशयः । 


३०-११. मभार० (३, १०२, २६) 'तस्मात्‌ त्वां देवदेवेश लोकार्थं ज्ञापयामहे 
इत्यत्राभिभाषणमांलापो वार्थो ज्ञाधातोः, तस्मात्‌ कस्मात्‌ ? 'अस्माकं भीत भीतानां 
त्वं गतिमंधुसूदन' इत्येतस्मात्‌ कारणात्‌ त्वां वदामि यत्‌ “रक्ष लोकांश्च देवांदच शक्रं 
'च महतो भयात्‌’ इति प्रसङ्गात्‌ । अत एव सुचनादर्थानामिहानवकाशः । 


| एवं तावद्‌ ज्ञाधातोरेकादशार्था इह परीक्षिताः--१. अभ्रान्त्यात्मकं ज्ञानम्‌, 
२. साक्षात्कारः (प्राप्ति), ३. अन्वेषणम्‌, ४. निरूपणम्‌ (परीक्षणम्‌, निरीक्षणम्‌), 
५. विचारः, ६. प्रवतंनस्‌, ७. परिच्छेदनम्‌, ८. आख्यानम्‌ (निवेदनम्‌), ९. नध्या- 
पन्न॑स्‌ (अध्ययनस्‌), १०. सूचनम्‌, ११. अभिभाषणमालापो वेति । इमे सर्वेऽर्था ज्ञानस्य 
प्रकारमात्रा एवेति विस्तृतार्थस्य तस्येहार्थंसंकोचो नाम |. . ॒ 

३१. $ ५/ढोक्‌ (ढोक) १/९४ गत्यथे: (आ ८७. 


३१. $ ढौक्‌ (ढौकृ) १,९४ गत्यर्थः (आ) । तुलनीयौ गत्यर्थो त्रौक्‌-टौक्‌-धातू । 
सवंतः प्रथममस्य धातोः प्रयोगः कात्यायनश्रौतसुत्रे प्राप्यते--'तं मुखस्य ढौकयित्वा' 
(९, ११, १९) इति। 


३१-१. मभार० (१२, १११, ५६) 'तन्मांसं चेव गोमायोस्तैः क्षणादाशु ढौकि- 
तम्‌’ इत्यत्र “प्रवेशितस्‌’ इति नीलकण्ठः। गोमायोगृंहे ढौकितस्‌ = प्रवेशितं मांसं 
प्रदशयामासुरित्यर्थः 'यदि विप्रत्ययो ह्येष तदिदं दशयाम ते’ इति पूवप्रसङ्गात्‌ 
स्पष्टीभवति । 


३१-२. 'कुन्ती तदन्नपुर्णा च तस्मे पात्रीमढौकयत्‌' इति कथास० (१६, ३९) 
चतुर्थीविभक्त्या ढौक्धातोस्पहारार्थो दानार्थो वा ज्ञायते। कुन्ती स्नात्वा समा- 
गताय दुर्वाससे पात्रीमुपाहरदित्यर्थः । 'निमन्त्रितैर्दाकितानि रत्नान्यस्य सुरासुरैः’ 
इति राजत० (३, ४४५) 'रत्नान्युपहृतानि’ इत्यर्थः । नेषधे (१६, ६०१) 'अमूनि 
संख्यातुमसावंढौकि तैः' इत्यत्रार्पणमर्थः प्रकाशकारमतेन, उपहारार्थशच जीवातुव्या- 
ख्याकारमतेन । 'रत्नमन्यनृपढोकितमन्ये’ इति नैष० (२१,४) उपदीकरणमर्थः प्रकाद- ` 
काराभिमतः। 'ततो वाहनमारुह्य स सत्यव्रतढौकितम्‌' इति कथासरि० (२६,७) ` 
सत्यव्रतनामकेन जनेनोपनायितं दत्तं वा रथमारुह्येत्यर्थः । | 


- _ :२१-३. शाकुन्तले (३,३७ इलोकानन्तरस्‌) 'वक्त्रे ढौकते’ इत्यस्याथंः संवर- 
णस्‌=आच्छादनं वा, दुष्यन्तक्रियमाणचुम्बनप्रयत्नस्य वेफल्यसाधनत्वात्‌ । केचित्‌ तु 
चालनमर्थः । -तत्संबन्धेऽग्रे वक्ष्यते । 


३१-४. भट्टि० (१४, ७१) 'डुढौकिरे पुनळंङ्कास्‌’ इत्यत्र 'जग्मः' इति जय- 
मङ्गलः । 'राक्षसोऽतजंयत्‌ सूतं पुनरचाढौकयद रथम्‌' इति भट्टि० (१७, १०३) रामस्य 
समीपं घ्रापयद्‌ इत्यर्थः । एवं गत्यर्थो ढोक्‌धातोः केवलं भट्टिकाव्ये संप्राप्यते । 


३१-५. प्राकृतभाषायां ,/ढोअ इति ,/दुक्क इति च धातुद्रयी चतुष्वर्थेषु ` 
प्रयुंज्यते--१. उपहारे, २. उपस्थापने, ३. (अक०) लगने (प्रवृत्तो), संगमे चेति 
(महा; सुपा; १६८; भवि०; पिग; उप ९८६) । | 


३१-६. हिन्दीभाषाया 'ढुंकना' इत्यस्यार्थः. प्रवेश इति. (तुल० मभार० १२ 
१११, ५६) । तत्र 'ढुँका' इत्यस्यार्थः 'निलयनकायंम्‌' 'गोपनकायंस्‌' वा । धौलपुरादि- 
क्षेत्रीय भाषायां व्रजभाषायां च 'ढोक लगाना' 'ढोक देना”. इत्यनयोरर्थो भवति-- 
प्रणिपातपू्वक नमस्कारः’ इति । 


एवं तावत्‌ षट्स्वर्थेष्वेष प्रयुज्यते धातु:--१. प्रवेशः, २. उपहारः (दानम्‌, 
उपदीकरणम्‌), ३. आच्छादनम्‌, ४. गमनम्‌, ५, प्रवतंनस्‌, संगमः, ६. नमस्कारश्चेति । 
धातुरेष उपहाराथमुपस्थापनरूपमथ वा णिजन्त: सन्‌ व्यनक्ति । णिजन्त 


विना स सामान्यतो गत्यर्थं एव हश्यते ।  ण्यन्ताअस्थातः ` पुर्वमेव यत्र घातोरादिस्वरो 
वृद्धस्तत्र क्तप्रत्यययुतस्य धातोण्यन्ताण्यन्तभेदो दुशशकः कतुंस्‌, उभयत्र 'ढौकित- 

इति रूपस्यैव सत्त्वात्‌ । उपहारार्थे स प्यन्तोऽन्यार्थष्‌ च ण्यन्ताण्यन्तो वा यथेप्सितं 
वेदित्तव्यः । 


शाकुन्तले शकुन्तलाया लज्जावसरे कालिदासेन “वक्त्रं ढौकते' इति प्रयुक्तम्‌ । 
कतिपये विद्वांसः संवरणरूपमर्थं निद्चिन्वते, कतिचन तु 'अन्यतञ्चालयति' इति 
कालिदासकालेऽवगण्ठनप्रथायास्तन्मतेनासत्त्वात्‌ । तन्न समीचीनम्‌, तत्रेव पञ्चमेऽङ्भे 
चतुदंशशलोके 'केयमवगुण्ठनवती नातिपरिस्फुटशरीरलावण्या' इत्यवगुण्ठनप्रथाया 
प्रमाणात्‌ । तस्येवाङ्कस्येकोनविशरलोकानन्तरं गौतम्या वचनेनापि तत्पुष्टिभवति-- 
जाते मुहतेकं मा लज्जस्व, अपनेष्यामि तावत्‌ तेऽवगुण्ठनम्‌, ततो भर्ता त्वामभि- 
ज्ञास्यति! इति । वक्त्रं ढौकते’ इत्यत्र ढौक्‌धात्तोराच्छादनमर्था नितरां संगतः प्रतीयते 
तदुत्तरर्वा्तन्यष्टत्रिशो लोके 'महरङ्गलिसंवृताधरोष्ठम्‌' इति दुष्यन्तोक्तिप्रमाणात्‌ । 
कन्या न भवन्ति स्मावगुण्ठनवत्य इत्यतो हस्तद्ठारकमावरणं तत्क्ृत्तं युक्तियुक्तम्‌ । 
[पाइ्चात्यविदुषा बेनफाइमहाशयेन तु तत्रत्यां संस्कृतिमनुरुन्धानेन ' उपनयति, ददाति 
वेत्यथः कृतः 'एप्प्रोच' इति शब्दद्वारा, तत्र चुम्बनस्य कन्याभिः सादरं गृहीतत्वा- 
दिति]। प्राकृतभाषायामपि च्छादनार्थकः ,/ढक्क्‌ धातुरुपलभ्यते~'ढक्किसं--गा० 
३, १४; 'ढविकऊण'सूपा० ६४० इति । 


३२. § ,/तन्‌ (तनु) ८/१ विस्तारे (उ) । शब्दार्थकेन,/ स्तन्‌ (ष्टन) धातुनास्य 
संबन्धः । सन्तानपालनार्थकः ,/ताय्‌ (तायु) धातुरपि तुलनीयः । तन्‌धातोविस्तारा- 
्थोऽस्माभिस्तन्तुरूपेण हृश्यते । सम्ततन्तुर्नाम यज्ञः, सप्तभिइछन्दोभिरग्निजिद्वाभिर्वा 
तस्य तत्तत्वात्‌ । तुल० 'यो यज्ञो विदवतस्तन्तुभिस्तत:' (त्र:० १०, १३०, १) । 'पञ्च- 
यामं . त्रिवृतं  सप्ततन्तुस्‌' (क्र:० १०, ५२, ४) सप्तभिश्छन्दोमयेः स्तुतिभिविस्तुत 
सप्ततन्तुभंवति यज्ञः । ऋग्वेदे (६, ५९, ७) “इन्द्राग्नी आ हि तन्वते नरो धन्वानि 
बाह्वोः’ इत्यत्र धनुषामातननं नाम आततज्यम्‌। धन्वानि आतन्वते=्भआाततज्यानि 
कुवेत इत्यर्थः । 'अहं रुद्राय धनुरा तनोमि’ (क्र० १०, १२५, ६) इहापि ज्ययाततं 
करोतीत्यर्थः । "धनुस्तन्वन्ति पोंस्यम्‌’ (त्र० ९, ९९, १) इत्यत्रापि धनुषि ज्यां 
कुवन्तीत्यथः । एवं तावत्‌ तनुधातुना प्रत्यञ्चाया निदेश: । तत्र शब्दोऽपि भवति । 
सं धनुष्टङ्कारः। तत्र शब्दाथके स्तन्‌धातो सकारोऽधिकः, ऋग्वेदे (१०, १६८, १) 
स्तनयन्‌’ इत्यनेन विविधं दाब्दमुत्पादयन्नित्यर्थः । किन्तु "घोषादिन्द्रस्य तन्यति 
ब्रुवाणः इत्यृग्वेदे (६, ३८, २) घोषात्‌ = घोषणीयात्‌ स्तोत्रात्‌, ब्रवाणः = स्तुवन्‌, 
शब्दं करोतीत्यर्थन सकारविरहितोऽपि तन्‌धातुः दाब्दाथंको हृश्यते। सायणेनं तत्र 
ताहशेऽर्थे संदेहाद्‌ विकल्पेन विस्तारार्थोऽपि दशितः । ` सकाररहितो गर्जनार्थकः/तन्‌ 
धातुरग्रीक्‌ भाषायामपि हृश्यते--'तेन्नेइ? इति (जूलि० १०२१ पृ०) । -लैटिन्‌-तोनारे, 
लोनित्रु, एँ० से०--थुनोर्‌. इति सर्वे शब्दा गर्जेनार्थकाः। त्रः० (१०, ६६, ११) 
एकपात्‌ तनयित्नुरणंबः' इत्यत्र तनयित्तुर्मंधः । भारोपीयभाषायां गर्जंनार्थंको मेघ- 
गर्जनाथंको वा (स्‌)तन्‌धातुः (द्र० जूलि० १०२१ पृ०) 


जै) 


३२. § ९/ तनुं (तनु) ८/१ विस्तारे (३) | | ८९ 


एवं खलु केवलस्य तनघातोरपि शब्दार्थः |  मूलतोऽयं धातुस्तन्तुस्‌ {=प्रत्य- 
घाम) अभिप्रेति । धनुष्टङ्कारस्तु 'ताँ' इत्येवंरूपेण जायत इत्ययमनुकरणधघ्वनिरूपः : 
(आनोमेटोपोयटिक्‌) सिध्यति । प्रत्यञ्चाऽऽरोपेण धनुविततं भवति । ।प्रतिपादितानि 
पूवमेव मया कानिचिदुदाहरणानि यत्र तन्‌धांतुना प्रत्यञ्चारोपो गम्यते । प्रत्यश्चार्थेऽ- 
` घुनापि 'ताँत'-शब्द उपलभ्यते प्रादेशिकीषु भाषासु । पश्चादयं सकारयुक्तः सन्‌ मेघ- 
ध्वनिवाचको जातः । घनरससाहर्येन पयोधारकत्वात्‌ कुचार्थेऽपि स्तनशब्दः प्रयुक्त: । 


३२-१. ऋ० (१, ५२, ११) 'विइवा ततनन्त कुष्टय:' इत्यत्र कृष्टयंः= 
मनुष्याः, विश्वाः= महानि, ततनन्त =विस्तारयेयुरिति सायणः। 'वस्त्रा तन्वते' 
(ऋ० १, १३४, ४) =विस्तारयन्ति । “वासस्तनुते सिमस्मे' (नह० १, ११५, ४); “तनु 
तनुष्व” (त्रऋ० १, १४२, १) इत्यत्र तनुशब्देन यज्ञोऽभिप्रेतः; यज्ञ विस्तारयेत्यर्थः । 'एते 
तु कीत्तिता मुख्या येराख्यानमिदं ततस्‌’ इति महाभारते (१, ६३, १२७) आस्यान- 
पदसमभिव्याहारात्‌ कथनप्रचाररूपो वार्थो न भवति तनुधातोः, दुर्योधनादिभिमंहा- 
भारतरूपाख्यानस्य विस्तारत्वात्‌ । व्यापनरूपोऽथस्तु पर्यायवचनो विस्तारस्य । 


३२-२. ऋ० (१०, ७१, ९) “त एते वाचमभिपद्य पापया सिरीस्तन्त्रं तन्वते 
अप्रजज्ञः’ इत्यत्र “सिरी: =सीरिणो भूत्वा, तन्त्रस्‌ = कृषिलक्षणं तन्वते = विस्तारयन्ति’ 
इति सायणः । इह तन्त्रशब्देन तन्‌धातोरुकत्वात्‌ तस्य करणमर्थः । “मा चिरं तनुथाः' 
(त्र:० ५, ७९, ९) इत्यत्र 'विलम्बं मा कृथाः' इत्यर्थः । एवमेव नैषध० (४, २) 'यदतंनु- 
ज्वरभाक्‌ तनुते स्म सा प्रियकथासरसीरसमज्जनस्‌' इत्यत्र 'चकार' इति प्रकाशः । 
अविलम्बितुकामतामतानीत्‌' (नैषध० २१, १३२) इत्यत्र कृतवान्‌ इत्यर्थः (जोवातौ) । 
ध्यानं ततान सः’ (कथास० २४, ९८) इत्यत्र ध्यानं चकारेत्यथः। : ` 


अयं विस्तारारथंको धातुरमूर्तंभावेष्वपि प्रयुज्यमानो हश्यते--'सत्यं ततान' 
(त्र:० १, १०५, १२) इत्यत्र सत्यस्य विस्तारोऽभिहितः । सत्यस्यार्थस्तत्र तेजो भवितुं 
शक्नोति, तदाऽमूर्तंभावे नास्ति प्रयुक्तो धातुः । 'पितुर्मृदं तेन ततांन सोऽभंकः' इत्यत्र 
रघु० (३, २५) मोदाधिक्ये तात्पर्यस्‌। 'यजतां शं तनोति’ (भाग० पु० १, १७, ३४) 
इत्यत्र, “कुतूहलं त्रस्नु ततान तस्य’ (भट्टि० २, १७) इत्यत्र चामूतं भावेषु प्रयोग: । 

३२-३. ऋ० (१, १७०, ४) 'यज्ञं ते तनवावहे' इत्यत्रोपक्रमणार्थः । मनु० 
(४, २०५) "नाश्रोत्रियतते यज्ञे' इत्यत्र कुल्लकभट्ट आह--'अनधीतवेदेनोपक्रान्ते’ 
इति। महाभारते (२, ५३, ४)-- 


अथ यज्ञविभूतिं तां काङ्क्षसे भरतषभ | 
ऋत्विजस्तत्र तन्वन्तु सप्ततन्तुं महाध्वरम्‌ ॥ यी 


.इत्यत्नर,/तन्‌धातोरुपक्रमणमर्थः। यद्यपि बोथलिङ्गादिमतेनेह ५/तनर्धातु 
करणार्थकः, तथापि करणाथंस्य सामान्याथतवादिह नः भवेत्‌ स्पष्टतेति निश्चेयः 
प्रासङङ्गिक ,आरम्भरूपोऽ्थः । | | 

३२-४. महाभारते (१, १२१, १६) “सुषाव च बहुसोमान्‌ सोमसंस्थास्ततान 


च'.इत्यत्र तन्‌धातोः संस्थापनमथः, संस्थासमभिव्याहारात्‌ । 


. ३२-५. ऋ० (१, ३८, १४) मिमीहि इलोक आस्ये पजन्य इव ततनः । गाय 
गायत्रमुक्थ्यम्‌’ इत्यत्र सायणः “यथा मेघो वृष्टि विस्तारयति तद्वत्‌’ इत्याह, तन्न मनो- 


रमम्‌, आस्ये निर्माणानन्तरं इलोकस्य ध्वननमेव विस्तार इति तनुधातोः शब्दार्थ- | 


कत्वात्‌ । उपमानेन मेघेनापि ताहृशस्थार्थस्य सूचितत्वात्‌ । 'घोषादिन्द्रस्य तन्यति 
ब्रुवाणः? (नऋ० ६, ३८, २) इत्यत्र सायणोऽपि शब्दार्थकमाह तन्‌धातुस्‌ । 


. ३२-६. ऋ० (८, २१, १८) 'पजेन्य इव ततनद्धि वृष्ट्या’ इत्यत्र प्रकरणत 
तन्‌ [शब्दे] इत्यस्याप्यर्थो ध्वन्यत इति केचिदोल्डनबर्गादयोऽभ्यधुः, तन्न हृदया- 
` वर्जकम्‌, वृष्टिपदसमभिव्याहारात्‌ तनुधातुः प्रीणनार्थकः । यथा पर्जन्यो वृष्ट्या पृथिवीं 
प्रीणयति तद्वच्चित्रो राजा याचमानान्‌ धनैस्तर्पयतीति हृदयस्‌ । 
३२-७. महाभारते (१, ४२, ८)-- 
सोऽसृजत्‌ पूर्वपुरुषः पुराकल्पे प्रजापतीन्‌ । 
ते तन्वानास्तवुस्तत्र ब्रह्मावंशाननुत्तमान्‌ ॥ 


` इत्यत्र सरज॑नरूपोऽ्थंस्तन्‌धातोः, पूर्वाद्धे तथैवाभिप्रायात्‌, विस्तारार्थस्य चेह 


सजँनपुवंकत्वातु । . 


३२-८. भागवतपुराणे (१, १७, ३४) ‘यस्मिन्‌ हरिभंगवान्‌ इज्यमान इज्या- 
मूतियंजंतां शं तनोति’ इत्यत्र, भागं बहिषि या वृडक्त न तनोति च नो वसु' (भाग० 
४, १७, २२) इत्यत्र च तनुधातुर्दानार्थंकः । 


२-९. नैष० (२२, ७) तनोति तन्वा वियतापि तारश्रेणित्रजा साम्प्रतमङ्ग 
हारस्‌' इत्यत्र .तारश्रेणिमालया हारं रचयतीति मालापदसमभिव्याहारात्‌ तन्‌धातो- 
विरचनरूपोऽर्थो बोद्धव्यः । 

___ - ३२-१०. चिन्ता संतापमन्तस्तनुते हि जन्तोः’ इति नैष० (१४, ७४) चिन्ता 
घ्राणिनोऽन्तःकरणे संतापं महान्तमा्धि जनयतीत्यर्थः । यद्यपीह करणार्थन गतार्थता 
तथापि तस्य सामान्यार्थेत्तान्नेह स्यात्‌ स्पष्टतेति जनुधातुना विवरणम्‌ । 


३२-११. भारोपीयभाषाया मूळधातुः-,/तेन, ,/तेन्द्‌ इति । स च विस्तारे 
कषणे (आकषण) [तु० हि० ,/तनना, ,/ तानना] वेष्टने चेति त्रिष्वर्थष हर्यते । तत्र 
कषणं धनुषः । वेष्टनं तु तन्त्वादिरूपेण विज्ञेयम्‌ । संस्कृतभाषायामप्येते त्रयोऽर्था भवन्ति 
तनुधातोः । अवे०--'पइरि-तनव' = पृथग्‌ निधास्यामि । अवे०--“उस्तान'=उत्तानम्‌ । 
न० पारसी०--'तनीदन्‌' = वेष्टनम्‌, कतंनस्‌ । ग्रीक--ततोस्‌, छे० तेन्तुस्‌ (== ततम्‌) । 
ग्रीक्‌ तथिस्‌ (= सं० ततिः) । न० पारसी०--तार, अवे०--* तंश्र (=सं० तन्त्रम्‌), 
अफ्गान०--तोर = तन्तुसन्तानम्‌ । अवे०--तनु =सं० तनूः । ग्रीकू--तनुते = नुते । 














३३. § ५/तपू (तप) १/९७० संतापे (प) ९१: 


लै०--तेन्दो, तेतेन्दि (< सं० तनुः=कनिष्ठः, पश्चाद्वर्ती) । पु० चचंस्ला०-तेनेतो 
तोनोतो (< सं० तन्तुः)=रञ्जुः, दोरकम्‌, रेखेति । ` 


बहुग्राही तनुत्यागी' इत्यादौ तनुशब्दोऽल्पार्थकः । विस्तारोऽल्पतेति चोभौ 
शब्दौ मिथो विपरीतारथंको । तनुशन्दस्याथं: शरीरमिति । तत्‌ पूर्वं लघु सदपि वद्धंत । 
अन्ते च क्षीणं सदल्पं जायत । अयमेव पश्चाद्विकसित: कृशोऽल्पो वार्थः 'तनुत्यागी! 
अतनुज्वरभाक' (नैष० ४, २), हिन्दी-तनिक, लटिन्‌--तेन्दो, ततेन्दो' इत्यादिषु 
परिलक्ष्यते । | 

एवं तावत्‌ ,/तन्‌ घातुरेकादशार्थषु परीक्षित:--१. विस्तारः ` (व्यापनस्‌), 
२. करणम्‌, ३, उपक्रमणस्‌, ४. संस्थापनम्‌, ५. शब्दः, ६. प्रीणनम्‌, ७, सर्जनम्‌, 
८. दानम्‌, ९. विरचनम्‌, १०. जननम्‌, ११. कषंणस्‌, वेष्टनम्‌, अल्पत्वं चेति । 


३३. $ «/ तप्‌ (तप) १/९७० संतापे (प)। नेरुक्ताः पत्यते’ ऐश्वर्यकमंसु 
(निघ० २, २१) इत्येश्‍वर्याथंकं पत्‌-धातुं पठन्ति । पाणिनीये धातुपाठेऽपि दिवादा- 
वेरवर्यार्थकः. पत्‌-धातुः 'वा-ग्रहणाद्‌ ऐर्वर्येऽपि भ्वादिरित्येके’ इति क्षीरस्वामी । चुरादौ 
दाहाथंकः,/तप्‌-घातुरित्ति/तप्‌ इति,/पत्‌ इति च धात्वोमिथंः संक्रान्तिरवश्यं हश्यते | 
उभयोवंणंविपरयंयेणो भयोः सिद्धिः । पत्तनेऽनुभूते सति मानवस्तपसि प्रवतंते। वसिष्ठ- 
विशवामित्रविवादे विश्वामित्रः पराभूतः संस्तपस्तप्तं जगाम राज्यं 'विहाय सम्पुणस्‌ | 
विमातुवंचनबाणेविद्धो ध्रृवोऽप्यात्मपतनमनुभवन्‌ वनं गतस्तपश्चरणाय। ब्रह्मापि 
पङ्कुजनिकेतने विञ्नमन्‌ पराजयमनुभवंस्तपसि प्रवृत्त इति पतंनपुर्वंकं तपनं हश्यते 
सत्र । अत एव “तपस्वी = वराकः’ इति । मनसोऽयमेव संताप ऐइवर्यपूर्वपीठिका । 
जगति विलोकयमानानामेश्वर्याणां मूले तपः = सन्तापः पीडा वा । तपोलक्षणं 
'वेधक्लेशजनककमं' इति । 

३३-१. मूळतोऽयमौष्ण्यार्थंको धातुः । भारोपीयमूलधातुरपि खल्वोष्ण्याथक 
(द्र० जूलि० १०६९ पृ०) । मुलत इह दाहार्थंकता नास्ति । 'तपति तनुगात्रि मदेनस्त्वां 
पुनर्मा दहत्येव' इति शाकुन्तलप्रयोगेणापि तयोभिन्नता स्पष्टा। ऋ० (१०, ३९, ९) 
तप्तस्य ऋबीसस्य=अर्निकुण्डस्योल्लेखः । ऋ० (५, ४३, ७) "विप्रा . नाग्निना तपन्त 
` इत्यत्र विप्रा मेधाविन ऋत्विजो वपावन्तं प्रवृद्धं पशुं यथाग्नौ तपन्ति तद्वत्‌’ इत्यने- 
नोष्ण्यमर्थः । नेषघीये चरिते (२, ९४) ओष्ण्याथंकस्य तप्धातोमंनोहारी प्रयोगः 

विधुदीक्षितजेन यत्पथं पयसा नेषधशीलशीतलम्‌ । 
दाशिकान्तमयं तपागमे. कलितीव्रस्तपति स्म नातपः ।। इति । 
एवमेव-- | | 

तस्य तापनभिया तपनः स्वं तावदेव समकोचयदचिः । | 

यावदेव दिवसेन शशीव द्रागतप्यत न तन्महसेव ॥ इति। . ` 

'तपाम्यहमहं वर्षेम्‌' इति गीतायाम्‌ (९, १९) उष्णीकरणमर्थः । 'वषंते तपते 
कोऽन्यो ज्वलते तेजसा च कः' इति महाभारते (१३, १४, २२०) ओष्ण्यमर्थंस्तप्‌- 





























९२ धात्वर्थविज्ञानमै 


धातोः । तप्तमासेचयेत्‌ तैलम्‌’ इति मनु० (८, २७२) । हिन्दीभाषायामपि 'तपइ अवाँ 
इव उर अधिकाई' इत्युष्णताधिक्ये तुलसीदासळुतः प्रयोगः । 

३३-२. दूरत उष्णोऽग्निः समीपतो दाहकोऽपि भवतीति तपूधातुदंहनेऽथेऽपि 
प्रयुज्यमानो लभ्यते--्रह्मद्विषस्तपनो मन्युमीरसि’ (ऋ० २, २३, ४) इत्यत्र, 'तेजि- 
छ्या तपनी तप' ( , २३, १४), ब्रह्मद्विषो राक्षसान्‌ दहेत्यर्थः । एवमेव 'तपुम्‌र्धा 
तपतु रक्षसो ये ब्रह्मद्विषः शरवे हन्तवा उ' (नऋह० १०, १८२, ३) इत्यत्र त्तापशिरस्को 
बृहस्पतिर्ब्राह्मणद्वेषकान्‌ राक्षसान्‌ तपतु=तापयतु=दहत्वित्यर्थं इति सायणः । 'तपन्त्य- 
जस्रं वेगेन वह्नावग्निमतां वर’ इति मभार० (१, ५२, ६) ज्वळनाथः। श्रीम-द्भागवते 
(७, ३, ४) दाहार्थकः सुस्पष्टः प्रयोगः 

तस्य मूर्ध्ने: समुद्भूतः सधूमोऽग्निस्तपोमयः । 
तियंगूर्ध्वंमधोलोकानतपद्‌ विष्वगीरितः ॥ इति । 

नेषधीये चरिते (३, १०२; ४, ५४) तु णिजन्तः प्रयोगो दाहार्थंकः । 


| ३३-३. ५६० (१, १६२, २०) मा त्वा तपत्प्रिय आत्मापियन्तम्‌' इत्यत्र तप्तं 
मा कार्षीदित्यक्षरा्थ: । वियोगजनिता व्यथा माभूदित्याकूतम्‌। इह्‌ संतापो$थेस्त पू- 
धातोः । संतापो नाम पीडनम्‌--सं मा तपन्त्यभितः सपत्नीरिव पशवः? इत्यग्वेदे 
(१, १०५, ८) इत्यत्र कर्चिदिन्द्रं प्राथयते—हे इन्द्र ! सपत्न्यो यथेकं पति सं तपन्ति 
सम्यक्‌.पीडयन्ति, तथा कूपभित्तयो मां सर्वतः पीडयन्तीत्यर्थः । “जाया तप्यते कित- 
वस्य हीना” (त्र:० १०, ३४, १०) इत्यत्र खिद्यत इत्यर्थः । मनु० (११, ८६) ब्रह्मा- 
हत्याकृतं तापम्‌’ इत्यत्र तप्‌-धालुः पापरूपसंतापार्थंकः । भट्टि० (१, २३) 'क्रुध्यन्‌ कुलं 
धक्ष्यति विप्रवह्मिर्यास्यन्‌ सुतस्तपस्यति मां समन्युम्‌’ इत्यत्र तप्‌-धातुमंनःसंतापार्थकः । 
महाभारते (१, ७८, ५) 'यञ्च तक्षोन तपति हृढं सोऽर्थस्य भाजनम्‌’ इत्यत्र यः 
पीडितः सन्नपि न पीडयतीत्यर्थः । ‘अन्वेतारः कङ्कपत्राः शिताग्रास्तदा तप्स्यस्यजुन- 
स्यानुयोगात्‌' (मभार० ८, ३९, १४) इत्यत्र पीडानुभवस्तप्‌-धातोरर्थंः । एवमेव 
'तदिमामापदं प्राप्य भुरां तप्यामहे वयम्‌ (मभार० १, १६०, १३) इत्यत 'कामाथः 
परिहीणोऽयं तप्येयं तेन पुत्रकाः’ (मभार० १, ७५, ४०) इत्यत्र च संतापार्थको धातुः । 
मभार० (१२, १, १७) 'तपामि’=व्यथां प्राप्तोमीति नीलकण्ठः । “न च तप्यति 
दान्तात्मा हष्ट्वा परंगतां श्रियम्‌’ (मभार० ३, १५८, २३) इत्यादावीषर्यादिभावोऽपि 
` दुःखरूप एव । हिन्दीभाषायां 'डाहना (< सं० दाहनम्‌)' इत्यस्यार्थस्ताहृ एव । 


३३-४. ऋ० (६, ५९, ८) इन्द्राग्नी तपन्ति माघा अर्यो अरातयः’ इत्यत्र 
अघाः =आहुन्त्र्यः, अर्यः=अभिगन्त्र्यः, अरातयः =दात्रुसेना मां तपन्ति=्बाधन्ते' 
इत्यर्थ) । निरुषणाभिः शत्रुसेनाभिर्दाहनस्यासंभवेन सामर्थ्यात्‌ तपृधातोर्बाधनार्थं- 
स्यौचित्यम्‌ । एवमेव 'तपन्ति शत्रुं स्वर्णं भूमा महासेनासो अमेभिरेषाम्‌? (ऋ० ७ 
३४, १९) इत्यत्र महासेना राजान एषां मरुतां देवानां वा बले: शत्र तपन्ति = 
बाधन्त इत्यर्थः, महासेनाबलसामर्थ्यात्‌ । 1) 





३३. $ ५/तप्‌ (तप) १/९७० संतापे (प) | ९ 


३३-५. दाहके वस्तुनि दोप्तिभिवति । ऋ० (२, २४, ९) सुयंस्तपति तप्यतु- 
वृथा? इत्यत्र तप्यतुः = तापक: सूर्यो वृथारअनायासेन तपतिल्दीप्यत इत्यर्थः । “शम- 
ग्निरग्निभिः करच्छं नस्तपतु सूर्यः’ (ऋ० ८, १८, ९) इत्यत्र 'अग्निः=देवः शं करत्‌= 
अस्माकं रोगशान्ति सुखं वा करोतु । सूर्यः =सवंस्य प्रेरक आदित्यशच नः = अस्माकं 
सुखं यथा भर्वात तथा तपतु=प्रदीप्यतास्‌' इत्यर्थः । शान्तिपुरवंकं तपनं नाम प्रकाराः । 
‘स्वतेजसा विश्वमिदं तपन्तम्‌’ इति गीतायाः (११, १९) व्याख्यायां नीलकण्ठ आइ 
“प्रकाशयन्तस्‌’ इति । “सूर्ये तपत्यावरणायः इष्टेः कल्पेत लोकस्य कथं - तमिस्रा’ 
(रघु० ५, १३) इत्यत्र 'प्रकाशमाने’ इति मल्लिनाथः, ततमिस्रेति दशनात्‌ । : 'रविस्त- 
प्स्यति निश्शङ्कं वास्यत्यनियतं मरुत्‌’ (भट्टि० १६, ६) इत्यत्र '्योतिष्यते’ इति जय- 
मङ्गलः, सूर्ये प्रकाशनस्य स्वाभाविकव्यापारात्‌। हरिवंशपुराणे (१, ४४, २२) 
'उदयास्तमयं चक्रे मेरुपर्यन्तगामिना । त्रिदिवद्वारचक्रेण तपता लोकमव्ययस्‌' इत्यत्र 
तपता=दीपयता रथेन “चचार' इत्यग्रेणान्वयः। 'सहस्ररर्मियुक्तेन भ्राजमानः स्व- 
तेजसा” इत्यग्निमे इलोकेऽपि भ्राजमानत्वं तस्य प्रस्फोरितम्‌ । ह | 


३३-६. अननर्रात्रषस्तापेन संस्कारः =पाको जायतं इति ताहृशोऽर्थोऽपि 
इष्यत ऋग्वेदे (१०, १६, ४) 'अजो भागस्तपसा तं तपस्त्र तं ते शोचिस्तपतु तं ते 
अचिः इत्यत्र तपःशोचिरचिःशब्दानां संतापतारतम्येन भेदः। अयमर्थेः-हे अग्ने ! 
त्वदीयेन तपसा =तापनेन तं ताहशं भागं तपस्व =तप्तं कुरु (इह तपसां संस्कारो 
भवितुं नाहंति), तथा ते = तव शोचिः=शोकहेतुरज्वालाविशेषस्तं भागं तपतुन्संस्करोतु 
ते=्तव, अचिः=भासको ज्वालाविशेषस्तं भागं तपतुःसंस्करोतु' इति । 


३३-७. ऋग्वेदे (८, ८७, ७) संतापार्थकस्य /तपृधातोर्वास्तवोऽ्थविस्तारः 
परिलक्ष्यते। स च ताहश एव याहृशः कुक्कुट्या संताप्यमानमण्डं तीक्ष्णीभवति, 
ततस्च वद्धते निर्गत्य पोतः.। अण्डानामुपरि शयनेन संताप एव । (धर्म न सामन्तपता 
सुवृक्तिभिर्जुष्टं गिर्वणसे बृहत्‌’ इत्यृग्वेदे हे स्तोतारः ! सुवृक्तिभिः = शोभनाभिः | 
'स्तुतिभिः, तपत=्इन्द्रं तीक्ष्णीकुरुत' इत्यर्थः । लोकेऽपि तोष्टूय्यमानो धनिक उदारो 
दानार्थं तीदणीभवतीति स्तुतिरूपतापस्तीक्ष्णीकरणे हेतुः । वस्तुतस्त्विह “इन्द्रं स्तुतिभि- 
रैरवर्यंसमन्वितं कुरुः इति ,/ तपूधातोरेश्वर्यमर्थः । क्षीरस्वाम्यप्याह- वाग्रहणा- 
देशवर्येऽपि भ्वादिरित्येके’ इति । सायणस्त्वेनमर्थमजानान आह- इन्द्र स्तुतिभिः 
्रवर्धयतेत्यर्थंः' इति । यद्यपि प्रवद्ध॑नरूपोऽथं ऐशवर्यार्थस्य नेदीयस्त्वं बोधयति, तथापि 
भौवादिकस्य ,/तपृधातोरेश्वर्यार्थेऽदर्शनात्‌ ताहृशाथस्याकृतत्वात्‌ । धातुवृत्तावपि 
सायणो न स्मरति भौवादिके ,/तपूधातावैरवर्यरूपमर्थंम्‌ । : 1 


३३-८. मनु० (२,१६७) 'आहैव स नखाग्रेभ्यः परमं तप्यते तप: इत्यन, 


' 'बेदमेवं सदाभ्यस्येत्‌ तपस्तप्स्यन्‌ द्विजोत्तमः’ (मनु० २, १६६) इत्यत्र चः तपुधांतुरा- 


चरणार्थकः, तप इति कर्मणा धात्वर्थस्योक्तत्वाद्‌ घातोस्ताहसार्थात्‌  पाणिनिरप्यसुत्र- 
थत्‌--'तपस्तपःकमंकस्यैव' (३,१,८८) इति । काशिकाकारेणेह्‌ तप्यत तपस्तापसः 

' इत्युदाहृतवता '“तपोञःजँयतीत्यथं:' इत्यजंनमर्थो विहितः । वस्तुतस्तु स तपञ्च रतीत्य- 
'स्यैव तात्पर्यार्थः । एवमेव “तपस्तप्यामहे' (अ० वे० ७,६१,२), “तपस्तेपे सुतस्यार्थे 
2 सभाय: कुरुनन्दन:' (मभार० १,९७,१७), 
FF सा कन्या तु महाराज प्रविइ्याश्रममण्डलम्‌ । 
यमुनाततीरमाश्रित्य  तपस्तेपेऽतिमानुषस्‌ ॥ 
इति महाभारते (५,१८७,१९) च तपश्चरणरूपोऽ्थः । 
३३-९. भट्टि? (८,१२)-- 
ये सुयंमुपतिष्ठन्ते मन्त्रे: सन्ध्यात्रयं द्विजाः । 
रक्ञोभिस्तापितास्तेऽपि सिद्धि ध्यायन्ति तेञ्धुना ॥ 
`. इत्यत्र सन्ध्यात्रयानुष्ठानविघात उपद्रवसुचक इति तप्‌ धातुरुपद्रवार्थकस्तदाह 
जयमङ्गलः--'तापिताः=उपद्रुताः' इति । 

_ ३३-१०. महाभारते (१३, १०, १३) 'अथास्य बुद्धिरभवत्‌ तपस्ये भरतषंभ' 
इत्यत्र 'तपः करिष्यते’ इति नीलकण्ठ: । आख्यातचन्द्रिकायामपि 'तप्यते तपः कृतौः 
इति भट्टमल्लः । प्राकृतभाषायामस्मिन्नर्थं सकमंकोऽयं धातुः प्रयुज्यते । औष्ण्यादौ 
त्वकमकः । | 

३३-११. वाल्मीकीयरामायणे (१,२९,१२)-- 

ब्रत समाप्य वरदं तुष्टाव मधुसूदनम्‌ । 

तपोमयं तपोराशिं तपोमूति तपात्मकम्‌ ।। 
इत्यत्र तिळकटीकायास्‌--'घञथ कविधानम्‌’ इति कप्रत्यये तपनम्‌--तपः = 
ज्ञानम्‌, तप आलोचने इति धात्वनुसाराद्‌ इति, तन्न, मालोचनार्थकस्य तपधातोः 

कवाप्यस्त्वात्‌' । तपसा ज्ञानं जायत इत्ययमर्थं आरोपित उत्तरवर्तो । 

| ३३-१२. भारोपोयभाषाया मूलध्वनिः “तप! इत्यौष्ण्यार्थकः । अवेस्ताभाषायां 
तापइति (=त्तपति) इति । संविधाने तु—तापयेइति (< सं० तापयति) इति । पकारस्य 
महाप्राणत्वेन विकसित: फकारवर्णोऽपि तत्र विलोक्यते-तफ्सत्‌ (< तप्सत्‌) इति-- 
अवे०, यस्न ९,११ । सत्तायां वद्धने प्रापणे च 'तफ्सेति’ इति प्रयोगः (तुल० पारसी०-- 
'तप्सीदन') इति । सबियनुभाषायां द्रवार्थकं मादंवार्थकं वा 'तॉपिति' इति क्रिया- 
रूपमधिगम्यते । उष्णतायां पाके सति मादंवं स्वाभाविकम्‌ । कुरुवर्षीयभाषायां 

तापित” इति, इंग्लिशभाषायां च 'टेपिड' इति कदीष्ण्ये प्रयोगः । 

एवं दावद्‌ द्वादशार्थाः ,/तपूधातोः परीक्षिता इह--१. औष्ण्यम्‌, २. दाहः, 
३. संतापः (दुःखम्‌), ४. बाधनम्‌, ५. दीप्तिः, ६. संस्कारः (पाकः), ७, तीक्ष्णीभाव 


हरिवंश्पुराणस्य (२,२४,४) व्याख्यायां नीलकण्ठोऽप्याह 'तप आलोचने’ इति. ।. अतोऽ- 
यमथस्तदानीन्तने कस्मिश्चिद धातुपाठेऽमूदिति ज्ञायते । 








३४. $ ५/त १/९५४ प्लवनतरणयोः (प) | 00२ 


(ऐइवयंस्‌), ८. आचरणम्‌ (अजँनम्‌) । ९. उपद्रवः, १०. तपःकृति; ११. ज्ञानस्‌, 
१२. सत्ता, वद्धंनम्‌, प्रापणम्‌, मादंवं चेति । | 


३४ $५/त १।९५४.प्ठवनतरणयोः (प) । वोपदेवस्तु—'तारेऽभिभवे प्लृत्याम्‌ 
इत्येकमर्थंमधिकमाह्‌ । चुरादौ कमंसमाप्त्यथंक: ,/ तीर घातुरेनमेवाभिसंबघ्नात्ति । . 
प्रतिष्ठाथंकस्य /तळल-घातोरप्यनेन . सह संबन्धः । ` 


३४-१. ऋ० (६, १०६, ९) 'बृहुन्तेव .गम्भीरेषु प्रतिष्ठां पादेव . गाघं तरते 
विदाथः' इत्यत्र 'गम्भीरेषु गहनेषु जलेषु तरते =ततरतः पुरुषस्य पादौ यथा गाघं जलं 
` जानीथः’ इत्यर्थेन जले गमनं नाम तरणस्‌ । 'तदव्यथो जरिमाणं तरन्ति’ (क्र० १० 
२७, २१) इत्यत्र स्तोतारो मरुदादयस्तत्‌ = ताहशमुदक तरन्तीत्यथः । 


३४-२. ऋह० (७, ३३, ३) 'एवेन्तु कं सिन्धुमेमिस्ततार' इत्यत्र प्लवनरूपोऽथः। 
. न विण्मूत्रमुदीक्षेत न बाहुभ्यां नदीं तरेत्‌’ इति मनुस्मृतौ (४, ७७) बाहुभ्यां नद्या ` 
` उत्तरणं दशितस्‌। तत्रेव (४, १९४) “यथा प्लवेनौपलेन निमज्जत्युदके तरन्‌' इत्यत्र 

-प्लवस्यापि जलस्योपरि तरणेनोत्तरणमभिप्रेतस्‌ । भट्टि० (१४, २७) | 


संबभूवुः कबन्धानि प्रोहुः शोणिततोयगाः । 
तेरुभंटास्यपद्यानि ध्वजैः फेणेरिवाबमे॥ 

इत्यत्र भटानां योधानां मुखपद्मान्यत्र नद्यां तेरुः=प्लवन्ते स्मेत्यर्थंः । 

३४-३. 'आदाय च न शक्नोमि पुत्रांस्तरितुमात्मना’ इति महाभारते (१ 


२२९, ६) तृधातोलंद्खनमर्थंः, वनं तरितुस्‌्लङ्कितुं न शवनोमीति सामर्थ्यात्‌ । अत्र 
बेनफाइमहोदयो रक्षणमथ कुर्वाणो बाढं प्रत्याख्यातः । 


३४-४. उत्पूवकस्य तृधातोररथं उत्तरणम्‌-उद्गम्य, उत्थाय वा तरणं 
नामातिक्रमणस्‌ । इहोदुत्सर्गमन्तरेव तृधातोरुतरणरूपोऽर्थो दश्यते । ऋ० (३, ४९, २) 
यं नु नकिः पृतनासु स्वराजं द्विता तरति नृतमं हरिष्ठाम्‌’ इत्यत्र 'यस्‌=इन्द्रस्‌, नकिः= 
न कश्चिदपि, तरति=उत्तीर्यं गच्छतीत्ति शब्दार्थः । वस्तुतस्त्वतिक्रमणरूपोऽर्थो 
विज्ञेयः । 'ऊती ष बृहतो दिवो द्विषो अंहो न तरति’ इत्यृग्वेदे (६, २, ४) द्विषः= 
देष्टन्‌ तरति=मतिक्रामतीत्यर्थः। एवमेव ईजानस्तरति द्विषः' (त्र० ७, ५९, २) 
इत्यत्रापि सोऽर्थः, द्वेष्टपदसमभिव्याहारात्‌ । 


एको ह्यहमयोध्यां च पृथिवीं चापि लक्ष्मण। _ | 
तरेयमिषृभिः क्रृद्धो ननु वीर्यमकारणम्‌ ॥ | 


इति (वा० रा० २, ५३, २५) रामोक्तिः । निरस्तारातिकां ` कतुं . शक्नोमीति 
तदर्थः । 'मायामेतां तरन्ति ते’ इति गीतायास्‌ (७, १४) “अतिक्रामन्ति' इति शाङ्कर- 
` भाष्यम्‌ । “मत्प्रसादात्‌ तरिष्यसि’ इत्यत्रापि ( गी० १८, ५८) 'अतिक्रमिष्यसि’ इति 
शाङ्करभाष्यम्‌ । इह सवंत्राभिभवाधिकरणरूपोऽथः। स॒ च जयरूपः। “तरददषाः 











४९६ / धात्वर्थ विज्ञानम्‌ 


सासहि'-इत्युग्वेदे (१, १००, ३) द्वेषांसि = शत्रृंस्त रन्‌ = जितशत्रुक इत्यथः । हरिवंश- 
पुराणे (३, १९, ४०) 

प्रसादं काङ्क्षमाणाइच योगस्यान्तरविघ्नतः । 

बहुध्रकारं कथयन्तृत्यन्ति च तरन्ति च॥ 

इत्यत्र योगिनस्तरणेन तस्थ जयोऽभिप्रेयते । योगिनं जयन्ति चेत्यर्थं इति 
नीलकण्ठः । छान्दोग्योपनिषदादी ( ७, १, ३) 'तरति शोकमात्मवित्‌’ इत्यत्रामूर्त- 
भावस्यापि तरंणं नाम विजयः कथितः । 

. ` ३४-५. तरणेन=्अतिक्रमणेनाभिभवस्तिरस्कारो बाधश्च भवन्ति । ऋह० (७ 
१, ५) न्न यं यावा तरति यातुमावान्‌’ इत्यत्र 'यातुमावान्‌=हिसायुक्तो यावा=अभि- 
गन्ता शत्रुः, न तरति=त वाधते इत्यर्थः। हिसायुक्तस्य शत्रोदंशंनाद्‌ बाधनरूपोऽर्थो 
न त्वभिभवादिरूपः । 

३४-६. ऋ० (९, ११०, १) द्विषस्तरध्या ऋणया न ईयसे' इत्यत्र न:=अस्मा- 
कस्‌, नठेणया:ऱक्रणानां यापयिता=विनाशयिता त्वं द्विषः=शत्रृन्‌, तरध्ये= तरीं 
हन्तुम्‌, ईयसेन्परिगच्छसीत्यर्थं इति ,/ तृधातुहननाथंकः, ऋणविनाशवद्‌  शत्र- 
विनाशकरूपार्थस्योज्जम्भणात्‌ । 

३४-७. ऋ० (७, ३२, १३) पूर्वीश्चन प्रसितयस्तरन्ति तं य इन्द्रे कर्मणा 
भुवत्‌' इत्यत्र यो जनः, इन्द्रे=इन्द्रस्य चित्त भुवत्‌=भवेत्‌, तं जनं पूर्वीः=बह्लयः प्रसि- 
तय:=पाशादीनि बन्धनानि, चन=न, तरन्ति=्व्याप्नुवन्ति’ इत्यर्थः । 

३४-८. द्रक्ष्यामि च पुनस्त्वां त तीणंवन्तं पितवंचः' इति वा० रा० (२, २५ 
४४), दशरथस्य पितुवचस्तीणवन्तं त्वां राममहं पुनद्रक्ष्यामीत्यन्वयः । इह प्रसङ्गात्‌ 
पितुवंचप्तस्तरणं नाम पुरणं परिपालनं वाऽभिप्रेतम्‌ । पितुर्वचः परिपालितवन्तं त्वां 
पुनदरक्ष्यामीति तदथः। वा० रा० (१, ६८, १०) प्रतिज्ञां तर्तृमिच्छामि तदनुञ्ञातु 
महंसि' इति जनकस्य वचनम्‌ । इह तिलकटीकाकारेण तर्तृम्‌=्पूरयितुमिति व्याख्यायि । 
एवमेव 'शापमेव तरिष्यामि’ (कथास० २,२२), ततार विद्याः (रघु० ३, ३०) इत्यादी 
पुरणरूपोऽथंः समाश्चोतव्यः । 

३४-९, क्र० (९, ५८, १) 'तरत्स मन्दी धावति धारा सुतस्यान्धसः? इत्यत्र 
तरतु =स्तोतृन्‌ पाप्मनः सकाशात्‌ तारयन्‌ = रक्षन्नित्यर्थः । महाभारते (१४,३,४)-- 
तपोभिः क्रतुभिश्चेव दानेन न युधिष्ठिर । 
तरन्ति नित्यं पुरुषा ये स्म पापानि कुवंते ॥ 


इत्यत्र ये पापानि कुर्वते ते तरम्ति = रक्षिता भवन्तीत्यर्थः । तत्रेव (५, ३८ 
२५) णिजन्तः प्रयोगो हृदयावजंकः--'ज्ञातयस्तारयन्तीह ज्ञातयो मञ्जयन्ति च 
'इति । सुश्रते (१, १२३, १३) 
वेद्यस्त गुणवानेकस्तारयेदातुरान्‌ सदा । 
प्लवं प्रतितरेहींनं कणधार इवाम्भसि ॥ 


इत्यादौ रक्षणमर्थस्तृधातोः ।. 


RS क 0 
° ॥] 


३४. $ 4१/तृ १/९५४ प्लवनतरणयोः (प) ९६-क 
२३४-१०. मनु० (११, ३४) -- 
क्षत्रियो बाहुवीर्येण तरेदापदमात्मनः ।. 
धनेन वेश्यशूद्रौ तु जपहोमेद्विजोत्तमः ॥ 
इत्यत्र 4/ तृधातोनिस्ताररूपोऽथं इति 'निस्‌' इत्यूपसगंपूवंकस्यार्थो विना तेन 
भवति । | | 
३४-११. महाभारते (१२, १९३, ४)-- 
शोचमावश्यकं कृत्वा देवतानां च तर्पणम्‌ । 
धमंमाहुमंनुष्याणामुपस्पृश्य नदीं तरेत्‌ ॥ 
इत्यत्र ५/तृधातोरवगाहनम्थ: । जलाशयादिवाचकस्य तीथंशब्दस्यापि तथार्थो 
विज्ञेयः । वस्तुतस्तु तस्य जलदानादिरूपेण रक्षणादयोऽनेकेऽर्थाः संभवन्ति । बहत्‌- 
संहितायाम्‌ (८१,१४)-(वज्रम्‌)लघ्वम्भसि तरति' इत्यत्राप्यवगाहनं नाम मज्जनमर्थे: | 
३४-१२. यशस्तिळकचम्पूकाव्ये ` (१ आ० ७६ श्लोकात्‌ पूवंम्‌, ११२ पृ०) 
'इन्द्रियग्राममतियत्नेनापि संरक्षितुं न तरति पुरश्चारी लोकः? इति गद्यांशे तृधातुः 
सामर्थ्यार्थकः । इन्द्रियग्रामं संरक्षितुं न तरति--न शक्नोतीत्यर्थः । टोकाकारः श्रृत- 
सागरसूरिरप्यत्रातुकलः, अन्यस्यार्थस्यानुपपत्तेः । यद्यपि वा० रा० (२, ५३, २५) 
तिलकटीकायां 'तरेयम्‌' इत्यस्य 'निरस्तारातिकां कतु शक्तः? इत्यर्थे सामर्थ्यस्य 
ध्वनिः, तथापि स्पष्टतेहैव जेनसंस्कृतग्रन्थे हश्यते ताहृशस्यार्थस्येति । 


२४-१३. प्राकृतभाषायां ,/तर्‌धातुर्नीरोगतार्थः कुशळार्थको वा--तरइ 
(पिंड ४१७) । एषोऽर्थोऽन्यत्र सुदुलंभ: । वस्तुतस्तु 'रोगांस्तरति’ इत्येताइशे प्रयोगे 
सोऽर्थो द्रष्टु शक्यः । एवं तत्तत्पदसमभिव्याहारेणानन्ता अर्था जायन्ते धातुनाम्‌ ॥ अत 
एव “सवं सर्वार्थवाचकाः' इत्युद्घोषो वेयाकरणानाम्‌ । 





एव तावत्‌ त्रयोदशार्थाः परीक्षितास्तृधालोः-१. तरणम्‌, २. प्लवनम्‌, 
३. लङ्घनम्‌, ४. अभिभवः (अधिकरणम्‌, जयः), ५. बाधनम्‌, ६. हननम्‌, ७. व्या- 
पनम्‌, ८. पणभ (परिपालनम्‌), ९. रक्षणम्‌, १०. निस्तारः, ११. अवगाहनम्‌ 
(मज्जनम्‌), १२. सामथ्यंस्‌, १३. नीरोगता (कुशलम्‌) चेति । 


एतानर्थानतिरिच्याप बहवोऽर्था हृश्यन्ते तृधातोः। यथा--१. अभिलाषः 
(तूर्यः, तषः), २. युतिः (तारा, तारः, तरुणो), ३. अभिषवः (तलुनी = सुरा), 
४. रोहणम्‌ (तरुः, तालुः), ५. धेगः (तरंस्‌) ६. वीतिः (तरङ्गः), ७. अलङ्कारः 
(तिरीटम्‌) इति । क्रग्वेदे भ्रयुक्तस्तिरधातुरपि संबद्धः । तस्य तत्र वर्धे प्रयोगाः | 


वस्तुतस्तु प्रकृतो धातुः परपारगमनार्थे मुख्यतोऽवगन्तव्यः प्रयुक्तः । अन्येऽर्था 
लक्षणादिद्वारा परतो विकसिताः । तरणे स्थूलतः क्रियाद्ठयमन्तर्भतम्‌ । एका क्रिया 





२६--ख | धात्वथंविज्ञानम्‌ 


जलस्योपरिभागे भवति, द्वितीया च जलस्यान्तः । लोके “डुबकी साधकर नदी पार 
करना' इति कथ्यते । प्रथमक्रियया नद्याः (लक्षणया वान्यस्य) जायते$तिक्रमणम्‌ । 
द्वितीयक्रियया चावगाहनं लक्ष्यत । एवमेव तरणक्रियाया अङ्गरूपा प्लवक्रियाऽपि । 
जलस्थलोभयचारी मण्ड्कोऽस्याः ` क्रियाया विशेषज्ञः । शरीराद्धानां जलस्यान्तर- 
प्रवेशपूर्वंकमुत्लुत्योत्लुत्य स जलपृष्ठभागे पलायितं शक्नोति; अवगाहूनपूर्वेकं 
जलाशयमुत्तरीतुं पारयते । मण्डूकः, सूर्यः, कपिर्नोकेत्यादयः प्लवशब्दवाच्याः । 
५ तुधातोः प्लवनाथंस्तु नौकावाचकेन तरणिशब्देन संबध्यते । तरिरप्यस्या 
नामधेयम्‌ । तरणिः=पूर्योऽपि । 

` अर्थविकासः शब्दस्तरूपात्‌ परवर्तीति निश्चितम्‌ । »/तृधातोः प्रक्रमः कस्मात्‌ 
कथं वाजनीति विचिकित्सितम्‌ । अस्य तिसरा आकृतयो हृश्यन्ते-१. तर्‌, २. तिर्‌ 
(तीर्‌), ३. तुर्‌ (तूर) इति। १. तारा, तारका, तरणिः (नसूर्यः), तरिः (नौः), तरुः 
(= वृक्षः), तरुणः, २. तिर्यच्‌ (तिर्यञ्च्‌ > लेटि०-द्रांस्‌), तिरस्‌, तिरीटम्‌ (= शिरोऽ- 


लङ्कारः), तीरम्‌ (=्तटम्‌), ३. तूर्यः (=अभिलाषः, वाद्यविशेषः) इत्युदाहरणानि । 


रलयोरनेकाः संक्रान्तय इहोपलभ्यन्ते-तळनो [=सुघा (सुरा)], ताळस्तलमित्यादौ । 
५/तलूधातुस्तु नुनं (तृ >तर्‌ > /तल्‌) तृधातोविकासरूपः । | 
सम्प्रति समुदेति प्रश्न; कस्य नाम्न इयं प्रथमा क्रिया तरणरूपा ? अपि 
नामेयं सूर्थवाचकत्तरणिनाम्नामाधारेण नक्षत्रवाचकताराद्याधारेण वा प्रकटिता ? 
विहायसा चरणात्‌ खगा अपि तरणय उडवश्च, जले तरणेन च नौरपि तरणि- 
पता | | 
कापि क्रिया न भवति स्वतन्त्रा । नामाधुत्य भवति प्रस्फुरणं तस्या इति 
सिध्यति नाम्नां सत्ता प्राक्तनी क्रियाणां च पररवतिनी। यद्यपि नायं' सिद्ध न्तो 
निष्कल्मषः, क्वचन क्रियाणामाधारेण नाम्नां कल्पनात्‌, तथापि सूर्यनक्षत्रवाचक- 


_ तरणितारादिषु गमनाऽऽरोहणदीपनार्था हृश्यन्त इति तृधातोः क्रमशस्तरणार्थकत्वम्‌ । 


अन्तरिक्षलोके मरुदादिद्वारा ताहृशजलस्य तरणमुग्वेदे (१०, २७, ११) द्रष्टव्यम्‌ । 

भारोपोयभाषाया मूळध्वनिः-,/+'तेर्‌, तेर-, १/*तृ-, तेरु’ इति; तदर्थः 
पारगमनमिति । लेटि०-तेर्मो = सीमाचिह्नम्‌, हित्ताइत्‌ - तमं = (पटकुटी) शङ्कुः । 
हिन्दीभाषायां त्रयो ध्वनयः पृथगर्थकाः-१. ५/तरनात्पारगमनम्‌, २. ,/तिरना= 
जळस्योपरिभागे पादादिचालनं विना तरणम्‌, तरणम्‌, पारगमनं च । ३. ,/तेरना = 
जले पादादिचाळनपूवंकं चरणम्‌ इति । 

३५, $ ५/दा (डुदान्‌) ३/९ दाने (उ) ९७ 


| ३५. $ ,/दा (ड्दाञ्‌) ३/९ दाने (उ) । तुलनीयो भोवादिको ददधातुः, धारण- 
पोषणार्थंकश्च ,/धा (डुधाञ्‌) धातुः । दानार्थको दाणूघातुरेतस्येव रूपमार्घंधातुके । 

३५-१. ऋग्वेदे (६, २४, २) “वाजी स्तुतो विदथे दाति . वाजम्‌’, अस्मभ्यं 
दद्धि पुरुहूत रायः’ (ऋह० ४, २०, ७) इत्यादौ च दानाथंको दाधातुः। ऋग्वेदे सवंत्रा- 
यमस्मिन्नेवाथ ळभ्यतेऽपरिवतनार्थः । 

३५-२. अस्य धातोद्वित्वेन सम्पन्नस्य ददधातोर्धारणरूपोऽर्थो लभ्यत क्रग्वेदे 
(१, ४१, ९) 'चतुरश्चिद्‌ ददमानाद्‌ बिभीयादा निधातोः’ इत्यत्र “चतुरः=चतुःसंख्या- 
कान्‌ कपदंकान्‌ ददमानाद = ददतो हस्ते धारयतः पुरुषात्‌’ इत्ति । ऋ० (३,५३,१७)— 
म स्थिरौ गावो भवतां वीळुरक्षो मेषा वि वहि मा युगं वि शारि । 

इन्द्रः पातल्ये ददतां शरोतोररिष्टनेमे अभि नः सचस्व॥ 

इत्यनयचेया ` राज्ञः सुदासो यज्ञेऽवभुथं कृत्वा यज्ञशालातो निगंन्तुमिच्छन्‌ 
रथेऽस्वादिकं युज्ञानो विइवामित्रो रथाङ्गानि स्तौति--अक्षश्च वीळः=हहो भवतु, 
ईषा=दण्डशच मा वि वर्हि=्विनष्टो मा भवतु । युगं च मा वि शारि=विशीर्णं मा भवतु । 
पातल्ये=पतनशीले कीलके शरीतो:=विशरणात्‌ प्राक्‌ 'ददताम्‌=्धारयतु' इति 
घारणमर्थः, कीलकयोर्दानं नाम स्थापनं ततश्च धारणस्‌। एवमेव (क्र० ७, 


` २३, ११) द्रप्सं स्कन्नं ब्रह्मणा देव्येन विश्वे देवाः पुष्करे त्वाददन्त’ ` इत्यत्रापि 
उवंशीसकाशाज्जातं त्वां विशवे देवाः पुष्करेऽधारयन्तेत्यर्थः । (क्र० ४, २६, ६) 


ऋजीपी श्येनो ददमानो अंशुं परावतः शकुनो मन्द्रं मदम्‌’ इत्यत्र “श्येनः पक्षी सोमं 
ददमानः=धारयन्‌' इत्यर्थः। वस्तुत इह आङपूवकस्य धातोरर्थं इंवार्थं इत्यादानं 
नाम धारणम्‌ । 
३५-३. प्रपुवंकस्य दाधातोरर्थंः प्रदानम्‌ इति । स च मनु० (८, ४७) 'दापयेद्‌ 
चनिकस्यार्थस्‌’ इत्यत्र हस्यते, धनस्वामिना राज्ञो बोधित्वात्‌ प्रकर्षोऽर्थस्तत्र ज्ञेयः । 
३५-४. प्रतिपूवकस्य दाधातोः प्रत्यपणमरथः। स च तस्य निरुपसर्गस्यापि 
हश्यते हरिवंशपुराणे' (१, २५, ३७) 'ददार्वाङ्गरसे तारां स्वयमेव पितामह:'--“ददो< 
यपयत्‌? इति नीलकण्ठः । आदानस्य परावत्तनं नाम प्रतिदानस्‌ । मनु० (८,२२२) — 


क्रीत्वा विक्रीय वा किञ्चिद्‌ यस्येहानुशयो भवेत्‌ । 
सोऽन्तदंशाहात्‌ तद्‌ ` द्रव्यं ` दद्याच्चेवाददीत च ॥ . 
इत्यत्रापि दाधातोः प्रत्यपंणमर्थः, गृहीतद्रव्यस्यान्त दंशाहात्‌ पुनर्दानात्‌ प्रति- 
दानस्यार्थात्‌ । याज्ञ० (२, २६९) 'दापयित्वा हृतं द्रव्यं. चौरदण्डेन दण्डयेत्‌ 
इत्यत्रापि प्रत्यपंणमर्थः । 
इदानीं तावदुपपदसंमभिव्याहारप्रभावेण परिवतितानामर्थानामिहोपन्यास 


- क्रियते 


_ ३५-५, इह्‌ भूम्यां मलं दत्त्वा' इति वा० .रा० (१,२४, २०) भूमौ मलस्य 
दाने नाम त्यागः, सामर्थ्यात्‌ । इह भूमिपदसमभिव्याहाःरात्‌ ताहृशोऽर्थो बुध्यते. । मनु० 

९८  _ शात्वर्थविज्ञानम्‌ 
(८, २७५) 'आक्षारयञ्छतं दाप्यः पन्थानं वाददद्‌ गुरोः? इत्यत्र 'अददद्‌ = अत्यजन्‌’ 
इति कुल्लकभट्टः । . 

३५-६. 'असूयकाय.मां मा . दास्तथा स्यां वीयंवत्तमा' इति मनु० (२, ११५) 
असूयकं प्रति विद्याया दानं नामाध्यापनं वदनं वार्थः, विद्यापदसन्निधानात्‌ । दाः = 
वदेः' इति कुल्लूकभट्टः । पुस्तकोत्थापनपुवंकं तस्या दानं नेव सम्भवति। दाता 


प्रवचनद्वारा ददाति विद्याम्‌, ग्रहीता च श्रवणद्वारा समाददातीति विद्याकर्मक- 


द्वाधातोरर्थः कथनं प्रवचनमध्यापनं वेति । 'ब्रह्मासूत्रपदां वाणीं दापयन्तं मुनीश्वरम्‌' 
(हरिवं० ३, ११८, १५) इत्यत्र शिष्येभ्यः पाठयितुमनुङ्ञां प्रयच्छन्तम्‌' इति नीलकण्ठः । 


| ३५-७. “न चादत्त्वा. कनिष्ठेभ्यः' इति मनु० (९, २१४) दानेन सहानुजानां 
सम्बन्धोऽनाधिकारिकत्वेन पुण्यहष्ट्या वा क्रियमाणस्य दानस्य प्रत्याख्यानं करोति । 
अनुजानां तु तस्मिन्‌ घने वेधानिकोऽधिकारः । स त्रानुक्रमतः कल्पितः । ज्येष्ठताक्रमेण 
प्राप्तत्वादनुक्रमतः कल्पनं नामेति तद्‌ दानं विशुद्धं दानमसदनुकल्पनात्मकं जातम्‌ । 
एवं ह्या दाघातुरनुकल्पनाथकः । 
३५-८. 'त्रिषु देशेषु ददतुः शिविरस्य हुताशनस्‌' इति महाभारते (१०, ८, 
११०) शिविरस्य त्रिषु देशेष्वग्निदानं नामाग्नियोजनस्‌ । अग्नियोजनं नाम दाहः। 
‘भार्याये पुर्वमारिण्ये दत्त्वाग्नीनन्त्यकर्माण' इति मनु० (५, १६८) दाहस्तु तात्पर्यार्थः । 
तं लेपं कुड्येषु दापय' इति महाभारते (१, ५७, २४) इत्यत्रापि योजन- 
मर्थोऽभ्युपगन्तव्यः । | 
३५-९. 'गतां शतसहस्रेण. दीयतां शबला भम' इति वा० रा० (१, ५३, ९) 
विश्त्रामित्रोक्तिः । गवां शतसहस्रमल्येन शबला-दानं नाम विनिमयरूपो विक्रयः । 
इह शतसहस्रगोम्‌ल्यसंनिधानेन ताहृशोऽर्थो जायते । 


३५-१०. महाभारते (१, १७१, ११)-- 
संप्राप्तयौवचां पश्यन्‌ देयां दुहितरं तु माम्‌ । 
नोपलेभे तत: शान्ति सम्प्रदानं विचिन्तयन्‌ ॥ 
इत्यत्र संप्राप्तयौवनाया दुहितु दंशनपूर्वेकं दानं नाम विवाहः, तादृश्या दानेन 
भारतीयपरम्परायां ताइशार्थादिति दाधातोरुपयमनमर्थः | 
३५-११. मनु० (८, २३४) 
कर्णो चमं च बालांश्च वस्ति स्नायं च रोचनाम्‌ । 
पशुषु स्वामिनां दद्यान्मृतेष्वङ्गानि दशयेत्‌ ॥ 


इत्यत्र मृतपशूनां कणचमंबालवस्तिस्मायुरोचना-दानं तत्स्वामिनां कृते न 
युज्यते । स मृतपशुचर्मोत्पाटकः स्वयमगुहीत्वा स्वामिनां कृते मोचयेदिति तदर्थः । एवं 
` ` खल्विह मोचनरूपोरऽर्था दाधातोः | यद्यपि त्यागरूपेणार्थनास्य विवरणं युक्तस्‌, तथापि 

। सूक्ष्ममेदप्रदरशनाथ मिहीपन्यासः । 

३५, $ दा (ड्रुदान्‌) ३/९ दाने (उ) ही &, ९९ 


३५-१२. हरिवंशपुराणे (३, ११५, २७) -- 
करदः कृष्ण इत्येव ब्रुवन्तः सवंसात्त्वताः। 
हासं मुमुचुरत्यर्थं तलं दत्त्वा परस्परस ॥ 
इत्यत्र तलस्य दानं नामाऽऽस्फोटनस्‌, सामर्थ्यात्‌ । एवमेव 'ततः प्रहसिताः सर्वे 
तेऽन्योऽन्यस्य तलान्‌ ददुः’ इति महाभार० (३, २३७, २४), “नृत्याव सहितावावां 
दत्ततालाननेकशः' इति च महाभार० (१, १५२, १३) सङ्गीततसमयमात्रानुसारेणाऽऽ- 
स्फोटनमर्थो ज्ञेयः । | 
३५-१३. 'दद्यात्‌ पिण्डं धनं हरेत' इति मनु० (९, १३६) पिण्डस्य दानं 
नामोपहरणस्‌ । 
३५-१४. 'तस्य दत्त्वार्गलं ताभिः स्नानव्याजात्‌ प्रवेश्य सः’ इति कथास* 
(४, ६०) अगलदानं नाम स्कम्भनम्‌, सामर्थ्यात्‌। अत एव विष्कम्भशब्दोऽपि 
तद्वाचको इश्यते । | 
३५-१५. महाभारते (१, ३४, ९)-- 
किञ्चित्‌ कारणमुदिश्य सोमोऽयं नीयते मया । . 
न दास्यामि समादातु सोमं कस्मैचिदप्यहम्‌ ॥ 
इति गरुडोक्तिः। इह 'अहं कस्मैचिदपि सोमं समादातुं न दास्यामि’ इति ` 
वाक्ये 'दास्यामि' इत्यस्यार्थः 'अनुज्ञास्यामि', 'अतुमोदिष्ये', अनुमंस्ये’ इति । एषोऽ- 
ोऽनुपूवर्कस्य दाधातोभवति--ऋ० (१, १९०, ५) “न दूढ्ये अनु ददाति वामस्‌ 
इत्यत्र वामम्‌ = धनस्‌, अनुकूलं न वितरसि इति सायणः। एवमेवान्यान्यप्युदाहरणा- 
न्युग्वेदे (१, ६१, १५; २, २०, ८; ६, २५, ८; ६, २०, ११) द्रष्टव्यानि । एवं खलु 
सोपसगस्य दाधातोरर्थो निरुपसर्गणापि तेन प्रकटीक्रियते । 
३५-१६. 'सोमित्रे योऽहमम्बाया दद्मि शोकमनन्तकम्‌’ इत्ति वा० रा० (२, ५३ 
२१) दाधातुरुत्पादनाथः, शोकस्याविर्भाव्यमानत्वात्‌ । 
३५-१७. पञ्चतन्त्रं (२, १४८) — | 
यः स्तोकेनापि सन्तोषं कुरुते मन्दघीजंनः । 
तस्य भाग्यविहीनस्य दत्ता श्रीरपि माज्यंते ॥ 
इत्यत्र दाधातुः संचयार्थकः, 'भाग्यविहीनस्य तस्य संचिता लक्ष्मीरपि नश्यति 
इत्यथंसामर्थ्यात्‌ । वस्तुत इह आङपूर्वकस्य दाधातोरादानं प्रांपणं वेत्यर्थं निरुपसर्गो 
धातुराविष्करोति । एवं प्राप्ता लद्ष्मीरपि नश्यति’ इत्यर्थस्यौचित्यम्‌ । | 
३५-१८. 'अधिकरणकमस्तके टस्तं दत्त्वा’ इति मृच्छकटिके दाधातुः स्थार्प- 
नाथकः, सामर्थ्यात्‌ । एवमेव मनु० (३, २२३) तेषां दत्त्वा तु हस्तेषु सपवित्रं तिलोद- 
कस्‌' इत्यत्र, 'तच्छीघ्रमर्धचन्द्रोऽस्य गलेऽस्मिन्‌ दीयताम्‌’ इत्यत्र 'मध्नि मर्धाभिषिक्तस्य ` 
ददति स्म विधानतः? इत्यत्र च दाधातुः स्थापनार्थकः । 


छ 








१०० धात्वथेविज्ञानम्‌ 


३५-१९. 'ददौ दानान्यनेकशः' इत्यत्र महाभारते (१४, ६१, ३७) दाधातोः 
करणरूपोऽथः, दानपदेनैव दाधातोरुक्तत्वात्‌ । 

३५-२०. 'प्रेमदत्तवदनानिलः पिबन्‌’ इति . रघु० (१९, . ३५) प्रेम्णा प्रर्वाततं 
मुखवायुं पिबन्निति दाधातोः प्रवतंनरूपोऽर्थः सामर्थ्यात्‌ । 

३५-२१. एवमेवाऽन्येऽप्यर्था विज्ञेयाः । इह केचन संक्षेपेण निदिव्यन्ते-- 
१. 'वीरं जातमात्रस्य ददुः? इत्यत्र सामर्थ्यात्‌ पाययामासुरित्यर्थो दाधातो: । २. 'कथ- 
. मस्य स्तनं दास्ये मातुभावेन जानती’ इति हरिवं० (२, १०४, १२) स्तनपदसमभि- 
व्याहारेण सामर्थ्याच्चूषणमर्थः । ३. सेचनघटेर्बाळपादपेभ्यः पयो दातुस्‌’ इत्यत्र 
पादपपदसंनिधानेन सामर्थ्यात्‌ सेवनमर्थो दाधातोः । 'देवदत्तः' इत्यस्य 'देवेन रक्षितः’ 
इत्यर्थः (द्र० त्रिकाण्ड० ३, ३, १६०), दत्तम्‌=अचंनम्‌ इति मेदिनी० ते २३। 


एवं तावदिह संक्षेपतो द्वाविशतिरर्था विचारिताः १. दानम्‌, २. धारणम्‌, 
३. घ्रदानस्‌, ४. प्रतिदानम्‌, ५. त्यागः, ६. वदनम्‌ (अध्यापनम्‌), ७. अनुकल्पनस्‌, 
८. संयोजनम्‌, ९. विक्रमः, १०. विवाहः, ११. मोचनस्‌, १२. आस्फोटनम्‌, १३. 
उपहरणस्‌, १४. स्कम्भनम्‌, १५. अनुज्ञा, १६. उत्पादनम्‌, १७. प्राप्ति: (संचयः), 
१८. स्थापनम्‌, १९. करणम्‌, २०. प्रवतनम्‌, २१. चूषणम्‌, २२. सेचनं रक्षणं चेति । 
_ भारोपीयभाषाया मलध्वनिः--,/* दो-द इति दानार्थकः । तत्रास्यार्थे न 
जातमर्थपरिवतंनमित्याश्चर्यंस्‌ (द्र० जूलि २२३ पृ०) | 


३६ ,/ दिश्‌ (दिश) ६/३ अतिसजंने (उ) । वोपदेवस्तु 'ओचे' इत्याह । 
दुर्गादासेन “ओच: = दानम्‌ आज्ञापनं वा’ इत्यर्थोऽकारि। दानार्थकस्य दाधातोदंशं- 
नाथंकस्प च हश्धातोरिह प्रभावः । 


३६-१. अतिसजंनं नाम त्यागः । प्रजां देवि दिदिड्टि नः इति (२, ३२, ६) 
ऋग्वेदे 'हे देवि=सिनीवालि, अस्माक प्रजां पुत्रादिकां दिदिड्डि= उपचिनु, अतिसर्ज॑य 
वा, देहीत्यर्थः' इति सायणः । कञ्चिदुद्देशँ प्रत्युद्दियातिसजेनमेव दानं भवति तात्पर्यतः । 
“प्रजां देवि दिदिड्डि नः इतीयमृक्‌ पुनः (२, ४१, १७) ऋग्वेदे हर्यते । तत्र सायणेन 
स्पष्टं दानरूपोऽर्थः कृतः। एवमेव “दिदेष्टु देव्यदिती रेवण:' (ऋह० ७, ४०, २) 
इत्यत्रार्थो ज्ञेयः । ‘दिदेश राजा रुचिरं रामाय परमासनम्‌' इति वा०रा० (२, ३, ३५), 
“कर्‌ दिश यथायोगं यदि प्राणान्‌ प्रकाङ्क्षसे' इति हरिवंशपु० (३, १२७, २८), ‘दिदेश 
कुशगर्भं च पीठमात्मासनोपमम्‌' (हरिवंश० २, ६९, १९), 'दिदेश कौत्साय समस्तमेव’ 
इति च रघु० (५, ३०) दानमर्थो दिश्धातोः (तुल० 'प्रत्यावृत्तिभिया दिशन्‌’ इति 
नेष० २०, १६१) । | 

३६-२. स्तोमं वो अद्य रुद्राय शिक्वसे क्षयद्वीराय नमसा दिदिष्टन’ इति 
(१०,९२, ९) ऋग्वेदे रुद्राय नमसा=अन्नेन नमस्कारेण वा सह स्तोमम्‌=स्तोत्रम्‌, 
दिदिश्टनच्सृजतेति सजंनमर्थः, स्तोत्ररूपकमंणः संनिधानाद्‌ दानरूपस्यार्थस्याकल्पनात्‌। 


KF 
ध्ये 

दा-दिशोमिथः संक्रमः सुनिर्चितः। अत एव त्रः० (५, ३६, ६) 'अदिष्ट' इत्यत्राह 
सायणः--ददातेदिशतेर्वा लुडीदं रूपमिति । 

३६-३. 'प्राचीनं ज्योति: प्रदिशा दिशन्ता’ इति (१०, ११०, ७) ऋग्वेदे दिश्‌- 
धातोनिर्वाहरूपोऽर्थः, मन्त्रेण हवनकत्रोर्देशनस्य तथार्थात्‌ । 

३६-४. ‘अपिबत्कद्रुवः सुतमिन्द्रः सहस्रबाह्वे । अत्रादेदिष्ट पोंस्यस' इति (८, 
४५, २६) ऋग्वेदे दिशधातुर्दीपनार्थंकः, अत्र= अस्मिन्नवसरे पौस्यस्यनइन्द्रवीयंस्य ` 
समभिव्याहारेण तथाथंकल्पनस्यौचित्यात्‌ । 

३६-५. निरुपसर्गंपूर्वकस्य दिशधातोनिर्देशोऽथः । स च माध्यन्दिनसंहिताया- 
मुपसर्गेण विनेव ळभ्यते-'देदिव्यते'=कुटिलगमनेन निदिञ्यते लक्ष्यते नारीत्युव्वट- 
भाष्यम्‌ । *निदिश्यतेऽत्यन्तं लक्ष्यते’ इति च महीधरभाष्यम्‌ । 'अभियोक्ता दिशेद्‌ 
देशयस्‌' इति मनु० (८, ५२) निर्दिशेदित्यर्थः । अयं निर्देशार्थो दर्श॑नमप्यभिप्रेतीति 
बहवो व्याख्याकारा दरशेनरूपमर्थमपि कुर्वन्ति-'अभियोक्ता दिशेद्‌ देश्यस्‌’ इत्यत्र 
मनुस्मृतौ दिशेत्‌ =निदिशेद्‌=दशंयेदिति । वस्तुतो दिश्घातौ ,/दा+ईक्ष, २/धा+ 
ईक्ष, ५/हश्‌ इत्येतेषां ध्वनीनां समावेशो लक्ष्यते । भारोपीयमूलघ्वनिः ,/#'दाइक्‌’ 
(तालव्य: ककारः) इति दरांनाथक: । 

३६-६. निरुपसगपूर्वकस्य दिशुधातोरादेशरूपोऽर्थोऽपि भवति (निरदिक्षच्च 
काञ्चनस्‌-भट्टि० १५, ८=आदिष्टवान्‌ इति जयमङ्गलः) । ` 'सैनिका भयनाम्नो ये 
बहिष्मन्‌ दिष्टकारिणः' इति भागवतपुराणे (४, २८, १) दिशुधातुरादेशार्थक 
'दिष्टकारिणः सेनिकाः' इत्यत्र दिष्टशाब्दस्याऽऽदेशार्थपरत्वादिति। 'सा हि दिष्टान- 
वद्याङ्गि' इति वा० रा० (२, ३०, ४०) 'दिष्टा=भनुज्ञाताः इति तिळ० । 'दिदेश यानाय 
निदेशकारिणः' इति नेष० (१, ५६) 'दिदेश=आज्ञापयामास' इति प्रकाशटीका, निदेश- 
कारिणं प्रति ताहशाथस्य सामर्थ्यात्‌ । लेटि० 'दिकिस्‌'=आदेशः (जू० १८८ पृ०) । 

६-७. निदंशरूप आदेशरूपो वाऽयम्थंः क्रमेण भाग्ये पर्यवसितः, तस्य. ब्रह्मणो 
निदिष्टतेति परम्परागतत्वात्‌ । महाभारते (१४, ५३, १६)-- 
ततस्ते निधनं प्राप्ताः सर्वे ससुतबान्धवाः । 
न दिष्टमभ्यतिक्रान्तुं शक्यं बुद्धया बलेन वा॥ 


इत्यत्र दिष्टशब्दो भाग्यवाचकः, (कालवाचकरच--कालो दिष्टोऽप्यनेहापि— 
अ० को) बुद्धया बलेन वा तस्यानतिक्रमणात्‌ । तुल० लेटिनभाषायाः 'दिक्तुस्‌' इति 
शब्द: (जूलि० १८८ पृ०) । 

६-८. दिशधातोरुच्चारणक्रियत्वं व्याकरणनिकाये सुप्रथितस्‌--'दिशिरुच्चा- 
रणक्रियः' इति महाभाष्यात्‌ । वस्तुतस्तु उपोपसर्गपूर्वंकस्य दिशधातोरुपदेशरूपोऽथं 
उच्चारणपरः । त्रिकाण्डशेषेऽपि (३, ३, ९७) दिष्टम्‌=उपदिष्टमिति । भट्टि० (२, ३२) 
. “गाधेयदिष्टं विरसं रसन्तस्‌’ इत्यत्र `-दिष्टस्‌=कथितस्‌' इति जयमङ्गलः । 
` महाभारते (३, १०६, २३)-- | क | 

ततः पुत्रसह्राणि षष्टि प्राप्स्यसि भारत । 

महादेवेन दिष्टं ते पुत्रजन्म नराधिप ॥ | 

इत्यत्र दिष्टम्‌=्कथितमस्‌ इत्यर्थः, प्राप्स्यसि' इत्युद्घोषात्‌ । यद्यपि निरूपण- 
निणंय-निञ्चय-निर्देश-कथन शब्दार्थेषु मिथो न्यूनो भेदः, तथापि प्रसङ्गेन समभि- 
व्याहृतपदानां पूर्वापरसंबन्धनिरूपणेन च निर्णयस्य सुशकत्वम्‌ । 'इलेष्मात्तकमयो 
दिष्टः’ इति वा० रा० (१, १४, २३) तिलकटीकायाम्‌--'दिष्टः=उपदिष्टः' इत्यथः । 
महाभारते (१०, ५, ६)-- | 
अनेयस्त्ववमानी यो दुरात्मा पापपूरुषः । 

दिष्टमुत्सृत्य कल्याणं करोति बहुपापकम्‌ ॥ | 


इत्यत्र 'दिष्टम्‌=उपदिष्टम्‌' इति नीलकण्ठः, अवमान्यादिविशेषणेस्तथाऽवगमात्‌ । 
स्मरेषवः शक्रहृशां दिशन्ति’ इति नेष० (८, ६५) 'दिशन्ति=्कथयन्ति’ इति प्रकाश- | 
टीकाकारः, 'कुहुगिरः' इति कतृंपदसान्निध्यात्‌ । पालिभाषाया धातुमज्ञर्या सहनीतौ | 
'चोच्चारणे पठितोऽयं धातुरूच्चारणादिषु-धा० म० (८६१); दिसी उच्चारणं | 
(सहनी० १६६८) । प्राकृतभाषायामपि कथनाथक:--दिसइ (भवि०)। लेटिनु-- 
'दीकेरे' इति कथनार्थकः (जूलियस्‌० १८८ पृ०) । 

















६-९. निदेशनपु्वेकं कथनपूर्वंकं वा शिक्षणं जायते । 'धम्यं देशय पन्थानम्‌’ 
(६, ३, ५३) इति महाभारते 'देशय=शिक्षय’ इति नीलकण्ठः । यद्यपि शिक्षोपदेशयो- 
भेंदो नास्ति स्थूलः, तथापि धर्मादनपेतस्य मार्गस्य शिक्षणौचित्यस्‌, निर्देशनप्रकार- 
त्वात्‌। अवेस्ताभाषायाम्‌ 'आदिर्ति-स्‌’ इति शब्दः शिक्षणार्थक आङपूर्वंकः । 
लेटिनादिभाषास्वस्याथस्य विस्तारोऽपि हृश्यतेऽधिक्षेपणरूपेण-लेटि० 'दिक्ति-ओ’ 
ए० से०-'तिहत्‌' इत्यधिक्षेपणाथंकी । पु० उ० ज०-'बि-त्सिह.त' इति, न० उ० जर 
फेस्सिइत्‌' इति च विपुवंकी तुळनीयौ इाब्दौ । 


३६-१०. 'यस्मिन्‌ देशे निषीदन्ति’ इति मनु० (८, ११) 'देशे = स्थाने’ इति 
कुल्लूकभट्टः । नैषधीये चरितेर्शप (१, ३३) 'दिदेश तस्मिन्‌ बहुशः श्रुति गते’ इत्यत्र | 
निधानरूपोऽर्थो दिशधातोः प्रकाशकारेण निदिष्टः, अन्यनृपेभ्यो मन आकृष्य नलस्यो 
परि स्थापनात्‌ । सूक्ष्ममनःकमंकस्थापनक्रियाया असंभवादिह तस्या आरोपः । 


३६-११. 'ध्वजे भूतान्यदेशयत्‌’ इति महाभारते (४, ४६, ४) ध्वजाधिकरणकं 
` भूतानां देशनं नाम योजनम्‌, संलगनस्‌, अर्जनट्ठारकार्निस्मरणानन्तरमग्निनाऽल्प- 
कालाय तत्र भूतानां योजनं कृतमिति तथार्थात्‌ । यद्यपि विराटपुत्ररयोत्तरस्य 'अमा- ` 
नुषाणां शब्देन भूतानां ध्वजवासिनाम्‌' इत्युक्त्या ध्वजे भूतानां वासः = निवासोऽपि 
तथापि तस्याज्‌ नध्वजेऽल्पकालजातत्वाद्‌ योजनरूपस्याथस्येवौचित्यं तत्र ज्ञेयस्‌ । 


३६-१२. 'दिदेश दूतान्‌ पथि यान्‌ यथोत्तरम्‌’ इति नैष० (१६, ५) दिशधातो 
प्रषणमथः, नलाऽऽकारणाथ दूतानां तत्र सामर्थ्यात्‌ । यद्यपि मल्लिनाथकृत भाज्ञापन- 

रूपोऽथं इह मननीयः, तथापि प्रसङ्गालोचनेन ज्ञायते यद्‌ आज्ञापनस्य स्थाने प्रेषण- 
रूपार्थादेशो नाम । प्रकाशटीकाकारेण तथ्यं विभाव्य त्रिदेशितोऽसो । 


३६-१३. ‘दिशन्तु वा दण्डममो ममागसा'. इति नेष० (९, १३१) दण्डप्रकार- 
निर्देशाभावात्‌ सामान्ये करणमर्थो दिश्धातोः । प्रकाशटीकाकारोऽप्याह-- दिशन्तु= 
कुर्वन्तुः इति । तुलनीयो ग्रीक्‌भाषाया विध्यर्थकः ‘दिके’ इति शब्दः (जूलि० १८८ पु०)। 


एवं तावदेष धातुस्त्रयोदशार्थेषु प्रयुज्यमानः परीक्षितः-१. दानस्‌, २. सजनस्‌, 
३. निर्वाहः, ४. दीपनम्‌, ५. निर्देशः (दशनम्‌), ६. आदेशः, ७. भाग्यम्‌ (कालः), 
८. कथनम्‌, ९. शिक्षणम्‌, १०. स्थानम्‌ (निधानम्‌), ११. योजनम्‌, १२. प्रेषणं चेति। 
एतदतिरिक्तो विस्ताराथंको दिष्टिशब्दोऽऐ "वितस्त्यर्थक इति विस्तारोऽप्यर्थो दिश्‌- 
धातोः । एवमन्येऽप्यर्था ऊहनीयाः । 


३७. § ५/हश्‌ (इशिर्‌) १/९७३ प्रेक्षणं (प) । इह्‌ धातुख्पेषु दवे प्रकृती-इश्‌ इति 
पश (<< स्पश्‌) इति च । धातुरेष विशेषज्ञानाथंकः, दशस्य चक्षुरिन्द्रियजन्यत्व्रात्‌ । 
अन्यत्र तु सामान्यज्ञानाथंको गृह्यते । 


३७--१. ‘हिरण्ययेन सविता रथेना देवो यातिः भुवनानि पश्यन्‌’ इति (१,३५,२) ` 
क्रग्वेदे सवितुकतुंकेण दर्शनेन प्रकाशनमर्थः । भुवनानि प्रकाशयन्‌ यातीत्यर्थः, तस्य 
प्रकाशात्मत्वात्‌ । एवमेव 'तस्येदं पश्यता भूरि’ इत्यत्र (१, १०३, ५) ऋग्वेदे सायण ` 
'आलोकयत' इति व्याख्यायि । {वि द्यामेषि रजस्पृथ्वहा मिमानो अक्तभिः। पश्य- 
्म्मानि सूर्य’ इत्यत्र (१, ५०, ७) ऋग्वेदे जन्मानि=भूतजातानि प्रकाशयच्नित्यथः । 
तवं वरुण पश्यसि’ इति (१, ५०, ६) ऋग्वेदे. वरुणकतृंके दशेनेऽपि प्रकाशनमथ 
तस्य देवरूपत्वात्‌ । 'रागं दशयते सेषा’ इति नेष० (२०, ३३) प्रकाशयतीत्यथः । 
यद्यपि 'बोधयते' इत्यर्थः प्रकाशकारेणावलम्बितः, तथापि रागस्य व्यक्तीकरणत्वात्‌ 
ताहशार्थो बोधनीयः। मल्लिनाथेनेह प्रकाशरूपोऽ्थं एवाङ्गीकृतः। तुल० हरिवं० 
(२, ३९, ७४) तीलकण्ठः । 


३७-२. 'हश्यन्ति चैवात्र भयानकानि’ महाभारते (५, १४२,४), “न पश्येत्‌ प्रस- 
न्तीं च' मनु० (४,४४) निरीक्षेदिति कुल्लूकः, ‘नायुध्यमानं पश्यन्तम्‌' सनु० (७,९२) 
प्रेक्षकम्‌ इति कुल्लूकः । ऋग्वेदादौ तु दशंनार्थकस्य हशूधातोबंहुन्युदाहरणानि सन्ति । 
३७-३. 'ततीयो भ्राता घृतपृष्ठो अस्यात्रापश्यं विर्श्पात सप्तपृत्रस्‌ इति (१ 
१६४,१) ऋग्वेदे भावनयाऽऽत्मत्वेन वा साक्षात्काररूपोऽथः । वा० रा० (२,५११,२९४) 
`. अपि जीवेद्‌ दशरथो वनवासात्‌ पुनवंयस्‌ । 
प्रत्यागम्य महात्मानमपि पश्याम सुव्रत ॥ 


इत्यत्र वनवासानन्तरं दशरथेन सह साक्षात्कारचर्चेति दुश्धातुः साक्षात्कारा- 
थंक: । आङ्गलभाषायामपि भवति ताइशः (टु सोऽसाच्षात्करणम्‌) प्रयोगः । अयमर्थो 
दशंनरूप एव, अक्षिसंबन्धात्‌ । 


१०४ | न धात्वर्थ विज्ञानम्‌ 


३७-४. “न स देवा अतिक्रमे तं मर्तासो न पश्यथ वित्तं मे अस्य रोदसी' इति 
(१, १०५, १६) ऋग्वेदे सुर्यस्य दशँनाभावो नामाज्ञानस्‌, चक्षुरिन्द्रियर्वःद्धिः सूर्य- 
दर्शनस्य कतुं शक्यत्वात्‌ । सायणोऽप्याह--'एवं च सति हे मर्तासः = पापकृतो 
मनुष्याः ! तं महानुभावं सूर्य युवां न जानीथः। अहमेव मन्त्रद्रष्टा तं सूर्य जानामि’ 
इति । 'यन्मरुतो गोतमो व: । पश्यनु' इति (१, ८८, ५) ऋग्वेदे मरुतः पश्यन्‌=्जानन्‌ 
गोतम इति सायणः । 'ते अग्ने पञ्यन्तो अन्धं दुरितादरक्षन्‌’ इति (१, १४७, ३) 
ऋग्वेदे 'अन्घं पश्यन्तः = अन्धोऽयम्‌ अतोऽस्माभी रक्षणीय इत्यवगच्छन्तः सन्तः 
इत्यवगमरूपोऽर्थो हृशधातोः। 'तद्‌ विष्णोः परमं पदं सदा पश्यन्ति सूरयः’ इति 
(१, २२, २०) ऋग्वेदेऽपि ज्ञानार्थको धातुः, विष्णोः संबन्धिन उत्कृष्टस्य शास्त्रप्रसिद्ध- 
स्य तस्य स्वर्गस्थानरूपस्य पदस्य शास्त्रहृष्ट्याऽवगमत्वात्‌ । 'कतव्यः शास्त्रदृष्टो हि 
विधिधंमंमनुस्मर' इति (२, ५६, २) वा० रा० शास्त्रबोधित इत्यर्थः । 'चक्रृस्ते 
शास्त्रतो ष्ट्वा कर्माणि मुनिपुङ्गवाः’ इत्यत्र वा० रा० (१, १४, ७) त्वध्ययन- 
पुवक ज्ञानम्‌ । मनु० (७, २५)-- 
यत्र श्यामो लोहिताक्षो दण्डशचरति पापहा । 
प्रजास्तत्र न मुह्यन्ति नेता चेत्‌ साधु पश्यति ॥ 


इत्यत्र हृशधातुर्ज्ञनार्थकः, नेता > दण्डप्रणेता यदि विषयानुरूपं दण्डं सम्यग्‌ 
' जानातीति प्रसङ्गेन दण्डस्य दशोने तात्पर्याभावात्‌ । 'अनिवृंतं नियोगार्थं पश्यन्तो 
' धमंतस्तयोः' इति मनु० (९, ६१) 'पश्यन्तः = मन्यमानाः' इति कुल्लूक भट्टः । महा- 
भारते (१२, १३, ११)-- 
बाह्यान्तरं च भूतानां स्वभावं पश्य भारत। 
ये तु पश्यन्ति तद्‌ भूतं मुच्यन्ते ते महाभयात्‌ ॥ 


इत्यत्र हशूधातुर्ज्ञानार्थंकरः, स्वभावस्य छोचनाभ्यामेव द्रष्टुमशक्यत्वात्‌ । नेत्र- 
वक्त्रविकाराणां चक्षुर्भ्यां दशंनानन्तरमन्तर्गतमनसः स्वभावस्य वा दरानं नाम ज्ञानम्‌ । 
एवमेव 'द्रक्ष्यसे देशकालतः’ महाभार० (१३, १९, ९६) इत्यत्र कारमेन मोहिताया 
स्त्रियाः प्रसङ्गात्‌ 'स्पशंसुख ज्ञास्यते’ इति तदर्थः । एवमेव वा० रा० (१, ५७, २१), 
मनु० (९, २४९), भा० पु० (८, ८, ३४) इत्यत्र च ज्ञानरूपा अर्था विज्ञेया हश्धातोः । 
क्वचित्तु स्पष्टं ध्यानचक्षुषा दर्शनम्‌, (इष्टवा वे ध्यानचक्षुषा’ इति, 'एता हष्ट्वास्य 
जीवस्य गती: स्वेनेव चेतसा” (मनु० १२, ३३) इति चेतसा=अन्तःकरणेन दर्शनस्य = 
ज्ञानस्य स्पष्टता कृता । 

३७-५. 'पद्येत्‌ कार्याणि कायिणाम्‌' इति मनु० (८, २) दृशधात्तोविचार- 
रूपोऽथः, सभायामासीनः कायिणां कार्याणि विचारयेदेवेति सामान्यदर्रानप्रसङ्गा- 
भावात्‌ । विचारो बुद्धिजो व्यापार इति ज्ञानाथंकोटिसाहऱ्यं बिभति । उभयत्र स्थला- 

_ थंतः सूक्ष्माथ प्रति प्रवृत्तिर्धातोरभ्युपेया । महाभारते (४, ७, १६)-- 


समानयानो भवितासि मे. सखा प्रभूतवस्त्रो बहुपानभोजनः । 
पश्येस्त्वमन्तशच बहिश्च संदा कृतं च ते द्वारमपावृत्त सदा ॥ । 





` ३७, § ५/ हश (हशिर्‌) १/९७३ प्रेक्षणे (प) | १०५ 
इत्यत्र “पश्येः = पर्यालोचय' इत्यर्थः, “पश्य प्रह्लाद भूतानामुत्पत्तिमनिमित्ततः' 
इति (१२, १७९, १०) महाभारते 'आलोचय' इत्यर्थोऽप्येवज्ञातीयक एव । 'तस्या 
दोषमदशंयन्‌' इति मनु० (८, २२५) 'भत्रिभावयन्‌' इति कुल्लूकभट्टः । तुल० याञ्च० 
(२, ३०५) मिताक्षरावीरमित्रोदयव्यास्ये । 'ददशं संशयच्छेद्यान्‌ व्यवहारानतन्द्रित 
इति रघु० (१७, ३९) 'ददशन्अनुसंदधो' इति मल्लिनाथः । अनुसन्धानं नाम 
विचारः । तथा च मनु० (१२, १०६) 'यस्तकेणानुसन्धत्ते स धमं वेद नेतरः’ इत्यत्रा- 
नुसन्धानेन विचारोऽथः न 
३७-६. योऽर्थान्‌ धर्मण पश्यति’ इति मनु० (८, १७५) दर्शनं नाम निरू- 
पृणम्‌ । यद्यपि निरूपणं व्याख्यानं वा विचाराद्‌ नास्ति भिन्नम्‌, तथापि सुक्ष्मभेदस्य 
विद्यमानत्वादिह पृथगुपन्यासः । कुल्लूकभद्टेनापि ‘निरूपयेत्‌’ इत्यास्थितोऽथंः । 


३७-७. वा० रा० (२, ५४, २६) 
` एकान्ते पश्य भगवन्नाश्रमस्थानमुत्तमंस्‌ । 
रमते यत्र वेदेही सुखार्हा जनकात्मजा ॥ 
वैदेह्या मम चापि प्रेक्षको जन इंहाऽऽगमिष्यतोति कारणेनेहावासं न रोचये' 
इति विचार्यं रामचन्द्रेण शून्यस्याश्रमस्थानदशेनस्य कृत आगुहीतो मुनिः। इह 


एकान्ते पश्य' इत्यनेन ज्ञात्वा निदिश' ज्ञानपुवंको निर्देश इत्यर्थः, केवलेन ज्ञाचार्थ- 
स्वीकारेणो हेश्यनिर्वाहा भावात्‌ । अर्थपरिवर्तनस्य सुक्ष्मतेह द्रष्टव्या । ` 


३७-८. महाभारते (७, १११, ३९)-- 
एतद्‌ विचायं बहुशो बुद्धया बुद्धिमतां वर। 
| हष्ट्वा श्रेयः परं बुद्धया ततो राजन्‌ प्रशाधि मास्‌॥ 
इत्यत्र पूर्वार्द्ध बुद्धया विचारम्योक्तत्वादुत्त राद्धं “बुद्धया दृष्ट्वा' इत्यस्यार्थो निश्चय 
इति, बुद्धिरूपान्तःकरणस्य निश्चयात्मकत्वात्‌ । याज्ञवल्क्यस्मृतौ (१,३२६) 
कृतरक्षः समुत्थाय पश्येदायव्ययौ स्वयम्‌। 
व्यवहारांस्ततो दृष्टवा स्नात्वा भुञ्जीत कामतः ॥ 
इत्यत्र व्यवहाराणां दशनं नामावधारणस्‌। 'अहो न सम्यग्‌ दृष्टोऽयं न्यायः’ इति 
` पञ्चतन्त्रोक्तावपि न्यायरूपव्यवहारस्य दशनमपि निञ्चयार्थकम्‌, व्यंवहारादीनां निणंये 
परयंवसानात्‌ । अत एव मिताक्षराकारेणोक्तस्‌'-हष्ट्वा = अवधार्य’ इति । [ 
३७-९. महाभारते (४,३६,२)— | 
तं त्वहं नावगच्छामि यो मे यन्ता भवेन्नरः । 
पश्यध्वं सारथि क्षिप्रं मम युक्तं प्रयस्यतः ॥ 


इत्यत्रान्वेषणमर्थो हृशूधातोः, यन्तुरनवगमात्‌ । एवमेव हिन्द्यादिभाषायामपि 
प्रसङ्गेन दर्शनस्य गवेषणमर्थो भवति । | 








१०६ | धांत्वर्थविज्ञानम्‌ 
३७-१०. वा० रा० (२, ३८, ७)— 
रामेण यदि ते पापे किञ्चित्‌ कृतमशोभनम्‌ । 
अपकारः क इह ते वैदेह्या दाशितोऽधमे ॥ 
इतोयमुक्ति दशरथस्य केकेयों प्रति । हे पापे ! अधमे ! रामेण यदि तव किञ्चिद्‌ 


अशोभनं कृतम्‌, तदस्तु, किन्त्विह तव वेदेह्या कोऽपक्रारो दशितः ? अत्र ‘संपादितः’ 


इति तिलकटीका । 


३७-११. 'अघर्मेणेघते तावत्‌ ततो भद्राणि पश्यति' इति मनु० (४, १७४) “पश्यति 
=लूभते' इत्यर्थः । एवमेव 'यं तु पश्येत्चिधि राजा पुराणं निहितं क्षितौ’ इति मनु० 


` (८, ३८) निधिदर्शनं नाम प्राप्ति: । पञ्चाद्‌ हृश्येत यत्‌ किञ्चित्‌ तत्‌ सर्वं समतां नयेत्‌’ 


इति मनु० (९, २१८) ऋणे पित्रादिधार्यमाणे धने च देये सर्वस्मिन्‌ यथाशास्त्रं विभक्ते 
सति पझ्चाद्‌ यत्‌ किञ्चित्‌ पेतुकमृणं धनं वा विभागकालेऽज्ञातमुपलभ्येत तत्‌ सर्वं समं 


` कृत्वा विभजनीयमित्यर्थः । ['इष्टस्तत्रापि तद्‌ ब्रूयाद्‌ यथाहृष्टं यथाश्चुतस्‌' इति 


मनु० (८, ७६) यथोपलब्धं ब्रूयादित्यर्थः । इह तु वस्तुत उपलब्धिज्ञानमित्यर्थो ज्ञेयः 
साक्षात्कारात्मकः] । 'उपेत्य सा दोहददुःखशीलतां यदेत्र वव्रे तदपश्यदाहृतम्‌’ इति 


-रघु० (३,६) आहृतम्‌ = आनीतम्‌, अपश्यत्‌ = अलभतेत्यर्थः । भट्टि० (७, ९०) . 


्रियामहे न गच्छामः कोसल्यायनि-वल्लभाम्‌ । 
उपलभ्यामपर्‍्यन्तः कौमारी पततां वर॥ 


इत्यत्र 'उपलभ्याम्‌ = प्रशस्ताम्‌, अपश्यन्तः = भनुपलभमानाः' इत्यर्थः । 
३७-१२. वा० रा० (२, ७५, ५८)-- 


. भवत्या विवदमानेषु मार्गमाश्नित्य पश्यतः । 
तेन पापेन युज्येत यस्यार्योऽनुमते गतः॥ 


इति भरतस्य कोसल्यां प्रति शपथः । इह दृशधातोरर्थः श्रवणम्‌, विवादस्य 
श्रचणविषयत्वात्‌ । 


३७-१३. वा० रा० (३, ५०, २८)-- 
तिष्ठ तिष्ठ दशग्रीव मूहूर्तं पश्य रावण | 
वृन्तादिव फलं त्वां तु पातयेयं निशाचर ॥ 


इति जटायुष उक्ती रावणं प्रत्या ह्लानरूपा । “मुहतं पश्य’ इत्यस्य “मुहु प्रतीक्षस्व 


इत्यर्थः, न तु साक्षात्काररूपदर्शनमर्थः । अयमर्थः स्थाधातुनाऽपीतः पूर्व प्रकटितः 


युध्यस्व यदि शूरोऽसि मुहूत तिष्ठ रावण’ (वा० रा० ३, ५०, २३) इति । 
३७-१४. राजतरङ्गिण्याम्‌ (५, १२४) 
आत्मनस्तत्र निश्चित्य विर्पात्त चिरगोपितास्‌। 
प्राणान्ते प्राञ्जलिः शरो वैष्णवत्वमदर्शंयत्‌ ॥ 


इत्यत्रः हृशुधातुर ङ्गीका रार्थंकः, विपत्तिप्राणान्तादिशब्दान्‌ दृष्ट्वा प्राणान्तात्‌ पुव 
वेष्णवस्वस्यान ङ्गीकारात्‌ । 














३८. § ५/ इं १/९३० गतौ (प) | १०७ 


एवं तावदिह चतुदंशार्थाः परीक्षिता हशधातो:--१. प्रकाशनस्‌, २. प्रेक्षणम्‌, 
३. साक्षात्कारः, ४. अवगमः, ५. विचारः (परीक्षणम्‌), ६. चिरूपणस्‌, ७. ज्ञानपूर्वंक- 
निर्देशः, ८ निइचयः, ९. गवषेणस्‌, १०. संपादनस्‌, ११. लाभः, १२. श्रवणस्‌, ` 
१३. प्रतीक्षा, १४. अङ्गीकारश्चेति । 


भारोपीयभाषासमूहे नैतस्य धातोदशंनातिरिक्तोऽथंः । तत्र मूलध्वनिस्तालव्यककार- 
यृतः ,/ अदकं इति । 'पश’ इति द्वितीयप्रकृतिप्रसङ्गे /#स्पक्‌ इति मूलध्वनिस्तत्र 
ताळव्यककारयुतः । . तस्य समीक्षणनिरीक्षणानुसन्धानादयोऽर्थाः ।. आङ्गलभाषायास्‌ 
'टु स्पाई' इति क्रियापि ताहशाथिका । लेटिन्‌--स्पेक्तुस्‌, अवेस्ता-स्पश्येइति 
[ग्रीक्‌-स्केप्तोमै], स्पस्‌, स्पश्तरर [=लेटि० स्पेक्टर्‌; उम्न्रिश्‌-स्पेक्तुर्‌] इत्यादय 
शब्दास्ताहशाथकाः (द्रष्ट० जूलियस्‌ पां०—पृ० २१३; ९८४) । एते सवऽर्थाः पूवमेव 
विवेचिताः संस्कृतह श्‌धातोमंया । ते यथास्थानमवलोकनीयाः । 


३८. § «/द्र्‌ १/९३० गतो (प) । निघण्टौ (२, १४) अप्यस्य गतिकमंत्वम्‌ । वस्तुत 
इह 'वेगितायां गतौ' इत्यर्थः समीचीनो भाति । भट्टमल्लेन तथैवाभिहितस्‌ (आ० च० . 
२, ३, १०९) । वोपदेवेन तु “खती गतो' इत्यभिधाय स्पष्टता कृता । पर्यन्ततयाऽर्थद्ठय- 
मेव प्रमुखस्‌ । 

_ ३८-९१. 'द्रवन्त्यस्य वाजिनो न शोकाः’ इति (४, ६, ५) ऋग्वेदे परितो गच्छन्तीति 
सायणः। 'यत्रा नरः सं च वि च द्रवन्ति’ (६, ७५, ११) इत्यत्र च 'द्रवन्ति=चरन्ति’ 
इति सामान्यतो गमनमर्थो द्रुधातोः। अवेस्ताभाषायाम्‌ 'इरइति’ (< द्रवति)= 
 गच्छतीत्यंथः (जूलि० २०५ पृ०) । 

३८-२. 'द्रवन्त्यस्य वाजिनो न शोकाः’ इति (४, ६, ५) ऋग्वेदे परिगमनमर्थः । 
इहेव धावनखूपा द्रतगतिरपि। अभिद्रवत भद्रं वो द्रतं द्रवत कौरवाः’ इति 
(८, ६०,३८) महाभारते द्रुतशब्दः शोघ्रतावाचकः, साध्यावस्थापन्नायाः क्रियायास्तु 
' गत्यर्थकत्वमेव । महाभारते (१३, २६, ८२) “वाय्वीरिताभिः सुमनोहराभिद्रंतामि 
गङ्गोमिभिः' इत्यत्र तु पूर्णतया द्रुतगतिः । महाभारते (८, ६०, २८)— 

एते द्रवन्ति रथिनस्त्वदीयाः पाण्डुनन्दन । इति । 


रथानां द्रवते वृन्दमेतच्चेव समन्ततः । 
| द्राव्यमाणं रणे भार्य कर्णेनामित्रकषिणा ॥ 
इति च (८,६०, ३०) धावनार्थे मनोहारि निदशँनम्‌ । 'द्रतम्‌' इति क्षिप्राथंको 
जातः शब्द: । अस्य शीघ्रगामितारूपस्याथस्य मलमग्वेदेऽस्ति ‘अद्रोघो न द्रविता 
` चेतति’ (६, १२, ३) अग्निरोषधीषु द्रविता = शीघ्रगामी सन्षित्ति तदर्थः । 'मां चत्वार 
आशवः शविष्ठस्य द्रवित्नवः' इति (८, ७४, १४) ऋग्वेदेऽशवानां गेमनशीलतया 
वेगित्ताया गतेः प्रतीतिः। ऋषप्रातिशाख्ये - वाचो द्रुता. वृत्तिः प्रसिद्धा-'तिस्रो 
वृत्तीरुपदिशन्ति वाचो विलम्बितां मध्यमां च द्रुतां च' (१३, १८) इति । नवीनोच्च- 
जम॑नभाषायां तु 'त्रोत्तेल्न्‌' इत्ययं मन्दगंमनाथकः (जूलि० २०५ पृ०) । 

३८-३. इमामेव वेगरूपाँ गतिमवलम्ब्य महाभारते (१, १३८, ३५) आक्रमण- 
छुपोर्ज्थो लभ्यते ' ततः किरीटी सहसा पाञ्चालान्‌ समरे ऽ द्रवत्‌? इति, 'पाञ्चारं वे 
परिप्रेप्सर्घनञ्जयमदुट्वत्‌' इति (१, १३८, ४०) च । 

३८-४. अपरत्र तु सेव वेगिता गतिः पलायनरूपा । 'अदिता यथपा मत्ताः सयूथाद्‌ 
दुद्रवृदिशः' इति वा० रा० (२, ९६, ४), 'सच्छिन्नबन्धद्रुतयुग्यशून्यम्‌' इति च रघु० 
(५, ४९) पलायनमर्थः। द्रुताः=्पलायिताः' इति मल्लिनाथः। द्रावयिष्यामि 
राक्षसान्‌? इति (८, ५८) भट्टि० जयमङ्गलः पलाययिष्यामीति । पलायनरूपस्यार्थस्य 
मळमप्य॒ग्वेदे (१०, ३९, १०) 'चकृत्यं ददथुर्द्रावयत्सखं भगम्‌’ इति । शात्रुसखीचां 
शनत्रुसखानां वा द्रावयितारमिति तदर्थः रक्षांसि भीतानि दिशो द्रवन्ति' इति (११,३६) 
गीतायां भीतानोति कतृविशेषणाद्‌ द्रधातोः पलायनाथंकता स्पष्टा । 


३८-५. ऋ० (८, ३४, १८) द्रवच्चक्रेषु रातिषु’ इत्यत्र 'प्रसपत्सु रथचक्रेषु' 
इत्यथः । एवं तावत्‌ प्रसपर्णूपोरऽर्योऽत्र विज्ञेयः । भट्टि० (१०, ५) “न च न द्रवता’ 
इत्यत्र विसपणंमर्थः कृतो जयमङ्कलेन । धर्माद्‌ विचलनसरूपोऽर्थस्त्ववेस्ताभाषायाम्‌-- 
द्रवतो’ (< द्रवतः)--यस्न ९, ३१ । 


३८-६. गीत्तायास्‌ (११, २८) 'सम॒द्रमेवाभिम्‌खा द्रवन्ति’ इत्यत्र प्रविशन्तोति 
शाङ्करभाष्यम्‌, विशन्तीति च मधुसूदनः, अभिमुखपदस्य सांनिध्येन ताहृशस्यार्थस्य 


स्पष्टत्वात्‌ । 


३८-७. द्वितीयस्तु मुर्पोऽर्थः त्वण्‌ । “सूर्यस्येव रश्मयो द्रावयित्नवः’ इति 
(९, ६९, ६) ऋग्वेदे द्रावयित्तुपदं सोमविशेषणमिति द्रवणशीलाः सोमा इति तदर्थः । 
तथा च मेदिनी--'द्रवः प्रद्रावनमंणोः । रसेऽपि च' इति वे ९। 'अध्वर्यो द्रावया त्वं 


. सोममिन्द्रः पिपासति’ इति (८, ४, ११) ऋग्वेदे 'द्रावय=रसात्मना द्रवणशीलं कुरु 
इत्यर्थः । 'अभिषिणु? चेति तात्पर्याथः। 'वह्निना द्रवमाणं कालायसं निषिञ्चन्ति’ इति 


(५, २६, २९) भागवते विलापनार्थः । स च रसात्मना द्रवणरूप एव । एवमेव 'संताप- 
द्रुतभूरिसपिषि घटे' इति राजतरङ्गण्याम्‌ (२, ७८) अपि सपिषो विलापनम्‌ । भट्टि० 
(१०, ११) द्रुतं द्रुतम्‌’ इत्यत्र 'विलीनम्‌’ “प्रवाहरूपेण प्रवृत्तम्‌’ इति जयमङ्गलः । 
'गभस्तिधाराभिरिव द्रुतानि’ इति भट्टि० (२, १२) गलितानीति जयमङ्गलः । द्रवाद्या- 
धारकवस्तुन्यपि द्रोणशब्दप्रयोगः । वा० रा० (२, ६६, १४) “तैलद्रोणी' इत्यत्र 'तैलपुणंः 
कटाहः' इति तिलकटीका । एवमेव द्रविणद्रव्यादिदाब्दानां प्रवृत्तिर्ञया । आढकवाचको 
द्रोणशन्दोऽपि द्रव्याधारक एव । रसरूपद्रव्योत्पादकस्य वृक्षस्य संज्ञापि द्रुद्रंमो वा । 


- ताइदाफलादि द्रव्यम्‌ । ततश्च रेवाचकत्वात्‌ ताहशार्थं सवत्र प्रयुक्तो द्रव्यशब्द 
_ पदार्थमात्रे । 


अहष्टेष्वपि पदार्थेषु धातोरेतस्य प्रयोगो भागवते पुराणे (३, २८, ३४) 
“भक्त्या द्रवद्धृदय उत्पुलकः प्रमोदात्‌’ इति । 









































३८. $ ५/ घा (धान्‌) ३/१० धारणपोषणयोः (उ) | १०९ 


३८-८. ऋ० (६, ३, ४)-- 
तिग्मं चिदेम महि वर्पो अस्य भसदरवो यमसा न आसा । 
विजेहमानः परशुं जिह्वां द्रविनं द्रावयति दारु धक्षत्‌ ॥ 


इत्यत्र भस्मसात्करणे द्रुधातोः प्रयोग: । स्वर्णादिधातूनां विलापनम्‌ अर्नि- 
संयोगेन जायते । इह वेदेऽग्निसंयोगपूरवंक मृतंभूतस्य सवस्य वनस्य द्रावणं दाहपुर्वंक- 
मभिप्रेतस्‌। तथा च सायणः 'कोहृशोऽग्निः ? अइव इव आसा=आस्येन यमसानः= 
तुणादिकं नियच्छन्‌, यूथा परशुः स्वकीयां धारां काष्ठे प्रक्षिपति, तथा स्वकीयां जिह्वां 
ज्वालां विजेहमानः=तरुगुल्मादौ प्रक्षिपन्‌ दारुन्काष्ठं धक्षत्‌न्दहत्‌, द्रविनंन्द्रावयिता 
स्वणंकार: । स यथा स्वर्णादिकं द्रावयति, तथा सर्वं वनं द्रावयति। मूतंभूतं सव 
भस्मसात्करोति' इति । | 


एवं ताउदिह द्रुधातोरष्टावर्था: परीक्षिताः--१. गमनम्‌, २. धावनस्‌, ३. आक्र- 
मणम्‌, ४. पलायनस्‌, ५. प्रसपणम्‌ (विसपणम, विचलनम्‌), ६. प्रवेशः, ७. स्रवणम्‌ 
८. भस्मसात्करणं चेति । 


भारोपीयभाषाया मूलध्वनिरस्ति-,/# द्रोइ इति । प्रवाह-धावनादयथस्तदीसः-। 
अवेस्ताभाषायां 'द्रओनह्‌ ' (<सं० द्रविणम्‌) इति सम्पदर्थकः। 'द्वरइति’ (< सं० 
द्रवति) इति च गमनार्थकः। संस्कृतभाषाणा अधिक एक एवार्थस्तत्र नवोनोच्च- 


जर्मनभाषायाः शाखायां प्रादेशिकयामवाप्यते--त्रोल्लेन = भूतः, वेतालः पिशाचो 
राक्षसो वेति (द्र० जूलि० २०५ पृ०) । 





३९. $ ५/घा (ड्धाञ्‌) ३/१० धारणपोषणयोः (उ०) । क्षीरस्वामो तु--'दाने 
धारणे च' इत्याह । वोपदेवोऽपि “धारणे पुष्टौ दाने’ चेति वदन्‌ दानाथमधिकमाह्‌ । 
क्रियारत्नसमुच्चये 'डुधांगूक धारणे दाने' इति पाठ: । धारणस्य खल्वनेके भेदा 
आधानवहनस्थापचादिप्रकारेण विज्ञेयाः । इह निरुपसर्गस्य तस्य धारणपोषणाथकस्य 
९/ धाधातोरर्था विवेच्यन्ते । 


३९-१. ऋ० (१, ८१, ३) 'यदुदीरत आजयो घुष्णवो धीयते धना । दधघोऽस्मां 
इन्द्र वसौ दधः’ इत्यत्र धनप्रङ्गेन निधानमर्थः। यः सूरिषु बृहृृधे स्वण हयत 
(९, ९८, ८) इत्यत्र तु श्रवसः=अन्नस्य कमत्वाद्‌ विधानमथः, स्थापनं तु. तात्पयतः । 
त्वा सह पत्या दधामि' इति (१०, ८५, २४) ऋग्वेदे त्वां पुत्राद्यर्थं प॒त्या सह दधामि 
स्थापयामीत्यर्थः । 'कान्तम्‌ध्नि दधती पिघित्सया' इति नैष० (१८, ८६) स्पष्ट कान्त- 

घ्न श्रवणपुरस्योत्पलस्य स्थापनमर्थः । 


अधाय्यरिनिर्मानुषीष॒विक्ष्वपां गर्भो मित्र ऋतेन साधन्‌’ इति (३, ५, ३) 
ऋग्वेदेऽपां गर्भस्याग्नेः कर्मत्वादाधानमर्थः। एवमेव 'युवं ह गर्भं जगतीषु ` धत्तः’ 
ऋ० (१, १५७, ५) इत्यत्र जगत्यधिकरणकं गर्भकर्मकमाघानम्‌ । आधानस्य च निक्षेपणं 
'समंपंणं वार्थः (द्र० गीता० ५, १० शाङ्करभाष्यम्‌) । "तस्मिन्‌ गभं दधाम्यहम्‌’ इति 

गोता० (१४, ३) 'निक्षिपामि’ इति शाङ्करभाष्यम्‌ । उभयत्र ग्भधारणे समानेऽपि 
विद्यत ईषद्थंभेदः । स्त्रीद्ठारकगर्भस्य धारणं नामाऽऽधानम्‌ । पुरुषेश्च तत्र गभंधारणं 
नाम निक्षेपणम्‌ । 'आधित कापि मुखे सलिलं सखी' इति (४, १११) नेषधीये काव्ये 
धाधातुर्निक्षेपणोत्तरमाधानार्थकः, मुखाधिकरणस्य स्थापनस्याऽऽधानार्थंकत्वात्‌ । अत 
एव 'आहितवत्ती' इति जीवातुकारः । लोके 'आधान' इति शब्दो गर्भाधानपरक एव । 

३९-२. 'येन तोकं तनयं च धामहे' ऋ० (१, ९२, १३) पोषणार्थंको धाधातुः, 
इतः पुर्वं धनस्य याचमानत्वात्‌ । हे वाजिनीवति ! उषोदेवते ! अस्मभ्यं चित्रम्‌ = 
चायनीयं तद्‌ धनस्‌ आभर=आहर, प्रयच्छ, येन धनेन तोकं पुत्रं तनयस्‌ = तत्पुत्रं च 
दघ्महे' इत्युक्ताया ऋचोऽर्थः । 'विद्यात्‌ कविः सुकृतं मे दधाति’ इति महाभार० (५, 
३६, ९) सुकृतं पुष्णातोत्यर्थः। 'घत्ते धारयते चेदमेतस्मात्‌ कारणाद्‌ धनस्‌’ इति 
महाभार० (५, ११४, २) धत्ते=्पुष्णाति, धारयते=जीवयतीत्यर्थः । एवमेव १२, २३२, 
४२; १२, ३४०, १०० इत्यादो पोषणरूपोऽर्थोऽनुसन्धेयो धाधातोः। रघु० (१, २६) 
'दघतुर्भूवनद्वयम्‌’ इत्यत्र पुपुषतुः’ इति मल्लिनाथः । 

२९-३. ऋग्वेदे धाधातोर्दानमर्थः खल्वनेकत्र दृश्यते । 'त्वं हि रत्नधा असि’ 
ऋ० (१, १५, ३) रत्नधा =रत्नानां दातेत्यर्थः। एवमेव “पात रत्नधा इन्द्रवन्तः? 
भऋह० (४, ३४, ६), हिरण्याक्षः सविता देव आगाद्‌ दधद्रत्ना दाषसे वार्याणि’ क्र० 
(१, ३५, ८) - इत्यत्र “हिरण्याक्षः = हितरमणीयचक्षु्युक्तो हिरण्मयाक्षो वा सविता 
देवः आगात्‌ = इहागच्छतु । कि कुवन्‌ ? दाषुसे=्हविदत्तवते यजमानाय वार्याणि = 
वरणीयानि रत्नानि दधत्‌=्प्रयच्छन्‌' इत्यर्थः । दाषसे हविर्द्तवते यजमानायेति 
चतुर्थी धाधातोर्दानार्थमिङ्गति, हृविर्दाता धनकामो ददाति हविरिति प्रसङ्गेनापि 
सोऽथं: । “वयो दधत्पद्वते रेरिहत्सदानु श्येनी सचते वत्तंनोरह' ऋ० (१, १४०, ९) 
पद्वते=पादवते, द्विपदे चतुष्पदे च वयः=अन्नं तत्तदुचितं दधत्‌=्दददित्यर्थः । निरुक्तेऽपि 
(७, १५) 'रत्नघातमम्‌=रमणीयानां धनानां दातृतमम्‌’ इत्यथः । 

क्ली रस्वामिवोपदेवावर्थमिमं नारोपितं मेनाते इति पेठतुर्धातुपाठे । अन्ये तु 
वेयाकरणा न पेठुर्दानाथ धाधातोरिति तेषां मतेन धातोरारोपितोऽर्थो ज्ञायते । 
सायणोऽप्यनेकत्र विकल्पं दर्शयति, ववचिच्च धारणार्थमेव व्याख्याति--क्र० (१, 
१८८, २) 'दधत्सह्रिणीरिषः' = सहस्रिणी: = एतत्संख्याकान्‌, इषः = अन्नानि, दधत्‌= 
यजमानेभ्यो घारयन्‌' इति सत्यामपि चतुर्थीविभक्तो स दानमर्थ न करोति, एवमेव 
"अग्निश्चिद्धि ष्मातसे शुशुक्वानापो न द्वीपं दधति प्रयांसि’ ऋ० (१, १६९, ३) 
इत्यत्र अग्नि:, प्रयांसिञ्चणुपुरोडाशादिहवींषि, दवति = धारयन्ति ददति वा यज- 
मानाः' इति दशितवान्‌ त्रिकल्पम्‌ । 'प्राता रत्नं प्रातरित्वा दधाति’ ऋ० (१,१२५,१) 
. इत्यत्र “रत्नमु्‌=रमणोयं निष्क्रादिकम्‌, प्रातः = प्रभातकाले, दधाति=अस्मत्संनिधौ 
‘स्थापयति, ददाति’ इति दाशितवान्‌ आरोपस्य क्रममपि । संनिधौ स्थापनेन स्वस्वत्व- 
: निवृत्तिपूर्वंकत्वाद्‌ दानाथंको जातो धाधातुः। ऋ० (१, १२५, २) इत्यत्रापि सः 
:'दघातिन्दधातु, ददातु’ इत्यर्थमाह । ऋग्वेदे धाधातोर्दानाथं एषु स्थानेष्वन्वेष्टव्य;-- 














३९. $ ५/धा (डुघान्‌) १/१० धारणपोषणयोः (उ) ` २१११ 


१,९४, १४; १, २०, ७; १, ६४, १४; १, ४७, १; १, ९३, २; १, १५९, ५; २, २९, 


३; ३, २६, ३ इति । प्रायशो द्रव्यसंनिधानेन तादशोऽर्थो भवति घाघात्तोः । 


त्रः० (३, २६, ३) “स्वश्व्यं दधातु रत्नममृतेषु जागृविः’ इत्यत्र सायणः— 
इवइव्यम्‌ = शोभनाइ्वादिपशुयुक्तम्‌, रत्नम्‌ = धनस्‌, नः = अस्माकम्‌, दधातु = विद- 
घातु, प्रयच्छतु' इति विपूर्वकस्य धाधातोरथ कुर्वाणस्तात्पर्यार्थं दानमाह, षष्ठीसांनि- 
ध्यात्‌ । वस्तुतस्तु धाधातोर्दानमथ आरोपितः, "धूनुथ यां पवतान्‌ दाशुषे’ ऋ० 
(५, ५७, ३) इत्यत्र /घृघातोरपि दानमर्थो भवति 'दाशुषे’ इति पदसांनिध्यात्‌ । 
आख्यातचन्द्रिकायां तु दानाथः पठितः--'दधात्यपि च दाशति’ (२, २,.५८), “तयो- 
दंधाति दाने च' (३, ३, ११२) इति । 


३९-४. विपुवंको धाधातुः कृधातुपर्यायवाचको हश्यते । व्युपसर्गाहतेऽपिं सं 
करणार्थे प्रयुज्यते । ऋ० (१,६६, ७) सेनेव सृष्टामं दधाति’ इत्यत्र 'अयमग्निः, अमस 
झत्रूणां भयं दधाति=विदधाति करोति’ इत्यर्थः । कुधातुरुत्पादनार्थं इति भग्नं जनयती- 
त्यर्थो भवति तात्पर्यतः । “स्वस्ति नस्ताक्ष्यों अरिष्टनेमिः स्वस्तिनो बृहस्पतिदंधातु' 
इति (१,८९,६) ऋग्वेदे दधातु=विदधातु करोत्वित्यर्थः । एवमेव 'अथा धत्तं यजमानाय 
झां योः ' ऋ० (१, ९३, ७) इत्यत्र, 'अधात्पीति सं मदा अग्मता वः' त्र० (४, ३४, १) 
इत्यत्रच करणमर्थः । 'गमनाय मति दधः’ इति (१, १०, १८) वा० रा० निश्चयं 
चक्रुरित्यर्थः । 'अयं मे धास्यति श्रेयः’ इति (१२, २७१, ७) महाभारते 'विधास्यतिं 
इत्यर्थः । 'दधुः कुमारानुगमे मनांसि’ भट्टि० (३, ११) 'कृतवन्तः' इति जेय०। 
चन्द्राभमाञ्रं तिलकं दधाना' नैष० (६, ६२)=कुर्वाणेति प्रकाशकारः । इह रचनायां 


तात्पर्यम्‌ । अवेस्ताभाषायां रचनार्थे लभ्यतेऽयं धातुः—'हुदातो' (< सुधितः) अवे० 


यस्त ९, १६=उत्तमरचनायृतः । 


` भय-स्वस्ति-शम्‌-पोति-निश्चयश्रेयःप्रभृतोनां कमणां धारणरूपेणार्थेनाऽचारि- 
तार्थ्यात्‌ क्रियासामान्यवाचकेन कृधातुना निस्तारः। 'नारायणो दधे निद्रां बाह्यं 
वषंसहस्रकम्‌' इति हरिवंश० (१, ८, ३२) निद्रापदसांनिध्यात्‌ करणमथः, करणस्य 
'च स्वापे तात्पयम्‌ । 


३९-५, 'धर्मे दध्यात्‌ सदा मनः’ मनु० (१२, २३) संगतिकरणं संयोजनं 

` वार्थो धाधातोः । क 
३९-६. यद्यपि 'सपत्नीशः शङ्करः सारधाता' हरिवंश» (२, ७२, ४४), अमर- 

पुरमति सुराङ्गनानां दघतस्‌' भट्टि० (१०, ५०) इत्यत्र च सारस्यं बोधस्य कर्ता= 

' जनयितेति, सुराङ्गनानांममरपुरमति दधतम्‌=्कुरव॑न्तस्‌=्जनयन्तम्‌ इति तातपर्यार्थात्‌ 

 कृधातुना निर्वाहः, तथापि-- 

शशबिन्दोदुहितरि निन्दुमत्यामधान्नृपः । 

पुरुकुतं्समम्बरीषं मुचुकुन्दं च योगिनम्‌ ॥ ` 














११२ | धात्वथंविज्ञानम्‌ 


“०. -इति भाग० पु० (९, ६, ३८) धाघातोः स्पष्ट जननमर्थः । वस्तुतस्तु व्युपसर्ग- 
पुवंके धाधातौ क्र्घातोरेव प्रपञ्चः । अवेस्ताभाषायामुत्पत्तिरूपो$थे:--अश-दातो' 
(<ऋत-घितः)-यस्न ९, १६तृतादुतन्न इत्यर्थः । 

३९-७. 'समीक्ष्य सुकृतिनां दधाति लोकान्‌’ इति (१२, ३२१, २८) महाभारते 
/घाघातुः प्राप्त्यथंकः । लोकाद दघाति=प्राप्नोतीत्यर्थः। अस्यार्थस्य मूलं शतपथ- 
ब्राह्मणे लभ्यते-'यदा योषा रेतो धत्तेऽथ पयो धत्ते’ (७, १, १, ४४) इति । 

३९-८. 'विषधराभबिसाभरणा दधे रतिपति प्रतिशम्भुविभीषिकाम्‌’ इति (४, 
२७) नैष० सा भेमी रतिर्पात कामं प्रति शम्भुसंबन्धिनीं विभीषिका म्‌=भयानकतां दधे= 
अङ्गीकृतवतीत्यर्थः, धारणार्थस्येहानौचित्यातु । एवमेव 'जनुरधत्त सती स्मरतापितांः 
इति (४, ४५) नेषध० सती्दाक्षायणो स्मरतापिता सती हिमवतः सकाशाज्जनुः= 
जन्म, अधत्त =अङ्गीचकारेत्यर्थः, सामर्थ्यात्‌ । 

३९-९. ऋृतुसंहारे (६, १३) 

गुरूणि वासांसि विहाय तूण तनूनि लाक्षारसरञ्जितानि । 
सुगन्धिकालागुरुधूपितानि धत्ते जनः काममदालसाङ्गः ॥ 
` इत्यत्र धाधातुः परिधानार्थकः, वाससां संनिधानातु परिपुर्वकस्य धातोरर्थं 
व्यक्तीकरोति । 'दधतो मङ्गळक्षोमे' रघु० १२, ८; 'वमं चान्ये दघुर्द्रतम्‌' (१७, ५४) 
इत्यत्र च भट्टि० परिधानाथंः । | 

३९-१०. महाभार० (५, ३२, ११०) 'जानाति विश्वासयितुं मनुष्यान्‌ विज्ञात- 
दोषेषु दधाति दण्डम्‌' इत्यत्र दण्डपदसांनिध्याद्‌ धाधातोः प्रयोगरूपोश्थं:, दण्डस्य 
प्रयोगेणेवौचित्यात्‌ । | 


३९-११. 'जहोहि शोक वेदेहि प्रीतये धेहि मानसम्‌’ इति भट्टि० (२०, १०) 


प्रीतये = प्रीत्यर्थं पुनर्मानसं धेहि = घटयेत्यर्थः । रावणविषयकद्वेषत्यागपुरवंकस्य प्रीत्यर्थं 


मानसधानस्यार्थो नाम चेष्टेव । 
३९-१२. 'नामोक्ष्याम वयं शङ्ामिहाधास्यन्न चेद्‌ भवान्‌’ इति भटिर 


(२१, १४) यदि भवान्‌ सीदां वह्नौ नाधास्यत्‌=न रोपितवान्‌, तदा वयं कि शुद्धा 


नेति शङ्का नामोक्ष्यामेत्य्थः । अग्निसांनिध्यादिह +/ धाधातू रोहणार्थकः । इहान्त- 
भावितो ण्यर्थः । | | - 

३९-१३. “बुद्धौ न दध्मः खल्‌ शेषबुद्धी' इति नेष० (३, ३६) स्मरणरूपोऽर्थो 
धाधातुर्बृद्विपदसंनिधानातु । बुद्धिपदमिह चित्तवाचकमिति चित्ते न दध्मः । मनसापि न 


स्मराम इत्यथः संपद्यते । 


३९-१४--क्तप्रत्ययान्तो हितशब्दे धाधातुरानुकूल्यार्थकः । 'या रोगिणी स्यात्‌ 
तु कथं हिता’ इति मनु० (९, ८२) हिता=अनुकूलेत्यर्थंः । महाभारते (१२, १४३, १३) 
'आत्मानं योऽभिसंधत्ते सोऽन्यस्य स्यात्‌ कथं हितः' इत्यत्र हितशब्दः सुहुद्वाचकः। इह 








"४७०, § ५/ घू (धून) ५/९ कम्पने (उ) ` | ११३ 


कल्याणमभिप्रेयते । तच्च धारणपोषणाभ्यां समथितस्‌। 'अनुक्त्वेव ` हितं तत्‌ तत्‌ 
प्राणांस्त्यक्त्वाप्यसाधयत्‌' इति (५, ६२) राजतर्रङ्गिण्यास्‌ । 'हितैः साध॒समाचारे 
शास्त्रज्ञेमंतिशालिभि:' इति पञ्चतन्त्रे (१, ३७०) योग्यतार्थः । 


३९-१५. आख्यातचन्द्रिकायां धाधातोबन्धनरूपोऽर्थो भट्टमल्लेन प्रतिपादितः 
'नह्ात्यपि दधाति च' (२, ५, २३६)। रज्ज्वाद्यपपदसंनिधानेन बन्धनायथंसंभव: । 
युवंतयः कुसुमं दधुराहितम्‌' इति (९, ४०) रघुवंशेऽलकाधिकरणकस्य कुसुमस्य 
स्थापनेऽपि नेहाऽऽधानमर्थः, अलके कुसुमस्य बन्धनपूर्वंकमवलम्बनत्वाद्‌ बन्धनंरूपोऽर्थो 
विज्ञेयो धाधातोः। एवमेवाच्येऽप्यर्था यथायथमृह्याः। संघानानुसन्धानावधानाभिं- 
धानाद्यर्था धातोरेवेति ते गवेष्याः । | 

एवं तावद्‌ धाधातुः पञ्चदशस्वर्थषु प्रयुज्यमानः समीक्षित:--१. निधानस्‌ 
(आधानम्‌), २. पोषणम्‌, ३. दानस्‌, ४. विधानस्‌ (करणस्‌), ५. सांगत्यम्‌, ६. जननस्‌, 
७. प्राप्तिः, ८. अङ्गीकारः, ९. परिधानम्‌, १०. प्रयोगः, ११. घटनम्‌, १२. रोपणम्‌, 
१३. स्मृतिः, १४. आतुकूल्यम्‌, १५. बन्धनं चेति । 

भारोपीयभाष!या मूळध्वनिविद्यते ./*घे इति धारणार्थकः स्थापनार्थको वा । 
अवेस्तालेटिनभाषयोः संस्कृतधकारो दकारतया लभ्यते-अवे० ददाइति (<सं० 
दधाति), अवे०, पु० पसि०-दात, लिथु०-देतस्‌ (< वे० धितः) । ग्रीकभाषायां संस्कृत- 
धकारस्थकारत्वेनोपलभ्यते-एथेतो (<सं० अधित), थेतोस्‌ (< वे० धितः) इति 
(द्र० जूलि० २३५ पृ०) । भवेस्ताभाषायामपि संस्कृतस्य धकारस्थकारत्वेन हर्यते-- 
दथानहे' (<सं० दधानस्य)-यस्न ९, ३१=प्रीति कतुः । दथन्तम्‌ (< सं० दधन्तस्‌)- 
यस्न (९, १) इति । एवं तावदिह तपंणाथंको धाधातुः । इयं 'घे' इति प्रकृति: संस्कृत- 
भाषायां 'घेहि' इत्यत्र लभ्यते । प्राकृतभाषायां तु 'घे' इति स्वतन्त्रो धातुर्धारणाथंकः- 
धेइ--संक्षि० ३३, कुप्रर १०० इति। ` | | 


४०. § ५/ धू (धूञ्‌) ५/९ कम्पने (उ) । इह कम्पनार्थं 'धु' इति 'ध' इति च 
द्विविधो ध्वनिः । प्रथमस्तावत्‌ स्वादौ, अन्तिमश्च स्वादितुदादिक्रयादिष पठ्यते । ` 

४०-१. कम्पनं. नाम चलन चालनं वा । 'यत्सीमन्तं न धृनुथ'. त्र० (१, ३७ 
६) इत्यत्र यत्‌=्यस्मात्‌ कारणात्‌, सीम्‌ = सवतः; भन्तम्‌=्वृक्षाग्रमिव न धनुथ=्चाल- 
यथ' इत्यर्थः । 'धुनिरा : देवयुं भजति’. ऋ० (५, ३४, ५) इत्यत्र धुनिः = कम्पंक 
शत्रृणामित्यर्थः । एवमेव द्रष्ट० १, १७४, ९। 'आगमिष्यति धुन्वानो गदां दण्डमि- 
वान्तकः' इति (२, ८१, ३३)- महाभारते ञ्रामणरूपं चालनम्‌ । | 
| ४०-२. 'तस्मा इद्विशवे धुनयन्त सिन्धवः' ऋ० (२, २५, ५) इत्यत्र प्रवाहोऽ्थो 
धात्तोः। तथा च सायणः--'सिन्धवः = स्यन्दनशीला,नद्यः, धनयन्त = चलन्ति 
एतदभीष्टसिद्धयर्थं प्रवहन्तीत्यर्थंः। प्रवाहरूपादर्थादेव नदीनामधेयेष धनिरित्यप्यन्य- 
.तमम्‌--'दिवेदिवे धुनयो यन्त्यथस्‌' ऋ० (२, ३०, २) । धुनोति स्तोतृणां पापानीति 
धनिरित्यर्थः पइ्चात्तनः । सायणः (२, १५, ५) इत्य॒ग्वेदभाष्ये ताहृशमेव व्याख्याति | 

८ 

४००-३. कम्पनं नाम गतिविशेषः । ये ये गत्यर्थास्ते ते प्राप्त्यर्थाः' इति सुप्र- 
-"थितमिद वचनं व्याकरणनिकाये । 'धनुथ द्यां पर्वतान्‌ दाशुषे' इति (५, ५७, र) 
ऋग्वेदे यास्‌ = दिवि, पर्वेतानु-्मेघान्‌, दाशषे=हविर्दात्रे यजमानाय, वपुन्धनानि च, 
घृनुथ=्प्रापयथेत्यर्थंः । तात्पर्यार्थंस्तु दानेऽवगन्तव्यः । वस्तुतस्तु ‘दाशुषे’ इति 'वसु' 
: इति च पदयोः सामर्थ्याद्‌ धूञ्‌ इति धातुरिह दानार्थक एव संजातः । धाधातोर्दानाथं- 
'स्येवास्यापि बहुन्युदाहरणानि संप्राप्यन्ते वाङमये । वृक्ष पक्वं फलमङ्कीव धूनुहीन्द्र 
' संपारणं वसु' इति (३, ४५, ४) ऋग्वेदे त्वं संपारणस्‌=अस्मदिच्छायाः सम्यक्‌ पुरकस्‌, 
' वसु = घनम्‌, धूनुहि = चालय, प्रयच्छेत्यथः । विइवानि धृनुषे' ऋ० (१०, १३४, ४) 
त्वं विश्वानि = व्याप्तान्यन्नानि धनानि वाऽवघ्‌ नुषे = अभिगमयसि, ददासीत्यथंः । 


४०-४. आ घेनवो घुनयन्तां सबदुंघाः शशया अप्रदुग्धाः’ ऋ० (३, ५५, १६) ` 
'अशिशुवी:=शिशुरहिता घेनवः=वृष्टिद्वारा सवंस्य प्रीणयित्र्यः, शशयाः=नभसि शयानाः, 
अप्रदुग्धाः=अक्षीणरसाः, सबर्दुघाः=उदकलक्षणस्य क्षीरस्य दोग्ध्रयः, युवतयः=परस्पर- 
मिश्रणोपेताः, भवन्ती:=दिशो मेघा वा आ घुनयम्तास्‌=आ दुहन्तु' इति दोहनाथंको 

धातुः । दोहनं च कम्पनविशेषः । 


४०-५. 'अप्सु धूतस्य’ इति (१०, १०४, २) ऋग्वेदे जलेषु प्रक्षालितस्याभि- 
षुतस्य वार्थः स्पष्टो धृधातोः, अबधिकरणकं धवनं नाम स्तानप्रक्षालनादयोऽर्था 
प्रसङ्गतोऽभ्युपगन्तव्याः । 


४०-६. “समिन्द्रो रायो बृहतीरधूनुत सं क्षोणी समु सूर्य॑म्‌’ इति (८, ५२, १०) 
ऋग्वेदे करणं रमणं चाथंहृयं धृघातोः। 'य इन्द्रो बृहतीः=महान्ति रायः=ह्रण्यादि- 
धनानि समघनुत=्सम्यग्‌ अकरोत्‌ । यश्चेन्द्रः क्षोणी=्द्यावापुथिव्यो समधूनुत=्सम्यग्‌ 
_ रमयाझ्चक्र' इत्यर्थद्वयं धातोः, कमं भेदात्‌ । 


| ४०-७. वैश्वानरो दस्युमग्निर्जघन्वां अघूनोत्‌ काष्ठा अव शम्बर भेत्‌’ ऋऽ 
(१, ५९, ६) धूधातोः पातनमर्थः, वेशवानरकतुंकजलकमंकपातनस्य दिवः सकाशात्‌ 
सामर्थ्येमित्यतः शोषणार्थो नेह भवितुमहंति । 'धुनोत्यघम्‌' इति भाग० पु० (४,७,६१) 
५ धु (धुञ्‌) धातुरपसारणनाशाद्यर्थपरकः। एवमेव 'धूतपाप्मा' इत्यादौ ज्ञेयम्‌ । 
अधुन्वन्‌ भूधरेभृशस्‌’ इति भट्टि० (१७, १३) तु हननमथ: । प्राृतभाषार्या ,/धुअ 
इति धातुः कम्पनप्रक्षेपणत्यागाथंकः । 


वस्तुतस्तु गतिशुद्धयर्थकस्य ,/धाव्‌ इति धातोः संबन्धोऽनेन विज्ञेयः । 
धतपाप्मा' इत्यादौ शुद्धिरूपः प्रक्षालनरूपो वाथः । प्रकम्पनस्‌, ततः संचलनस्‌, तत 
प्रवाहः प्रापिर्दानं वा, दोहनं प्रक्षालनं चेत्यादयोऽर्थाः क्रमशो विकास प्राप्ताः । 


एवं तावद्‌ ५/घ्‌ (धूञ्‌) इति. धातु: सप्तस्वर्थेषु परीक्षितः-१. कम्पनम्‌ (चलनम्‌, 


चालनं वा), २. प्रवाहः, ३. दानम्‌, ४. दोहनम्‌, ५. अभिषवः (प्रक्षालनम्‌), ६. करणम्‌ 
(रमणम्‌), ७. पातनम्‌ (अपसारणम्‌) चेति । 

भारोपीयभाषाया मूलध्वनतिरस्ति=,/ #धोइ इति विकिरणार्थकः । घूमधूलि- 
प्रभृतयः शब्दा इह निदशंनम्‌ । अरमेनियन्‌भाषायां. 'दे-देव्‌-इम्‌? इत्ययं नमनार्थकः शब्दः 
संस्कृतभाषाया 'दोधवीति' इति यङन्तरूपेण सह तुलनीय: । 


४१. $ ५/धृ १/९०४ धारणे (आ) । अन्यावपि द्वौ धुधातू इहेव बोंध्यों- 
अविध्वंसनावस्थानार्थंको । केचन वैयाकरणाः (क्षी-मे-सा-च-काकु-कात०) 'अवध्वंसने' 
इत्यथमूरीकुर्वन्ति; केचित्‌ तु (पुरुषकार-जे-शा-हे-वो०) 'अविध्त्रंसने’ इति । मम मतेन 
तु 'अविध्वंसने’ इत्यर्थेस्येव समीचीनता, अवध्वंसनार्थे प्रयोगानुपलम्भात्‌ । उपरि 
स्वयमेव प्रेक्षावऱ्द्रिरवेक्षणीयस्‌ । तौदादिकस्य ५/घृ इति घातोरवस्थानमर्थः। एवं 
तावत्‌ त्रयस््तरष्वर्थंषु पठिताः । भ्वादौ चौरादिकस्य 'धृ धारणे’ इति धातोनिर्देशं 

करोति क्षीरस्वामी, किन्तु तत्र नोपलभ्यते । 
४१-१. ब्रतविशेषणत्वाद्‌ धृतशब्दो ग्रहणार्थंकोऽङ्गोकाराथेको वा (१, २५, ८; 
१, ४४, १४; १, १४१, ९; २, १, ४) ऋग्वेदे (धृतव्रतः) । 

४१-२. 'दुर्ग चन धियते विश्वा आ' इति (५, ३४, ७) ऋग्वेदे 'आस्थाप्यतेः 
इत्यथः । “धृङ्‌ अवस्थाने’ इत्यस्याथं इह तथैव लक्ष्यतेऽपरिवतंमानः । नैष० (४, ८) 
'अधृत यद्विरहोष्मणि मज्जितं मनसिजेन तदुर्युगं तदा’ इत्यत्र 'जीवशेषमतिष्ठत्‌' 
इति प्रकाशकारः । ञ्रियमाणस्य (न तु मृतस्य) स्थितिर्जीवन आरोप्यते। | 

ऋग्वेदे (७, ८५, ३) कृष्टीरन्यो धारयति प्रविक्ता’ इत्यत्र, (८, ३२, २५) 'यो 
गोषु पक्वं धारयत्‌' इत्यत्र चावस्थापनमर्थः । पक्वस्‌=्पयः । महाभारते (१२, ९,१) 
मनस आत्मनि धारणं नाम स्थिरीकरणम्‌ । एवमेव तत्रेव (१२, ३१६, १० ) 'प्राणा- 
यामो हि सगुणो निर्गुणं धारयेन्मनः' इत्यत्र स्थिरीकरणरूपोऽर्थः। “चिर चित्त 
घृतामपि'-- नेष ०=अवस्थापितामित्यर्थंः । धरा धारयते सवंम इति मनु० (९, ३११) 
` ययेदं धारयते जगत्‌’ (गीत!० ७, ५) इत्यादावपि तथार्थः | | 

` स्थिरीकरणेऽथं महाभारते (७, १६, १)-- 
तद्वलं सुमहद्‌ दीणं त्वदीयं प्रेक्ष्य वीर्यवान्‌ । 
दधारेको रणे राजन्‌ वुषसेनोऽस्त्रमायया ॥ 
इत्यत्र स्थिरोऽभूदित्यर्थः । 


४१-३. इदं धारणं नामं विभिन्नानामुपपदानां सांनिध्येन विन्यासविज्ञेषेण च 
विभिन्नेष्तर्थषु हश्यते । 'उपानहो च वासश्च धृतमन्यैनं धारयेत्‌’ इति मनु० (४, ६) 
चासो धारणं नाम परिधानम्‌ । ई 

४१-४, इदं धारणं नाम प्राणधारणे रूढं विलोक्यते । यद्यपि क्वचित्‌ क्वचित्‌ 
प्राणकमंकस्यापि प्रयोगः-- धारयामास च प्राणान्‌’ (महाभार० १,१०७, १ ५), 'कथ- 
श्विज्जीवित दध्रे’ (कथासरि० ९,५४), तथापि धातुरयं प्राणान्‌ विनैव जीवनार्थे प्रयुज्यते 
रूढ: । महाभारते (५, ११४, २) 'धत्ते धारयते चेदमेतस्मात्‌ कारणाद्‌ धनम्‌' इत्यत्र 

नीलकण्ठ:--“धारयतेन्जोवयति' इति । महाभार० (५, २६, २५) 'गाण्डीवविस्फारित- 
दाब्दमाजावश्ुण्वाना धातं राष्ट्रा श्रियन्ते' इत्यत्र गाण्डीवशब्दमश्युण्वाना धातराष्ट्रा 
जीवन्ति, शब्दं श्रृत्वा तु ञ्रियन्त एवेति तदाशयः । इह्‌ धुधातुर्जीवनाथंकः । एवमेव 
(२, ४३, ९४) इति हरिवंशे-- 
चाक्रं मोसलमित्येवं संग्रामं रणवृत्तयः। 
कथयिष्यन्ति लोकेऽस्मिन्‌ ये धरिष्यन्ति पाथिवाः ॥ 
थे प्राणान्‌ धरिष्यन्ति = जीविष्यन्ति’ इत्यर्थ: । यद्यपोहाविध्वंसख्पेणार्थन 
गतार्थता भाति, तथापि तौदादिकोऽपि प्रयोगो जोवनेऽथं उपलभ्यते-- यथा श्रियेद- 
पत्यं मे तथा कुरु जनादंन' इति हरिवंश० (२, १११, १२) भ्ियेत्‌=जीवेदित्यर्थः । 
“ध्रियमाणे तु पितरि सर्वेषामेव निर्वपेत्‌’ इति मनु० (३, २२०) जीवति’ इत्यथः । 
एवमेव महाभारते (३, १५०, २९)-- 
वेदेयंज्ञाः समुत्पन्ना यज्ञेदेवाः प्रतिष्ठिताः । 
वेदाचारविधानोक्तयंज्ञेर्वार्यन्ति देवताः ॥ 
इत्यत्र बोध्यम्‌ । 
४१-५, बुद्धोन्द्रियमनःप्राणानां धारणं नाम निग्रहः । हरिवंशे (३, २७, ३) 
विमुक्ताः सवंसद्भेभ्यो धारयन्ति परिग्रहान्‌’ इत्यत्र 'परिगृह्यन्ते विषया यैस्ते परि- 
ग्रहा:=बुद्ध न्ट्रियमनःप्रागास्तान्‌ धारयन्ति=निगृह्ृन्ति' इत्यथे: । 


४१-६. हरिवंशे (२, ८७, १) 'आत्मनो मांसमुत्कृत्य कपोततुलया धृतम्‌' 
इत्यत्र तुलाशब्दो हृश्यत इति तोलनरूपस्यार्थस्य सूत्रम्‌ । एवमेत्र 'अथ स दक्षिणा- 
दुरोरुत्कृत्य स्त्रमांसपेशीं तुलयाऽधारयत्‌' इति महाभार० (३, १९७, २१) तुलापदसंनि- 
धानेन धृधतोस्तोळनरूपोरऽऽर्था विज्ञायते । किन्तु-- | 

महत्त्वे च गुरुत्वे च श्रियमाणं यतोऽधिकम्‌ । 
महत्त्वाद्‌ भारवत्त्वाच्च महाभारतमुच्यते ॥ 

इति महाभारते (१, १, २७३) स्वातन्त्र्येण तोळने प्रयोगो धुधातोः । स चार्थो 
'भारवत्त्वात्‌' इति पदेन सुस्पष्टं व्यज्यते] अधिकपदेनापि संपृष्टिस्ताहशार्थस्य । एव- 
मेव 'द्वे कृुषणले समधृते' इति मनु० (८, १३५) तोळनेऽर्थे धृधातुप्रयोगः । कृष्णलं समं 
कृत्वा तुळया धृतमिति कुल्लूकः । 


४१-७. भ्राजमाना तथात्यर्थं दधार परमं वपु: इति महाभारते (२, ३, २४) ` 


नगरी परमं वपुस्तात्कालिकेन निर्माणेन प्राप्तवतीत्यर्थः | वा० रा० (१, ४८, ३२)-- 
तस्यातिथ्येन . दुर्वृत्ते लोभमोहविवजिता । 
मत्सकाशे मुदा युक्ता स्वं वपुर्धारयिष्यसि ॥ 
इति गोतमोक्तिरहल्यां प्रति । 








| 

४१-८. वा० रा० (१, ५६, २०)— | 
ततोऽस्तुवन्‌ मुनिगणा वसिष्ठं जपतां वरम्‌ । 
अमेयं. ते बलं ` ब्रह्मंस्तेजो धारय तेजसा ॥ 

इत्यत्र प्रस ङ्गात्‌ तेजसा तेजोधारणं नाम विलाप्येकोकरणम्‌ । 


४१-९. वा० रा० (२, २२, २)— 
आसाद्य रामः सोमित्रि सुहुदं भ्रातरं प्रियम्‌ । 
उवाचेदं स॒ धेयण धारयन्‌ सत्त्वमात्मना ॥ 


इत्यत्र 'आत्मना सत्वम्‌ = चित्तम्‌, धारयन्‌ = प्रकटयन्‌’ इत्यर्थः । 'घारयन्‌ = 
निगृह्वन्‌' इत्यथंस्येहासामर्थ्यम्‌, इतोऽग्रे 'निग॒ह्य शोकं रोषं च' इत्यस्याभिधानात्‌ । 
४१-१०. धुधातुरुत्पादनार्थको रक्षणार्थकश्चेह भागवतपु० (३, ३, १७)-- 
उत्तरायां .धुतः पुरोवँशः साध्वभिमन्युना । 
स वे द्रौण्यस्त्रसंछिन्नः पुनभंगवता ` घृतः॥ | 
इति पूर्वार्डि$भिमन्युद्वारोततरायां धृतः=उत्पादितो गर्भरूपेण, उत्तराद्धे च| 
द्रौण्यस्त्रसंछिन्मः सन्‌. भगवता कृष्णेन धृतः=रक्षितः। एवमंवोत्पादचार्थऽन्योऽपि 
प्रयोगो महाभारते (३, १४७, ३) हनूमन्तं प्रति भीमसेनोक्तिरूपः-- 
कोरवः सोमवंशीयः कुन्त्या गर्भेण धारितः । 
पाण्डवो वायुतनयो भीमसेन इति श्रतः॥ इति । 


४१-११. महाभारते (५, ३८, १) 'धात्रा तु दिष्टस्य वशे कृतोऽर्यं तस्माद्‌ 
वद त्वं श्रवणे धृतोऽहम्‌’ इति धुतराष्ट्रोक्तिविदुरं प्रति । श्रवणे सावधानतया तत्परोऽहं 
मिति धृधातोस्तत्परतारूपोऽरथः । उद्यतः प्रस्तुतो वार्थो निर्धारणीयः। . 
| महाभारते (५, ५२, ३) 'स श्रेष्ठो जगतः कृष्णः पाण्डवानां जये धृतः' इत्यत्र . 
व्यवसायरूपोर्क्थो धुधातोः । पाण्डवानां जये व्यवसित इत्यर्थः । 'एष घर्मो गवाश्वस्य 
इति (९, ५५) मनु० धमः = व्यवस्थेति कुल्लूकः । “मन्त्रिभिर्धायंते राज्यम्‌’ इति (१ 
१३७) पञ्चतन्त्रेऽपि व्यवस्थारूपोऽथः । 

४१-१२. महाभारते (१३, ९३, ५९) 

ऋषीणां गच्छ सप्तानामरुन्धत्यास्तथेव च । 
दासीभर्तुश्च दास्याइच मनसा नाम धारयं ॥ 


इत्यत्र मनसा धारणं नाम स्मरणम्‌, नामंपदसंनिधानेनान्येऽर्था वारिताः। | 
याज्ञवल्वयस्मृतौ तु “धारयेत्‌ तत्र चात्मानं धारणां घारयन्‌ बुधः’ (३, २०१) आत्मानं - 
धारयेन्नाम मनसा स्थिरीकुर्यादिति वीरमित्रोदयः । | 

४१-१३. 'एते देवास्त्रयः कृत्स्नं त्रेलोक्य धारयन्ति वे’ इत्यत्र महाभारते 


"(३, ७६, ३५) उत्पत्तिपालनसंह्वाररूपास्त्रय एवार्था लक्ष्यन्ते । पालनार्थस्तु पूर्व भार्ग- 
_ वतोदाह्रणे दशितः (१८, १० प्रघट्टके) । 











| 
| 
| 
| 

४१-१४ मनु० (३, ७८)-- 
यस्मात्‌ त्रयो5प्याश्रमिणो ज्ञानेनान्नेन चान्वहम्‌ । 
गृहस्थेनैव धार्यन्ते तस्माञ्ञ्येष्ठाश्रमो गृही ॥ 
इत्यत्र वेदार्थव्याख्यानान्नदानाभ्यां गुहस्थकतृंकं धारणं नामोपकारः । गृहस्थे- 
नेवोपक्रियन्त इति तदथः । 

४१-१५. यद्यपि दण्डभुशुण्डयादीनां धारणं स्कन्धे भवति हस्ते वा, तथापि 
दण्डप्रयोगः प्राणिषु क्रियते । प्राप्तकालं यथा दण्डं धारयेयुः सुतेष्वपि’ इति (१, ७ 
१०) वा० रा० कुयरिति तिलकटीकायामर्थः, दण्डस्वरूपस्यानिश्चयातु क्रियासामान्य- 
वाचकेन कुघातुना कृतस्य विवरणस्यौचित्यात्‌। तात्पर्यं तु प्रयोगे विज्ञेयम्‌ । 
सनु० (९, ५६)-- 

एतद्‌ वः सारफल्गुत्वं बीजयोन्योः प्रकीतित्तम्‌ । 
अतः परं प्रवक्ष्यामि योषितां धर्ममापदि ॥ 

'अतः=भअनन्तरं स्त्रीणां सन्तानाभावे यो धर्मः=कततव्यम्‌, तं वक्ष्यामि’ 
इत्यर्थादिह धमंशब्दः कतंव्यपरो घृघातुं करणार्थकमाख्याति। “न तस्मिन्‌ धारयेद्‌ 
दण्डम्‌’ इति मनु० (११, २१) धारयेत्‌ = कुर्यादिति कुल्लूकः । एवमेव--'मन्दर पर्वतं 
गन्तुं मनो दध्रे महेश्वरः’ हरिवं० (२, ८७, १) 'दध्रे मति विभाशाय' इत्यादौ 
कृघातुना विवरणम्‌ । “तं समये धुत्वा’ इत्यत्रापि तथा । कोपरोषादीनां सन्निधाने 


'धुधातोविवरणं करणेन जायते । “चिर चित्ते धृतामपि’ नेष० (१७, २) 'चित्ते कृताम्‌ 


इत्यर्थः । तदनु विद्यापदपरामर्शन चित्ते करणं नामाभ्यासः । 


४१-१६. 'अतस्तद्दूतोऽयं शुकः समाश्वास्य तावद्‌ ध्रियतां यावद्‌ दुर्गं सञ्जी- 


क्रियते’ इति . हितोपदेशीये वाक्ये धुधातुरवरोधार्थकः, समाइवासनपुवंकधारणेन 
तथावगमात्‌ । 


४१-१७. तेजोदुःखपापादीनां भावानां संनिधानेन सहनरूपोऽनुभवरूपो वाऽर्था 
घृधातोः । 'न. लोका धारयिष्यन्ति तव तेजः सुरोत्तम’ इति (१, ३७, ११) वा० रा० 
तेजःपदम्‌, “प्रस्थितो रथमास्थाय तद्दुःखमपि धारयन्‌’ इति (२, ५९, ७) वा० रा० 
दुःखपदम्‌ । 


नह्यहं पापसंकल्पे पापे पापं त्वया कृतम्‌ । 

शक्तो धारयितुं पोरेरश्रक्ण्ठेनिरीक्षितः॥ 
इत्यत्र वा० रा० (२, ७४, ३२) पापपदं धृधातोः कमं । र 
४१-१८. घृधातुव्यवहाराथ मनुस्मृतौ प्रयुक्तः--'पशु धर्मो विगहितः’ (९, ६६) 
=व्यवहारः (कु०) इति । (धम एव नराशिनाम्‌’ भट्टि० (९, १२२)=आचारः (जय०) । 


भवृत्तिकषितः सीदन्निमं धर्मं समाचरेत्‌’ इति (१०, १०१) मनु० अवृत्तिकषित- 
पदसान्निध्येन घमंशब्दो वृत्तिपरः । 5 अ. की 

४१-१९, 'सोऽहं कथं नाम तवाचरेयमाराधनोयस्य धृतेविघातस्‌’ इति रघु० 
(१६, ८२) मल्लिनाथेन व्याख्यायामुक्तम्‌--तव धतेःच्पीतेः, धृ प्रीताविति धातो 
स्त्रियां क्तिन्‌’ इति, तन्न विचारसहम्‌, घ्रीत्यर्थकस्य धृधातोरभावात्‌ । 'धृतिनेष्ट 
स्त्रियां तृष्टो योगभिद्‌-धेयंधारणे” इति मेदिनीकोशे घुतिशब्दस्तुष्टयर्थकोऽवर्यं पठयते । 
एतस्य मूलं मनुस्मृतौ (१०, ११६) लभ्यते— 
विद्या शिल्पं भृतिः सेवा गोरक्ष्यं विपणिः कृषिः । 
धृतिभक्ष्यं कुसीदं च दश जीवनहेतवः ॥ इति । 
कुल्लूकभद्रोऽत्र 'धृतिः=संतोषः' इत्याह । 
महाभारतेऽपि तादृशो ध्वनिः— 
क्षत्रियो रक्तणधृतिर््राह्मणोऽनर्थनाघृत्तिः । 
ब्राह्मणो धृतिमान्‌ विद्वान्‌ देवान्‌ प्रीणाति तुष्टिमान्‌ ॥ 
इति (१३, ६०, ३) तुष्टिः संतोषः सुखं वेहाभिधीयते । इलोकान्ते तु "तुष्टिमान्‌ 
इति पदं स्पष्टतया स्थापितम्‌ । संतोषरूपस्यार्थस्य स्पष्टता त्वव्यवहितपुर्ववतिना ` 
इलोकेन जायते 
श्रेयो वे याचतः पार्थं दानमाहुरयाचते । 
अहंत्तमो वै धृत्तिमान्‌ कृपणादधृत्ात्मनः ॥ | 
'अधृतात्मनः कृपणात्‌’ इति क्रपणविशेष्यत्वेन ज्ञायते विशेषणस्य 'असंतु- 
्टात्मनः' इत्यर्थः । 'कुक्षो यावदिमे भवन्ति धृतये भिक्षाह्ताः सक्तवः’ इति वैराग्य० 
(३, ९७) धुतिशब्दः सुखवाचकः। महाभारते (१३, ९१, ३०) 'बलं धृतिविपाप्मा च 
पुण्यकृत्‌ पावनस्तथा’ इत्यादिदेवेष्वत्यतमो देवो धृतिरिति । ने तैः सर्वैरुदाहरणे- 
धुंधातोः प्रीतिखूपार्थस्य संगतिः। धृतिरूपदेवस्य नाम्नापि नं भवति तस्य तथार्थं 
तस्मिन्नेव काले महाभारते प्रीत्यर्थ धधातोः प्रयोगात्‌, ताहशकल्पनायां च 
मानाभावात्‌ । 
वस्तुतस्तु धुधातोः स्वीकारार्थो ग्रहणार्थो वेति (द्र० प्रथमः प्रघटुः) यदङ्गीकृतं 
तदेव संतोषाय प्रीतये सुखाय वा मन्यते मानव: । अयमेवाङ्गीकाररूपोऽ्थो घुधातो 
क्रमशः संतुष्टिप्रीतिसुखादिपरो जात 
४१-२०. धृधातुहंढग्रहणार्थे बहुत्र प्रयुज्यते हस्ते धृत०! 'त्सरौ घुतः' इत्यादौ । 
हरिवंशे (३, १२५, १९) तु द्वातरिशद्युद्धप्रकारेषवन्यतमो धुतम्‌ इति प्रकारो ध्यानीयः । 
४१-२१. 'इति धर्मस्य धारणा’ इति (८, १८४) मनु० धारणाँशब्दो निश्चय- 
-पर: । वेला समुद्रे सगरश्च दध्रे' इति (१, ४४) बु० च० दध्रे = निदिचकायेत्यर्थः । 
अयं ` निश्चयरूपोऽर्थो मत्यादिशब्दसंनिधानाभावे । तेषां संनिधाने तु कृधातुना 
विवरणम्‌, तदनु निशचयस्मरणाद्यर्थस्य निणयः । 








१२० | धात्वथंविज्ञानमै 


४१-२२. 'धृतविधुरधरं महावराहम्‌' इति (१०, ५९) भट्टिकाव्ये महावराहेति 
विशेष्यबलेन धृता = उद्धता, विधराचविद्वलळा धरा मही येनेति धुृधातुरुत्पुवेक- 
धुधात्वर्थपरः । 

एवं तावद्‌ धुधातोर्ढ्रावशतिरर्थाः परीक्षिता:-- १. स्वीकारः, २. अवस्थानम्‌, . 
स्थिरीकरणम्‌, ३. परिधानम्‌, ४. जीवनम्‌, ५. निग्रहः, ६. तोलनम्‌, ७ प्राप्तिः, 
८. विलाप्यंकीकरणम्‌, ९. प्रकटनम्‌, १०. उत्पादनं रक्षणं च, ११. तत्परता, 
१२. स्मरणम्‌, १२. पालनस्‌, १४. उपकारः, १५. करणम्‌ (प्रयोगः, अभ्यासः), 
१६. अवरोधः, १७. अनुभवः, सहनम्‌, १८. व्यवहारः, आचारः, १९. प्रीतिः, 
२०. हृढग्रहणम्‌, २१. निञ्चयः, २२. उद्घारुचेति । 


भारोपीयभाषाया मूलध्वनिरस्ति ,/+'घर' इत्यवस्थानाथंकः । अवेस्ताभाषायां 
दारयेइति' (< धारयति) इति प्रयोगः । पालिभाषाया धातुमञ्जरीसद्दनीत्यादिग्रन्थेषु 
धारणाथकः ,/#धर इत्ति धातुः (धा० मं० ८५०, सद्द० १५९३) । सहनीतो (७५१) 
अवत्थाने' इत्यप्यर्थः। प्राकृतभाषायां धारणे हृढंग्रहणे चेति द्वयोरर्थयोः पठति 
हेमचन्द्रः (४, २३४, ३३६) धातुम्‌ । 
हिन्दीभाषायाम्‌ १. दाढर्थेन ग्रहणे प्रयुज्यते /'धरना' इति धातुः; 'पेर धरना' 
इत्यत्र स परम्पराकारणाद्‌; २. शरणापच्नतायां प्रणामे वार्थे; ३. स्थापनार्थ; ४. बुन्देछ० 
भाषायां ताडनार्थ; 'पगड़ी पेर पर धरना? इत्यत्र च शरणापच्नतायां धातुद्रष्टव्यः । 


४२. $,/ नश्‌ (णश) ४/८१ अदाने । वोपदेवस्तु 'नाशे' इत्याह । नाशः=दशेना- 
भाव इति प्राञ्चः, लुक्कायनमिति सर्वस्वः (शब्दकल्प०) । निघण्टौ (२, १९) 'नशत्‌' 
इति व्याप्षिकर्मा । महाभारते (१३, ६१, २०) 'धर्मो विप्रणशेद्‌ ध्रवम्‌’ इति, (३, ६० 
१८) “नहि मे शुध्यते भावः कदाचिद्‌ विनशेदपि’ इत्यत्र च शब्विकरणको नशूधातु 
नाशाथंक इत्यर्थव्यत्यासो रक्ष्यते । ऋग्वेदे (१०, १४६, १) 'या प्रेव नश्यति’ इत्यत्र 
सायण आह--नशतिः प्राप्तिकर्मा । व्यत्ययेन इयन्‌ । संप्रति रक्षणाय प्राप्नोषि’ इति । 
एवं खलु व्या्तिनाशरूपयोरर्थंयो रस्ति किमपि पौर्वापर्यम्‌ । 


४२-१. आत्मा यक्ष्मस्य नव्यति पुरा जीवगृभो यथा’ इति (१०, ९७, ११) 
ऋग्वेदे यथा जीवगृभोः=मृत्योः सकाशाद्‌ यथा जीवोऽ्पाह्मयत्ते तद्वद्‌ यक्ष्मरूपरोगं- 
स्याऽऽत्मा नष्टो भवतीत्यर्थः । अपहरणेऽदशनम्‌। तथा च भट्टि० (१७, १०२) 'सूतो 
रथमनाशयत्‌' इत्यत्र दूरमपनीतवान्‌” इति जयमङ्गलः । 

४२-२. "अवेदयानो नष्टस्य देशं काळं च तत्त्वतः’ इति (८, ३२) मनु० नष्टस्य 
परिच्युतस्येत्यथः । 


४२-३. तथा सीमा न नश्यतति’ इति १८, २४७) मनु० अन्तर्धानरूपोऽथंः | 


४२-४. नाशयन्त्याशु पापानि’ इति (११, २४५) मनु० अपमाजँने नश धातु 
हश्यते । एवमेव प्रोञछनादिरूपा अर्था अपि यथायथमुन्नेयाः । 


४३. § ५/नी (णीन्‌) १/८८६ प्रापणे (उ) १२१ 


४२-५. 'गृहीता यदि नष्टः स्यात्‌ कुटुम्बार्थे कृतो व्ययः' इति (८, १६६) मनु० 
'मृतः' इति घ्राणवियोगानुकूलव्यापारोऽथः । 
४२-६. वाल्मीकीयरामायणे (२, ६१, १८)-- 
तथा ह्यात्तमिदं राज्यं हृतसारां सुरामिव । 
- नाभिमन्तुमळं रामो नष्टसोममित्राध्वरस्‌ ॥ 
इत्यत्र नशुधातुरभ्यवहारार्थकः, भुक्ते सोमे यज्ञस्य सार्थक्यं वव ? इति । ` 
४२-७, नश्यतीषुर्यथा विद्धः खे विद्धमनुविध्यतः’ इति (९, ४३) मनु० 
नेऽफल्ये नशधातुः । | 
४२-८. दुतगतिरूपपलायनेऽथं नशूधातुः परवतिसाहित्ये प्रयुज्यते --नेञञ्चित्रा 
निश्ञाचराः' इति (१४, ११२) भट्टि० 'पलायिताः' इति जयमङ्गल: । आख्यातचन्द्रि- 
कायाम्‌ (२, ३, १२३) भट्टमल्लोर्शप पलायनमथेमाह । प्राक्ृतभाषायां 'णसइ' (पिग०) 
इति, णस्सइ (कुमा०), णासइ (हे० ४, ३१) इति च पलायनार्थे । 


४२-९. बुन्देलीथभाषायां वेरूप्येऽर्थेऽयं धातुः प्रयुज्यते । नसबौ' “नसाबौ' इति 
कृषेरुत्पलादिना क्षतौ प्रयोग: । एवमेव 'तं नाशयामि’ इति संकल्पपूवेक . दुहुँददेह- 
दारणेन 'नाशितोऽयम्‌' इति देहस्य (वधे) कर्तनेऽभिप्रयन्ति जनाः । बुन्देलीयभाषायां 
म्लानतायामपि धातोरस्य प्रयोगो भवति। मनुस्मृतौ (८, ३६७) 'अभिषह्य तु यः 
कन्यां कुर्याद्‌ दपण मानव: इत्यत्र विकारार्थे कुल्लूकभट्टेन नश्धातोः प्रयोगोऽकारि । 
'दत्तानि हव्यकव्यानि नाशयेते प्रदायिनाम्‌’ इति (३, १७५) मनु० हव्यकव्यानां नाशनं 
नाम नेष्फल्यस्‌ । वाल्मीकीयरामायणे (२, ६२, १५) मनोरमः प्रयोगो द्रष्टव्य:-- 

शोको नाशयते धेयं शोको नाशयते श्रुतम्‌ । 
शोको नाशयते सवं नास्ति शोकसमो रिपुः ॥ | 
एवमेव 'नाशयाम्येष ते दपंम्‌' इति (वा० रा० १, ५६, ३) चूर्णनादौ वृत्ति- 
दर्व्या धातो:। एताहशः प्रयोग एतरेयब्राह्मणेऽपि (७, ९) 'यदि कपालं नझ्येत्‌' 
इत्यादौ प्राप्यते । मूर्छायां वा० रा० (२, ५९,३३) धातुरयं प्रयुक्तः । भ्रंशे, विपरिणामे, 
विशरणे चापि सन्ति प्रयोगाः प्राद्युपसमंपूर्वकाः (गीता० ४, ४०; मनु० 
१, २७; ११, २६३) । 


एवं तावन्नशृधातुनवस्वर्थेषु परीक्षितः-(व्याप्तिः) १. अपहरणम्‌, २. परिच्युतिः, 
३. अन्तर्धानम्‌, ४. अपमाजंनम्‌, ५. मरणम्‌, ६. अभ्यवहारः ७. नेष्फल्यम्‌, ८. पला- 
यनम्‌, ९. वैरूप्यम्‌, (वधः, विक्कतिः, चूर्णनम्‌, मूर्च्छा, भ्रंशः, विशरणम्‌) चेति । 


४३. § नी (णीञ्‌) १/८८६ प्रापणे (उ) । भारोपीयभाषायामस्य मूळध्वनयः 
सन्ति--,/*नाइ-, ,/ऋनय=, १/*'नी'च प्रापणार्थकाः । अवेस्ताभाषायां 'नयेइतिः 
(< नयत्ति) इति प्रयोगः । 


























१३९ | घात्वर्थविज्ञानम्‌ 


४३-१. “भास्वती नेत्री सूनृतानाम्‌’ इति (१,९२, ७) ऋग्वेदे भास्वती 
तेजस्विनी सूनृतानास्‌=प्रियसत्यात्मकानां शब्दानां नेत्री=प्रणेत्री कारयित्रीत्य्थः । 
उषसि हि जातायां मनुष्यप्रमुखाः प्राणिनः स्वस्वव्यापारायेतस्ततः दाब्दं कुवन्ति । 
प्रपुवंकस्य नीधातोः प्रणयनम्‌, करणम्‌,. उत्पादनं वार्थः। त्रः० (१, ११३, ४) 


` भास्वती नेत्री सूनृतानाम्‌’ इत्यत्र सायणः--*भास्वतो=विशिष्टप्रकाशनयुक्ता, सून ता- 


नास्‌=्वाचाम्‌, नेत्री=उत्पादयित्ी’ इत्याह । 'वधंते ते तपो भोरु व्यजेष्ठा विघ्ननाय- 


` कान्‌' इति भट्टि० (६, ६८) विघ्नानां नायकाः=प्रणेतार इत्यर्थः । 


४३-२. मनुस्मृतौ (७, २५) शयामलोहिताक्षस्य दण्डस्य प्रयोगार्थं नीधातुः 

प्रयुक्तः १ 
यत्र श्यामो लोहिताक्षो दण्डश्चरति पापहा । 
प्रजास्तत्र न मृह्यन्ति नेता चेत्‌ साधु पश्यति ॥ 

'इत्यत्र नोघातुः प्रवत्तंनाथंक: प्रेरणार्थको वा, दण्डपदसांनिध्यात्‌ । नेह दण्डस्य 
रचनादिकमभिप्रेतस्‌ । अग्रिमे इलोके तु संप्रपूर्वकस्य धातोरस्मिन्नेवार्थे प्रयोगः -- 
तस्याहुः संप्रणेतारं राजानं सत्यवादिनम्‌’ (७, २६) तस्य दण्डस्य संप्रणेतारम्‌ = 
प्रव्तेयितारस्‌ इति । ततश्च “तं राजा प्रणयन्‌ सम्यक’ (७, २६) इत्यत्र प्रपूर्वंकस्यापि 


_ नीधातोः प्रवर्तनरूपोऽ्थः कुल्लूकभट्टेन कृतः । एवं खलूपसर्गप्रयोगमन्तरैत्र नीधातु 


प्रपूवकनीधात्वर्थाभिधायकः। एतस्य मूलमृग्वेदे (२, १२, ७) 'अपां नेता स जनास 
इन्द्र: इत्यत्र स इन्द्रो जलानां प्रेरक इत्यर्थः । एवमेव 'रथे तिष्ठन्तयत्ति वाजिनः पुरो 
यत्र यत्र कामयते सुषारथिः’ इत्यत्र (६, ७५, ६) ऋग्वेदे नयति = प्रेरयतीत्यर्थः.। 
प्ररणान्ते प्रापणरूपोऽर्थोऽपि संगच्छते । वस्तुतस्तु प्रेरणप्रापणयोरर्थयोर्नास्ति स्थूलो ` 
मेदः, प्रापणस्य प्रेरणपूर्वंकत्वात्‌ । मनु० (७, ३०) “न शक्यो न्यायतो नेतुं शक्तन 
विषयेष च? इत्यत्र स दण्डो मन्त्रिसेनापतिपुसहितादिसहायरहितेन मूर्खेण लोभवता 
शास्त्रासंस्क्ृतबुद्धिपरेण नृपतिना शास्त्रतः प्रणेतुं न शक्यत इत्यर्थः । अस्यार्थस्य 
स्पष्टता त्वग्निमे इलोके प्रपूर्वंकस्य धातोः प्रयोगेण तत्रेव संपद्यत--'प्रणेतु शक्यते 
दण्डः सुसहायेन धीमता' इति । 

४३-३. 'यथावशं नयति दासभार्यः' इति (५, ३४, ६) ऋग्वेदे नयति=प्राप- 
तीत्यर्थः । इह प्रेरणपुर्वंकमेव प्रापणम्‌ । मनु० (६, ८८) यथोक्तकारिणं विघ्रं नयन्ति 
परमां गतिम्‌’ मोक्षलक्षणां मति प्रापयन्तोत्यर्थः । महाभारते (२,७३, २) 'नोयतां 
परलोकाय साध्वयं कुलपांसनः’ इत्यत्रापि तथाथः। “स्थानान्तरं तदनु निन्यृरिमां 


नविमानवाहाः पुनः सुरभितामिव गन्धवाहाः’ इति नेषऽ (११, ४७) निन्यु 


घ्रापयामासुः (प्र०) । 
४३-४. ‘यज्ञस्य नेत्रो शुचयऱ्हिरके:' इति (४, ५६, २) ऋ० निर्वाहाथ वृत्ति- 


घातोः । यज्ञस्य नेत्रीस्निर्वाहयित्र्यौ द्यावापथिव्यावित्यर्थः । 


३-५. अपपूवकस्य नीधातोरपनयनं दूरे प्रापणमथः। 'यस्माद्‌ राजभटा मां 
हि नयन्ते त्वत्सकाशतः' इति वा० रा० (१, ५४, ८) वसिष्ठं प्रति कामधेनोवंचनम्‌ । 

इह 'त्वत्सकाशतः' इत्यपादाननिर्देशान्नीधातु रपनयनार्थो जायत । महाभारते (१२, . 
९१, २५) 'यदा शक्त्या नयेदर्थान्‌ कामादर्थवशेन वा' इत्यत्रापहरणम्थंः कामादथंवशेन 
वेति समभिव्याहारात्‌ । एवमेव ये न लोभान्नयन्त्यर्थान्‌ राजानो रजसान्विताः' इत्यत्र 
मह।भार० (१२,११०,८) हरणमर्थः । रघु० (१६, ४९) 'शिलाविशेषानधिशय्य निन्यु- 
्धारागृहेष्वातपमृद्धिमन्तः' त्यत्र धनवन्तो धारागहेष शिलाविशेषानधिशय्याऽऽतपं 
निन्य:=आतपपरिहारं चक्ररित्याशयः । 


४३-६. 'यथा नयत्यसृक्पातैम्‌ गस्य मुगरथुः पदम्‌’ इति मनु० (८, ४४) यथा 
मृगस्य शस्त्रहतस्य रुधिरपातेर्व्याध: पदम्‌ = स्थानं नयति = गवेषयतीत्यथं: । कुल्लूक- 
भट्टोक्तस्य प्राप्नोतीत्यर्थंस्य तु निष्कुष्टता विज्ञेया, गवेषणायाः प्राप्तौ पयंवसानता । 


४३-७. महाभारते (५, १३६, १३)-- 


उदके भूरियं धार्या ,मतव्यं प्रवणे मया । 
यस्य मे भवती नेत्री भविष्यद्भूतिर्दाशनी ॥ 


इति विदुलां प्रति तत्पुत्रोक्तिः। नेत्री =शिक्षयित्रीति नीलकण्ठः, युद्धात्‌ 
पलायितं भीरु पुत्रं प्रात ताहृश्या: शूरतोत्तेजकशिक्षायास्तया प्रोक्तत्वात्‌ । प्रपूवंकस्य 
नीधातोः शिक्षार्थो वाल्मीकीये रामायणे (२, ९७, ३१) । इह तूपसगंमन्तरा विशुद्धस्य 
धातोः सोऽर्थः । विपूर्वंकनीधातोरपि शिक्षार्थो रघुवंशे (३, २९) 'विनिन्युरेनं गुरवो 
गुरुप्रियस्‌' इत्यत्र लभ्यते । प्राक्ृतभाषायामपि नीधातोः शिक्षणं बोधनं वाऽथ 
(हे० ४, ३३७; विसे० ९१४) । 


३-८. मन्नु (८, ४४) 'नयेत्‌ तथानुमानेन. धर्मस्य. नृपतिः पदस्‌' इत्यत्र 
तथाऽनुमानेन हृष्टप्रमाणेन वा धर्मस्य तत्त्वं निर्चिनुयादिति निश्चयरूपोऽर्थो 
नीघातोः । | 

मनु० (८, २४५)-- 

सीमां प्रति समुत्पन्ने विवादे ग्रामयोद्व॑योः । 
ज्येष्ठे मासि नयेत्‌ सीमां सुप्रकाशेषु सेतुष्‌ ॥ 


इत्यत्र ज्येछे मासि ग्रीष्मरवितापसंशुष्कतुणत्वात्‌ प्रकटीभूतेषु सीमालिङ्गेषु 
राजा सीमां निरिचितुयादित्यर्थः । इतोऽग्रे सीमाज्ञाने नृणां घीक्ष्य' इत्यत्र (मनु० ८ 
२४९) नीधातोरर्थः स्वयमेव मनुस्मृतिकारेण प्रकटितः। 'एतेलिङ्गेनेयेत्‌ सीमाम्‌’ 
इत्यत्रापि मनु० (८, २५२) निश्चयरूपोऽथः । 


एवभेव “सुकृतैः शापिताः स्वैः स्वैनंयेयुस्ते समञ्जसम्‌' इत्यत्र मनु० (८, २५६) 
ते साक्षिणो लोहितवाससो मस्तके मृल्लोष्ठानि गृहीत्वा यदस्माकं सुकृतं तन्निष्फलं 
स्यादित्येवमात्मीयेः सुकृतैः शापिताः सन्तस्तां सीमां यथाशक्ति निणयेयुरिति निणय- 
रूपोऽर्थो धातोः । याज्ञवल्कयस्मृतावपि (२, १५२) 'रक्तस्रग्वासस; सीमां नयेयुः’, इत्यत्र 
नीधातुनैव ताहशोऽर्थो दशितः । 'विपरीतं नयन्तस्तु दाप्याः ्युद्विशतं दमम्‌’ इति 

. सनु० (८, २५७) नीधातुनिश्‍चयाथेक: । विपरीत नयन्त:' = अतथ्यं निञ्चिन्वन्तः' 
इति मन्वर्थमुक्तावली । इतोऽग्रे च मनुस्मृतिकारेणेव निणयरूपोऽ्थः प्रकटितःल 
सीमाविनिर्णयं - कुर्यृः' (८, २५८) इति इलोकयता । एवं तावन्निरुपसगंपु वंकस्य 
नीधातोनिणयरूपोरऽ्थस्तमुपसर्गमन्तरावि ज्ञायते । महाभारते (१३, ६, ४७) 'अनुपहत- 
मदीनं कामकारेण देवम्‌ । नयति पुरुषकारः सञ्चितस्तत्र तत्र' इति पाठभेदे काम- 
कारेण = इच्छया यत्र पुरुषकारः संचितस्तत्रेव देवम्‌ अदीनमनुपहत्तं चेति नयति = 
ज्ञापयतीत्यर्थः । 'संमाननोत्सञ्जनाचार्यक रणज्ञानभृतिविगणनव्ययेषु नियः’ (पा० अ० 
१, ३, ३६) इत्यत्र नीधातोर्ज्ञांनरूपस्याथस्योदाहरणं काशिक्रायाम्‌-'न्यते चार्वी 
लोकायते? इत्ति । तत्र प्रमेयं निश्चिनोतीत्यर्थः । सूत्रे ज्ञानेन प्रमेयनिश्चयोऽर्थः । वेया- 
करणसिद्धान्तकोमुद्यां दीक्षितस्तु--' तत्त्वं नयते = निश्चिनोति’ इत्याह । 

४३-९. महाभारते (१३, ६, ४७) 

गुरुमिव कृतमग्र्यं कर्मं संयाति देवं 
नयति पुरुषकारः संचितस्तत्र तत्र । 

इति पाठे देवं कतूंकमं संयाति = पुरुषकारमनुसरति गुरुं शिष्य इवेत्यर्थः । 
अत एव पुरुषकारो यत्र यत्र विषये संचितः = सम्यगनृष्ठितस्तत्र तत्र देवं नयति = 
माविर्भावयतीत्यर्थः संचितपुरुषकारकतृंकस्य देवकमंकस्य नयनं नामाविर्भावः 
प्रकटनं वा । 

४३-१०. महाभारते (१२, २४०, १३)-- 

धूतपाप्मा तु तेजस्वी लघ्वाहारो जितेन्द्रियः । 
कामक्रोधौ वशे कृत्वा निनीषेद्‌ ब्रह्मणः पदम्‌ ॥ 

इत्यत्र नीधातोर्वंशीकरणमर्थः । कामक्रोधौ वशे कृत्वा ब्रह्माणः पदं निनीषेत्‌= 
वशीकर्तृमिच्छेदित्याशयः। यद्यपि ब्रह्मणः पदं प्रापृमिच्छेदित्यनेनैव गतार्थता, तथापि 
ब्रह्मपदप्राप्तो तात्पर्याभावात्‌ कामक्रोधवत्‌ तस्य वशीकारेऽभिप्रायः । | 

४२-११. कालस्य क्षेपणे यापने वा नीधातोः प्रयोगो भवति। 'कालं स 
निनाय मनोरथेः' इति (१, ३३) रघुवंशे 'कालं प्रापयामास’ इत्यर्थेन न जायते संगति- 
रिति काळशब्ददशेनेन 'यापयामास' इत्यर्थः । 'शशमात्रोऽनयद्‌ दिवम्‌’ इत्यत्र भट्वि- 
काव्येऽपि दिवपदसंनिधानेन यापनरूपोरऽर्थः । दधौ पटीयान्‌ समयं नयन्नयं दिनेश्व र- 
श्रीरुदयं दिने दिने’ इति नैषधीये चरिते (१, १७) समयस्य नयनं नाम क्षेपणं यापनं 
वा । 'गमयन्‌' इति प्रकाशकारः । 
४३-१२. आङ्पुवंको नीधातुरानयनार्थकः। स विनोपसर्गेण सैष० (२, ४०) 
'अत्तिथित्वमनायि सा दृशोः सदसत्संशयगोचरोदरी’ इत्यत्र 'आनीता' इति प्रकाश- 


कारः। जीवातुटीकायां तु- सा दमयन्ती हशोरतिथित्वमनायिन्नीता हष्टेत्यंथ:' 
इत्ति दशनरूपोऽ्थः, हपदसमभिव्याहारात्‌ं । 

४४. § ९/ तुद्‌ (णुद) ६/२ प्रेरणे (उ) | ` १२५ 


एवं तावदिह संक्षेपतो द्वादशार्थाः परीक्षिता नीधातो:--१. प्रणयनम्‌ (करण- ` 
मुत्पादनं वा), २. प्रवतंनम्‌ (प्रेरणम्‌), ३. प्रापणम्‌, ४. निर्वाहः, ५. अपनयनम्‌ 
(अपहरणं परिहरणं वा), ६. गवेषणम्‌, ७. शिक्षा, ८. निश्चयः (निणयो ज्ञानं वा) 
९, आविर्भावः, , १०, वशोकरंणम्‌, ११. क्षेपणम्‌ (यापनम्‌), १२. आनयनम्‌ _. 
(दशनं च) इति । श “ £ 


४४ § ५/ नुद्‌ (णुद) ६/२ प्रेरणे (उ) । वोपदेवस्तु वधार्थकं नुड्‌ इति धात्वन्तरं 
तुदादौ पपाठ। भारोपीयभाषायां मूलघ्वनिस्तु ,/*तोइद इति। लेटे० 'नूतो' 
इति प्रेरणायाम्‌ । 


४४-१. नुदस्वादेवयुं जनम्‌’ ऋ० (९, ६३, २४) अदेवयुम्‌=अदेवकामं` जनं 
राक्षसवगं प्रेरयेति सायणः । नुद्धातोः प्रेरणार्थः सामान्यः। तस्य विशिष्टोऽ्थ- 
स्ताहराताहराप्रसङ्गेन ज्ञायते। इह राक्षसवगेस्य प्रेरणं नामापनोदनमपसारणं वा । 
जहि शत्रेरप मुधो नुदस्व’ इति (३,४७,२) ऋह० सोमं पिब ततो नः शत्रृञ्जहि । मृधः= 
हिसकान्‌ शत्रन अपतुदस्वेत्यथः । 


| ४४-२. गृहादित्यादेः प्रेरणं नाम निगमनस्‌ । "ऋचा कपोतं नुदत प्रणोदस्‌ 
ऋ० (१०, १६५, ५) इत्यत्र यूयं प्रणोदम्‌ = प्रकषण नोदनीयं बहिष्कतव्यं कपोतं 
पक्षिणं नुदत=अस्माद्‌ गृहात्‌ प्रेरयृत=निगंमयतेत्यथः। ` 

४४-३. शात्रुसेनादीनां प्रसङ्गे नुद्धातोर्बाधारूपोऽर्थो भवति । 'नुदस्व याः परि 


स्पू्ः' इति (९, ५३, १) ऋ० याः स्पृधः=स्पर्घमानाः शत्रुसेना अस्मान्‌ प्रतिबाघन्ते 
तास्त्वं नुदस्व=प्रेरय बाधस्वेत्यथः । 


४४-४. कूपस्य प्रसङ्गं नुदधातोरथे उत्खननमिति । ऋ० (१, ८५, १०) 'ऊध्वं 
नुनुद्रेःवतं त ओजसा’ इत्यत्र 'अवतम्‌न्कूपस्‌ ऊध्वमुपरि यथा भवति तथा, ओजसा= 
स्वकीयेन बलेन नुनुद्रे=प्रेरितवन्तः, उत्खातवन्त इत्यर्थः । एवमेव ब्रह्म कृण्वन्तो 
गोतमासो अर्केरूध्व नुनुद्र उत्सधि पिबध्ये' इति (१, ८८, ४) ऋग्वेदे ब्रह्म=हविर्लक्षण- 
मन्नम्‌, अकेः=मन्त्रसाध्येः स्तोत्रे: सह क्ृण्वन्तःत्मरुद्धधः कुर्वन्तः गोतमासः=गोतमा 
ऋषयः, उत्सधिम्‌=उत्सो जळप्रवाहोऽस्मिन्‌ धीयते इत्यृत्सधिः=कूपस्तं पिबध्ये स्त्रकीय- 
पानायोध्वं नुनुद्रे=तुनुदिरे=देशान्तरे वतमानं कूपमुत्लातवन्तं इत्याकूतम्‌ । 

४४-५. पापकमंकस्य तमःकर्मकस्य वा नुद्धातोरर्थो भवति विघातो नाशो 
वा । महाभारते (३, १८५, २१)-- | 
आदित्यो दिवि देवेषु तमो नुदति तेजसा । 
` तथैव नृपतिभूंमावधर्मान्‌ नुदते भुशम्‌ ॥ 


इत्यत्र, 'अस्मिन्‌ विवाहे माम्लछासीरहं पापं मुदामि ते’ इत्यत्र महाभारते 
(१, ८१, ३३) च विघातरूपोऽथंः । मनु० (१, ७७) 'बिरोचिष्णु तमोनुदम्‌' इत्यत्र 
नाशनम्‌ इति कुल्लू । एताहशो विघातरूपोऽथं ऋ० (१०, ८४, २) द्वष्टव्यः । 


~ 


१२६ | धास्वर्थविज्ञानम्‌ 


एवं तावदिइ नुद्धातोः. पञ्चार्थाः परीक्षिताः-१. अपनोदनम्‌ (अपसारणम्‌), 
२. निर्गमनम्‌, ३. बघा, ४. उत्खननम्‌, ५. नाशश्चेति । 


_ ४५ ६ ,/पच्‌ (ड्पचष्‌) १/९८१ पाके (उ)। इह यद्यपि पाकेन न ज्ञायते 
~ विरिष्टोऽर्थः, तथापि महाभाष्यादी संवंत्र व्याकरणनिकाये च विकिलित्यनुकूलव्यापार- ` 
स्येव स्वीकारः? । | | 

४५-१. ववथनभर्जनादयोऽनेके प्रकाराः पाकस्य । ऋग्वेदे (५, ३४, १) कपाल- 
पक्वस्य पुरोडाशस्य चर्चा विक्लितत्यनुकूलव्यापारानुरूपा । भर्जनेन वस्तूनां विक्लित्तिनं 
जायते । ऋ० (४, २४, ७) 'य इन्द्राय सुनवत्‌ सोममद्य पचात्पक्तीरुत भुञ्जाति’ इत्यत्र 
पचनभजनयोभेदः सुतमां स्पष्टः । द्रष्ट० ऋ० (६,१७, ११) पशुपाकः, (१०, ८८, १०) 
ओषधि(ब्रोह्यादि)-पाकः। ` ॒ | 
४५-२. लव्यपरिणतस्य व्रीह्यादेः सम्बन्धेऽपि ,/पच्धा तो: प्रयोगो लभ्यत ऋ० 
(१०, १०१, ३) 'नेदोय इत्सृण्यः पक्वमेयात्‌' इत्यत्र सृण्यः=सृणिरङ्कुशः, अङ्कुशवद्‌ 
वक्रो लवित्रः पक्वम्‌ = स्तम्बम्‌ एयात्‌=आभिमुख्येन गच्छतीति सायणः। 'सद्य एव 
सुकृतां हि पच्यते कल्पवृक्षफलर्धाम काङ्क्षितम्‌’ (रघु० ११,५०) । एवमेव (१,६२, ९) 
'आमासुः चिद्द्धिषे पक्वमन्तः पयः' इत्यत्र, (१०,१०६, ११) 'शो न पक्वं मधु 
गोष्वन्तरा भूतांशो अद्विनोः काममप्रा? इत्यत्र चर्वेदे गोरूधस्यवस्थितस्य पवस्य 
पंयसो निर्देशः । पक्वम्‌ = परिणतमित्यर्थः । अन्त्य उदाहरणे तु पक्वस्य = परिणत- 
स्यान्नस्य निर्देशः । परिपकवतायां च भोगयोग्यता । एवमेंव (१, ८, ८) 'पक्वा शाखा 
न दाशुषे” इत्यत्र बहुभिः पक्वैः फलेरुपेतायाः पनसवृक्षादिशाखायाः, (६, १७, ६) 
'आमासु पक्वं शच्या नि दीधः' इत्यत्र च पक्वस्य=्परिणतस्य पयस उल्लेखः । अयं 
परिणामः खलु निष्पत्तिरूपार्थस्यापरपर्यायः (द्रष्ट» ऋ० ६, ४४, २४) । बहुत्र तु पक्व- 
शब्देन गोस्थितस्य निष्पन्नपयसोऽभिप्रायः (त्रः० ६, ७२, ४; ८, ३२, २५; ८, ८९, ७; 
८, ७७, ६) । एवं खलु पववशब्दो दुग्धवाच: । 

_ ४५-३. गोदुग्धस्य पक्ववाच्यत्वात्‌ ववचिद्‌ ऋग्वेदे वृष्ट्यभिमुखीक रणेऽ्थ 
पच्धातुलंक्ष्यते-'स पक्षन्महिषं मृगं पित्रे मात्रे विभुक्रतुम्‌’ (८, ६९, १५) इत्यत्र स इन्द्रो 
विभुक्रतुम्‌ = बहुकर्माणं मेघं पक्षत्‌ = पचति = वृष्ट्यभिमुखं करोतीत्यर्थं इति सायणः । 

४५-४. मेघसंबन्धाद्‌ वजनिर्घेषिण ताडनेःर्थऽप्येष प्रयुज्यते--' भिनत्कनीन 
ओदनं पच्यमानं परो गिरा” (न्ऋह० ८, ६९, १४) इत्यत्र गिराःमाध्यमिकया वाचा 
स्तनितलक्षणया पच्यमानम्‌=्वज्त्रनिर्घोषेण ताडयमानम्‌ ओदनम्‌=मेधम्‌ इन्द्रो वृष्टयर्थ 
भिनतु=भिनत्ति’ इत्यर्थः । 

४५-५. पक्वस्य परिणतस्य वा वस्तुनो ळघीयस्त्वादेकत्र (८, ७५, ७) त्रध्ग्वेदे 
सेनयाग्नेरपाकचक्षसः” इत्यत्राल्पार्थे ,/पचूधातुप्रयोगः सरवंथा नवीनो मननीयः-- 
'अपाकचक्षसः=अनल्पचक्षसोऽनेः' इति सायणः । | 





" 


१. द्व० “तद्धितान्ता: केचन शब्दा:' इति ग्रन्थस्य भूमिका । 


४५. § ५/पच्‌ (डुपचष्‌) १/९८१ पाके (उ) १२७ 


४५-६. ५/पच्धातोः परिणामादीनामर्थानामाधारेणान्यत्राप्यारोपः । तेन प्रज्ञा 
(ज्ञानम्‌), शुद्धिः, सत्यम्‌ इत्यादयोऽर्था जायन्ते । क्वचिच्च पक्वशब्दो मनोविशेषण- 
त्वेन प्रयुज्यते । “पाकत्रा स्थन देवाः’ (त्र£० ८, १८, १५) इत्यत्र 'पाकत्रा’ इत्यनेन 
विपक्वघ्रज्ञाः परिपक्वज्ञाना वा स्तोतारोऽभिप्रेताः । 'यो मा पाकेत मनसा’ (त्रः० ७, 
१०४, ८) इत्यत्र पाकेन=्शद्धेनेति सायणः । थे पाकशंसं विहरन्त एवेः’ (त्र:० ७ 
१०४, ९) इत्यत्र पाकशब्दः सत्यव(चकः, शंसपदस्य वचनाथकस्य संनिधानात्‌ । 'तःद्भद्र 
तव दंसना पाकाय चिच्छदयति’ (नऋ० ३, ९, ७) इत्यत्र पाक:=अभेकः, तद्वदज्ञमपि 
यजमानं छदयति = स्वफलप्रदानेन पूजयतोति सायणः । पाकराब्देत (त्ऋह० ४, ५, २) 
पाक्याशब्देन (१०, २५, ३) च परिपक्वप्रज्ञता सूचिता । क्वचित्‌ तु पाक्यादाब्देन 
'अपरिपक्तरप्रज्ञता' अपि दाशिता (ऋ० २, २७, ११) । अस्येवापरिपवत्रज्ञानाथंस्य 
क;रणेन पाकशब्दो$भेकाथंको जातः । उणादौ (५, ५३) 'अर्भकपथकपाका वयसि’ इति 
सुत्रेण पाकशब्दो निपात्यते । भट्टोजिदीक्षितस्तत्र निपातनप्रकारं दशांयन्नाह्‌--'पिबतेः 
कन्‌' इति 'पच्यते परिणम्यतेऽनेन' इति मुकुटोक्ति हढं निराकरोति भानुजिदोक्षितः । 
इदं सवमर्थभेदाच्छब्दभेद' इति हशा । धातूनां त्रिपरीतार्था अनेकत्र छभ्यन्ते (द्रष्र० 
९/ वृध॒धातूः) । 


. ४५-७, ऋग्वेदे (६, १७, ११) 'पचच्छत्तं महिषाँ इन्द्र तुभ्यम्‌’ इत्यादो पशु- 
पाकेन भजँनादावपि ,/पचूधातोः प्रयोगप्रवृत्तिः । मनु० (३, ११८) “मघं स॒ केवलं 
भुङक्ते यः पचत्यात्मकारणात्‌, इत्यत्र भजेनक्वथनादो सामान्यतः पचधातुप्रयोग: । 
मनु० (७, २०) 'शूले मत्स्यानिवापक्ष्यन्‌' इत्यत्र तु स्पष्टं भर्जने प्रयोगः -पच्‌धातोः । 
पाणिनेः सुत्रम्‌ इह तुलचीयम्‌ “शूलात्‌ पाके’ (५,४,६५) इति । “श्वतं पाके’ (६,१,२७) 
इत्यत्र तु क्षी रहविषोः पाके पच्‌धातुप्रयोगः । "भूतानि कालः पचतोति वार्ता’ इत्यत्रापि 
महाभारते विक्लेदो नाभिप्रेयते पच्‌धातुना । 'अहो पापच्यमानानां निरये स्वेर- 
मद्धले: । कालेन भूयसा' इति भाग० पु० (३, २४, २७) भर्ज॑नषूपारऽ्थः । भारोपोय- 
भाषासु पचधाततोभजनादिरूपः प्रयोगः (द्रष्ट० एळॉयस्‌ वाल्दे, २ ख०, १६ पु०) । 


४५ ८. अयं भजेनरूपोऽर्थो दाहे समारोपितः-'पापच्यमानेन हृुदाऽऽतुरेन्द्रियः' 
भाग० पु० (४, ३, २१) । 'घनोष्मणा पापच्यमानाः' इत्ति मनु० (९, २३१) 'द ह्य- 
मान!:' इत्यथः । कुल्लूकभद्वेन तु 'विकारं भजन्तः’ इत्यर्थो विहित इति विकारे 
समारोपः । 


४५-९.. धातूनां पच्यमानविशेषणाद्‌ गलनमार्द्रीभावो वार्थो जायते पचूघातोः- 


आलिम्पतीव विधिवत्‌ समन्तार्दाचरुद्धतः । 
धातुभिः पच्यमानेश्च ज्वर्लःट्किश्चेव पादपेः ॥ 


ही 


१. तुल०- “शब्दाधिक्यादर्थाधिक्यम्‌' इति महाभाष्यम्‌ (१, १, ४४; ६७) । 
>. तुल८-- 'आत्मने पाचयेच्नान्नम्‌' महाभारते (३, २, ५८) । 





१२८ धात्वर्थं विज्ञानम्‌ 


इत्यत्र हरिवंशपुराणे (२, ४२, ५८) तथार्थः। वा० रा० (२, ७१, ३५) 
'अशुभाशङङ्कि हृदयं शीलं च पततीव मे’ इत्यत्र गलनं भिन्नप्रकारकम्‌ । 

४५-१०, अन्नस्य जठरजोणंताया अर्थ पचूधातुः प्रसिद्धः । सुश्वतस हितायाम्‌ 
(१, ७८, ५) ताहृशः प्रयोगो छभ्यते । चिकित्सायां नीरोगतायां वापि तत्र प्रयोगोऽनु- 
संधेयः (१, १५५, २० ) । 
| एवं तावदिह दशस्वर्थषु पचूधातुः परोक्षितः--१. विक्लित्तिः, २. परिणामः 
(निष्पत्तिः), ३. वृष्ट्यभिमुखीकरणम्‌, ४. ताडनम्‌', ५. अल्पता, ६. प्रज्ञा (शुद्धिः, 
सत्यम्‌, अभंकः), ७. भर्जनम्‌, ८, दाहः, ९. गलनम्‌, १०. अन्नस्य जठरजीणंता 
(नीरोगता) चेति । | 


४६. $ ५/पत्‌ (पत्लु) १/८२९ गढी? (प) । सत्यामपि विशिष्टगत्यां सामान्य- 
वचनम्‌ । दिवादावेश्वर्याथंकः पत्‌-धातुद्रंविडानां क्षीरस्वामिना निर्दिष्ट आत्मनेपदी । 
ऐश्ये गत्यां चेति वोपदेत्रः । निघण्टो (२, ११) तु स्पष्टम्‌ ऐश्वयंकमंसु 'पत्यते' इति 
पठ्यते । गत्यर्थकाः ,/पथ्‌ १, ५/पत्‌ १०, पढ्‌ ४, ५/पट्‌ १ इति धःतवोऽनेन सह 
कमपि सम्बन्धं सुचयन्ति । चौरादिकस्त्वाधृषीय इति नेतो भिन्न: । ,/पथ्‌ घातुरपीतो5- 
भिन्नता विकासं वा दशयति । उणादौ (४, १२) 'पतस्थ च' इति सूत्रेण पतुघातुतः 
'पथिन्‌' इति शब्दः साध्यते। धातुरेष मुख्यतोऽधोगमनोपरिगमनार्थकः । इह गतौ 
पादविहरणरूपक्रमिकपादविन्यासादिनपिक्ष्यते । 

४६-१. चह० (२, १६, ३) आशुभिः पतसि योजना पुरु’ इत्यत्र पुरुनपुरूणि 
बहूनि, योजना = योजनानि, पतसि=्गच्छसीत्यर्थः। देवादिकोऽपि धातुर्गंमनार्थको 
लभ्यत ऋग्वेदे (३, ५४, ८) 'एतद्ध्रृवं पत्यते विश्वमेकम्‌' इत्यत्र एतद्‌ ध्रुवं विश्वम्‌ 
एकं स्थानमेव पत्यते=अभिगच्छतीत्यर्थंः । “वृचीवन्तः शरवे पत्यमानाः’ तरू (६,२७,६) 
इत्यत्र शरवेर्चाहसाये त्वां हिसितुमित्यर्थः। पत्यमानाः=अभिपतन्तोऽभिगच्छन्त 
इत्यथः । एवमेव “त्वं हि क्षेतवद्यशोऽने मित्रो न पत्यसे’ ऋह० (६, २, १) सत्यत्र 
यद्यप्यर्निपदसंनिधानादेश्वर्यादौ धातो वृत्तिः शक्यते कल्पयितुम्‌, तथाप्यन्नार्थकस्य 
यशःपदध्य कमंत्वेनाग्नेरन्नं प्रति गमनस्याभिगमनस्य वौचित्यम्‌ । 

४६-२. क्रग्वेदे (८, १०, ६) ‘यदन्तरिक्षे पतथः पुरुभुजा’ इत्यत्रान्तरिक्षगमनं 
नामोइयनम्‌ । एवमेव 'अन्तरिक्षेण पतति’ (१०, १३६,४) इत्यत्रावधेयम्‌ । अवेस्तादि- 
भाषास्त्रप्ययमुइ्यनाथकः प्राथम्येन (एंलायस्‌ वाल्दे० २ ख०, १९ पृ०) | महाभारते 
(८, १९, १०) 'पततां वराः' इत्यत्र पतच्छब्दः पक्षिवाचकः । 'कथं त्वं पतिता काक 
सहास्माभिन्रंबीहि तत्‌’ (८, ४१, २४) इत्यत्र महाभारते, 'तेषामन्यतमेनाहं पतिष्यामि 
विहायसम्‌’ (८, ४१, ३०) इत्यत्र महाभारते च काकोक्ती-- 

प्रदिशध्वं यथान्यायं केन हंसाः पताम्यहम्‌ । 
ते वे ध्रुवं विनिर्चित्य पतध्वं न मया सह॥ 


१, तुल०-=पच वलेसे--धा० म० ७५७ पचेति । 


४६, $ ५/पत्‌ (पत्लु) १/८२९ गतौ (प) १२९ 


इत्यत्र च स्पष्टं पत्‌-घातोः प्रयोग उड्डयने विज्ञेयः । एषोऽथं उत्पुरवंकपत्‌-धातुना 
प्रसङ्गाद्य॒भावे साधीयोऽभिव्यज्यते । अवेस्ताभाषायाम्‌ 'पत्तेइथ्या' (<< सं० पतन्त्याः) 
इत्यस्याथ उत्पतन्त्या इति (यस्त० ९, १८) 


४६-३. खगादिकत्रंभावे पतनरूपोऽथः--'वज्त्रस्य यत्पतने पादि शुष्णः' 
(ऋ० ६, २०, ५), 'तिग्मा यदन्तरशनिः पताति’ (नऋह० ४, १६, १७) इत्यादावशनेः 
पातोऽभिप्रेतः । आख्यातचन्द्रिकायाम्‌ (२, ३, १२१) अधोगतो वृत्तिः । (संतापज्वरे) 
पतितया (नेष० ४, ४३) इत्यत्र निमज्जनमर्थंः । 

४६-४, अप्पदसमभिव्याहारेण तत्कतृंकपतनं नाम वषंणम्‌ । 'पत्तन्ति मिह 
स्तनयन्त्यश्राः' (त्रट० १, ७९, २) इत्यत्र 'मिहः= आपः, पतन्ति= दिवः सकाशात्‌ 
प्रवृष्टा भवन्ति’ इति सायणः। | 

४६-५. भाड्पसगंपूर्वेस्य पत्‌-धातोरथं आपतनम्‌ आगमनमिति। हिन्दीभाषायां 
तु 'आ पड़ना' इति । ऋग्वेदे (३, ५६, ३) त्र्यनीकः पत्यते माहिनावान्त्सः' इत्यत्र 
दाहशोपसर्गाभावेऽप्यागमनमर्थः, महत्त्ववतः संवत्सराभिमानिनो देवस्याऽऽगमनं पुष्प- 
फलादिसंपत्तये भवति । विपरीतार्थंस्य' करणेन तु नायमभिप्रेतोऽर्थः सिध्येत्‌ । 
(३, ५६, ५) इत्यत्र व्यवहितायामृचि त्वाडपु्वेकस्य प्रयोग: कृतः पत्‌-धातोरागमनेऽर्थे । 
एवमेव 'स हव्या मानुषाणामिला कृतानि पत्यते' इति (१, १२८, ७) ऋह० पत्यते = 
पततति=आगच्छतीत्यर्थंः । | 

४६-६. शवः पत्यते धृष्ण्वोजः इति (३, ३६, ४) ऋ० शवः=बलस्‌, धुष्णुर्‌ 
धर्षणशीलम्‌ ओज:=पराक्रमलच्तणं तेजः पत्यते=्सवेत्र प्रसरतीत्यथः, तेजसस्तथात्वात्‌ । 

४६-७. 'थेनो वसति पतामि’ इत्यत्र (१, ३३, २) ऋग्वेदे वसतिस्‌=स्वकीय- 
नीडरूपां निवासभूमिम्‌, पतामिञप्राप्नोमीत्यर्थंः, वसतिरूपकर्मणः सांनिध्येनोइयनार्था- 
नौचित्यम्‌ । गच्छामीत्ययमर्थोऽपि न सामञ्जस्यमावहत्ति, खगकतृंकसामान्यपादसंचा- 
रादिरूपगमनस्येहानभिप्रेतत्वात्‌ । 'त्रिककुद्रेभिः पतति’ इति (१०, १४, १६) त्र६० 
यमस्तान्‌ प्राप्नोतीत्यथः । “उग्र तत्पत्यते शव इन्द्रो अङ्ग' इति (क्र० १, ८४, ९) 
इहान्तर्भावितप्यर्थाद्‌ व्यत्ययेन श्यन्‌ । उग्रम्‌=उद्गणंस्‌, शावः=बलम्‌, इन्द्रः, अद्ग= 
च्तिप्रम, पत्यते=पातयति=प्रापयतीत्यथः । 

४६-८. 'मह्नाविव्यक्‌पृथिवीं पत्यमानः पशुष्कविरशयच्चायमानः' इति 
(७, १८, ८) ऋ° पलायनरूपोऽथः पत्‌-धातोः, “यागे संज्ञप्तपशुरिव’ इति प्रसङ्गेन तत्र 
वृत्तित्वात्‌ । रघु० (१५, ४८) ‘दिशः पपात पत्त्रेण' इत्यत्र धावति स्मेति मल्लिनाथः, 
पत्त्रेण=विमानेन दिशः प्रति धावनरूपद्रुतगतेरोचित्यात्‌ । 

४६-९. 'इयमासुतिश्चारुमंदाय पत्यते’ इत्यत्र (८, १, २६) ऋग्वेदे पत्‌-धातुः 
` सामर्थ्ये, मदाय=हर्षायेति चतुर्थीविधानसामर्थ्येन तस्य ताहृशार्थात्‌ । 

४६-१०. पतदिति खगमाम । सूर्योऽप्यन्तरिक्षमा्गेण गच्छंस्तथाऽऽचरति । तत्र 
चैशवयंम्‌ । ५/ तप्‌ > ,/पत्‌ इति विपर्ययेण वाञ्थेविपयंय: । संपादनादिद्वा रेशवरयंमिति 

९ | 

वा हेतुः स्यात्‌ तदर्थनिणंये । 'त्व॑ विश्वानि स्वनोक पत्यसे'"(त्र८० २, १, ८) इतीश्वर- 
नामैतत्‌, 'इरज्यति पत्यते' निरु० (२, २१, २) इति तन्नामसु पाठात्‌ । यद्दा पतिभाव- 
माचरसीत्यथ: । एवमेव 'हव्यो ददिर्यो नाम पत्यते' (ऋ० २, ३७, ३) इत्यत्र, 'स 
'पत्यत उभयोर्नृम्णमयोर्यंदी' (ऋह० ६, २५, ६) इत्यत्र, 'द्यतद्यामा नियुतः पत्यमानः 
“कवि? (न्६० ६, ४९,:४) इत्यत्र च सामर्थ्यार्थको धातुर्देवादिकः । | 

। ४६-११. यष्ट्यादिसंबन्धे पत्‌-धातुः प्रक्षेपणाथंको भवति-- 'शम्यापातास्त्रयोऽपि 
'वा' इति (८, २३७) मनु० शम्या=्यष्टिस्तस्याः पातः = प्रक्षेप इत्यर्थः । 

४६-१२. पत्‌-घातोरधोगत्यर्थो वृत्तहीनत्तायामारोपितो जातः। 'पतनम्‌' 
'वृत्तितः' इत्यादयः शब्दा अद्यापि लोके वृत्तहीनत्तायामेव गृह्यन्ते । मनु० (९, २००) — 
पत्यौ जीवति यः स्त्रीभिरलङ्कारो धुतो भवेत्‌ । 

न तं भजेरन्‌ दायादा भजमाना: पतन्ति ते ॥ 
इत्यत्र 'पतन्ति’ इत्यस्यार्थः 'पापिनो भवन्ति’ इति । 


४६-१३. “वृत्ततस्तु हतो हतः' इति वृत्तहीनताया अनन्तरं समाप्तिः । 
लोकेऽपि श्रूयते-'अमुकशासनस्य पतनं जातम्‌’ इह्‌ पतनं नाम समाप्तिः । रघर 
(१२, ८२)-- 
इतराण्यपि रक्षांसि पेतुर्वानरकोटिषु । 
_ रजांसि समरोत्थानि तच्छोणितनदीष्विव ॥ 
इत्यत्र रक्षसां शोणितनदीषु रक्तप्रवाहेष्विव पेतु:=निपत्य मृतानीत्यथः । 


४६-१४. प्राकृतभाषायां,/ 'पड' इति धातु रधोगतौो--पडइ (उव०; पि० २१८ 
२४४) । हिन्दीभाषायां ,/'पड़ना' इत्ययं जातस्ततो धातुः । अस्यानुकरणादयोऽर्था 
अपि विकसिताः । यथा “यह अपने पित्ता को पड़ा है' इत्यत्र 'पड़ना' इति पितुरा- 
कृत्यायनुक्करणाथंकः । एवमेवान्ये बहवोऽर्था विज्ञेयाः । 


भारोपीयभाषाया मूलध्वनिः -९/#पेत्‌, (पैते--: से, ्ो--) इति बाहुल्येनो- 
त्पतनाथकः । 


` एवं तावच्चतुर्दशार्थाः परीक्षिताः ,/पत्‌-धातो:-- १. गमनस्‌, २. उत्पतनम्‌, 
३. पतनम्‌, ४. वषंणस्‌, ५. आपतनम्‌ (आगमनस्‌), ६. प्रसरणम्‌, ७. प्रापणस्‌, 
८. पलायनम्‌, ९. सामर्थ्यम्‌, १०. ऐइवयेस्‌, ११. प्रक्षेपणम्‌, १२. पापाचरणम्‌, वृत्त- 
हीनता, १३. मरणम्‌, १४. अनुकरणम्‌ (अनुहरणम्‌) चेति । 


४७. $ १/पा १/९०९ पाने (प) । इह /पा २/२क्षणे, ,/पी (पीङ) ४/३३ पाने 
(आ), ,/पिन्व्‌ (पिवि) १/५८३ सेचने (प) , ,/प्याय्‌ (ओप्यायी) वृद्धो (आ) इत्यादयो 


ˆ धातवस्तदर्थाशच तुलनीयाः | पानमोष्ठाभ्यां भवतीत्योष्ठयादिः पाधांतुरनुकरणध्वनि- 
` मूलकत्वं प्रकाशयति । 








४७. § ५/पा. १/९०९ पाने (प) | बै . १३१ 
.. -४७-१. तेषां पाहि श्रुधी हृवम्‌' (ऋ० १, २, १) तेषामूत्तान्‌ सोमान्‌, अथवा 
स्वकीयं भागं पाहि=पिबेत्यर्थः । इह रक्षणार्थकपाधातोः संक्रान्तिः स्पष्टा । पाणिनीयेन 
नियमेन तु सावंधातुकमात्रे पिबादेश इति शेषे पास्वरूपं हश्यते। 'स एषु सुम्नं 
पीवयत्स:'--(त० १, ७७, ५) दुम्नस्‌ = सोमस्‌, पीपयत्‌ = अपिबदितीह प्यायूधातोः 
स्वरूपं हश्यते । एवमेव “ऋतस्य हि धेनवो वावशानाः स्मदूध्नीः पीपयन्त दुभक्ताः-- ` 
(ऋ० १, ७३, ६) धेनवः=गावः, पीपयन्त = क्षीरादिलक्षणं गव्यमपाययक्निति सायणः । 
प्यायतेणिचि च्छान्दसः पीभावः । क्षीरादिपानेन वर्धनं देहरक्षणं च जायते । 'तां 
पीपयत्त पयसेव धेनुं कुविद्गिरो अधि रथे वहाथ'--(क० १०, ६४, १२) तां धियं | 
पीपयत = फलेनाप्ययत । तत्र दृष्टान्त:--पयसेव धेनुम्‌ = नवसूतिकां गां क्षीरेण यथाऽऽ- 
प्याययन्ति तद्वत्‌ । एवं तावत्‌ पानेन पालनस्‌ । ततश्च बरह्मप्रियं पीपयन्त्सस्मिन्तुधन्‌' 
इत्यत्र (१, १५२, ६) ऋग्वेदे सायणेन 'ऊधोगतेन क्षीरेण युवाभ्यां प्रदेयेन नोऽस्मान्‌ 
रक्षन्तीत्यर्थंः' इति व्याख्यातवता रक्षणं दशितम्‌ । | 

*/पिन्व्‌धातुरपि सेचने, दाने (त्६० ६, ३९, ५), दोहने (१६० ९,७,३), पयसा पुरणे 
(क्० १, ११८, २), वर्धने (क० १, १५१, ६), प्रीणने (ऋ० ३, ३३, १२), वर्षणे 
(त्र:० ७, ५७, १), पालने (क्रः० ७, ६, ८) च हर्यते । 

४७-२. ऋग्वेदे (१, १७९, ५) समारोपितोऽरथो हृश्यते-'हृत्सु पीतमुप ब्रुवे’ 
इति । अयं मन्त्रश्चन्द्रपरो व्याख्येयः, मनसोऽभिमानित्वाच्च तस्य पापस्यापि मनस्येव 
संभावितत्वात्‌ । अस्मिन्‌ पक्षे हृत्सु पीतस्‌ = हृदयस्थितमित्यर्थं इति पानाथंस्या55- 
रोपः स्थितौ । | | | | 

४७-३. “तिष्ठन्नुध्व रजः पिबेत्‌’ इति मनु० (११, ११०) आस्वादयेति मन्वर्थ०, 
रजसस्तरलत्वाभावेंन पानासंभवात्‌ । 

४७-४. महाभारते (५, ३४, ४३)-- 

अकायंकरणाद्‌ भीतः कार्याणां च विवजँनात्‌ । 
अकाले मन्त्रभेदाच्च येन माद्येन्न तत्‌ पिबेत्‌ ॥ 
` इत्यत्र घृतराष्ट्रं प्रति विदुरस्य नीतियुतं वचनम्‌ । इह पानं नामाऽऽक्रयणम्‌, सवेषां 
मादकपदार्थानां भावानां च पानासंभवात्‌ । 
एवमेव तत्रेव (१२, २८०, २०) -- 
स॒ वे सर्वेषु. भूतेषु क्षरश्चाक्षर एव च। 
, : एकादशविकारात्मा जगतु पिबति रस्मिभिः ॥ ` 
`  इृत्यत्र जगतः पानं कतुंमशक्यत्वेन चात्वथंस्य समारोपो ग्रहणे । नीलकण्ठोऽ- 
प्यत्रानुकूलः । जयमङ्गलोऽपि भट्टिकाव्यस्य (८, ४९) 'नेत्रेरिंव पिबन्तीभिः इत्यत्र 
व्याख्यायामाह--'गृह्ह्न्तीभिः' इति । | 





१२२ धात्वथविज्ञानम्‌ 
वस्तुतस्तु नेत्राभ्यां पानं नाम दशनम्‌ ( द्रष्ट० हरिवं० ३, ११४, १०; रघु० 
२, १९; नैष० १, ८५; ३, १०३) । एवमेव कर्णाभ्यां पानं नाम श्रबणस्‌ (द्रष्ट नैष० 
३, ६२; ४, ११७) । इत्थमेव नासाद्युपपदसंनिधानेन गन्धोपादानाद्यर्था यथायथमृहह्याः । 
४७-५. 'रसातलजळं कृत्स्नं पिबते. रसमुत्तमम्‌’ इत्यत्र हरिवंशे (३, ९, ३) 
संशोषणमर्थः पाधातोर्नीलकण्ठेन व्याख्यातः। इह शोषणाथंकः ,/'पे' इति धातु- 
स्तुलामहंति । 
४७-६. तत्रेव (१, ४०, १५) 
योऽन्तकाले जगत्‌ पीत्वा कृत्वा तोयमयं विभुः । 
लोकमेकाणंवं चक्रे हृश्याहश्येन वत्मंना ॥ 
इत्यत्र जगत्‌ = पञ्चभूतात्मकं सकारणं पीत्वा = संहृत्य । तोयमयं निविशेषं 
चिन्मात्ररूपं तत्रेव` सलिल एको द्रष्टेति सलिलपदप्रयोगात्‌ ताहशं कृत्वा’ इति 
नीलकण्ठः । जगतः पानं नाम संहारः, अन्तकाले संसारस्य तथा प्रसिद्धत्वादिति 
पाधातोः पानार्थस्य संहाररूपेऽय आरोपः । 

-७. पालिभाषायां पास्वलूपमेव ( धा० म० ५९२, सहृ० ५४१) । प्राकृत- 
भाषायां तु ',/पा,/ पिव/ पिअ,/पव,/ पिब,/पी/ पिञ्ज’ इति सप्त स्वरूपाणि 
तस्येव धातोहंश्यन्ते। ,/ पिञ्ज इति स्वरूपं कर्मणि । किन्तु देवादिकः ,/पिज्ज 
(<<पीय्‌) इति धातुः कत्तेयपि (हे० ४, १०, कुमा०) हश्यते । 

भारोपीयभाषाया मूळध्वनिः-,/ॐ#'पो (इ) : पी’ इति पानाथंकः । तत्र सर्वासु 
भाषासु क्वाप्यर्थविकासो न जातः (द्र० एलाँइस्‌ वाल्दे०, २ ख ०, ७१ पृ०) । 
एवं खलु षटस्वर्थषु प्रयुज्यमानः परीक्षितः पाघातुः--१. पानम्‌, २. स्थितिः, 


३. आस्वादः, ४. आश्रयः (ग्रहणम्‌, दर्शनम्‌, श्रवणमित्यादि) 


५, शोषणम्‌, 
६. संहारश्चेति । 


४८. $ ५/पु (पूज) ९/१० पवने (उ) । भ्वादो* तु पुङ्‌ (९५१) धातुरात्मनेपदी । 


क्षीरस्वामी क्र्यादौ दैवादिकस्यापि पृञ्धातोरुल्लेखं करोति । इह धातोः सामान्यार्थो | 


दशितः । पवनस्य भवन्त्यनेके प्रकाराः स्नानम्‌, तितउना विशोधनं निर्गाळनमित्यादयः । 
४८-१. ऋग्वेदे (९, ६७, २७) 
पुनन्तु मां देवजनाः पुनन्तु वसवो धिया। 
विश्वे देवाः पुनीत मा जातवेदः पुनीहि मा ॥ 


इत्यत्र सामान्यतः पवनरूपो$थेः । वायुः सामान्यतः पुनाति लोकमिति स 


पवनः । तथा चाख्यातचन्द्रिकायाम्‌ (२, ३, ११७) “पवते वाति वातस्य’ इति, 'पवते 
रक्षणादौ च सोमस्य मरुतो गतो' इति च (आ० च० ३, ३, १०२)। 


१. निघण्टौ (२, १४) गतिकर्मा । 


हि | 








४८. § ,/पु (पृंब) ९/१० पवने (उ) १३३ 
४८-२. 'येभिनृँम्णा च देव्या च पुनते' (त्र£० ९, ७०, ३) इत्यत्र प्रेरणरूपोऽर्थः 
पूञधातोः, भभिषवानन्तरम्‌ (देव्या = देवार्हाणि नृम्णा = बलानि) देवार्हाणां बलानां 
प्रेरणे साधीयस्त्वात्‌ । ` | | 
४८-३. इह कण्डिकायां शोधनरूपा अर्थाः परीक्ष्यन्ते पूञ्धातोः । 'क्रत्वा पुनती 
धीतिः' इत्यत्र (ऋ० ४, ५, ७) अस्मान्‌ पुनती = शोधयित्री धीतिः = मत्तिरित्यर्थं इति 
मत्या शोधनम्‌ । “पवित्रवन्ता चरतः पुनन्ता' इति (१०, २७, १७) ऋह० घ्यानसाधन- 
प्रणवमन्त्रवन्तौ पुनन्ता=शुद्धौ प्रणवध्यानेनाऽऽत्मानं संस्कुर्वन्तावित्यर्थः। 'पुनन्ति 
धीरा अपसो मनीषा" इति (३, ८, ५) ऋ० मनीषा = बुद्धया तं यूपं पुनन्ति प्रक्षालना- 
दिभिः शोधयन्तीत्यर्थः। “तं ते सोतारो रसं मदाय पुनन्ति सोमं महे द्य॒म्नाय' 
(ऋह० ९, १०९, ११) इति सोमशोधनं प्रत्िपादितस्‌ । तञ्च पवित्रेण निर्गालनम्‌ । 


४८-४. पवित्रेण निर्गालनेन क्षरणं भवति। “अनु द्रप्सास इन्दव आपो न ' 


प्रवतासरन्‌ । पुनाना इन्द्रमाशत' इत्यत्र (९, ६, ४) ऋग्वेदे द्रप्सासः = द्रुतगतयः, 
पुनानाः=क्षरन्तः, इन्दवः=सोमाः, प्रवता = प्रवणेन मार्गण, आपः= आप इव इन्द्रस्‌ 
अनु असरन्‌=अनुगच्छन्ति, आशतत्व्याप्नुवन्ति चेत्यथ: । 'पवन्ते वारे अव्यये’ इत्यत्र 
(९, ६४, ५) ऋ० सोमा अव्यये = अविमये वारे=वाले पवित्रे पवन्ते = क्षरन्तीत्यर्थः । 
इह भौवादिको धातुः । | 

४८-५. स वरह्मैः पुत्रः पित्रोः पवित्रवान्‌ पुनाति धीरो भुवनानि मायया' 
इत्यत्र (१, १६०, ३) ऋग्वेदे पूञ्‌धातोः घ्रकाशनमर्थः। वह्विकतुंकं मायारूपप्रज्ञाकरणकं 


भुवनकमंकं च पवनं नाम प्रकाशनम्‌ । | 
४८-६. 'घृत्तेन नो घृतप्वः पुनन्तु' इत्यत्र (ऋ०१०,१७,१०) घृतेनःप्रत्यक्षेणोद= 


केन नः अस्मान्‌ पुनन्तु=स्नापयन्त्वित्यर्थः। तथा च भट्टि० (९, ३९) “शीतैः पूत्वा 


पयोनिधौ इत्यत्र कपिरपि पयोनिधौ पूत्वा=स्नात्वेति जयमङ्गलः, पयोनिध्यधिकरण- 
कस्य पवनस्य स्नानार्थंकत्वात्‌ । | | 
४८-७. "क्रतुं पुनत आनुषक्‌’ इति (ऋ० ८, ५३, ६) 'क्रतुस्‌=कर्मविशेषस्‌, 
पुनते=कुवंते’ इत्यर्थः, कर्मणोऽनुष्ठानौचित्यात्‌। एवमेव “वर्ण पुनाना यशसं सुवीरम्‌’ 
विशेषस्य संपादनौचित्यात्‌ । | | उ 
४८-८. वाक्पदसन्निधानेन पुञूधातोः स्तुतिरूपोऽथः--'सहस्रधारे वितते पवित्रे 
आ वाचं पुनन्ति कवयो मनीषिणः' इति (९, ७३, ७) ऋ० माध्यमिकां वाचस्‌ आ 


. (ऋ० २, ३, ५) इत्यत्र पूजधातोः संपादनं करणं वाऽथ), वर्णस्य = वर्णनीयस्य रूप- 


आ. 


पुनन्ति=संस्कुरवंन्ति, खुवन्ति । य उक्तगुणा मरुतां मातरं माध्यमिकां वाचं स्तुवन्ति, _ 


तेषां रुद्रासः=एद्रपुत्रा मरुतः स्पशः=मध्यमया वाचा वशिनो भवन्तीत्यथं: । यद्यपी- 

हाऽऽङ्पुवंको दशितो 'घातुस्तथाप्युपसगंस्य कमप्यर्थंमनवलोक्येव .समुदाहृतम्‌ । ` 
४८-९, 'पापादिविगमेऽपि पुभूधातुः प्रयुक्त: । पापविगमो नाम पापविनाशः । 

'पवमानः सो अद्य नः पवित्रेण विचर्षणिः | यः पोता स पुनातु नः” इत्यत्र (९, ६७, 





१३४ | न ` चात्वर्थविज्ञानमै 


२२) ऋग्वेदे विचर्षणिः = सर्वस्य द्रष्टा पवमानः, अ=इदानीमेव पवित्रेण = पापशोध- 
केन . तेजसां न: = अस्मान्‌ पुनातु = पापरहितान्‌ करोत्वित्यर्थः । मनु० (८, २५७) 
'यथोक्तेन नयन्तस्ते पुयन्ते सत्यसाक्षिणः’ इत्यत्र पुयन्ते=निष्पापा भवन्तीत्यथः, 'विप- 
रीतं नयन्तस्तु दाप्याः स्युद्विशतं दमम्‌' इत्यृ्तरार्घेनातथ्यनिणंये दण्डभाक्त्वेन सत्य- 
प्राधान्येन निष्पापत्वात्‌ । ऋह० (६, ६६, ४) 'सन्तोऽवद्यानि पुनानाः’ इत्यत्र 
अवद्यानि=्पापानि, पुनानाः=्शोधयन्तः' इत्यर्थेन पापविनाश उक्तः। एवमेव 'उभे 
पुनामि रोदसी’ (नऋह० १, १३३, १) इत्यत्र हिसकानामयष्टूणां वापगमनेन लोकद्वयस्य 
पवनमुदीरितस्‌ । शोधनेन पापादिविनाशरूपः सोऽर्थः क्रमशो विनाशे रूढो जातः |. 
महाभारते (१४, ७१, १६) इत्यत्र 'पावनः' इत्यस्य 'नाशकः' इत्यथमाह नीलकण्ठः । 
ल्वादिभ्यः? (८, २, ४४) इति पाणिनीये सूत्रे वात्तिकस्‌--'पुञ्ञो विनाशे’ इति । एवं 
` खलु पुञ्घातुः कालान्तरे विनाशे रूढो जातः । परवर्तिभिर्वेयाकरणेस्तस्य कारणम- 
जानानैरुक्तमस्‌--'अनेकार्थत्वाद्‌ धातूनां पुञ्‌ विनाझार्थः' इति (कैयटः) । 


४८-१०. भट्टिकाव्ये (९, ५३) उत्क्षेपणमर्थः पूञधातोः। 'जगत्‌ पिपविषुर्वायुः 
कल्पान्त इव दुर्धरः’ इत्यत्र कल्पान्तेन््युगान्ते वायुरिव दुद्धरो जगत्‌ पिपविषुः = 
पवितुमुतक्षेप्तुमिच्छरिति जयमङ्गलः, कल्पान्तीयदुर्द्धरस्य वायोरुतक्षेप्तृत्वात्‌ । 

भारोपीयभाषाया मूलध्वनिः ,/+'पोइ? इति पवनार्थकः। तत्र सर्वासु 
भाषासु तारश एवार्थः (द्र० एलॉइस वाल्दे०, २ ख०, १३ पृ०) । | 

एवं तावत्‌ पुञ्घातोदंशार्था इह परीक्षिता:--१. पवनम्‌, २. प्रेरणम्‌, ३. 
प्रक्षालनम्‌ (वस्त्रेण निर्गालनस्‌), ४. क्षरणम्‌, ५. प्रकाशनम्‌, ६. स्नानम्‌, ७. करणम्‌ 
(संपादनम्‌), ८. स्तुत्तिः, ९. विनाशः, १०. उत्क्षेपणं चेति । 


४९. § ,/ प्ल (प्लड) १/९४३ गतौ (आ) । तुछ० ,/प्र (प्रङ) १/९४२ गतौ 
(आ) । निघण्टौ (२/१४) प्लवते गतिकर्माऽस्ति पठितः। गतिरियं सामान्या । भारो- 
पीयभाषाया मूळघ्वनिरस्ति ,/#'प्लइ' इति धावन-प्रवाह-गलन-तरणोत्प्लवन- 
(उइयन)-वर्षण-सेचन-पातन-तरङ्गेषु प्रयुज्यमानः (द्रष्ट» एलॉयस्‌ वाल्दे : फेग्लाइशेन्देस्‌. 
वत्तरबूख्‌ देर्‌ इन्दोगमनिरान्‌ स्प्राखेन्‌, २ ख०, ९४ पु) । . | 


४९-१. क्रग्वेदे (१०, १५५, ३) 'अदो यद्दारु प्लवते सिन्धोः पारे अपुरुषम्‌ 
इत्यत्र सिन्धोः पारेन्समुद्रतीरे प्लवते = जलस्योपरि वतत इत्यर्थः । क्र० (१,१८३,५) 


१. धान्यानां निष्पुलाकीकरणे द्र० मनु० (८, ३३१); पुणति-—णाया० ७, १ । 
२. तुल० वत्त्रवाचकंः पविशब्दः । पुनाति=विनाशयति--पविः । एवमेव (वा० रा० २, ३०, . 
_ - ३४) इत्यत्र पविः = महाभयरूपः संसारः, 'परविर्वज्त्ं महामयम्‌' इत्यमिधानात्‌, तस्मात्‌ 
` चायते (ति०) । ॒ 











४९. § ,/ प्ल॑ (प्लड) १/९४३ गतौ (ओ) | १३५ 


युवमेतं चक्रथुः सिन्धुषु प्लवम्‌' इत्यत्र प्लवो नाम प्लुतिसाधनभूता नोः', 'सिन्धष 
इति दशनात्‌ । महाभारते (३, १८७, ३७)-- 
बीजान्यादाय सर्वाणि सागरं पुप्लुवे तदा । 
नौकया शुभया वीर महोमिणमरिन्दम॥ 
इत्यत्र नौकया सागरतरणमभिहितस्‌। वा० रा० (२, ६९, ९) गोमये हुदे 
नावं विना तरणम्‌ । रघु० (१६, ६०) बाहुभिस्तरणं प्रतिपादितस्‌। वा० रा० (२, 
९५, १०) 'पोप्लूयमानानपरान्‌ पश्य त्वं तनुमध्यमे’ इत्यत्रापि पुनः पुनस्तरणस्‌ । 
४९-२. उत्पुर्वंको धातुरुत्प्लवार्थ । वा० रा० (१, १, ७२) 'शतयोजन- | 
विस्तीणं पुप्लुवे लवणाणंवम्‌'. इत्यत्रोत्प्लवो5भिप्रेतः । शतयोजनविस्तीणंस्य समद्रस्य 


हनूमत्कतृंकमुल्लङ्कनं प्रसिद्धम्‌ । तरङ्गः प्रतिहन्यमानाया नौकाया उत्प्लृत्योत्प्लत्य 
गच्छन्त्या अनुकरणेनायमर्थो विकसित: । 


४९-३. वायुप्रवाहुरूपो धातोरर्थो महाभारते (३, १४६, २) . 
ततः पूर्वोत्तरे वायुः प्लवमानो यहृच्छया । 
सह्रपत्रमर्कामं दिव्यं . पञ्ममुपाहरत्‌ ॥ इति । 

आङ्गलभाषाया ,/'बलो' इति धातुस्तुलनीयः । मध्यमोच्चजमनभाषायारच . . 

४ व्लोयेन्‌' इति धातुरपि वायुप्रवाहार्थकः (द्रष्टऽ एलॉयस्‌ वाल्दे०, २ ख०, ९४ पृ०) । 
४९-४, महाभारते (३, १६१, २९) | 
सायुधा बद्धनिस्त्रिशा यक्षा दशशतावराः। ` 
' ते जवेन महावेगाः प्लवमाना विहायसा ॥ 
इत्यत्रोइयनं धातोरर्थः, विहायसेति पदसंनिधानेन तथा प्रतीतेः । 
_ ४९-५. वा० रा० (१, ४४, १४)-- 
प्लावयामास त्वमात्मानं नरोत्तम सदोचिते। 

| सलिले पुरुषश्रेष्ठ शुचिः पुण्यफलो भव ॥ 

इत्यत्र गिजन्तो धातुः स्नानाथंकः, सलिलाधिकरणकस्य प्लावनस्य तथार्थात्‌ । 

अयं मज्जनरूपोञ्थ आङ्पुवंकेण धातुना स्पष्ट व्यज्यते (मनु० ५, ७७) । | 

४९-६. वा० रा० (१, ३६, ३)-- ` | | 
त्रीन्‌ पथो हेतुना केन प्लावयेल्लोकपावनी । 
कथं, गङ्गा त्रिपथगा विश्वता सरिदुत्तमा ॥ 


,१.. अस्येव गत्यादिकमनुकुर्वाणस्य बकविशेषस्य 'प्लवः' इति संज्ञां (वा० रा० २, १०३, 
४३) । 'यानभेदस्य शिविकादिरूपंस्यापि ` नामधेयं “पारिप्लव: (वां० रा० १, ४३, १९) 
इति तुलनीयम्‌ । | 





१२६ धात्वर्थे विज्ञानम्‌ 


इत्यत्र घातोर्व्यापनमर्थः, त्रीन्‌ पथो ` व्याप्नुयादिति दशनात्‌ । 
तिळकोऽपीहानुकूलः । 

४९-७. महाभारते (७, ९५, १८)-- 

शरधाराइमवर्षाणि व्यसृजत्‌ सवंतोदिशमस्‌ । 
निघ्नन्‌ रथवराइ्वौघान्‌ प्लावयामास वाहिनीम्‌ ॥ 

इत्यत्र रथवराइवौघनिहननपूर्वंकं वाहिन्याः प्लावनं नाम विद्रावणमिति 
प्लावयामास = विद्रावितवानिति नीलकण्ठ: । 

४९-८. नेषध० (२२, २६) 'पोप्ल्यते वासरसेतुनाशादुच्छुङ्कलः पुर इवान्ध- 
कारः? इत्यत्र प्लूधातोः प्रसरणरूपोर्ऽ्थोऽन्यत्र सुदुळभः, वासरसेतुनाशादुच्छ कलस्य 
पुरस्य घ्रसरणोचित्यात्‌ । जळपुरो बन्धापगमादध्रतिहतप्रसरः सन्नतित्तरां घ्रसरतीत्यर्थः । 
प्रकाशटीकाकारेण त्वस्यार्थस्य सङ्गति चेष्टमानेन 'प्लुङ सपंणे' इत्यर्थको धातुर्दीशतः 
क्वापि धातुपाठे नोपलब्ध: । 

४९-९. भट्टि० (५, ४८) यथामुखीनः सीतायाः पुप्लुवे बहु लोभयन्‌’ इत्यत्र ` 
हेमरत्नमयमृगस्य श्रमणमभिप्रेतं जयमङ्गलेन । एवमेव 'अमन्थीच्च परानीकमप्रोष्ट 
च निरङ्कुशः’ इत्यत्रापि (१५, ४६) 'श्रान्तवान्‌’ इत्याह सः । उभयत्रेव मगकतंके कपि- 
कतृंके च प्ळवनेऽनवस्थानमुत्प्लवनं स्पृशत्येव । 

वस्तुतस्तु धातोरस्यार्थ मूलतञ्चाञ्चल्यमित्ति ताहशजातीयका अर्थाः सवत्र 
समुन्नेयाः प्रसङ्गतः [द्रष्ट० पारिप्लवाः (रघु० १६, ६१)=चञ्चलाः (सं०)] । प्राकृतधातु- 
प्रकृतयः ,/पव ,/पुव ,/पुव्व इति च स्फुरणोत्प्लवनत्तरणाथिकाः (सूअ० १, १, २, ८; 
पि० ४७३; भग० १५-पत्र० ६७०) । हिन्दीभाषायां जलाशयस्य तलस्परांनाद्र्थे 
१/ पँवरना' (<प्लवनम्‌) इति धातुः सुतरां नवीनं विकासं सूचयति, अवगाहनादि- 
सम्बन्धात्‌--'पंवर्राह जार्नाह नाहि’ इति कबीरः । 

एवं तावदिह संक्षेपेण नार्था: परीक्षिताः ,/्ळुधात्तोः-१. जळस्योपरि 
वरतंनम्‌, २. उल्ळङ्कनस्‌ (उत्प्लवनस्‌), ३. वायुप्रवाहः, ४. उड्डयनम्‌, ५. स्नानम्‌, 
६. व्यापनम्‌, ७. विद्रावणम्‌, ८. प्रसरणम्‌, ९. भ्रमणं चेति । 


५०. § ,/बन्ध्‌ (बन्ध) ९/३७ बन्धने (प) । स्थेर्याथेकः ,/बद्‌ (< ,/बन्द्‌) 
धातुः, विलोडनाथंकश्च बाध्‌-धातुस्तुळनीयावाकृतितोऽथंतञ्च । भ्वादौ पठिती बन्ध- 
नार्थंको बध्‌-धातुः (९५८) नितरां तुलामहुत्ति । तस्य 'बधेत्‌” (शब्रा० ५, ३, ५, २८) 
इत्यादीनि रूपाण्यपि लभ्यन्ते । वोपदेवस्तु तस्य बघे निन्दे च' इति निन्दार्थमति- 
रिक्तमाह । जैनेन्द्रस्त्विह “बाध्‌ बन्धे’ इति पपाठ । भारोपीयो मूळध्वनिस्तु ,/*भेन्ध्‌ 
इति बन्धनाथंक एव (एलॉयस्‌ वाल्दे०, २ ख०, १५२ पु०) । सामान्यो बन्धनाथः । 


५०-१. 'एघन्ते अस्या ज्ञातयः पतिर्बन्धेषु बध्यते' इति (१०, ८५, १५) ऋ० । 
“शुनं वरत्रा बध्यन्तास्‌' (त्र० ४, ५७, ४) । “परिष्ठिता अतृणद्‌ बढ्घानाः सीरा 

. (४, १९, ८) ऋ० नदीनां' बन्धनमुक्तम्‌ । द्रुपदेषु बद्ध: इति (१, १४, १३) ऋग्वेदे 
द्रोःच्काष्ठस्य यूपस्य पदेषु=प्रदेशविरेषेषु बद्धः शुनःशेप इति काष्ठमयं बन्धनमाख्यातस्‌ । 
बबन्ध चेव मे मूध्नि किरीटमिदमुत्तमम्‌’ इति महाभारते (३, १६८, ७५) स्पष्टं 
बन्धनस्वरूपम्‌ । 

५०-२. बन्धनादस्ति प्रतिबन्धे भेदः। बन्धनस्याशक्यत्वे प्रतिबन्धस्वरूपो 
विघ्न उपस्थापयितुं शक्यते। 'त्वमुत्सां ऋतुभिबद्धानाँ अरंहः' इति (५, ३२, २) 
ऋ० मेघानां प्रतिबन्ध उक्तः, तेषां बन्धनस्य कर्तुमशक्यत्वात्‌ । “ऋतस्य श्लोको 
बधिरा ततदं कर्णा' इति (४, २३, ८) ऋ० करणयोः प्रतिबद्धता प्रत्यपादि, तयो 
सूक्ष्मयोरिन्द्रिययोबंन्द्धमशक्यत्वात्‌ । एवमर्थः सर्वेत्र प्रसङ्गतो विज्ञेयः । 'धुति बध्नाति 


यत्र च' इति मनु० (५, ४७) धृतेः प्रतिबन्धे तात्पर्य नास्तीति तत्र प्रवृत्त्यादिरूपेण 
स्थिरीकरणमवधेयम्‌ । प्रत्युपसगंमन्तराऽयमथः । 


५०-३. “त्रीणि त आहुदिवि बन्धनानि त्रीण्यप्सु त्रीण्यन्तः समुद्रे’ इति (१ 
१६३, ४) ऋ० बन्धनशब्दः कारणपरः। मेघो विद्य॒त्‌ स्तनितम्‌ . इत्यन्तरिक्षे त्रीणि 
वष्ट्युपत्तिनिमित्तान्ति । अन्नं स्थानं बीजमिति त्रीणि कारणानि । 

५०-४. 'अहमिन्द्र जिघांसतो दिवे ते बढ्दघे' इति (१, ८०, १३) ऋ० तेन्न्तव 
शवः=बलस्‌, दिवि बढ्घेच्बद्धम्‌ अनुस्यूतं व्याप्तमासीदिति व्याप्त्यर्थो बन्धूधालुः । 
बलस्य बन्धनारक्यत्वेन सामर्थ्याद्‌ व्यापनम्‌ । ग्रासमानमतेन (द्र० वतरबूख्‌ त्सुस्‌ 
ऋग्वेद) ५/बाघ्‌ (बाधने) इत्यस्य वृत्तमित्यर्थः। | 

५०-५, बद्धे रोचना दिवि’ इति (१, १८, ५) ऋ० दिवित्दुलोके, रोचना= - 
रोचमानानि दीप्तानि नक्षत्राणि बद्दधे=बबन्ध=स्थापितवान्‌ इत्यथः । इह स्थापनमव-. . 
लम्बनं वार्थः सामर्थ्यात्‌ । (७, ६१, ४) 'रोदसी बद्धे महित्वा’ इत्यत्र तु पुथक्करण- | 
पूवकं स्थापनमभिप्रेतस्‌--इयं पृर्थिवोयं द्यौरिति । | 

५०-६. 'आ वां रथो रोदसी बढधानः' इति (७, ६९, १), वृत्रस्य यद्‌ बद्‌- 
बधानस्य रोदसी' इति (१, ५२, १०) चग्वेदे बाधनरूपोष्थे: । तत्र बाधूधातोः पीडनम्‌ 
(त० ५, २९, ६), निराकरणम्‌ (न्ऋह० १, ३५,९), विनाशनस्‌ (क० ६, ५, ६), 
हिसनम्‌ (१, ५६, ४) चेत्यादयो विकसिता अर्था द्रष्टव्याः । 


५०-७, संपुवंकस्य धातोः संबन्धरूपोऽर्थः प्रसिद्धः । स विनोपसगण बन्धु 
(त्र:० १,१५४, ५) इत्यादिषु शब्देष हश्यते । मनु० (५, ७४) विधिः संबन्धिबान्धवे 
इत्यत्र बान्धवशब्देन च सपिण्डताऽभिहिता। वस्तुतस्तु संबन्धो नाम संपर्कः संगतिर्वा । 
बँगलाभाषायां सा बन्धृशब्देनेदानीमपि व्यज्यते । महाभारते (५, १४१, १७) 
वधाद्‌ बन्धादं भयाद्‌ वापि लोभाद्‌ वापि जनादन । 


अनृतं नोत्सहे कर्तु धार्तराष्ट्रस्य धीमतः॥ 


१, तुल महाभारते (३, १३५,.३६) बन्धिष्ये सेतुना गङ्गां सुख: पन्या भविष्यति’ इति 1 

इत्यत्र 'वघात्‌' इत्यनेन बन्धनाद्युक्तमिति 'बन्धाद्‌' इत्यस्य निबॅन्धात्‌ संबन्धाद्‌ 
वार्थः समीचीनः । 

५०-८, वा० रा० (२, ३७, १२) 'कथं' नु चीरं बध्नन्ति मुनयो वनवासिनः 
इत्यत्र बन्धूघातुना परिधानार्थ उक्तः, चीराणां शरीरे बन्धनेन तथार्थात्‌ । तेषां शाखा- 
दिष्ववलम्बनरूपप्रसङ्गेन तु नायमर्थो भवेत्‌ । 

५०-९. महाभारते (१२, ३२०, १७)-- 

नेत्राभ्यां नेत्रयोरस्यं रश्मीन्‌ . संयम्य ररिमभिः । 
सा स्मतं चोदयिष्यन्तो योगबन्धेबंबन्ध ह॒ ॥ 


इत्यत्र बन्धुधातोवंशीकारे वत्ति: । योगज्ञा सुलभा नाम भिक्षुको जनकस्य 
घर्मेष प्रवेश लभमाना योगबन्धेस्त्राटकादिभिस्तं वशीचकारेति प्रासङ्गिकोऽर्थः । 


५०-१०. 'कामं खल समारब्धाः फलं बध्नन्ति नीतयः’ इति रघ० (१२, ६९) 
बन्धूधातोजँननमर्थः, फलस्येहोत्पादनार्थकत्वात्‌ । भट्टि० (१३, २) बद्धो वासरसङ्ग 
सहसा संरम्भरसः' इत्यत्र प्रभातकाले रामेण समुद्रविषये संरम्भरसः क्रोधरसो वीरा- 
ख्यो बद्धः = प्रकटितो जनित इत्यर्थः, क्रोधस्य बन्द्धमशक्यत्वेन मुख्यार्थस्य तत्राऽऽ- 
रोपः प्रकटने । 

०-११. रघ० (१३, ४७) श्गुङ्गाग्रलग्नाम्बुदवप्रपङ्गोऽसौ चित्रकूटो मे चक्षु- 
बंध्नातीत्यत्र बन्घूधातुरासक्त्यर्थंकः, चक्षुषो बन्धनारक्यत्वेन तत्र दशनाऽऽसक्तिरभि- 
प्रयते । मल्लिनाथोऽप्याह-'बधघ्नाति=अनन्याऽऽसक्तं करोति’ इति । 

०-१२. “तँ रागबन्धिष्ववितुप्तमेव' इति रघ्‌० (१८, १९) रागं बध्नन्तीति 
रागबन्धिनः । इह बन्धूधातुः प्रवतेनाथंक:, रागपदसमभिव्याहारेण ताहशार्थात्‌ । 


५०-१३. भट्टि० (२, ९) 'क्रमं बबन्ध क्रमितुं सकोपः प्रतकयन्नन्यमृगेन्द्रनादान्‌' 
हरिः=सिहो गर्जन्‌=्दब्दं कुवंन्‌, ततश्च प्रतिशब्दान्‌ आत्मकुतान्‌ निशम्य, अन्यमुगेन्द्र- 
नादान्‌ प्रतकयन्‌ क्रमितुस्‌=उत्पतितुस्‌, क्रमम्‌=यत्‌ सामथ्यं तत्‌, बबन्ध=चकारेत्यर्थं 
इति बन्धूधातुरत्र करणे वतते, साम्यस्य बन्धनाशक्यत्वेन बन्धूधातोः क्रियासामान्य- 
वाचकेन कृधातुना विवरणं कतुं साम्प्रतम्‌ इतोहैव ग्रन्थे मया पुर्वं प्रपञ्चितम्‌ । जय- 
मङ्गळस्लु भेदमिममजानान आह--'अनेकाथंत्वाद धातुनां बन्धिरत्र करणे वतंते' 
इति । नेष० (१२, १०४) 'सा यन्नास्य कथापथेऽपि मलिनच्छाया बबन्ध स्थितिम 
इत्यत्र बन्धूघातोः कुधातुना विवरणम्‌, स्थितेः=आश्रयस्य बन्धनाशक्यत्वेन तथार्थात्‌ । 
अयमथः प्रकाशकारानुरोधेन । जीवातुटीकाकारस्तु स्थितिम्‌=भवस्थितिम, न बबन्ध 
न प्रापेति व्याख्यत्‌ । वस्तुतस्तु क्रियासामान्यवाचकेन विवरणाद्‌ यथा स्यात्‌ तथेति 
सामर्थ्यादेरपि घ्रकटनस्यावसरः, अन्येन धातना विवरणान्न तथा व्यापकतेति भावः । 


५०-१४. भट्टि० (७, ७७) इत्युक्त्वा. सवं एवास्थुबद्ध्वा योगासनानि ते! 
इत्यत्र योगासंनानां बन्धनं नाम विरचनम्‌ । इह यद्यपि कृधातनापि विवरणं शक्यते 





५१. $ ५/न्रू (ब्रूञ्‌) २/३३ व्यक्तायाम्‌ (उ) | i 


कतुंम्‌, तथापि योगासनानां विरचनमात्रेण गतार्थता । एवमेव 'बद्ध-विहङ्गममालम्‌' 
(भट्टि १३, २३) इत्यत्र मालानां बन्धनं नाम विरचनम्‌ । बद्धा=विरचिता विहङ्गानां 
माझा पङ्क्तियंत्रेतीह गुम्फने तात्पर्यं नास्ति । 


५०-१५. भट्टि० (१३, ६) 'बहुकुसुमाऽऽबन्ध-बद्धरामाऽऽवासम्‌' इत्यत्र बहु- 
कुसुमानां वुक्षाणामाबन्धनेन परस्प रसंदलेषणेन बद्धो रामावासो यत्रेति विग्रहः । इह 
बन्धूधातोः करणरचनघटनेत्यादयोऽर्थाः शक्यन्ते विवरीतूम्‌ । कतम इह युक्ततमः 
स्यात्‌ ? क्रियासामान्यवाचकस्य कृधातोः पुनविशिष्टोऽर्थो विचार्यत एव। रचनमपिः 
नेह समर्थम्‌, वुक्षाणां परस्परं संइलेषणेन ग्रथनस्येव प्रतीतेरिति घटनेन विवरणं 
युक्तम्‌ । ,/घद्घातरग्र॑न्थृधातना कमपि संबन्धं सूचयति (द्रष्ट० कमंठशन्दः 'तद्धितान्ताः 
केचन शब्दा:' इति पुस्तके) । 

५०-१६. भट्टि० (३, ५) "ध्वजान्‌ बबन्धुः' इत्यत्र बबन्धुः=उच्छ्रायितवन्त इति 
जयमङ्गलः, ध्वजपदसमभिव्याहारेण बन्धनस्योत्तोळने. सामथ्यंम्‌ । | 

५०-१७. नेष० (१५, २१) 'द्वयस्य वर्षाशरदां सदातनीं सनाभितां साधु बबन्ध 
सन्धया' इत्यत्र बन्ध-घात्तर्धारणाथंकः, दमयन्तीकतृकस्य सनाभिता-(तुल्यता)-कमं 
कस्य बन्धनस्याशक्यत्वेन तथार्थात्‌ । इह जीवातुप्रकाशकारावनुकूलौ । 


५०-१८. नेष० (२१, २) 'तस्य चोनसिचयेरपि बद्धा पद्धतिः पदयुगात्‌ कठि- 
नेति! चीनसिचयेः=चीनदेशीयपट्टवस्त्रेः, बद्धाऽपि पद्धतिः = मागंस्तस्य नलस्य पद-. 
युगात्‌ कठिमा कठोरेति हेतोरिति प्रसङ्गः । इह्‌ बन्धूधातुराच्छादनाथकः, मागस्यः 
वस्त्रेराच्छादने सामर्थ्यात्‌ । 

एवं तावदिह बन्धूधातो रष्टादशार्थाः परीक्षिताः १. बन्धनम्‌, २. प्रतिबन्धः, 
३. कारणम्‌, ४. व्या्तिः, ५. स्थापनम्‌, ६. बाधनम्‌, ७. संबन्धः, ८. परिधानम्‌, 
९. . वशीकरणम्‌, १०. जननम्‌, ११. आसक्तिः, १२. प्रवर्तनम्‌, १३. करणम्‌, 
१४, रचना, १५. घटनम्‌ (ग्रथनम्‌), १६. उत्तोलनम्‌, १७. धारणम्‌, १८. आच्छा- 
दनं चेत्ति । | - 


५१. $ ५/न्‌ (ब्रज) २/३३ व्यक्तायां वाचि (उ) । इहाऽऽरधंधातुके वच्‌ इति 
प्रकृत्यन्तरम्‌ । 'ब्रवः पञ्चानामादित आहो ब्रवः' (३, ४, ८४) इत्याह-प्रकृत्यत्तरमपि । 
भारोपीयभाषाया मूलध्वनिस्तु ,/#'ञ्रोऽः इति भाषणाथंकः (द्रष्ट० एलॉयस्‌ वाल्दे० 
२ ख०, ३१३ पृ०) । 

५१-१. अयं धातुव्यक्तायां वाचि प्रसिद्धः । (द्रष्ट० ऋ० १, ३५, ६; १०, ६१, 
१२; १, १३७, ७) । 

१-२. महाभारते (४, ७०, २०)-- 
एनमष्टशताः सूताः सृमृष्टमणिकुण्डलाः। ` 
अन्रवस्‌ः मागधैः सार्धं पुरा दाक्रमिवषयः॥ . 
इत्यत्र /ब्रूधातुः स्तुतिवचनः, तादशप्रसङ्चात्‌ । 





१४० घांत्वथेविज्ञानम 


५१-३. वा० रा० (१, ६७, १२)-- 
महर्षेवंचनाद्‌ रामो यत्र तिष्ठति तद्‌ धनुः । 
मञ्जूषां तामपावृत्य दृष्ट्वा धनुरथाब्रवीत्‌ ॥ 
इत्थत्र ब्रृधातुर्ज्ञीप्सायाम्‌ इति ‘अब्रवीत्‌ = अपुच्छत्‌' इति तिळकटीका । महा- 
भारते चतुषु स्थलेषु ब्रृधातुर्ज्ञीप्सायां नीलकण्ठमतेन । 'उवाच भीमं तरसाभ्युपेत्य 
राज्ञः प्रवृत्ति त्विह कुत्र राजा' (८, ६५, ३) इत्यत्र तरसाऽभ्युपेत्यार्जुनमपृच्छदित्यर्थंः । 
'स एवमुक्तस्तु मुनिर्नारदो वदतां वरः । कथयामास तत्‌ सवंम्‌’ इत्यत्र (१२, २, १) 
'कथयामास' इत्युत्तरेण 'उक्तः' इत्यस्य 'पृष्टः' इत्यथः । (१३, ६८, १४) 
गच्छ विप्र त्वमद्यंव आलयं . स्वं महाद्युते । 
ब्रह्‌ सवं यथास्वेरं करवाणि किमच्युत ॥ 
'अच्युत ! किं करवाणि (इति) यथास्वेरं ब्रूहि’ इत्यत्र कि करवाणि’ इति 
प्रसङ्गेन ब्रूधातोर्ज्ञीप्सार्थः सुव्यक्तः । एवमेव (१४, ३५, ४) -- 
भगवन्तं प्रपञ्नोऽहं निःश्रेयसपरायणः । 
याचे त्वां शिरसा विप्र यद्‌ ब्रूयां ब्रूहि तन्मम ॥ 
इत्यत्रापि ब्रूहीति दशंनाद्‌ ‘ब्रूयाम्‌’ इति ज्ञीप्सायाम्‌ 'पुच्छामि' इत्यर्थकः । एवं 
खलु 'दुह्याचपच्‌दण्ड्रुधिप्रच्छिचिब्रृशासुजिमथ्मुषास्‌' इत्यत्र घ्रच्छिने ग्राह्य इति चेन्न, 
ब्रघातोर्जञीप्सार्थस्याप्रसिद्धत्वात्‌ । 
अवेस्ताभाधायां तु “म्रये' (=ब्रवे)-यस्न ९, १७ इत्यत्र 'याचे' इत्यर्थः । 
भारोपीयभाषाया मूळध्वनेः ,/#यँक्‌? इत्यस्य भाषणमर्थः। गाथिक्‌भाषायां 'ब्रथ्स! 
इत्यस्यार्थोऽस्ति--स्नुषा' इति । पु० च० स्ला०-ब्रश्र, एँग्लो-सै०--ब्रड 
पु० उ० ज०-न्रृत्‌' इत्येतेषां त्रयाणां युवतिरित्यर्थः | न० उ० ज०--ब्राउत्‌ (37००) 
वधू: । ((द्रष्ट० एलायस्‌ वाल्दे०, २ ख०, ३१३ पृ०) । एवं तावत्‌ तत्र महिलावाचकाः 
शब्दा: पृच्छाथेका ज्ञायन्ते । तदर्थं गवेषणीया तदीया संस्कृतिः । गीतायां दशमेऽध्याये 
तु कीतिः श्रीर्वाक्‌ च नारीणाम्‌’ इत्यत्र नारीणां वाग्‌ दशिता । यूरोपदेशे महिलानां 
सा प्रमुख! भवितुमहंति । विवाहविच्छेदे स्यात्‌ कारणं वाक्‌ पृच्छा चेति द्वयम्‌ । 
५१-४. नेष० (२०, ४८) १ 
अध्यासिते वयस्याया भवत्ता महता हृदि । 
स्तनावन्तरसम्मान्तो निष्क्रान्तो ब्रमहे बहिः ॥ 
इत्यत्र बहिनिष्क्रमणे संभावना क्रियते, न तु तथ्यमुच्यत इति ब्रृधातुः संभाव- 
नाथकः । ब्रूमहे = संभावयाम इति । 
एवं तावद्‌ ब्रृधातोश्चत्वारोऽर्थाः परीक्षिता इह--१. वचनम्‌, २. स्तुतिः, 
३, ज्ञीप्सा, ४. संभावना चेति । 

५२. $ ५/ भज्‌ (मज) १/९८२ सेवायाम्‌ (उ) १४१ 


५२; § ,/ भज्‌ (भज) १/९८२ सेवायाम्‌ (उ) । चरादो पृथक्कमंणि भाज- 
धातुवत्तंते । तत्रेव विश्राणने भज्‌ इत्यपि धातुः । 'विश्राणे = विवेचने इत्यन्ये'--क्षी० । 
स्वामिमतेन तु विश्राणनम्‌ = दानस्‌ इति । भक्षणार्थो भक्ष्‌-धातुः (तु० ऋह० ८, ९९, ३) 
याच्जालाभालाभार्थको भिक्ष्धातुश्च तुलनोयौ । भारोपीयो मूलध्वनिस्तु वतंते-- 
५/*भग्‌ इति दानाथको विभागार्थको वा (द्र० एलाँयस्‌ वाल्दे०, २ ख०, १२७ प०) | 


५२-१. "सिषासन्ती द्योतना शश्वदागादग्रमग्रमि-्भजते वसूनास' इति 
(१, १२३, ४) ऋ० वसूनाम्‌ = घनानां हृविलंक्षणानाम्‌ अग्रमग्रमितृत्तत्तच्छुष्ठभागं 
भजते=सेवते स्वीकरोतीत्यथः' । महस्ते विष्णो सुमति भजामहे’ इति (१, १५६, ३) 
० हे विष्णो ! तव सुमतिम्‌=्सुष्टत शोभात्मिकां बुद्धि वा भजामहेन्सेवामहे वयं 
यजमाना इत्यर्थः । वस्तुतस्तु सेवयाऽऽश्रयो गृह्यते । मनु० (१०, ५९) 'पित्र्यं बा भजते 
शीळम्‌' इत्यस्य इलोकस्यानन्तरम्‌ “संश्रयत्येव तच्छीलम्‌' (१०,६०) इति इलोके 'भजते' 
इत्यस्य विवरणं स्वयं ग्रन्थकृता 'संश्रयति' इत्यनेन कृतवता भज्‌-धातोः संश्रयरूपोऽथंः 
प्रतिष्ठापित: । ऋग्वेदे (१०, १०६, ९) “नो भजतं चित्रमप्नः? इत्यत्र चित्रम्‌चायनीयम्‌ 
अप्नः=कम, भजतम्‌=आश्रयतम्‌ इति सायणः । द्रष्ट० महाभार० (३, २७७, ३) । प्रसद्ध” 
भेदेन प्रासिर्लाभो वार्था भवति (द्र० ऋह० ३, ३० ७; १, १२५, ६; १, ६८, २; ८; ४, 
२१; १, १५७, २; ८, ९९, ३; ८ ,२७, ११; ७, १८, १६) । एवमेव महाभारते (१४, 
३९, १३), रघु० (८, ४३), नैष० (३, १७; २१, १९) प्राप्तिरूपोऽथः । एवं खलु भज्‌- 
धातोमूलतः सेवा =आश्रयो नाम प्रापतिरूपोऽर्थः । सेवनेनोपयोगस्तु गृह्यत एव 
(त्६० १०, १५, ३; हरिवं० २, ६०, ४३) । 

५२-२. 3६० (५, ७९, ७) ये नो राधांस्यइव्या गव्या भजन्त सूरयः' इत्यत्र 
नः = अस्मभ्यम्‌, राधांसि=्धनानि, अर्व्या = अर्वेर्यृक्तानि, गव्या=्गोभिर्युक्तानि गो- 
समूहानशसमूहांश्च भजन्त = भजेरन्‌=ददुः, सूरयः=्दात्ार इत्यर्थः | इह 'नः' इति 
पदम्‌, दातृवाचकम्‌ 'सुरयः' इति पदं च भजधातोर्दानार्थं सहायके । 


५२-३. ऋ० (१०, १०८, ९) “स्वसारं त्वा कृणवे पुनर्गा अप ते गवां सुभगे ` 
भजाम' इत्यत्र हे सुभगे =सरमे, ते=त्वदीयानां गवां समूहं पर्वंतादपगमय्य भजाम= 
त्वं घ वयं च चिभजाम=्विभागं करवामेव्यर्थः । इह प्रसङ्गाद्‌ गोसमूहस्य भजनं नाम 
विभागोऽभिप्रेतः (द्र० १०, १०९, ७) । विपुर्वकस्य भज्‌-धातोविभागरूपोऽथ 
सुप्रथितः । किन्त्विह तमन्तरैव सोऽर्थो विव्रियते । हरिवं० (१, ८, २) “अहोरात्रं भजेत्‌ 
सूयः' इत्यत्र देवादीनामहोरात्राणि भजेत्‌ = पृथक्‌ कुर्यादित्यर्थः | मनु० (८, २०८) 
भजेरन्‌ सर्वं एव वा’ इत्यत्र भजेरन्‌=विभज्य गृह्णीरन्नित्यथंः । (९, ११९) “अजाविकं 
सेकशफं न जातु विषमं भजेत्‌’ इत्यत्र विभजेदित्यर्थो ` ग्रन्थकारेण स्वयमेवाग्न 
स्फुटीकृत:--'समस्तत्र विभागः स्यात्‌’ (९, १२०) इत्यत्र । एवमेव “तस्माद्‌ धमण तं 
भजेत्‌’ (९, १२१), 'ततः स्वमातृतः शेषा भजेरन्निति धारणा’ (९, १२४) इत्यादो 


१. नष० ४, ५४। २. शिन्‌ सेवायाम्‌ । 

भज्‌-घातोविभागरूपोऽर्थो निर्घारणीयः' । पालिभाषाया धा० म० (५२३) भज सेवा 
(पुत्यकारे) इति । तत्र 'पुत्थकारे' इत्यस्य स्थाने 'पुथक्कारे' इति शुद्धो भाति पाठ; । 
२-४. महाभारते (८, ३३, ६२)-- 
नमोऽस्तु ते ससेन्याय 'त्र्यम्बकायामितोजसे । 
मनोवाक्कमंभिदव त्वां प्रपन्नान्‌ भजस्व न: ॥ 


इत्यत्र न:-्अस्मान्‌, भजस्वस्सेवस्व' इत्यर्थो नास्ति, प्रसङ्गविरोधात्‌, 'त्वां 
- प्रपन्नान्‌! इति विरोघाच्चेत्यत:--त्वां प्रपन्नान्‌ न: अस्मान्‌, भजस्त्रच्कामै: पुरय- 
स्वेत्यर्थो युक्तियुक्तो नीलकण्ठोक्त: । | 
` ५२-५. अजूधातोभंक्ष्घातुनिष्पन्न इति भाषातत्त्वविद: । ऋग्वेदे (७, ८१, २) 

_ “सं भक्तेन गमेमहि' इत्यत्र भक्तपदमन्तवाचकस्‌ । लोकिके संस्कृते भक्तपदमोदन- 
वाचकस्‌ । ओदनं चान्नपर्यायवाचकमेव (द्रष्ट० अ० को० २, ९, ४८) । 'विइवेदिन्द्रस्य 
भक्षत्त' इति (८, ९९, ३) ऋ० भक्षतेति,/ भजधातो रूपम्‌ । 

. ५२-६. महाभारते (७, २०२, ३) 

तिस्रो देवीर्यंदा चेव भजते भुवनेश्वरः । 
द्यामपः पृथिवीं चेव त्र्यम्बकश्च ततः स्मृतः ॥ 
` इत्यत्र भुवनेश्वरकतुँक देवीकमंकं भजनं नाम पालनमभिप्रेतम्‌ । 
५२-७. महाभारते (४, ८, ७) — 
ततो विराटं समुपेत्य पाण्डवस्त्वदीनरूपं वच॑नं महामनाः 
__ ' उवाच सुदोऽस्मि नरेन्द्र बल्लवो भजस्व मां व्यञ्जनकारमुत्तमस्‌ ॥ 

इत्यत्र भज्‌धातोग्र हणमर्थः, प्रसङ्गेन ताहृशार्थस्येव सामर्थ्यात्‌ । प्राकृतभाषायां 
भज्जधातोरयमर्थो हश्यते । 
| ५२-८. भज-घातोराचरणमनुष्ठानं वेत्यर्थो मनु० (१, २८) 'स तदेवं स्वयं भेजे 
` सज्यमांनः पुनः पुनः इत्यत्र कर्मण आचरणस्‌। 'यमान्‌ सेवेत सततँ””“नियमान्‌ 
.. केवलान्‌ भजन्‌' इति मनु० (४, २०४) भंज्‌-धातुरनुष्ठानार्थकः, 'वेदमेवाभ्यसेन्नित्यम्‌ 
(मनु? ४, १४७) इत्यादीनामतुष्ठेयरूपाणां नियमानां व्याख्यानात्‌ । 


: _ ५२-९. हरिवं० (३, १११, २२) 'आसनानि यथायोगं भेजिरे किल निर्वृता 
इत्यत्र भजूधातोरुपवेशने तात्पयम्‌, आसनपदसंनिधानात्‌ । 


५२-१०. रघु० (१,२१) . 'जुगोपात्मानमत्रस्तो भेजे धर्ममनातुरः? इत्यत्र भज्‌- 
धातुरजनाथंकः, सुकृतस्य तत्र सामर्थ्यात्‌ । ॥ 





| , १. | " ऊध्व पितुश्च मातुश्च समेत्य भ्रातरः समम । 
भजेरन्‌ पेतक रिक्त्रीशास्ते हि जीवतोः ॥ (मनु ० ९, १०४) 

एवं तावदिह भज्‌-धातोदंशार्थाः परीक्षिताः--१. सेवनम्‌ (स्वीकारः आश्रय: 
लाभः, उपयोगः), २. दानस्‌, ३. विभागः, ४. प्रणम्‌, ५. भक्षणस्‌, ६. पालनम्‌ 
७. ग्रहणम्‌, ८. आचरणम्‌ (अनुष्ठानम्‌), ९. उपवेशनम्‌, १०. अजनं चेति। | 


५३. § ,/भू १/१ सत्तायास्‌ (प)। चुरादौ २०७ अवकल्कने, २९० प्राप्तौ च 
धातुद्वयम्‌ । अवकल्कनस्य भिन्ना भिन्ना अर्थाः कृता वेयाकरणेः। अवकल्कनस्‌= 
मिश्रीकरणम्‌ इति क्षी०, पीडमम्‌-मे० (१९९), अवकल्कनम्‌=चिन्तनम्‌-सा० 
(१०,२१२) इति । काशकृत्स्नशाकटायनाभ्यां तु--'अवकल्पने' इत्यपाठि । 'भावकरणे' 
इति जेनेन्द्रे। 'शुद्धिचिन्तयोमिश्रणे’ इति वोपदेवोऽपठत्‌ । घ्रयोगेः सर्वेषां परीक्षणं 
कर्तुमुचितम्‌ । प्राप्त्यथंको भूधातुस्तु च॒रादावाधुषीय इति विभाषितणिच्त्वाद्‌ 
भवते? इत्यपि प्रयोग: । वस्तुतस्त्वर्थभेदार्थमेव प्रकृतिभेद आस्थितोऽवगन्तव्यः । 
भारोपीयभाषाया मूलध्वनिरस्ति /#'भोइ' इति प्रामुख्यतो सत्तायां वुद्धौ निवासे च 
(एलायस वाल्दे०, २ ख०, १४० पु०) । 

५३-१. सत्ता नामाऽऽत्मधारणानुकूलव्यापारः। यत्र ग्रावा पृथुबुध्न ऊर्ध्वो ` 
भवति सोतवे’ इति (१,२८, १) ऋ० आत्मधारणानुकूलव्यापारो नाम । बहृन्यु- 
दाहरणानि तत्र छभ्यन्ते । एताहृशव्यापारकारणात्‌ सत्त्वेऽर्थ बहुनां पदार्थानां संज्ञा 
जाता--भूतानि (मसु० ८,३०६)=सर्वाणि स्थावरजङ्गमादीनि, भावेष (रघु० ३,४१)= 
वस्तुष्वित्यादिः। तथा च भावशब्दः १. सत्ता, २. स्वभावः, ३. अभिप्रायः, ४. चेष्टा, 
५, आत्मा, ६. जन्म, ७. क्रिया, ८. लीला, ९. पदार्थः, १०. विभूतिः, ११. बुधः, 
१२. जन्तुरिति द्वादशार्थेषु मेदिनीकोशे (वे २०) हृश्यते। “भोति’ इति पालिप्राकुत- 
भाषयोः, ‘होइ, होअइ' इति प्राकृत० (कप्प, उव्व, महा), ,/होना इति हिन्यां च सा 
परम्पराऽद्यापि लभ्यते । भकारस्य हंकारत्वेन विकासः प्राक्ृतहिन्दीभाषयोरेव न 
लभ्यते, अपि तु संस्कृतभाषाथामपि स जायते—'गुभ्णाति > गृह्णाति’ इति वेदिक- 
संस्कृताल्लोकिकसंस्कृते । 'शाकद्वीपेश्वरं चापि भव्यं चक्रे प्रियत्रतः’ (विष्णु० २,१४) 
इत्यत्र शाकद्वीपेशवरस्य भव्यस्य नामधेयम्‌ । तदेव नामधेयं नेषधीये चरिते (११, ३७) 
—_'नन्वत्र हव्य इति शाकद्वीपप्रशासिनि’ इत्यत्र 'हव्यः' इति ळभ्यते। अवेस्ताभाषायां 
तु भूधातोरेतताहशो विकासो न जातः । तत्र खलु भकारो बकारत्वेन परिणतः--अब- 
वत्‌ (< अभवत्‌)-यस्त ९, १५ इति । आङ्गलभाषायाम्‌ ५/“बी' इति । ग्रीकलेटिनादि- 
भाषासु भकारस्य फकारो लक्ष्यते--ग्री० फुओमे (< भवामि), ले०--फूत (< भूत-) 
इति (एलॉयस्‌ वाल्दे०, २ ख०, १४० पृ०) । इह सवंत्राऽऽत्मधा रणानुकूलव्यापार एव । 
(तुल० द्रव्यं च भव्ये’ पा० अ० ५,३, १०४) भव्यः=आत्मवानिति काशिका । | 
काशकृत्स्नधातुव्याख्यानस्य कन्नडटीकायां भूधातोरिमे दशार्था निदिष्टाः-- 


सत्तायां मङ्गले वृद्धो निवासे व्याक्तिसम्पदोः । 
` अभिप्राये च शाक्तो च प्रादुभवि गतौ च भूः॥ इति। 
सत्ताथा उदाहरणं च तत्र 'विरछा भवन्ति सन्तः, सन्तीत्यर्थः’ इति | 

५३-२. संपूर्वकस्योत्पुर्वकस्य प्रपूवंकस्य च भूधातोरुत्पत्तिरूपोऽर्थः । 'आविः' 
घ्रादुः' इत्येतयोः पु्वंप्रयोगेऽपि सोऽर्थः । 'यं मातापितरौ कलेशं सहेते संभवे नणाम्‌’ 
इति मनु० (२, २२७), “भूतभावो-ट्टवकरः' इति गीता० (८, ३) । एतैरुपसर्मेविनापि 
विश॒द्धस्य भूधातो रुत्पत्तिरूपोऽर्थो लभ्यते । 'युवं राधोभिरकवेभिरिन्द्राग्ने अस्मे भवत- 
म॒त्तमेभिः’ इति (६, ६०, ३) ऋ० इन्द्रम्‌ अग्निं च प्रति प्रार्थना यद्‌ युवां धने: सहाऽ- 
स्मासु भवतम्‌ = आविभंवतम्‌ इत्यर्थः । महाभारते (१२, २९५, ३४) ततः फलाथ 
सवस्य भवन्ति ज्यायसे गुणाः' इत्यत्र भवन्ति=उत्पद्य॑न्त इति नीलकण्ठः, फलप्राप्त्यथ 
गुणानां प्रादुर्भावस्यौचित्यात्‌ । हरिवं० (१, ४१, ३९) 

वाराह एष कथितो नारसिंहमतः शुणु । 
यत्र भुत्वा मृगेन्द्रेण हिरण्यकशिपुर्हतः ॥ 

यत्र भरवा=प्रादुर्भृय मृगेन्द्रेण हिरण्यकशिपुहुंत इति भधातः स्पष्टमाविर्भावाथंकः। 
एवमेव तत्रव एषोऽनन्तः पुरा सूत्वा पद्मनाभ इति स्मृतः’ (१, ४८, १८) इत्यत्र 

भवकाले भवत्येष लोकानां छोकभावनः' (१, ५०, २२) इत्यत्र चाविर्भावरूपोऽथः । 
'(द्र० हरिवंश० ३, ७, १० भूतभव्यशब्दौ) । 'भवाप्ययो हि भूतानाम्‌? गीता० (११, २) 
"इत्यत्रोत्पत्तः सृर्ट््वाथि: । 'श्युद्धारचेष्टा विविधा बभूवुः’ इत्यत्र रघु० (६, १२) विविधाः 
श्युज्ञारचेष्टा उत्पन्ना इत्यर्थः । एवमेव 'पितुवंधभवेन मन्युना’ इत्यत्र रघु० (११, ६७) 
उःद्भवरूपोऽर्थो विज्ञातव्यः। “भवे भवे तेन ममेवमेवम्‌’ इति (४, २६) नागा० भवे 
भवे = जन्मनि जम्मनीत्य्थंः । 

५३-३. 'देवा भवथ’ इति (३, ५४, १७) ऋ० देवत्वं प्राप्नुथेत्यर्थः । वा० रा० 
(१, २७, २७) 'मानसा मे भविष्यध्वमिति तानभ्यचोदयत्‌’ इति विइवामित्रप्रदत्तान्य- 
स्त्राणि प्रति रामोक्तिः । 'भविष्यध्वस्‌’ इत्यत्राऽऽत्मनेपदस्‌ इति चौरादिकस्य भूप्राप्ता- 
वित्यस्य रूपं संभाव्यते । किन्तु नेहार्थंसांगत्यस्‌ । एवमेव महाभारते (१२, ३०७, ३१) 
'गच्छाम्यबुद्धभावत्वादेषेदानीं स्थिरो भवे' इत्यत्राप्यात्मनेपदस्‌ । 'प्राप्नुयास्‌, आत्मानं 
जानीयाम्‌’ इति नीलकण्ठः । अन्यत्र महाभारते सवत्र प्राप्त्यर्थकस्य भूधातोः सन्नन्तः 
प्रयोग:-- न तिष्ठति स्म सन्मार्गे न च धमं बुभूषति’ (४, २१, ३७) = प्राप्तुमिच्छति । 
“धर्मार्थयुक्तं तु महीपतित्वं ग्रामेऽपि कस्मिर्चिदयं बुभूषेत्‌’ (५, १, १५) इत्यत्रेदंकतुंका 
महीपतित्वर्कामका प्राप्तीच्छेत्यर्थः । 'तङभाव आर्षः’ इति व्याख्यातवता नीलकण्ठेन 
“णिच्तंनियोगेनैवाऽऽत्मनेपदमित्येके’, इति मतान्तरं न पर्यालोचि। 'देशाचारान्‌ सम- 
याज्ञातिधर्मान्‌ बुभूषते यः स परावरज्ञः' (५, ३३, ११४) इत्यत्रेइवर्यं घ्राप्तुमिच्छती- 
त्यथः । “प्रशाम्य राज्यं हि सुदुलंभं त्वया बुभूषित्तः स्वर्गं इवातपस्विना’ (५, १६०, 
` १२५) इत्यत्र त्वयाऽतपस्विना स्वगं इव बुभूषितः = प्राप्तुमिष्ट इत्यर्थंः। 'भूमिभंवति 
भूतानां सम्यगच्छिद्रदशंना’ (६, ९, ७६) इत्यत्रेव महाभारते परस्मेपदं श॒द्धं भूधातो 
रूपमुपलभ्यते प्राप्त्यथकस्य । भवतिःतत्‌ तत्‌ प्रापयतीति नीलकण्ठः । 

५३-४. 'दिवस्पुत्रा अङ्गिरसा भवेम” (त्र£० ४, २, १५) इत्यत्र : दिवः = द्योत- 
मानस्यादित्यस्य पुत्रा वयम्‌ अङ्गिरसो भवेम = भूतिमन्तः स्यामेत्यर्थः, भतिमत्त्वाद 
दोप्यमाचैस्तै रद्रिलूपमेघस्य भेदनं कतु शक्यत्वात्‌ । वा० रा० (२, ६७, ३२)-- 

कया ये हि संभिन्नमर्यादा नास्तिकारिछन्नसंशया: । 
| तेऽपि भावाय कल्पन्ते राजदण्डनिपीडिता: ॥ 


इत्यत्र राजदण्डनिपीडितास्तेऽपि भावाय = प्रभुत्वाय कल्पन्त इत्यर्थः, इत 
पूव “मत्स्या इव जना नित्यं भक्षयन्ति परस्परम्‌’ इत्यस्य दशनात्‌ । एवं खलु भूधातु 
संपदथकः प्रभुत्वाथको वा इृश्यते। विपूवंको भधातुस्तत्र प्रसिद्ध एव । महाभारते 
(१२, ११८, ८) — 
| अलुब्धं लुब्धसंतुष्टं स्वामिमित्रबुभूषकम्‌ । 


सचिवं देशकालज्ञ सत्त्वसंग्रहणे रतम्‌ ॥ . | 
इत्यत्र -बुभूषक- इति पदमैश्वयंवधंनेच्छासूचकमस्ति, प्राप्त्यर्थाभ्युपगमे 
नेहाथेसंगते: । नीलकण्ठस्तूभयथाह—'बुभूषकस्‌=ऐश्वयलिप्सुम्‌' इति । एताहृशेऽथं 
स्वामिमित्रयोरेदवर्य प्रति लिप्सुरिति विपरीतोर्थो जायते । 

५३-५. ऋह० (१०, १८, ५) ‘यथाहान्यनुपूर्वं भवन्ति’ इत्यत्र यथास्येन प्रका- 
रेण, अहानि=अहोरात्रात्मकानि दिनानि, थनुपूर्वम्‌ = पुर्वं पूर्वमनुक्रमेण भवन्ति = ` 
परिवर्तन्त इत्यर्थः, दिनानां तथात्वात्‌ । हरिवंशपुराणे (१, ८, ४०)-- 

ते संगताः शुद्धसङ्गाः शश्वद्‌ धर्मबिसगंतः । 
भवन्ति पुनस्तात युगे भरतसत्तम ॥ | 
इत्यत्र देहा दिष्वात्मबुद्धिस्तस्या विसगतः=त्यागात्‌ ते पुननं भवन्तिननःऽऽवतंन्त 
इति भधातोरावरतनम्थः, मोक्षे तथोचित्यात्‌ । 
५३-६. महाभारते (५, १२८, ४३) | 
पराभविष्यन्त्यसुरा दैतेया दानवे: सह । 
आदित्या वसवो रुद्रा भविष्यन्ति दिवौकसः ॥ 

इत्यत्र भूधातोरर्थं उत्कर्षो जयो वा। भविष्यन्ति=जेष्यन्तीति नीलकण्ठः, 
'दानवैः सह दैतेया असुराः पराभविष्यन्ति' इति वाक्यविमर्शन दानवप्रतिद्वन्दिनां 
देत्रानामुत्कषंस्य स्वत एवाऽऽपद्यमानत्त्रात्‌ । प्रपूर्वंकस्य भूधातोः प्रकर्षरूपोष्थ: । 

५३-७. महाभारते (१२, २८, १०) | 

ये च विशतिवर्षा वा त्रिशद्वर्षाइच मानवाः । 
परेण ते वषशतान्न भविष्यन्ति पाथिव ॥ 

इत्यत्र भूधातुः प्राणधारणार्थक इति भविष्यन्ति=्जीविष्यन्तीत्यर्थः, 'वषंशतात्‌ 
परेण' इति परामर्शात्‌ । हरिवंश० (२, ११३, २४)-- | 

निष्क्रम्य तमसस्तस्मादाकाशे दाशिते तदा । 
क 2 भविष्यामीति संज्ञा मे भयं च विगत मम ७. | 

इत्यत्र भविष्यामि = जीविष्यामीति संज्ञान्ज्ञानमभूत्‌ । ततः प्राङ्‌ मृतोऽह- 
मित्येव बुद्धिरासीदिति भावः । 
५३-८. महाभारते (१२, १३९, ९७) 
यत्र नास्ति बलात्कारः स राजा तीव्रशासनः । 
भीरेव नास्ति संबन्धो दरिद्रं यो बुभषते॥ 
इत्यत्र बुभषते = पालयितुमिच्छतीत्यर्थः। प्रजानां तीव्रेण शासनेन भयदान- 
मात्रं संबन्धो नास्ति तस्य राज्ञो यो दरिद्रान्‌ पालयितुमिच्छति। दरिद्रपालनमपि 
संबन्ध इत्याकूतम्‌ । एत्रमेव हरित्रंश० (१, ५३, १३) 'भावयन्तो भुवं देवीं छब्ध्वा 
त्रिभुवनश्चियम्‌' इत्यत्र भुवं देवीं पालयन्त इत्यर्थं इति भूधातुणिच्यणिचि चेत्युभयत्र 
पाळनाथंको दृष्ट: । 
५३-९. महाभारते (५, १४५, १०)— 
कर्णार्जुनौ वे भवेतां यथा रामजनादंनौ। 
असाध्यं कि नु लोके स्याद्‌ युवयोः संहितात्मनोः॥ 
इत्यत्र कुन्त्याः कर्णं प्रति व्याहारो यत्‌ त्वं मे पुत्रऽसीत्यर्जुनेन सह तथा 
वधिष्यसे यथा रामः कृष्णेन । यद्यपीह शोभनरूपोऽ्थोऽपि भवितुमहंति, तथापि 
“असाध्यं कि नु लोके स्थात्‌’ इत्यस्य परामर्शन बलवृद्धिरेव युक्तियुक्ता भाति । तत्रैव 
(५, ४४, १४) 
आचार्येणात्मकृतं विजानन्‌ ज्ञात्वा चार्थं भावितोऽस्मीत्यनेन | 
यन्मन्यते तं प्रति हुष्टबृद्धिः स वे तृतीयो ब्रह्मचर्यस्य पाद: ॥ 
इत्यत्र अर्थ ज्ञात्वाऽनेन भावितः=्ववितोऽस्मीति यन्मन्यते’ इति भधातो- 
वंर्घेनरूपोऽर्थः, - गुरोः सकाशादध्ययनेनोत्तरोत्तरं ` ज्ञानवृद्धित्वात्‌। एवमेव 
(१२, ९७, ७)— | 
एवं शस्त्राणि मुञ्चन्तो घ्नन्ति वध्याननेकधा । 
तस्येषां निष्कृतिः कृत्स्ना भताचां भावनं पुनः ॥ 
इत्यत्र भूतानां भावनं नाम वर्धनम्‌ । तच्च कीदृशम्‌ इति जिज्ञासायामग्निमे 
इलोके “यो भूतानि धनाक्रान्त्या वधात्‌ क्लेशाच्च रक्षति’ इति दशितम्‌ । यद्यप्य- 
नुग्रहादिरूपा अर्था भवितुमर्हन्ति, तथापि चतुर्थं इलोके “वर्धयन्ति पुनः प्रजाः? इत्यनेन 
तथार्थस्यावसरात्‌ । हरिवंश० (१, ५४, ५५)-- 





छित्त्वा वनं तत्‌ सौमित्रिततिवेशं सोऽभ्यरोचयत्‌ । 
भवाय तस्य देशस्य पुर्याः परमधर्मवित्‌ ॥ 
इत्यत्र “भवाय” इत्यस्य वर्धनरूपोऽर्थोऽत्यन्तं स्पष्टः | एवमेव (१, १७, ४०)-- 


कि 

सवत्र वतंमानांस्तान्‌ पितरः सपितामहान्‌। 
भावयिष्यन्ति सततं श्राद्धदानेन तपिता:' ॥ 


इत्यत्रापि श्राद्धदानेन तपिताः पितरः भावयिष्यन्ति = वर्धयिष्यन्तीत्यर्थः । 
मनु० (४, १३५) 'नावमन्येत वे भूष्णुः’ इत्यत्र 'वृद्धयर्थो भधातुः। भूष्णुः=वधिष्णुः, 
धनगवादिना वद्धनशीलः' इति कुल्लूकभट्रः । अमरकोशे (३, १, २९) “भृष्णुभेविष्ण्‌- 
भंविता' इत्यत्र भूधातोरर्थो वृद्धिरिति नोरीक्रियते ग्रन्थकारेण टीकाकारेण वा भानुजि- 
दीक्षितेन क्षीरस्वामिना वा । रघु० (१, १८) 'प्रजानामेव भूत्यर्थं स ताभ्यो बलिम- 
ग्रहीत्‌’ इत्यत्र भूत्यर्थम्‌=वृद्धयथंम्‌ इत्यर्थः । वृद्धिश्चेह प्रसङ्गात्‌ सामर्थ्याच्च समृद्धि: । 
व्यृपसगंपूर्वंकस्य धातोरयमर्थः (तुल० मनु० ५, ३९) । भारोपीयभाषायामयमर्थो 
लभ्यते (द्र० एळायस्‌ वाल्दे०, २ ख०, १४० पृ०) । 
५३-१०. गीता० (३, ११) देवान्‌ भावयतानेन’ इत्यत्र तपेयतेति नीलकण्ठः । 
एवमेंव हरिवंश० (१, १८, ५७) — 
सुकाला नाम पितरो वसिष्ठस्य प्रजापते: ॥ 
निरता दिवि लोकेषु ज्योतिर्भासिषु भासुराः। 
सर्वकामसमृद्धेषु द्विजास्तान्‌ भावयन्त्युत ॥ 
इत्यत्र सुकालपितृन्‌ भावयन्तिन्तपंयन्तीत्यर्थः । हरिवंश० (२, ९८, २३) 
महानदी द्वारवती पञ्चार्शद्धिमंहा मुखे: । 
प्रविष्टा पुण्यसलिला भावयन्ती समन्ततः ॥ 
भावयन्तो=हषेयन्तो । जनानिति शेषः । इह वर्धेनार्थो नानुकूलः । 
५३-११. चुरादौ भृधातुरवकल्कनेऽथं पठितः) तस्य चार्थश्चिन्तनं केषाञ्चन 
मतेन । वस्तुतस्तु भावः = अन्तःकरणम्‌ (वा० रा० २, ९, २१; २, ८८, १०) । तत्र च 
[विन्तनसंभव: । वा० रा० (२, ६७, २३)— 
नाराजके जनपदे चरत्येकचरो. वशी । 
भावयन्नात्मनाऽऽत्मानं यत्र सायंगृहो मुनिः ॥ 
इत्यत्र 'आत्मनाऽऽत्मानस्‌' इत्यात्मकरणकमात्मकरमकं भावनं नाम चिन्तनस्‌ । 
गहाभारते (१२, २७३, २०) “शब्दे स्पर्श तथा रूपे न च भावयते मन:' इत्यत्र 
भावयते = चिन्तावशं करोतीत्यर्थः, मनःपदसमभिव्याहारात्‌ । एवमेव तत्रेव (१२, 
२५१, १९) 'यद्‌ वे लोके वेदिकं कमं साधु आशीर्यक्तं तद्धि तस्येव भाव्यम्‌ इत्यन्न 
भाव्यमुर्ःचन्तनीयम्‌ इति नीलकण्ठः, 'एकात्मानं तथात्मानमपरे ज्ञाननिन्तकाः' इति 
चतुर्दशइलोकतर्चिन्ततप्रसङ्गात्‌' । “संख्यां तच्चेतसा भाविनि भावय त्वम्‌’ इति नेष० 


१. देवान्न भावयतानेन ते देवा भावयन्तु व: इति गीता० (३, ११) भावयतेति पदं तपंण- 
परम्‌, ततश्च तृ्तास्ते देवा वो भावयन्तुःव धंय न्त्वित्यर्थः । 
२, तज्जपस्तदर्थभात्रनम्‌ (य़ो०सू ०१,२८) भावनमुः=पुनः पुनश्चेतसि निवेशनम्‌ इति भोजवृत्तिः । 

(६, ८३), तत्क्षणावहितभावभावित०' (१८, ११०) इत्यत्र च 'चेतसा’ इति अवहित- 
भाव०' इति चोभयत्र संनिधानाद 'भावय' = विंचारय,-भावित०=ध्यात० इत्यर्थः । 
वस्तुतस्तु नामधालुरयम्‌ (द्र० प्रातिपदिकाद धात्वर्थे बहुलमिष्ठवच्चेत्यादयो 
नियमाः) । मूलत आत्मधारणानुकूलव्यापारस्य भूधातोव्यत्पन्नो भावशब्द आत्म- 
वाचकः । आत्मशब्दश्च बहुत्र चित्तवाचकः (द्र० भावितात्मनः-वा० रा० १, ४, ४= ` 
शुद्धचित्तस्य-ति०) लभ्यते । भावराब्दोऽप्यन्तःकरणवाचकः (वा० रा० २, ८८, १०) 
चित्तवाचकश्च (रघु० ६, ३६) हश्यते । अन्तःकरणे चित्तेन चिन्तनस्य प्रवत्यंमानत्वाद्‌ 
भावशब्दो नामधातुत्वं गच्छंश्चिन्तनाथंपर उपलभ्यते । प्रदर्शयिष्यमाणेष्वर्थषु भव- ` 
भावशब्दयोररथंप्रवृत्ति हश्यते साक्षादसांक्षाद्‌ वा । 
 अनयेव हशा (क) शद्धिरूपोऽर्थः (भावितात्मनः-वा० रा० १, ४, ४=शद्ध-' 
निनस्य- ति०; भावितेः - महाभारते १२, ३२६, २६ = शोधितेः-नो०; या भावयति 
भूतानि--हरि० १, १८, ६९=पुनाति; भावितात्मा -रघु० १, ७४=शुद्धान्तःकरणः-- 
सं०; भावित्तात्मा-बु० च० १, ११)। क 
(ख) कल्याणरूपोऽथः (बु७ च० १, ८३--'परमभवाय?; “भव  इव'-- 
१, ८८-- शिवः) | 
(ग) हुदयचित्तान्तःकरणादिरूपः (रथाङ्गनाम्नोरिव भावबन्धनम्‌---रघु० 
३, २४- हृदय०-सं०; प्रजाभाव०-वा० रा० २, ९, २१-भावे=अन्तःकरणे-ति०) । ` 
(घ) आत्मत्वेन कल्पनरूपः (महाभूतादिभावनः-हरिवं० ३,११,१०) । 
(ङ) अभिप्रायरूपः (भावः--वा० रा० २, ३५, २०; दुष्टमावताम्‌ १, ३, १२; 
` भावमन्तगंतं नृणास्‌-मनु० ८, २५) । 
(च) आदररूपः पुज्यतारूपो वा (“कामात्मनो दोहुंदेर्भावितस्य'--महाभारते 
५, २६, १४= पूजितस्य -नी०; भावतः-हरि० २, ४१, ३३= आदरेण--नो० 
भावत्वस्‌-हरि० ३, १७, ६=पुज्यतमत्वम्‌ -नी०) । न 
(छ) संस्काररूप: (मनो यद्‌ भावितं यथा--महाभारते १२, २१६, ९-संस्कु- 
तम्‌-नी०; भावाभावौ च केवलो १२, २७५, ९ भावः=्पुर्वंसंस्कारः--नी०) । 
(ज) इष्टसाधनत्वरूपः (भावनः--वा० रा० १, ६२, ५=सर्वेष्टसाधनः-ति०) । 
(झ) अनुभवसुखादिरूपः (ब्रह्मविहारान्‌ भावयित्वा-मखादेवजात० = भनुभूय 


भावलाभळघुताम्‌-नेष० १८, ११०, भावभजने- १८, १११; ११२, ११३--भावः = 
सुखम्‌) इत्यादयोऽर्था विभाव्यन्तां बुधवरेः । 


५३-१२. कुञ्चानुप्रयुज्यते लिटि (पा० अ० ३, १, ४०) इतीह कृभ्वस्तयोऽनु- 
प्रयुज्यन्ते । 'आस्प्रत्ययवत्‌ कृञोऽनुप्रयोगस्य (१, ३६१) इति सूत्रे कुञ्ग्रहणसामर्थ्यादतु 
प्रयोगोऽन्यस्यापीति ज्ञायते । तेन कृभ्वस्तियोगे’ (५, ४, ५०) इत्यतः 'कुञो द्वितीय-- 
{५,.४, ५८) इति अकारेण प्रत्याहाराश्रयणात्‌ कुम्वस्तिलाभः। तेषां क्रियासामान्य- 





~ 





५३. § ५/भु १/१ संत्तांयाम्‌ (पै) १४९ 
वात्रित्वात्‌ तत्तदर्थयोरभेदान्वय: । सामान्यविशेषयोरभेदान्वयो लोकप्रसिद्धः। एवं च 
'एघाञ्चक्र' 'एधांबभूवे' इत्यादावेककतूंकभूतानद्यतनपरोक्षा वृद्धयभिन्ना क्रियेति तूल्यो 
बोधः । ननु करोतिः सकमंकः, भवतिस्त्वकमंक इति कथमिह तुल्यतेति चेदत्राहुः- 
यदा हि.करोतिरुत्पादनार्थकः स्वातन्त्र्येण प्रयुज्यते 'घटं चक्रे’ राज्यं चकार’ इति 
तदा यत्समानाधिकरणः करोतिस्तस्य सकमंकत्वाकर्मकत्वाभ्यां स्वयमपि तथाभावं 
भजते । एवं भ्वस्त्योरप्याम्प्रकृतिसामानाधिकरण्येन क्वचित्‌ सकर्मकत्वं बोध्यस्‌ । अत 
एवानुप्रयुज्यमानाद्‌ भवतेः सकमंकत्वात्‌ कर्मणि लिट्‌ । एवं चाम्प्रकृत्य्थगतिकारक- 
संख्यादिविशेषाभिव्यक्तिरनुप्रयोगस्य फलम्‌ । 

(क) एवं तावद्‌ भूधातोः क्रियासामान्यवाचित्वात्‌ ताहशताहशोपपदसांनिध्येन 
कृधातुवदनन्ता अर्था भवन्ति । वा० रा० (१, ४, ३६) 'स चापि रामः परिषद्गत 
शनेबुभूषयासक्तमना बभूव” इत्यत्र 'बुभूषया = चिरकालं स्थितीच्छया’ इति तिल० | 
त्तस्तु तौ रामवचःप्रचोदितावगायतां मार्गविधानसम्पदा' इति पुर्वाद्धस्य परामर्शेन 
बुभषया=श्रोतूमिच्छया' इत्यस्याथस्य सांगत्यं भाति। सा च क्रियासामान्यवचनता 
भूघातोः । तिलकटीकाकारेणाकमक भूधातो रवस्थानरूपमर्थं कुवंता संगतये चेष्टितस्‌ । . 
स्वयमपि क्षणदग्धनिजेन्धनः क्व भवितासि ? हताश ! हृताशंवत्‌' इति नेष० (४, ७५) . 
भवितासि=स्थास्यसि, निवत्स्यसीति वाऽर्थः । काशकृत्स्नधातुव्याख्याने निवासाथस्यो- 
दाहरणम्‌--“भवनम्‌' इत्येव दशितम्‌, न तु तिङन्तादिरूपस्‌ । | 

(ख) “ज्ञाने तपसि सत्ये च भव तात युधिष्ठिर इति महाभारते (५, ८, ३४): 
व्याप्रियस्वेत्यर्थः, ज्ञानतप:सत्याधिकरणकस्य भवनस्य तथेव सामर्थ्यात्‌ । | 

(ग) (रघु० ४, १०) 'पुर्वं एवाभवत्‌ पक्षस्तस्मिन्ञाभवदुत्तरः' इत्यत्र. भूधातोः. 
संक्रमणरूपोऽर्थः । सद्धमंयुद्धादिकरूपः पूर्वपक्ष एव तस्मिन्‌ रघो संक्रान्त इत्याकूतम्‌ । . . 

(घ) पञ्चतन्त्रे (३, ६२) | 

सत्रीणां शत्रोः कुमित्रस्य पण्यस्त्रीणां विशेषतः । 
यो भवेदेकभावेन न स जीवति मानवः॥ 
इत्यत्र भूधातोव्यंवहारार्थः, सामर्थ्यात्‌ । | 

(ङ) हितो० (१, ५) 'स च वृद्धपतिस्तस्याः संतोषाय नाभवत्‌' , इत्यत्र . 
संतोषाय न पर्याप्नोदित्यथंः । | | 

(च) नेष० (२, ३२) 'स तदुच्चकुचौ भवन्‌’ = कलसस्तत्कुचात्मना परिणतः; 
सञ्चिति संगतेर्भृधातोः परिणामोऽर्थः । प्रकाशकारस्तु 'भवन्‌=प्रपद्यमानः' इत्याह । 

(छ) क्रियासामान्यवाचको भधातुर्णिचि करणार्थकः (नेष० १७, ७८) “भविनां 
भावयन्‌ दुःखं स्वकमजमपीश्वरः' इति । 

(ज) 'यथां विस्पन्दमानं मे क्षीरं सवत्र भावपेत्‌' इति हरिवं० (१, ६, १०) 
क्षीरकमंकं भावनं नाम क्षरणम्‌ । 





१५७ =. = ` घात्वर्थंविज्ञानम्‌ 


(झ) भावयति (यशस्ति० ३ आइवा०, २९५ इलो०) = कथयतीत्यर्थः । एव- 
मेवान्येऽप्यर्थाः समुन्नेयाः । 

एवं तावदिह भूघातोरेतेऽर्था निरूपिताः-१. सत्ता (आत्मधारणानुकूलव्यापारः), 
२. उत्पत्तिः, ३. प्राप्तिः (गतिः), ४. संपत्तिः (प्रभुत्वम्‌), ५. परिवतनम्‌ (आवतनस्‌), 
६. जयः (उत्कर्षः), ७. प्राणधारणम्‌, ८. पालनम्‌, ९. वर्धनम्‌, १०. ततपंणम्‌, 
११. चिन्तनम्‌ (विचारः), (क) शोधनम्‌, (ख) कल्याणम्‌, (ग) हृदयचित्तान्तःकरणादि 
(घ) आत्मत्वेन कल्पनम्‌, (ङ) अभिप्रायः, (प्रकाशनम्‌); (च) आदरः, (छ) संस्कारः, 
(ज) इष्टसाधनता, (झ) अनुभवः, सुखम्‌; १२. (क) स्थितिः, निवासः; (ख) व्याप्रिया, 
(ग) संक्रमः, (घ) व्यवहारः, (ङ) पर्याप्तिः, (च) परिणामः, (छ) करणम्‌, (ज) क्षरणम्‌, 
(झ) कथनं चेति । 


५४, § ,/मन्‌ (मन) ४/६३ ज्ञाने (आ) । भवबोधनार्थकस्तानादिकः ५/मन्‌ 
धातुः, स्तम्भार्थकः (गर्वार्थकः) चौरादिकः ५/मनुधातुश्च तुलनीयौ प्रकृत्यभेदत्तया । 
भारोपीयभाषाया मळध्वनिरस्ति ,/#मेन्‌ इति मननार्थको ज्ञानाथंकरच (एलॉयस 
वाल्दे०, २ ख०, २६४ पु०) । निघण्टौ तु कान्तिकर्मा (२, ६), मनामहे, मन्महे 
याच्ञाकर्मा (३, १९), अर्चतिकर्मा च (३, १४) इति । 


५४-१. ऋ० (८, ४, १२) “स्वयं चित्‌ स मन्यते’ इत्यत्र सर्वं जानातीत्यर्थः१ । 
मन्यते तमसावृता’ इत्यत्र जानातीति शाङ्करभाष्यम्‌ । 'स हृष्टः सन्ततं मतः! इति 
(१, ४९, २६) हरिवं० 'ज्ञातः' इति नील०। 


४-२. 'अस्य हि स्वयशस्तर आसा विधमंन्मन्यसे' इति (५, १७, २) ऋ०-- 
आसा =आस्येन वाचा मन्यसे=स्तौषीति स्तूतिरूपोऽर्थो मनुधातोः, वावपदसमभि- 
व्याहारेण ताइशार्थात्‌ । ऋ० (५, ९, १ ` | 

त्वामग्ने हविष्मन्तो देवं मर्तास ईळते। . 
मन्ये त्वा जातवेदसं स हव्या वक्ष्यानुषक ॥ 

इत्यत्र “ईळति’ इत्यस्य साहचर्याद्‌ मन्‌धातुरपि स्तुत्यथंको$चंनाथ पठ्यमानः । 
सायणस्तु भेदमिममदशंयन्नाह--“मनिरत्र स्तुत्यर्थ . वतते, धातुनामनेकाथत्वात्‌'। . 
वस्तुतस्त्वरचनाप्रकाशसाधनं स्तुततिः, पुजाया आधुनिकप्रकारस्य तदानोमभावात्‌ (द्र 
भारत में आर्य ओर अनार्य) । १. अमन्महि (त्रः० १, ३०, २१) इत्यत्र बोद्धं समथं. 
इति सायणः, स्कन्दस्तु याच्ञायां वृत्तिमाह । अत एव 'विघ्रा यज्ञेषु मानुषेषु कारू 
मन्ये वां जातवेदसा यजध्ये' इति (७, २, ७) ऋग्वेदे 'यजध्येन्यष्ट्स्‌, मन्ये=स्तौमि’ 
इति यजनार्थं स्तवः, यजनप्रसङ्गेन च,/ मन्‌धातोः स्तुतिरूपोऽर्थः । 'अग्निं तं मन्ये’ 
इत्यत्र (५, ६, १) ऋह० अग्निकर्मकं मननं नाम स्तुति: । . 


१. अमन्महि (क्र” १, ३०, २१) इत्यत्र बोद्धुं समथं इति सायणः। स्कन्दस्तु 
याच्जायाँ वृत्तिमाह । FR 

















५८.४ *“मनुं (मन) ४६३ ज्ञाने (आ) १५? 


५४-३. 'उत मन्ये पितुरद्रुहो मनो मातुमंहि' इति (१, १५९, २) ऋ० मनः- 
कर्मेकत्वात्‌१/ सनुघातुः प्रसादनार्थकः । चित्तं प्रसादयामीत्यथः। ` ३ 


५४-४. 'मन्युमंहि कर्मा करिष्यतः' ऋ० (२, २४, १४) इति सायणेनार्थंद्वयं 
कृतम्‌--मननसाधनो मन्त्र: क्रोधी वा । किन्तु 'समन्यवः' इत्यत्र (४, १, १) च६० 
मन्युः =स्पर्धा' इत्यर्थः सुप्रतिष्ठ इति स्तम्भार्थकस्य ,/ मन्‌धातोरर्थविकासस्य. 
सुत्रमिह्‌ लक्ष्यते । 

५४-५. चिन्तनपूवंक ज्ञानस्‌ । 'न योत्स्य इति मन्यसे’ इति (१८, ५९) गीतायां 
ज्ञानाभावेऽजृनर्चिन्तयत्यघ्यवस्यृति वा । 'जनमाभाष्यमिमं न मन्यसे’ (रघु० ८, ४८) 
इत्यजविलापे 'मन्यसे=चिन्तयसि’' इत्यथः। स्मृत्यर्थकेन ` /चिन्त्‌(चिति)धातुना 
विवरणम्‌ । 

५४-६. “न देवा योद्धमिच्छन्ति मन्यन्तो मधुसूदनस्‌’ इति (१, ७३, ४०) 
हरिवंशे मधुसूदनं मन्यन्तो=मानयन्तो देवा योद्धुं नेच्छन्तीति मनूधातुः .पुजार्थक ` 
आदरार्थको वा । ज्ञानेन (प्रसिद्धिप्वकेण) समादरः । 'स लब्धमानैविनयान्वितेनंपे 
इति वा० रा० (२, १, ५१) मानो नाम सत्कारः (३, ३, १८) । [मत्समः कोऽपि 
नास्तोति मनने तु गवंबोधको मानरब्दः (अ० को० १, ७, २२) । मानशब्दस्यैत्र नाम- 
धातुः पुजाको मान्‌ घातुश्चुरादौ (२८९)]। 'स वै स्पर्शगुणो मतः' इत्यत्र मनु० (१, 
७६) सम्मत इत्यर्थः । वस्तुतस्तु सम्पूवकस्य मन्‌घातोरभिमतपुजनाद्यर्थाः (आ० च० २, 
२, ५५) । स च पूजादरादिरूपोऽथं उपसर्गाहृतेऽपि घातोहंश्यते । ऋहग्वेदेऽर्थस्यास्य मूलं 
स्तुतिरूपेण ह्यते । निघण्टौ तु 'अचतिकर्मा मन्यते’ (३, १४) इति पठ्यते । लौकिके 
संस्कृते वेदिकस्याचंनस्तुत्यादिरूपस्याथस्य स्वरूपं न हृश्यते। किन्त्वादराद्र्थस्तत्र 
गृह्यते । हरिवंश (२, ४७, ३१) 


स राज्ञः पक्षपातेन मेने पतगसत्तमम्‌ । 
ददशं गरुडं प्राप्तं दिव्यत्रगनुलेपनस्‌ ॥ 
० स तान्‌ राज्ञो मनसा पुजितवानित्यर्थंः । [प्राकृतभाषायामयमर्थो हश्यते । तत्र 
/ मणं, १/ मण्ण, ५/मन्न' इति प्रक्कतित्रयस्‌] मन्यन्ते मामबुद्धयः? इति गीता० (७, २४) 
अतीवाद्रियन्त इति श्री० व्या०, प्रत्यभिजानत्त इति (अ० व्या०).। 'रावणं मंस्यते को 
वा ?' इति भट्टि० (१६, ३) पुजयिष्यतीति जयमङ्गलः 
५४-७. 'न शूद्राय मति दद्यात्‌’ इति मनु० (४, ८) इत्यत्र मतिम्‌=हष्टार्थो- 
पदेशस्‌ इति कुल्लूकभट्टः। एवं मतिशब्द उपदेशपर: । डे 
५४-८. महाभारते (१७, १, ३)-- | 
____ „ कालः पचति भूतानि सर्वाण्येव महामते । 
कालपाशमहं मन्ये त्वमपि द्रष्टुमहसि ॥ ` 

इत्यत्र मन्‌धातुः स्वीकाराथकः । अङ्गीक रोमीति नील० । लोकेऽपि/ 'मानना'- 
धातुः स्वीकाराथंकः । नन्विह महाभारतीये इलोके मनुधातोरङ्गीकाराथे कि गमकम्‌ ? 
तत्र जानामीत्यर्थेनापि बोधसंभव इति चेन्न, महाप्रास्थानिकपर्वेणि निबद्धोऽयं श्लोक 
तत्र युधिष्ठिरो वृष्णीनां महत्‌ कदनमाकण्यं प्रस्थाने च मतिमाधाय पूर्वोक्तहलोकभाव- 
मर्जनमभिदंधौ-इदं सर्वं हष्ट्वाऽहं कालपाशमङ्गीकरोमि, किमिहावस्थानेनेति 
भावात्‌ । | 
_ ५४-९, मनुधातुरिच्छार्थंकोऽपि । हरिवं० २, ५६, ३०-- 
र वेशवेन मतिस्तत्र पुर्यर्थे विनिवेशिता । 
| निवेशं तत्र सेन्यानां रोचयन्ति स्म यादवाः ॥ 
कान्तिकर्मा' इति निघण्टो (२, ६) लभ्यते । 
__ ५४-१०, "निबन्धायासुरी मता' इत्यत्र गीता० (१६, ५) अभिप्रायरूपोऽर्थो 
मन्‌धातोः--अभिप्रतेति झा ङ्कुरभाष्यस्‌ । 
५४-११. 'तृणाय मत्वा ताः सर्वा: इत्यत्र भट्टि० (८, ९९) संगणनारूपोऽर्थः.। 
तृणमिव संगणय्येति जयमङ्गलः । इह तृणपदसंनिधानेन संभूयानादरार्थो गम्यते । 
_ ५४-१२. भट्टि) (११, ३) ` 
- कव ते कटाक्षाः कव विलासवन्ति प्रोक्तानि वा तानि ममेति मत्वा । 
`: लञ्खाङ्गत्ानामवबोधकाले तुलामनारुह्य गतोऽस्तमिन्दुः ॥ 
इत्यन मन्‌धातोनिरूपणरूपोऽर्थः । मत्वा = निरूप्येति जयमञ्भळः 
५४-१३. उत्प्रेक्षायां मन्‌धातुस्तकणार्थः शङ्ार्थो वा हृष्यते ।' 'भमन्यतासी 
कुसुमेषृगभजं परागमन्धङ्करणं वियोगिनाम्‌’ इति नेष० (१, ८७) इलोकस्योत्तरारद्ध 
तदङ्ग भस्मेत्र' इत्यस्येवशब्दस्य साह्येनेह तकणा-(« हि०१/ताइना)-रूपोऽ्थंः । 
मन्ये' इति पदेन त्विवादिशब्दसाहाय्य मन्त रेवोत्प्रेक्षारूपोऽर्थो ज्ञायते (नेष० ७, १६) । 
नैष० (१, ११३) 'नलेन ' मेने सलिले निळीनयोस्त्विषं विमुञ्चन्‌ विधुकाल्कूटयोः' 


इत्यंत्रेवपदाभांवे टीकाकारेण 'विमुञ्चन्‌ = विसृजन्निव' इति व्याख्यायार्थः कृतः । 


प्रकाहांटीकाकारेण “मेने =र्शाङ्कुतः' इति व्याख्यायि । 


एवं तावदिह त्रयोदशार्था दशिता मनुधातोः--१. ज्ञानम्‌, २. स्तुतिः, ३. प्रसा- 
दैनंम्‌, ४. क्रोधः स्पर्धा वा, ५. चिन्तनम्‌, ६. सत्कारः (आदरः, पुजा), ७. उपदेश 
८. अङ्गीकारः, ९. स्पृहा, १०. अभिप्रायः, ११. गणना, १२. निरूपणस्‌, १३. तकंणा 
शङ्का (उत्प्रेक्षा) चेति । 


५५, §,/वह्‌ (वह्‌) १/९८८ प्रापणे (उ) । उह (उहिर्‌) १/ अद॑ने, ,/बघ 
बन्धने (आ), «/वध्‌ १/ हतो (प) इति धातवस्तुलनीयाः। अन्तिमो धातुर्वोप- 





इत्यत्र कृष्णेन पुरीनिर्माणाय स्पृहा कृतेति प्रारसद्गिकोऽ्थः | अस्य मूलं “मन्यते 





हक. 


५५. § ५/ वह्‌ (वह) १/९८८ प्रापणे (उ) १५३. 


देवमतेन । पाणिनीये संप्रदाये तु स न पठ्यते । भारोपीयभाषाया मूलध्वनिरस्ति-- 
१/कवेघ्‌ इति प्रेरणाथक:, प्रापणाथंकरच (एलॉयस्‌ वाल्दे०, १ ख०, २४९ प०) | 


५५-१. ऋ० (१, २९, ६) 'प्रष्टिवेहति रोहितः? इत्यत्र प्रष्टिः = युगविशेषः; 
रोहित:=मृगावान्तरजातिर्लोहितवर्णः, रथं वहति=नयत्तीति ,/वह धातुः प्रापणार्थकः । 
यदनेन रथेनैव त्वां वहेयं पुरीं पुः’ इति वा० रा० रथकरणकं युष्मत्कमंकं वहनं 
नाम प्रापणमेव । ‘वहत्ययोध्यामनु राजधानीम्‌’ इति रघु० (१३, ६१) प्रापयतीत्यर्थः । 
प्रायो द्विकर्मकः । 


५५-२. वह शुष्णाय वघं कुत्सं वातस्याइवे’ इति (१, १७५, ४) ऋ 
'वघस्‌=्वप्त्रस्‌, वह=अवहः, शुष्णं हन्तुं वप्त्रमधारयः' इति वहधातुर्धारणार्थकः । 
स्तभूयमानं वहतो वहन्ति’ इति (३, ७, ४) ऋह० स्तभृयमानस्‌=लोकाचां स्तम्भनं 
धारणमिच्छन्तमरिनि वहन्ति=्धारयन्ति’ इति धारणार्थको वहधातुः। ‘अवहद्‌ बाणः 
पुरीपराद्व्यंताम्‌' इति नेष० (२, ८७) श्रेष्ठताया धारणमभिहितम्‌ । एकस्मिन्नेव स्थाने 
नीवह्योः प्रयोगो दानीयः (ऋह० ७, ७७, ३ ) । 

५५-३. “वह कृत्समिन्द्र' ` "`` 'ऋप्त्रा वातस्याइवा' इति (१, १७४, ५) ऋह० 
ऋप्त्रान्ऋजुगामिनौ, वातस्य वायोः समानवेगावश्वौ वह=्प्रस्थापय’ इति वहृधातु 
प्रस्थापनाथकः। महाभारते (१२, १८७, १९) 'न पञ्चसाधारणमत्र किञ्चिच्छरीरमेको 


वहतेऽन्तरात्मा' इत्यत्र वह धातुरु्चारूनार्थंकः । अन्तरात्मकर्तृंकं शरीरकमंकं वहनं नाम 
चालन प्रस्थापनं वा । 


५-४. निरुपसगंपू्वंकस्य वहधातोनिर्वाहरूपोऽर्थः। स चोपसगं विनैव 
हृश्यते । ६० (१, १६४, १४) 'उत्ताचायां दश युक्ता वहन्ति’ इत्यत्रं 'उत्तानायाम्‌ = 
` ऊर्ध्वर्वा्तन्यास्‌ ईषायाम्‌ उपरिविस्तृतभूम्यां वा दश = इन्द्रादयः पञ्च लोकपाला 
निषादपञ्चमाइचत्वारो ब्राह्मणादयो वर्णा मिलित्वा दशसंख्याका युक्ताः स्वस्वव्यापार- . 
युक्ता वहन्ति = निवेहन्ति' इत्यर्थः । एवमेव 'युक्ता रजसो वहन्ति’ इति (१, १६४, १९) 
रजसः=रञ्जनात्मकस्य लोकस्य, (कर्मणि षष्ठी) लोकं वहन्तिननिर्वहन्ति (तुळ० 
ऋ० १, १६४, ३) | 

५५-५, ऋ० (८, २६, २३) 'वहस्व महः पुथुपक्षसा रथे’ इत्यत्र महः=महांस्त्वं 
पथृपक्षसा=पृथुपाइवंद्वयथुक्तावश्वौ रथे वहस्व = शत्रुहननाथ संयोजय’ इत्यर्थः, रथाः 
धिकरणकेनाश्वकमकेण वहधातुना सामर्थ्यात्‌ ताहशाथंप्रतीते:.। 


५५-६. क्रः० (१, ११३ २०) 'यच्चित्रमप्न उषसो . वहन्ति’ इत्यत्रोष:कतुंकं 
धनकमंकं वहनं नामाऽऽनयनम्‌, चित्रस्‌=चायनीयस्‌ अप्नः=आप्तव्यस्‌, यद्‌ धनस्‌ उषसो 
वहन्ति=आनयन्तीत्यक्षराथसंगतेः । भट्टि० (१९, १०) 'उह्येरन्‌ यज्ञपात्राणि’ इत्यत्र 
यज्ञपात्राणां खरुगादीनां वहनं नामाऽऽनयनमभिप्रेतस्‌ । 


५५-७. ५६० (५५८, १) 'य भाइवश्वा अमवद्वहन्ते’ इत्यत्र वहु धातुगंमनाथंक 
आइवश्वाः=शीधगाम्यरवोपेता:, भमवत्‌=बलवन्तो यथा भवन्ति तथा गच्छन्तीति 








१५४ धात्वर्थविज्ञानम्‌ 


प्रासद्धिकादर्थात्‌ । महाभारते (३, ७१, १५) 'कथमल्पबलप्राणा वक्ष्यन्तीमे ह्या मम’ 
इत्यत्र गमिष्यन्तीत्यथं: । रघु० (१६, १२) 'स वाह्यते राजपथः शिवाभिः' इत्यत्र 
'वाह्यते=्गम्यते’ इति विवृष्वन्नाह मल्लिनाथ:--वहेरन्यो वहिधातुरस्तीत्युपदेशः' 
इति । इह स धातूनामनेकाथंत्वाद वह धातुगंमनाथंक इति न प्रत्यपादयत्‌ । वस्तुतस्तु 
राजपथस्य कमंकत्वात्‌ तत्र वह धातुगंमनाथंको विज्ञेयः । अर्थमेदाच्छब्दभेदस्य न्यायो 
नाभ्युपगन्तव्यः, अव्यवस्था स्याद्‌ गोरवं चापि। वायुवंहतीत्यत्र गमनस्‌ (नऋहृ० 
(१, १६४, २) 'अश्वो वहति सप्तनामा’ इति । एवमेव “नदी वहति’ इत्यादी स्यन्दन- 
रूपा गतिरवधारणीया। 'छन्देन चोदकं तस्य वहत्यावर्जितं द्रुतस' इति महाभारते 
(३, ७५, १५) । इत्य प्रवाहरूपोऽथ इह प्रोपसग विना विब्रियत । 

_ ५५-८, ऋ० (३, ५३, ९) 'विश्वामित्रो यदवहत्‌ सुदासमप्रियायत कुशिकेभि- 
रिन्द्रः' इत्यत्र वहधातुर्याजनार्थकः । विश्वामित्रकतृंकेण सुदासकमंकेण वहधातुना 
तथेवार्थाभ्युपगतिः, तदानोम्‌=्याजनोत्तरम्‌ इन्द्रः कुशिकेभिः=कुशिकगोत्रोत्पन्नेऋषिभि 
सह, अप्रियायत=प्रिय इवाचरद्‌ इतीन्द्रकर्तृकप्रीतेर्याजनेन संभवात्‌ । 


` ५५-९, मनु० (८, २०४)-- 
अन्यां चेद्‌ दर्दायित्वाऽन्या वोढुः कन्या प्रदीयते । 
उभे त एकशुल्केन वहेदित्यब्रवीन्मनुः ॥ 

इत्यत्र वहधातुरुद्वाहार्थकः, कन्ययोवरकतृंकं वहनं नामेह परिणयः, विवाह्‌- 

प्रसङ्गात्‌ । महाभारते (१, ८१, १९)-- 

| संसृष्टं ब्रह्मणा क्षत्रं क्षत्रेण ` ब्रह्मसंहितस्‌। . 
ऋषिश्चाप्यृषिपुत्रश्‍च नाहुषाङ्ग वहस्व मास्‌ ॥ 

इति देवयान्युक्तियंयाति प्रति । इहोद्वाहाथंः स्पष्टो धातोः । अग्नं च 'अतोऽदत्तां 


च पित्रा .त्वां भद्रे न विवहाम्यहम्‌’ (१, ८१, २६) इत्यत्र सुस्पष्टता कृता स्वयं 
ग्रन्थकारेण । 
दुपसर्गपूर्वकस्य विपूर्वंकस्य च वहधातोः परिणयरूपोऽ्थः' प्रसिद्धः । स 
इहोपसर्गेण विनैव दशितः । हिन्दीभाषायां,/'बाहना' इति धातुर्गोमहिष्यादीनामुपसर्या- 
त्वस्य करणे वतते । 
५५-१०; वा० रा० (२, १२, ८)-- 
कि कृतं तव रामेण पापे पापं मयापि वा । . 
सदा ते .जननीतुल्यां वुत्ति वहति राघवः॥ 
इत्यत्र दशरथोक्तिः कैकेयीं प्रति । वृत्ति-(व्यवहार)-कमंकं वहनं नामाऽऽचरणं 
संपादनं करणं वा । करोतीति तिलक० । 'मा गाः शुचं वीर भरं वहामुम्‌' इति भरतं 
प्रेति रामंस्योक्तिः । इह वहधातुः संपादनार्थंः, भरस्य=पितुन्तियोगस्य संपाद्यमानत्वाद- 
नुष्ठेयत्वाद वा । तदाह जयमङ्गलः वह्‌=संपादय' इति । 

५५-११. भट्टि० (२, ३९)— 
बलिबंबन्धे जलधिमंमन्धे जह्लेऽमृतं देत्यकुलं विजिग्ये । 
कल्पान्तदुःस्था वसुधा तथोहे येनेष भारोऽतिगरुनं तस्य ॥ 
इत्यत्र वहधातुरुद्धा रार्थंकः, कल्पान्ते = प्रलये दुःस्थितायाः पृथिव्या वहने = 
उद्धरणे प्रसिद्धेः सामर्थ्यात्‌ । E | 
- ५५-१२. नैष० (११, १२०) 'एकं जनाय सतताभयदानमन्यद्‌ धन्ये ! वहेत्य- 
मृतसत्रमवारिताथि' इत्यत्र काश्याम्‌ अमृतसत्रकतृंकं वहनं नाम वतंनं प्रवतंनं वेति 
वह धातुवेतनाथंकः: । प्रकाशका र: 'वतंते' इति, मल्रिनाथश्च 'प्रवतँते' इत्यथंमाहतुः । 
५५-१३. मनु० (४, ८६)-- OS ळी) 
दश सूनासहस्राणि यो वाहयति सौनिकः । 
तेन तुल्यः स्मृतो राजा घोरस्तस्य प्रतिग्रहः ॥ 


इत्यत्र वहधातोः घ्राणवियोगानुकूरूव्यापारो वर्तंते । तथा च कुल्लूकभट्टः-- 
“एवं संकलनया यत्सौनिको , दशसहस्राणि स्वार्थे व्यापादयति’ इति विवृण्वन्नस्यारथंस्य 
संबन्धे किमपि नाए्यातवान्‌ । वस्तुतस्त्तिह प्राकृतभाषायाः प्रभावः संस्कृतभाषायास्‌ । 
प्राकृतभाषायां धकारस्य हृकारत्वेन परिर्वाततत्वाद वधधातर्वंह इति भवति मारणार्थ- 
वहेइ, वहंति (उत्त १८, ३; ५; स ७२८; संबो० ४१) । स च ताइशार्थो, वहधात्रिह 
मनुस्मृतौ प्रयुक्तः । अन्येऽपि तत्र घ्राकृतभाषायाः शब्दाः प्रयुक्ता हृर्यन्ते-दाढिकां 
(८, २८३) । (तुछ० देशी० २, १०१--'दाढी' इत्ति) । संस्कृतभाषायां ' दंष्टिका' इत्यृ- 
चितम्‌ । 'होढेन’ (९, २७०), छुच्छुन्दरिः (१२, ६५) इति . तुल० (देशोशाब्दः 
छच्छंदर' इति । 

एवं तावदिह वह धातोस्त्रयोदशार्थाः परीक्षिताः-१. प्रापणम्‌, २. धारणम्‌, 
३. प्रस्थापनम्‌, ४; निर्वाहः, ५. संयोजनस्‌, ६. आनयनम्‌, ७. गमनम्‌, ८. याजनम्‌ 
९. विवाहः, १०. संपादनम्‌ (करणम्‌), ११. उद्धरणम्‌, १२, वर्तनम्‌ (प्रवर्तनम्‌), 
१३. प्राणवियोगानुकूलव्यापा रश्चेति । 


५६. $ २/ वृत्‌ (वृतु) १/७५० वर्तने (आ) । वर्तनम्‌ = स्थितिरिति क्षीरस्वामी । 
४/ वृत्‌ (वृतु) ४।४९ वरणे (आ); वोपदेवमतेन संभक्तौ वरणे, ` ५/ वृत्‌ (वृतु) १०/२५२ 
भासार्थः (प), बुध (वृधु) १ वृद्धौ, वधं १०/११४ छेदनपुरणयोः (प) इति 
'घातवस्तुळनीयाः । भारोपीयभाषाया मूळध्वनिरस्ति-,/#'वत्तं ' इति परिवतन-वेष्टन- 
परिश्रमणातिक्रमणाद्यर्थः (एलाँयस्‌ वाल्दे०, १ ख०, २७४ पृ०) । पाणिनीये धातुपाठे 
सामान्यतोऽर्थनिर्देशः। ` | 


५६-१. ऋग्वेदे (१, १८३, २) मूलतोऽयं ` गमने वतते गमनं चाकमंकं तत्र । 
उपसगयोगे च सकमंकम्‌-'सुवृद्रथो वतेते यन्नभिं क्षास्‌’ इत्यत्राभ्युपसर्गः प्रतीत्युपः 








१५६ | | | धात्वर्थं विज्ञानम्‌ 


सर्गाथंकः-क्षाम्‌ अभिवतते=देवयजनभूमि प्रति गच्छतीत्यर्थात्‌ । तत्रेव (१०, १०७ 
११) 'भोजमश्वाः सुष्ठुवाहो वहन्ति सुवृद्रथो वतंते दक्षिणायाः’ इत्यत्र वृत्‌-धातुगंम- 
नार्थः, रथकतृँकस्य तस्य तथात्वात्‌ । दक्षिणाया दातुर्यजमानस्य सुवृतु = सुष्ठु चक्रादि 
वतन यस्य सोऽशवादिसहितो रथो वतते=्गच्छतीत्याशयः। निघण्टौ (२, १२) वतति 
गंतिकर्मा पठ्यते । 'वर्वोत चक्रं परि द्यामृतस्य’ इति (१, १६४, ११) ऋ० संचरणरूपं 
गमनम्‌ । ऋतस्य=्आदित्यस्य चक्रस्‌=्पुनः पुनः क्रमणशीलं मण्डलाख्यं रथचक्रं वा 
वर्वीत = पुनः पुनर्वतते=संचरतीत्यक्षरार्थः । णिजन्ते तु तस्य ताहशो$थं: स्वाभाविक 
एव (द्र० ऋ० २, ११, २० इत्यादि) । 
` ५६-२. 58० (१०, ९३, १३) 'वावतं येषां राया युक्तेषां हिरण्ययी’ इत्यत्र येषां 
देवानां स्वभूतेन राया = अस्मभ्यं दातव्येन धनेन युक्ता स्तुतिः वावर्त = आववतं 
तेषाम्‌ एषाम्‌ अर्थाय हिरण्ययी = हिरण्मयी हिरण्यालङ्कारवत्‌ प्रीतिकरास्मन्मुखात्‌ 
पुनः पुनरावर्तत इत्यथः । आवतनं नामाऽऽगमनमुःद्व इत्यादयोऽर्थाः । 
हरिवं० (२, २८, ४०)-- 
येन वृत्तेन जोवेयुः सर्वभूतानि भारत । 
इह्‌ लोके मनुष्येन्द्र देवलोके च भारत ॥ 


येनन्मन्त्रेण, वृत्तेन=सृष्टेन, आवृत्तेन, आवतितेनेति नीलकण्ठ इतीहोद्धव- 
रूपमावतंनं वृत्‌-धातोरथः । रघु० (७, २४) 'मेरोरुपान्तेष्विव वतंमानमन्योन्य संसक्त- 
` महस्त्रियामम्‌' इत्यत्र वृतू-धातोरावतंनरूपो5थः, अजेन्दुमतीरूपमिथुनस्याग्नेः प्रदक्षिण- 
प्रक्रमणप्रसङ्गेनाहस्त्रियामस्य च मेरोरुपान्तेष तथात्वात्‌ । आवतंनेन परिभ्रमणेत 
बर्तुलतार्थो वृत्‌-धातोः 'स्तनौ व्यञ्जितकैशोरौ समवृत्तौ निरन्तरौ’ इत्यत्र वत्तशब्दो 
वत्तूंलाथंक: । णिजन्तेषु रूपेषु प्रेरणोत्पादननिर्गमनश्रामणादयोऽर्थाः१ । 


५६-२३, प्रपुवकस्य वत्‌-घातोः प्रवतनरूपोर्«्थो भवति । प्रवर्तनं नाम चेष्टा 
(आ० च० २, १, ६) । 'प्रवातेजा इरिणे ववतानाः' इति (१०, ३४, १) ऋ० इरिणे = 
आस्फारे वततंमानाः=प्रव्तंमाना* इत्यर्थः । मनु० (९, ३१९) 'एवं यद्यप्यनिष्टेष वर्तन्ते 
सवंकमसु' इत्यत्र सवकर्माधिकरणक वतनं नाम प्रवतनस्‌। ` 


५६-४, गतिनिवृत्तिर्नाम स्थितिः । निपुवंको धातुनिवतंनार्थकः । 'नीचा वर्तन्त 
उर्पार स्फुरन्ति’ इति (१०, ३४, ९) ऋ० अपि चेतेऽक्षाः, नीचाः = नीचीनस्थले 
वर्तन्ते, तथाप्युपरि पराजयाद्‌ भीतानां यूतकराणां कितवानां हृदयस्योपरि स्फुरन्तीति 
५/वुव्धातोरिह वतनमवस्थानं सत्तारूपमथः, स्फुरतीत्यतो वपरीत्यस्य तथात्वात्‌ । 
वा० रा० (२, ६७, १०) 'नाराजके पितुः पुत्रो भार्या वा वतते वशे' इत्यत्र वर्तते = 


प्रेरणे (५६० १, ३९, ३; १, ८५, ९; ७, १०४, ५; १०,.१४४, ४) । उत्पादने 
(० ७, १०४, ४) । निगमने (त्रह० १०, १५६, ३) । भ्रामणे (० २, ११, २०) 
२. ऋ० (१०, ५, ४) “ऋतस्य हि वर्तनयः वर्तनयः=प्रवतंकाः (सा०) । 

भवति तिष्ठति वा, वशाधिकरणकस्य वर्त॑नस्य स्थितिमात्रात्‌ सत्तामात्राद वा । 
महाभारते (३ २९६, २) 'यद्‌ वाकयं नारदेनोक्तं वतते हृदि नित्यशः' इत्यत्राप्यधि- 
करणकं वत्तंनस्‌ । हरिवं० (३, २७, ३२) 'ब्रह्मणो ब्रह्मचरणाद्‌ वेदा वर्तन्ति शास्वताः’ 
इत्यत्र नीलकण्ठेन 'वर्तेन्ति=निवतन्ते, गच्छन्ति, बाध्यन्ते’ इति मिथो विरुद्धार्थाः प्रति- 
पादिताः । इहापि स्थितिरर्थो बोध्यः। 'निकुञ्जे तस्य वित्वा’ भट्टि० (७, १०३) = ` 
स्थित्वा (जय०) ¦ FE 

५६-५. कमसु. 'वर्तनाद्‌ (मनु० २, ५) व्यवहारार्थं: प्रतिष्ठितः । बा० रा० 
(२ ) ४ १ 7 ४) | - 

कोसल्यायां महातेजा यथा मातरि 'वतंते । 
तथा यो वतंतेञ्स्मासु महात्मा क्व नु गच्छति ॥ 

इत्यत्र मात्रधिकरणकेन वतंनेन व्यवहारो ज्ञायते । राभस्य वनगमनेनान्तः- 
पुरस्त्रोणां विलापोक्तिरियम्‌ । मातरि कौसल्यायां यथा व्यवहरति रामचन्द्रस्तथैवास्मा- 
स्त्रिति । वस्तुतस्त्विहापि स्थितिविशेष एव धात्वर्थः । मातुविषये यथा स्थितिविशेषो^ 
नाम व्यवहारस्ताहृशोऽस्मास्वपि स्थितिविशेष इत्याशयः । एवमेवः 'अमाययैव वततत’ 
मनु० (७, १०४) = व्यवहरेत्‌ (कु०) । अयमेव व्यवहार आचाराभिन्नः। 'सत्य- 
ध्मॉर्यवृत्तेष्‌' मनु०. (४, १७५)=सत्यघमंसदाचारशौचेषु (कु०); 'अनेन नारीवृत्तेन’ 
मनु० (५, १६६)=आचारेण (कु०); “एवं वृत्तां सवर्णा स्त्रोम्‌’ मनु० (५, १६७) = 
आचारयुक्ता्‌ (कु०)। आचारोऽन्तरङ्गो जीवने, व्यवहारस्तु बहिरङ्ग इतीयान्‌ 
भेदस्तयोः । वृत्तम्‌=्चरित्रं व्यवहारादाचरणात्‌ । pf 

५६-६. मनु० (३, ७७) 

| यथा वायु समाश्रित्य वत्तन्ते सवंजन्तवः । 

तथा गृहस्थमाश्रित्य वतन्ते सर्वं आश्रमा; ॥ | 

यथा प्राणाख्यवाय्वाश्रयेण सवप्राणिनो वर्तन्ते = जीवन्ति, तथा गृहस्थाश्रमेण 
सर्वाश्नमिणो निवंहन्तीति ५/ वृत्‌-धातोरिह निर्वाहरूपोऽ्थः । ` वायुमाश्चित्य जीवनम्‌, | 
गुहस्थमाश्नित्य तु निस्तार इति तत्र जीवनार्थाभावः। वस्तुतस्त्विह्‌ सूक्ष्ममेदात्‌ तथा 
भिन्नो$थः । निर्वाहादिरूपेण वृ तु-धातुर्जीवनार्थो जायते । ह्रिवं (१, ६, २०) 'तेनाभ्नेनः 
प्रजास्तात वतंन्ते$द्यापि नित्यशः' इत्यत्र 'अन्नं.वे प्राणा इति इशा वृत्‌-घातुर्जीव- 
नाथ: । इत एव वृत्तिशब्दः सामान्यतो जीवनवाचको जीविकावाचकइच जातः । 
वृत्त्युपायान्‌ यथाविधि' मनु० (१०, २)=जीवनोपायम्‌ (कु०) । 'वार्ता कमेंव वैश्यस्य' 


मनु० (१०, ८०)न्वाणिज्यम्‌, पाशुपाल्यम्‌ (कु०) । 


१. „'गुरुवतंकम्‌'-वा० रा० (२, ९८, १) इत्यत्र वृत्‌-धातुः ` शुश्रषा्थंकः, गुरौ तर्थव 
` व्यवहारात्‌ । वा० रा० (२, १२, १८) इत्यत्र वृत्तिशब्देन मातुः शुश्रूषा । 
२. 'स्वराष्ट्रे न्यायवृत्तः स्यात्‌-मनु० (७, ३२)=व्यवहारी (कु०) । 





१५८ | धात्वर्थविज्ञानम्‌ 


-. इतः परं जोवनार्थ बाहुल्येन णिजन्ताः प्रयोगा हर्यन्ते-आवतंयिष्यति (वा० रा० 
-१, ५९, २२; २, १२, ९७; २, २४, ११; २, ५१, १२; २, ७४, २८) = जीविष्यति 
(ति०); 'फलमूलेश्च वत्तंयन्‌? वा० रा० (२, २०, ३१) =जोवयन्‌ (ति०); वर्तयन्‌ 
(महाभारते १२, १०४, २६; १२, २७८, १६) =जीवन्‌, जीविकां कुवन्‌ (नी०) 
इत्यादय: । इह्‌ सर्वत्र प्राय आहारमूलकं जीवनम्‌ इत्याहारार्थोऽपि लभ्यते-- 
मनु० (११, १२३)— | 

| तेभ्यो लब्धेन भेक्षेण वर्तयन्नेककालिकम्‌ । 

उपस्पृशंस्त्रिषवणं त्वब्देन स विशुध्यति ॥ ` 

तेभ्यः सप्तगृहेभ्यो लब्धेन भेक्षेणेककालमाहारं कुवंश्नित्यथ॑ः कुल्लकभट्टेन 
द्शित: । स एव “भक्षेण वर्तयेन्नित्यं नेकान्नादो भवेद्‌ व्रती’ (मनु० २, १८८) इत्यत्र 
भेक्षपदसमभिव्याहारे$पि वतयेत्‌ = जीवेदित्यथंमाह्‌ । पुर्वस्मिन्तुदाह्रणे 'एककालिकम्‌' 
इति समभिव्याहारादाहाराथं:, 'एककालं जीवन्‌’ इत्यथंस्यासंगते: । वा० रा० (२, 
६१, १४) तु भह्यणेष्वप वृत्तेषु भुक्तशेषं द्विजोत्तमाः’ इत्यत्र,/वृतु-धातुर्भोजनाथंकः, 
'वृत्तेषु=भुक्तेष्विति (ति०); भुक्तशेषपदेन तथावगमात्‌ । 

५६-७. वा० रा० (२,५१, २०) "सिद्धार्थाः पितरं वृत्तं तस्मिन्‌ काले 
ह्यपस्थिते' इत्यत्र वृत्‌-घातुर्मरणार्थकः । 'त्रयोदशोऽयं दिवसः पितुवंत्तस्य ते विभो’ इति 
वा० रा० (२, ७७, २२) = कृतदाहस्य (ति०)। एवमेव मनु० (९, १९५) 'पत्यौ 
जीवति वृत्तायाः प्रजायास्तद्‌ धनं भवेत्‌’ इत्यत्र वृत्ताया मृताया इति कुल्लू० । 
'मातर्यपि च वृत्तायाम्‌” इति मनु० (९, २१७) मृतायामिति कुल्लू० । प्राणधारणा- 
नुकूलव्यापारस्य वृत्‌-धातोः कथं विपरीतार्था मरणमिति शङ्कोदयः स्वाभाविकः । 
सत्तार्थकस्य वृत्‌-धातोनिष्ठायां 'वृत्त' इत्यस्य “भूत' 'अतीत' इति वार्थः ( वृत्तः 
वा० रा० २, ७३, ६=अतीत्तः१ (ति०); वृत्तम्‌--२, ७३, १=अत्ययम्‌ (ति०) । अतीतो 
नाम गतः । मृत इत्यस्य निष्टान्तस्यैव प्रयोगस्य वेदितव्यस्ताहृशोऽथः प्रसङ्गानुसारेण 
नतुसवंत्र | . | 

५६-८, सगोत्रीये कर्मणि कृधातुना विवरणं पुर्वं मनेकत्र दाशितमिह ग्रन्थे मया । 
बा० रा० (२, ४४, ५) 'वतंते चोत्तमां वृत्ति लक्ष्मणोऽस्मिन्‌ सदानघः' इत्यन्न वृत्ति- 
शब्देन वृत्‌-घातोर्क्तत्वात्‌ तस्य करणरूपोऽरथः । एवमेव वा० रा० (२, १०४, २१) 
“यथा रामे तथा तस्मिन्‌ सर्वा ववृतिरे स्त्रियः इत्यत्रापि वृत्तिम्‌ = व्यवहारम्‌, 
ववृतिरे = कृतवत्य इत्यर्थः । 'कस्त्वं कि वतसे ब्रह्मञ्ज्ञातुमिच्छामहे वयस्‌’ इत्यत्र 
वा० रा० (१, १०, १२) वाराङ्गनानाम्‌ ऋष्यश्डुङ्कं प्रति प्रश्नः । इह्‌ वृत्‌-धातुः 
करणार्थंकः, 'कि कर्मासि’ इत्यर्थस्यौचित्यात्‌ । स्वतन्त्रस्य वृत्तशब्दस्य कृत्यमित्यर्थः-- 
` बा० रा० (२, ६७, २९) 'स नः समीक्ष्य द्विजवर्य वृत्तस्‌’` इति । | 


१. क्रतुपर्यायशिषिलैवृत्तनृत्तसमुज्जितै:--हरिवं० २, १६, २५ वृत्तम्‌=समाप्तम्‌ (ति०) । . 
२, वृत्तमित्यवदत्‌ स्वकांत'--मट्टि० (६, ४)=अनुष्ठितम्‌ (जय०)॥। . . . 











५६. $ ५/वृत्‌ (वृतु) १/७५० वतंने (आ) ति] ] आ १५९ 


५६-९. अनपसगंपुवेकस्य वृत्‌-धातोरनुसरणमथंः । उपसर्ग विनापि महाभारते 

(१३, ६२, २४)-- | 
तपो यज्ञः श्रतं शीलमलोभः सत्यसन्धता । 
गुरुदेततपूजा च एता वततन्ति भूमिदम्‌ ॥ 

इत्यत्र ताहशोऽर्थो लभ्यते । 

इतः परं चौरादिकाां स्वार्थणिजन्तानां रूपाणाम्‌ अर्थाः परीक्षिष्यन्ते केचन- 

५६-१०. त्र:० (१०, ९५, १२) 'चक्रन्नाश्र वततेयद्विजानत्‌’ इत्यत्र, प्रति ब्रवाणि 
वर्तयते अश्र’ इत्यत्र च (१०, ९५, १३) ऋग्वेदे वृत्‌-धातुः पातताथकोःश्रकमंकत्वांत । 
“रामोऽप्यश्रण्यवर्तयत्‌' इति वा० रा० (२, ९९, ४०) अपातयदिति तिलकटोकाकार: | 
एवमेव वा० रा० (२, ५७, २४) 'अश्नूणि वत यन्‌’ इत्यत्राभ्युपेयस्‌ । 

_ ५६-११. त्र६० (५, ३०, ७) अत्रा दासस्य नमुचेः शिरो यदवतंयो मनवे गातु-- 
मिच्छन्‌' इत्यत्र नमुचेः=असुरस्य शिरः=शीषम्‌, यत्‌न्यदा, अवतंयः=अचूणंय इत्यं 
नमुचिशिरःकम कत्वात्‌ । 

५६-१२. ऋ० (६, १७, १०) “अध त्वष्टा ते मह॒ उग्र वज सहस्रभृष्टि ववृतच्छ- 
ताश्रिस्‌' इत्यत्र वृत्‌-धातुर्नर्माणार्थः, देवशिल्पिकतृूंकस्य वज्त्रकमंकस्य वतंनस्य 
तथौचित्यात्‌ । क्या | 

५६-१३. वा० रा० (१, ५, ४-- | 

तदिदं व्तयिष्याव: सवं निखिलमादितः । 
धर्मार्थकामसद्तिं श्रोतव्यमनसूयया ॥ 

इत्यत्र वृत्‌-धातुर्गानपरः, श्रोतव्यमिति पदपरामर्शात्‌, इतः पूर्वं च अगायतां 
मार्गविधानसम्पदा' (१, ४, ३६) इति प्रसङ्गाच्च । 

' ५६-१४. महाभारते (७, १४७, ३९)-- 

हन्त ते वतयिष्यामि यथा वृत्तं महारणे। 
शुश्रूषस्व स्थिरो भूत्वा दुरार्चारितमात्मनः॥ 

इत्यत्र वृत्‌-धातुः कथनपरः; 'शुश्रूषस्व' इति परामर्शात्‌ । एवमेव एत्रेव 
(१३, १२२, ३) 

दिष्टया नाभिभवन्ति त्वां देवस्तेऽयमनुग्रहः । 
यत्‌ ते भुशतरं दानाद्‌ वतंयिष्यामि तच्छणु ॥ 


इत्यत्रापि कथनपरो धातुः, दानाद्‌ भृशतरं यत्‌ ते वतते तद्‌ वर्तयिष्यामि = 
कथयिष्यामि, 'श्गणु' इति पदपरामर्शात्‌^ । 


- १. वा० रा० (१, ७७, १५) 'शुश्रषमाणाः पितर वतंयन्ति नरषंमाः'-— वतंयन्ति=पित्रुक्तं 
कुर्वन्ति (ति० 


"१६० | | धात्वर्थविज्ञानम्‌ 
५६-१५. महाभारते (१२, १८५, ९) — 
धातुष्वग्निस्तु विततः समानेन समीरितः । 
रसान्‌ धातूंश्च दोषांश्च वत्तेयन्नवतिष्ठते ॥ 
इत्यत्र समानेन समीरितोऽग्निर्घातुषु विततः। एवं स रसात, धातून्‌ दोषांश्च 
वर्तयत्‌=परिणमयन्नवतिष्ठते, रसादिष्वग्नेः सत्वेन परिणामस्य स्वाभाव्यात्‌ । 
_ ५६-१६. एवं बहवोऽर्थाः सन्ति । केचनेह संभय निदरयन्ते-वा० रा० 
(२, ५३, ४) "रात्रि वतयामहे' = व्यत्यापयामः । वा० रा० (२, ६७, ३५) ‘विशिष्यन्ते 
नरेन्द्रेण वृत्तेन महता, ततः' = युक्तन (ति०) । वा० रा० (२, ६३, ३२) 'मयि पञ्चत्व- 
'मापन्ने कां वृत्ति वर्तयिष्यति’ = अङ्गीकरिष्यति । हरिबंश० (२, १२१, १२७) “संवर्तो 
वर्तनश्चेव प्रलयो निलयो महान्‌” वतंचः=अविष्कुर्वाणः (ति०) । 'वृत्तशस्त्रान्‌ महा- 
 रम्भान्‌! भट्टि७ (९, १९)=अघीत-(जय०) । 'हस्तवतंमवीवृत्तत्‌'-भट्टि® (१५,३७)= 
-हस्ताभ्यां वाततवान्‌ = पिष्टवान्‌* (जय०) । 'उग्नं वतिष्यत्ते यमः'--भट्टि० (१६, ७) 
चरिष्यत्ते (जय०) । 
एवं तावदिह प्रायो द्वाविशतिरर्थाः परीक्षिताः १. गमनस्‌, २. आवतंनस्‌ 
` (आगमनम्‌, उऱ्हूवः), ३. प्रवर्तनस्‌, ४. सत्ता (स्थितिः), ५. व्यवहारः (आचारः), 
६. जीवनम्‌ (आहारः, भक्षणम्‌), ७. मरणस्‌, ८. करणम्‌, ९ अनुसरणम्‌, 
१०, पातनम्‌, ११. चूर्णनम्‌, १२. निर्माणम्‌, १३. यानम्‌, १४. कथनम्‌, १५. परि~ 
णामः, १६. यापनम्‌, योजनम्‌, अङ्गीकारः, आविष्करणम्‌, अध्ययनम्‌, पेषणम्‌, । 
चरणं चेति । | 


५७. $ ५/वृध (वधु) १/७५१ वृद्धौ (आ) । इहेमे तुलदीया धातव:--,/क्रध्‌ 
(ऋधु) ४1१३२ वृद्धो (प), स्वादावपि;५/वृहू (वृह) ६/उद्यमने (प),,/वध्‌ (वर्ध) १०/ 
छेदनपुरणयोः (प), वडु १/१६१ खनने (प)--काकू०.। व्‌+,/ऋधू; खिसा० ११, ७ 
इत्यत्र बुद्धिस्‌ इत्यस्य स्थाने “ऋद्धिम्‌ इति पाठमेदः। एवमेव शौसं० (७, ८५, ४) 
इत्यत्र 'वघ॑यन्ति’ इत्यस्य स्थाने 'अधंयन्ति' इति पाठभेदः । भारोपीयो मलध्वनि- 
:₹स्ति--५क्वेरेधुत्वृद्धो, विस्तारे, आरोहे (एळायस्‌ वाल्दे०, १ ख०, २८९ पृ०) 


५७-१. ५६० (९, ४७, ३) इन्द्रं वयन्ति कमभिः' इत्यत्र कमंभिर्यागे एन्द्रस्य 
वधेन नाम प्रीणनम्‌ः। 'स त्वं. नो वर्धे प्रथसा शचोवसो जिन्वा धियो वसुविदः’ इत्यत्र 
(८, ६०, १२) ऋ सः प्रसिद्धस्त्वमस्मान्‌ प्रोणयेत्यथः । एवं घ्रीणनार्थको वृघूधातुः । 

` ५७-२, ऑर्गन वर्धन्तु नो गिरः'ऋ० (३, १०,६) स्तृतिरूपवाककतृंकस्याऽ- 
ग्निकमंकस्य वधेनं नाम पूजनम्‌, स्ततिरूपवाचाऽनेदेहोत्कर्षासं भव्रात्‌ ।' एवमेवं 'गिरो 





४५. ब्राकृतेमाषायां तु वट्ट (< ,/वतं.) धातोः पिण्डीकरणे, परिवेषणे, आच्छादने च वृत्तिः 
(पिंड २३९) । Re 








५७, § ,/ वृष्‌ (वृधु) १/७५१ वृद्धौ (आ) १६१ 


वर्धन्त या मम’ इत्यत्र (८, ३, ३) ऋ० हृर्यतेऽरथः । 'इन्द्रं वघंत्त नो गिरः? इत्यत्रापि 
पुजनमर्थः। वा० रा० (२, ३४, ५) 'तं वर्धयित्वा राजानं पूर्वं पुतो जयाशिषा’ इत्यत्र 
संपज्य' इति तिळकटीकाकारः । 


५७-३. वर्धनेन शरीरादेः पोषणं ज्ञायते। 'तमिद्वर्धन्त्‌ नो गिरो 
वत्सं सं रिश्वरीरिव’ इत्यत्र (त्र:० ९, ६१, १४) शिश्वयं: = बद्धपयस्का मातरो . 
वत्सं यथा वधंयन्ति तद्वत्‌ । “पिबा वधंस्व तव घा सुतासः' इत्यत्र (क्र० ३, ३६, रे) 
सोमपानेन शरीरपुष्टिरमिप्रेता१ (द्रष्ट० ऋ० १, १२५, १) । | 


` ५७-४. क्र० (५, ४१, १४) 'वतंन्ता द्यावो गिरश्तरन्द्राग्रा उदा वर्घन्ताम- 


भिषाता अर्णाः? इत्यत्र 'अर्णाः=नद्यशच अभिषाता मरुट्िः संभक्ता उदां = उदकेन 


वद्ध॑न्तास्‌=्समृद्धा भवन्त्विति सायणः। एवमेव 'वीतं. हव्यान्यध्वरेषु देवा वधां 
गीभिरिळया मदन्ता’ इति (३, ५३, १) ऋ० इळया=अस्माभिदत्तेन हविषा, मदन्ता= 
हुष्यन्तौ युवां गीभिः=स्तृतिलक्षणाभिः अस्मदीयाभिर्वारिभवंर्धेथास्‌-समृद्धौ भवतम्‌ 
इति समृद्धयर्थको वृध्‌ धातः । 'वधंत क्षाः शचीभिवेद्यानाम्‌' इति (१०, २२, १४) 
ऋ० शचीरूपकायंकरणकस्य वर्घनस्य घनधान्यादिभिः समृद्धिबोध्या । 


५७-५. “वर्धा समुद्रमुबथ्यम्‌' इति (९, २९, ३) ऋ० समुद्रसहृशद्रोणकलश- 
कमंकेण वधनेन नाम रसद्वारकं पूरणमभिप्रेतम्‌ । 

५७-६. हरिवंश० (१, ८६, ६१) . 

न ते वर्णयितुं शक्या गुणा वषंशतैरपि । 
गुणा ये तत्र वद्धन्ते स्वर्गाद्‌ बहुगुणोत्तराः ॥ 

इतीह ,/वुधूधातोः प्रसरणरूपोऽर्थः, गुणानां वधंनेन तत्रेव तात्पर्यात्‌ । 

५७-७. चौरादिकस्य च्छेदनार्थस्य ५/वधं धातोः प्रयोग ऋग्वेदे नोपलभ्यते । 
प्रथमं तैसं० (५, २, १) 'वधंस्व' इति च्छेदने (द्रष्ट० वे० प० को) वृत्तिः । एवं खलु 
च्छेदनार्थंको भौवादिको वृध्‌ धातुः सिध्यति, न तु चौरादिको वध. धातु: । इहान्या- 
त्यपि बहूनि सन्ति प्रमाणानि । यथा महाभारते (१२, १२०, ४२) 'बलं बुद्धया पाल्यत्त 
वद्ध॑मानस्‌'=क्षीयमाणम्‌ (ति०)। सुदृढं प्रमाणं चास्ति महामारते- विवृद्धा 
(१४, ३६, २७) = हिसिताः (नी०) । अनेनोदाहरणेन नूनं सिध्यति यद्‌ भौवादिकस्यंव 
वृधृधातोरिमे सवऽर्थाः सन्ति फ्रमेण विकसिताः । 

अतिवृद्धौ सत्यां क्षयो जायते ततशच नाशः । ‘जन्मादयो विकाराः षड्‌ भाव- 


भेदस्य योनयः? इति (वा० प० १, ३) श्लोकः । चतुर्थो विकारो वद्धते, पञ्चमः क्षीयत 
षष्ठश्च नश्यतीति । प्रावषि नद्यां जाते जलापरे क्रमशः क्षीयते स नश्यति चं । नावो 


१, वा० रा० (२, ३४, ५) 'वर्धमानगुदेश्चापि रत्नजाळपरिष्कृतैः' इत्यत्र वधमानगृहैः = 
` क्रीडागृहैः (ति०) । 
११ 

जलवृद्धया, गुहस्य च धनवृद्धया नाशः । कस्यचित्‌ कार्यस्य प्रणे तस्य नाशः स्वयमेव । 
यथा परीक्षापूर्तो (साफल्ये) तत्परीक्षाप्रवेशक्षय: । एतेनामङ्गलापाकरणाय वध धातु- 
प्रयोग इत्यपास्तम्‌ । 


मया पर्यालोडिते संस्कृतवाङ्मये छेदनादय इमे प्राप्ता अर्था:-- 


तत्र तक्षणे छेदने वा वरद्धकिदाब्दः सुप्रसिद्धः - वा० रा० (१, १३, ७)=त्वष्टा . 


(ति०) । मनु० (२, २९) च 'प्राङ्‌ नाभिवर्धनात्‌ पुंसो जातकमं विधोयते’ इति । 


१, क्षीणतायास्‌-महाभारते (१२, १२०, ४२) 'वधमानम्‌'=क्षीयमाणम्‌ (नी०)। 
“ २. छेदने-महाभारते (८, ४४, ८) 'गोवर्धनः'=गवां छेदनस्थानम्‌ (नी०) । 

„ ० ¬ महाभारते (१२, २८९, ३) 'वघंयामास'=चिच्छेद (नी०) । 

„ » ¬ महाभारत (७, १५३, ४४) "भूरिवद्धनः =बरहुच्छदनः (नी०) । 

„ >» ~ हरिवंशपुराणे (२, २८, २५) 'वर्धषति'=छिनत्ति, दहति (नीऽ) । 

३. मरदने-महाभारते (१२, ३२८, ४३) '०वर्ध॑नः'=०मर्दनः (नी०) । 

४. हिंसायाम्‌ - महाभारते (१४, ३६, २७) 'विवृद्धाः' = हिसिताः (नी०) । 

नेपालीभाषायां कृपाणस्य धारा 'बाड़' इति कथ्यते। पालिभाषायां 'चीवर- 


वडुक' इति शब्देन सौचिकस्य ग्रहणं भवति यः खलु वस्त्राण छिनत्ति सीव्यति च। 
पालिभाषायां 'वडुकि' इति शब्दः स्थापत्यकलाविदोऽथ प्रयुज्यते, प्राकृतभाषायामपि 


तथा । वडुइअ=चमंकारः। लहेँदाभाषायां कूपस्य शुष्कतायां 'वडुण्‌’ इति शब्दः 


प्रयुज्यते। पंजाबीभाषायां 'वधृणा' इति शब्दोऽन्नस्य पूर्तः समाप्तौ प्रयुज्यते, प्रेरणे 
वधाउणा' इति तु दीपनिर्वाणे प्रयुज्यते (तुल० हिन्दी-दुकान बढ़ाना, बत्ती बढ़ाना)। 
पालिभाषायां 'वड्डापेति' इति इमश्रुकल्पने प्रयोगः । लौड़ोवनी--'सोर-बेर्डक्‌'= 
बालकस्याऽऽच्यकेशच्छेदप्रथा । बँगला-बाढ़ा=्कर्तने, सामग्रीवितरणे च (तुल० बुन्दे० 
बड़ार-वारयात्रिकाणाम्‌ अन्तिमं भोजनम्‌, ,/बड़ावौ=समाप्तिशच) । महाराष्ट्रियभाषायां 
तु भोजनादिपरिवेषणे (तैलेन दीपपूरणे च) «/'वाढणे' इति क्रियाप्रयोगः (द्रष्ट० ए 
कम्परेटिव्‌ डिक्शनरी आव्‌ दि इण्डो-आर्यन्‌ लैग्वेजेस्‌) । 


एतासां सर्वासां भाषाणां पर्यालोचनेन ज्ञायते यदयं ,/वृध्‌-धातोर्छेदनार्थः खल 
कमपि संस्कारमभिसंबघ्नाति चूडाकरणमुपनयनम्‌ (नालच्छेदम्‌) वा, ततश्च 
क्षुरस्य धाराम्‌ । 

५७-८. इह खलु ग्रन्थवद्धने (=समाप्तौ) मङ्गलार्थं वुघ्‌-धातोवंधंनरूपोऽर्थो 
वित्रियतते । ऋ० (४, ५०, ११) 'बृहस्पत इन्द्र वर्धतं नः इत्यत्र बृहस्पतिमिन्द्रं च प्रति 
प्राथना क्रियते-नः=अस्मान्‌ वर्धतसूः्वर्धयतम्‌, प्रवृद्धान्‌ कुरुतम्‌ इति । प्राकृत- 
भाषायां ५/वद्धाव' इति धातुरवंद्धापने वतते ,/'वड़ाव' इति च । ऋग्वेदे तस्य मलम 
उपलभ्यते । 'ब्रह्मा चकार वद्धेनम्‌' (१, ८०,१) इत्यत्र वर्धन म्‌=्वृद्धिकरं स्तोत्रम्‌ इति । 


























५७. $ ५/वृध्‌ (वृधु) १/७५१. वृद्धौ (आ) १६३ 


एवं तावदिह ५/वृध्‌-धातोरष्टावर्थाः परीक्षिताः-१. प्रीणनम्‌; २. पूजनम्‌; 
३. शरीरादेः पोषणम्‌; ४. समृद्धिः; ५. पूरणम्‌; ६. प्रसरणम्‌; ७. छेदनम्‌, क्षीणता, 
मदनम्‌, हिसा;'८ वर्धनम्‌, वर्द्धापनं चेति । 
अधमर्णीकृता येन वयं सर्वे मनीषिणः। 
नमंस्तस्मै नमस्तस्मै नमः पाणिनये पुनः ॥ १। ` 
धातुसुत्रगणत्रय्या त्रिवेण्या पावितं जगत्‌ । 
वाङ्मयेभ्यशच लोकाच्च त्रिधारा सा प्रवाहिता ॥ २ । ° 
उभयं तन्मयाऽस्थाय धातुधारा प्रपोषिता। | 
प्रत्यूहितेति मध्येऽसावनेकार्था हि धातवः॥ ३। 
भागीरथप्रसादेन वागीरेत्युपनामतः । 
धात्वर्थानां विभिन्नानां विचारोऽयं प्रवतित: ॥ ४। 
ऋतुपक्षखपक्षे्दे वेक्रमे शनिवासरे । 
कोजागर्यामिदं पूणं गौीरीनाश्रप्रसादतः ॥ ५ । 


इति धात्वर्थं विज्ञानं संघुणम्‌ । 

भूयो भूयः प्रयुज्यमानानासव्यपरिवतितार्थाना धातूनां सूची 


सुविशालं संपूर्ण संस्कृतवाङ्मयमपर्यालोड्य धातूनामर्थपरिवर्तनापरिवतेनविषये 
कोऽपि निणयो न सहसा शक्यते समास्थातुम्‌ । ईषद्धसनार्थकस्य ५ स्मि (ष्मिङ्‌)- 
धातो रर्थपरिवतंनं नास्माभिञ्ञायते सरलतयेति तमपरिवतितार्थं वक्तुमर्हामः । किन्तु 
समाजदृशा स्मयनं हर्षो वा (मभार० ५, ४३, २८==दृप्यति - नील०) क्वचिद्‌ गर्वाय 
जायते--'तमहं स्मयन्निव रणे प्रत्यभाषं व्यवस्थितः (मभार० ५, १७९, १)-- 
स्नयन्‌=दृप्यन्‌ (नी०) । एवमेव हरिवंश० (१, १७, १०)-- ` 
स॒ मामुवाच धर्मात्मा स्मयमान इवानघ । 
न ते तपः सुचरितं येन मां नावबुध्यसे ।। 


इत्यत्र स्मयमानः = गवित इति नीलकण्ठः । धात्वर्थानां सुक्ष्मसूक्ष्माण्यप्पर्थपरिवर्त- ` 
नानि* जायन्ते। अनेकत्र त्वोपचारिकाणि तानि। यथा भक्षणार्थकस्य कस्यापि 
धातोविलोपनाशादयोऽर्थाः (द्रष्टट पा० अ० १, ४, ७)। एवं सत्यपि मया केषाञ्चन - 
ग्रन्थानां पारायणपूर्वंकमपरिवतितार्था धातवो गवेषितास्तेषां सूचीह प्रस्तूयते । - 
इयमितोऽपि घ्वी बृहती वा भवितुमह॑ति— | कज 


१. अट्‌ (अट) १/२९२ गतौ (प) । १४, क्लिद्‌ (क्लिदू) ४/१२९ आाद्रभावे 
२. ` अद्‌ (अद) २/१ भक्षणे (प) । (ष) । त 
३. अर्ज, (अर्ज) १/२१९ अर्जने (प) । १५, क्लिश्‌ ४/५० उपतापे (आ)। | 
४. अर्थ (अर्थ) १०/३४९ उपयाच्ञायाम्‌ क्लिश्‌ ९/५० विबाधने (प) । 
(आ) । | १६. क्षुध्‌ (क्षुध) ४/७७ बुभुक्षायाम्‌ (प) । 
५, अश्‌ (अश) ९/१५ भोजने (प) । १७. क्षुभ्‌ (क्षुभ) १/७४२ संचलने (आ) । 
६. ईह (ईह) १/६२५ चेष्टायाम्‌ (आ) । २१८. खन्‌ (खनु) १/८६३ अवदारणे (उ) । 
७, ऊह (ऊह) १/६४० तर्क (आ)। १९, खाद्‌ (खादृ) १/४७ भक्षणे (प) । 
८. कम्‌ (कम्‌) १/४३६ कान्तौ (आ) । २०. गद्‌ (गद) १/५० व्यक्तायां वाचि (प) । 
९, कम्प्‌ (कपि) १/३७२ चलने (आ) । २१. गर्ज, (गर्ज) १/२२१ शब्दे (प) । 
१०. कास्‌ (कासु) १/६१६ शब्दकुत्सायाम्‌ २२. गुञ्ज (गुजि) १/२०० अव्यक्ते शब्दे 
(आ) । (प) । 
११. कुप्‌ (कुप) ४/१२० क्रोधे (प) । २३. घूर्ण (घूर्ण) १/४३१ भ्रमणे (आ) । 
१२. क्रन्द्‌ (क्रदि) १/६८ आह्वाने रोदने च २४. घ्या १/९१० गन्धोपादाने (प) । 
_ (प)। | २५. चुर्‌ (चुर) १०/१ स्तेये (प) । 
१३. क्रध्‌ (क्रुध) ४/७६ कोपे (प) । २६. चुष्‌ (चूष) १/६६६ पाने (प) । 


१. नित्यं स्मयतेः’ (पा० अ० ६, १, ५७) स्मि ईषद्धसने इत्यस्य धातोहेतुभयेऽर्थं णौ 
परतो नित्यमाकारादेशो भवति । मुण्डो विस्मापयते, जटिलो ` विस्मापयते । ` | 





३५, 


जल्प्‌ (जल्प) १/३९५ व्यक्तायां वाचि 
(प) । 


, ` तुष्‌ (तुष) ४/७१ प्रीतौ (प) । 


त्रप्‌ (त्रपूष्‌) १/३७१ लज्जायाम्‌ 


. (आ) । 


त्रस्‌ (त्रसी) ४/९ उद्वेगे (प) । 

चै (त्रैङ्‌) १/९५० पालने (आ) । 
दण्ड (दण्ड) १०/३७१ दण्डनिपातने 
(प) । 

दू (दूङ्‌) ४/२५ परितापे (आ) । 

दुह्‌, (द्रुह) ४/८४ जिघांसायाम्‌ (प) । 
द्विष्‌ (द्विष) २/३ अप्रीतो (उ) । 

नद्‌ (णद) १/५२ अव्यक्ते शब्दे (प) । 
नन्द्‌ (टुनदि) १/६४ समृद्धौ (प) । 
निन्द्‌ (णिदि) १/६३ कुत्सायाम्‌ (प) । 
पुष्प्‌ (पुष्प) ४/१४ विकासे (प) । | 
फुल्ल्‌ (फुल्ल) १/५३२ विकसने (प) । 


.- भण्‌ (भण) १/४५२ इब्दार्थः (प) । 


भर्ज (भृजी) -१/१७५ भर्जने (आ) । 
भी (निभी) ३/२ भये (प) । 

भ्रस्ज्‌ (भ्रस्ज) ६/४ पाके (प) । 
मण्ड्‌ (मडि) १०/५१ भूषायाम्‌ (प) । 
मुद्‌ (मुद) १/१६ हर्षे (आ) । 


.. मूत्र (मूत्र) १०/३५३ प्रवणे (प) । 


धात्वर्थविज्ञानम्‌ं 


मृ (मृङ्‌) ६/१२२ प्राणत्यागे (आ) । 
याच्‌ (टुयाचु) १/८४८ याच्जायाम्‌ 
(उ) । 

युध्‌ (युध) ४/६१ प्रहरणे (आ) । 
रभ्‌ (रभ) १/९५९ राभस्ये (आ) । 
लस्ज्‌ (ओलस्जी) ६/११ ब्रीडे (आ) । 
लुञ्च्‌ (लुन्च) १/१८४ अपनयने (प) । 
लुभ्‌ (लुभ) ४/१२५ गार्ध्ये (प) । 

वम्‌ (टुवम) १/८३३ उद्गिरणे (प) । 
वाञ्छ (वाछि) १/२०५ इच्छायाम्‌ (प)। 
वेप्‌ (टुवेपृ) १/३६३ कम्पने (आ) । 
शप्‌ (शप) १/९८४ आक्रोशे (उ) । 
शुष्‌ (शुष) ४/७० शोषणे (प) । 

सु (षूङ्‌) २/२० प्राणिगर्भविमोचने 
(आ) । 

स्तु (टुम्‌) २/३२ स्तुतौ (उ) । 

स्थग्‌ (ष्ठगे) १/७८३ संवरणे (प) । 
स्ना (ष्णा) २/४१ शौचे (प) । 

स्पृह (स्पृह) १०/३१८ ईप्सायाम्‌ (प) । 
हद्‌ (हद) १/९६२ पुरीषोत्सर्गं (प) । 
हृष्‌ (हृषु) १/७०२ अलीके (प) । 

ह्ली ३/३ लज्जायाम्‌ (प) । 

ह्वे (ह्लेम) १/९९२ स्पर्धायां शब्दे च 
(उ) । 

अग्‌ (अग) १/४१० ] आदाने (आ) 

अङ्ग (अकि) १/८४ लक्षणे (आ) १ टि. 
५/अङ्ग, (अगि) १ 


अङ्ग, (अगि) १/१५४ गत्यथः (प) १ टि 
अङ्क १ 
४ अङ्क, (अघि) १/१०५ गत्याक्षेपे 


(आ) १ टि. 
४ अज्‌ (अज) १/२२६ गतिक्षेपणयो 

(प) १ टि. 
५ अञ्च्‌ ४९ 
५ अञ्ज्‌ ४९ 
अट्‌ ४९ 
४ अण्ठ्‌ |. ४९ 
५ अप्‌ ६ 
१/अप्प्‌ (१/२२ ०) ६ 

अभि + /लष्‌ ५६ 
५ अय्‌ ४९ 
४ अर, प्‌ 
अद्‌ | ४९ ` 
१/ अर्ब, ४९ 


अह. (अह) १/७३१ पूजायाम्‌ (प) ३ 
अर्ह, | 
५/अव्‌ ४९ 


घा० | प्‌० 

४ अव्‌ (अव) रक्षणगतिकान्तिप्रीति० ५ 

व्‌ (१/२२७ ०) | ६ 

४ अष्‌ - ४९ 

अस्‌ ४९, 
आ 

५ आप्‌ (आप्लु) ५/१४ व्याप्तौ (प) ९ 


४ आस्‌ (आस) २/११ उपवेशने (आ) १० 


ज 
इ (इण्‌) ¥९ 
४३ (इण्‌) २/३४ गतौ (प) ४९ 
५ इट्‌ ४९ 
इण्‌ गतो ME, + १३ 
४ इन्द्‌ (इदि) परमैश्वये १२ 


५ इन्ध (निइन्धी) ७/११ दीप्तौ (प) १२ 
४ इष्‌ (इष) ६/७२ इच्छायाम्‌ (प) १३ 


न ई | 

/ई १२; १४ 
ई १/३१७ १३ 
ईक्ष्‌ (ईक्ष) १/६०५ दर्शने (आ) १३ 
१/ईदड्‌ १४ 
४ईर्‌ (ईर) २/८ गतौ कम्पने च (आ) १४ 
५ ईश्‌ १४ 
ईष्‌ (ईष) १/६०६ | १३ 

| उ 
४ उह, (उहिर्‌) १ /अर्दने १५२ 
त्र 

नऋ ३; ४; ४९; 
४ ऋज्‌ 9 ४९ 
१ ऋण ४९ 


/क्रध्‌ (ऋधु) ४/१३२ वृद्धौ (प) 





१६८ 
घा० पुण 
छ्‌ 
एध्‌ क 
हु क ॒ 
१/कि (३/१८) | | 0 
“कु em 
कु १९५" शंस्‌ 2 
क ७३; १३८,१३९; 
कु (इकन्‌) ८/९ करणे (उ) १५ 
४कृ+ड़ २६ 
४कृ+त्‌ | २६; ३७ 
४ कृत्‌ (कृती) छेदने | ३७ 
४ कुप चुरादौ २६ 
/ कृप्‌ २९ ; ४२ 
प्‌ | २६ 
प्‌ (कपु) २९ 
४ कृप्‌ (कुप) १/७५४ सामर्थ्ये (आ) २६ 
४कृ+श २६ 
“क्ष | २६ 
४कृष्‌ (कृष) . ३३ 
+ कृष्‌ (कृष) १/९७५ विलेखने (प) ३१ 
५/क ९/ १५ 
4/क ३७ 
/क (कन) १५ 
४ क्पू २९ 
क्रम्‌ (क्रमु) १/४६७ पादविक्षेपे (प) ३८ 
कुथ्‌ ~ ण डार 
४ कुश्‌ (क्रुश) १/८४१ आह्वाने रोदने च 
| (प) ४० 
४क्शा . ४५ 
४ क्षिप्‌ | ४३ 
४ क्षिप्‌ (क्षिप) ६ ५ प्रेरणे (उ) ४२ 
द | 
ख्या ` ४६ 
/ स्या २/४९ प्रथने (प) . ४५ 


धात्वर्थविज्ञानम्‌ 


घा० प्‌० 
| ग 
गम्‌ ४८; ४९; ५०; ५१; ५२; ५३;५४ 
“गम्‌ (गम्लु) १/९६७ गतौ (प) ४७ 
४ गर्ह, | ३ 
४ गाह्‌, ५४; ५५ 
गाह (गाह) १/६४१ विलोडने (आ) ५३ 
गु ३ 
गृध्‌ | ५६ 
१/गृध्‌ (गृधु) ४/१३३ अभिकाङ्क्षायाम्‌ 
(प) ५५ 
%गृभ्‌ डत 
५ गृह, (गृह) १/६४२ | ई १ 
“गृ ५८; ५९ 
गू ९/२७ शब्दे (प) ५७ 
५/ ग्रह ५५,५९; ६२; ६३; ६५; ६७ 
ग्रह, (ग्रह) ९/६१ उपादाने (उ) ५९ 
ग्लह, (ग्लहू) ५९ 
घ | 
१/घट्‌ १३९ 
च 
१/चक्ष्‌ (चक्षिङ्‌) | ४५ 
१/चम्‌ (चमु) १/४६४ अदने (प) ६८ 
४ चर्‌ ५७; ७१; ७२; ७४ 
“चर्‌ (चर) १/५५८ गत्यर्थः, _ 
भक्षणेऽपि (प) ६९५७३ 
४ चलू ६९ 
४ चि (चिन्‌) ५/५ चयने (उ) ७६ 
चित्‌ (१/३८) | ७६ 
४ चिन्त्‌ (चिति) १५१ 
४ चृत्‌ (चृती) ६/४५ | ७९ 
छ 
'/ छम्‌ ६८ 


४छिद्‌ (छिदिर्‌) ७/३ इधीकरणे (उ) ७९ 


छिद्र | ७९ 
५ छेद ७९ 





IP 


परयुक्तधातुसूचीः 


धा० | "पृ० 
ज 
“जन्‌ ८० 
“जन्‌ (जनी) ४/२९ प्रादुर्भावे (आ) ८० 
/ जप्‌ ८४ 
जप्‌ (जप) १/३९६ व्यक्तायां वाचि 
 मानसेच (प). ८२ 
जम्‌ ८६ 
/जल्पू ८३ 
५ जापू ८३ 
५ जापू १/२०१ ८४ 
१/ जिम्‌ ६८ 
जा ५९:८६ 
ज्ञा ९/३९६ अवबोधने (उ) ८४; ८५ 
झा 
४ झम्‌ ६८ 
छि | 
४ टौकू ८७ 
ति | 
डी ५४ 
ढ 
४ ढोक ८८ 
४ ढौक (ढौकृ) १/९४ गत्यर्थः (आ) ८७ 
| त न 
४ तन्‌ ९०; ९१ 
४ तन्‌ (तनु) ८/१ विस्तारे (उ) ८८; ८९ 
४ तप आलोचने. ९४ टि. 
५ तप्‌ ९२; ९३ ` 
५ तप्‌ (तप) १/९७० संतापे (प) ९० 
४ तपू ४ पत्‌ १२९ 
१/तलू | ९५ 
४ ताय्‌ (तायृ) ८८ 
तीर | ९५ 
* तुप प्रीणने | द 


तृष्‌ E | ही ५६ 


१६६ 
घा०. पुऽ 
तृ १/९५४ प्लवनतरणयोः (प) 7 ९५ . 
४ त्रौक्‌ भरे. ७ 
दद ९७ 
४दा+ ५ईक्ष - _ १०१ 
*/दा (डुदान्‌) ३/९ दाने (उ). . “७९ 
`. दाण्‌ ५, “२७ 
दिश | ओ ४०१ 
५ दिश्‌ (दिश) ६/३ अतिसर्जने (उ) .. १०० 
दृश्‌ १०१; १०४ 
४ दृश्‌ (दृशिर्‌) १/९७३ प्रेक्षणे (ष): ` १०३ 
दु १/९३० गतौ (प) | १०७ 
भधा ११०; १११; ११२; ११३ 
४धा + ,/ईक्ष १ ` १०१ 
५/धा (डधात्र)  - ९७ 
४ धा डुघान्‌) ३/१० धारणपोषणयोः | 

(उ) १०९ 
४ धाव्‌ , | ११४ 
घु (धुन्‌ ) ~. ११४ 
धू १११; ११४ 
*ध (धुम्‌) ५/९ कम्पने (उ). , ११३ 
बू वि ११८ 
*पृ.१/९०४ धारणे (आ) ११५; ११७ | 
धूड अवस्थाने ` | ११५ 
४ नश्‌ (णश) ४/८१. अदर्शने १२० 
भनी १२२; १२३ 
नी (णीन्‌) १/८८६ प्रापणे (उ) - १२१ 
नुद्‌ (णुद) ६/२ प्रेरणे (उ): . ` १२५ 
| . प. छ 
५/पच्‌ : १२७ 


“/पच्‌ (दुपचष्‌) १/९८१ पाके (उ) १२५ 


५/पट्‌ | >. स्ट 





१७० 
- घा० प्‌ऽ 
पत्‌ | [ ९१ 
पत्‌ १०/ १२८ 


४ पत्‌ (पत्ळ) १/८२९ गतौ (प) १२८;१२९ 


५ पथ्‌ १२८ 
४ पद्‌ ४/ १२८ 
१/पा १/९०९ पाने (प) १३० 
पा २/ रक्षणे (प) १३० 
%/ पिन्व्‌ (पिवि) १/५८३ सेचने (प) १३० 
/पी (पीड) ४/३३ पाने (आ) १३० 

पूडः १/९५१ १३२ 
१/पू (पुन्‌) ९/१० पंवने (उ) १३२,१३३ 
१/पै | १३२ 

| ब 

मंज . १४२ 

एकं जग्राह पक्षिणम्‌ (महाभार०) ६१ द्रिजातिचरितो धर्मः (वा० रा०) ७४ 
तदेव जग्राह तदासिलग्नकम्‌ (नैप०) ६३ महाँल्लोके चरिष्यति (वा० रा०) :. ७३ 
ब्रह्मा जग्राह विधिना (हरि०) ६२ साहं तपश्चरिष्यामि (वाऽ रा०) ७२ 
जग्राह तस्मात्तिगृहीतशापात्‌ (वा० रा०) ६३ अवकीणिब्रतं चरेत्‌ (मनु०) आवडल 
जग्राहाचिन्त्यविक्रमः (महाभार०) ६४ सन्निकृष्टांश्ररेदेतान्‌ (महाभार०) ७४ 
जग्राह विद्या: प्रकृतीश्च पित्र्याः (रघु०) ६५ सर्व वापि चरेद्‌ ग्रामम्‌ (मनु०) ७२ 
घ्राणो नसि जिघृक्षतः (भाग०) ६७ यदृरिश्चारयन्‌ नित्यम्‌ (महाभार्‌०) ७१ 
आत्मानं च जिघृक्षतः (भाग०) ' ६७ चेरतुः खरदूपणे (भट्टि ०) ७३ 
जिघुक्षतस्त्वङ निर्भिन्ना (भाग०) ६७ शुनमष्टाव्यचरत्‌ कपर्दी (र्ट °) ७० 
पटुरपि प्रियकण्ठजिघुक्षया (रघु०) ६५ १/चि (चिज) ५/५ चयने (उ) 

१“चस्‌ (चस) १/४६४ अदने (प) वो यत्राचिध्बं मरतो गच्छेदु तत्‌ (त्र/०) ७७ 
चचाम मधु माट्दीकम्‌ (भट्टि०) ६८ शेलैरिबाचिनोद्‌ भूमिम्‌ (भट्टि०) ७८ 
उत्त त्यं चमसं नवम्‌ (ऋ०) ६८ अनचेषुर्वानरोत्तमान्‌ (भट्टि०) ७८ 
चम्‌षदश्वमसा इन्द्रपानाः (क्र) ६८; ६९ अयःशङ्कुचितां रक्ष (रघु०) (१८ 
अयं सोमश्चम्‌ सुतः (त्रट०) ६९ चिति दारुमयीं क्रुत्वा (भाग०) ७७ 
आमुष्या सोममपिबश्चम्‌ सुतम्‌ (ऋ०) ६९ चिनुयाच्च यथाविधि (भट्टि०) ७८ 
१/चर्‌ (चर) १/५५८ गत्यर्थः, भक्षणेऽपि (प) भरे कृतं वि चिनुयाम शश्चत्‌ (तह) ७७ 
अचारयद्‌ वे तमसाविदृरे (वा० रा०) ७० परि स्वयं चिनुषे अन्नमास्ये (त्र€०) ७८ 
अन्येष्वपि चरंल्लाभम्‌ (महाभार०) ७१ चितीश्चिनोति (शत्रा०) ७७ 
चरत्‌ पतत्रि (त्रः०) ६९ पृरराष्ट्राण चिन्वतः (महाभार०) ७८ 





चरतां नियमेनेव (वा० रा०) ७४ वने पुष्पाणि चिन्वती (महाभार०) ७७ 

“पुरी चिन्वन्नितस्तदा (कथा०) ७८ 
तपसा चीयते ब्रह्म (मुण्डको०) ७७ 
चीयते बालिशस्यापि (मुद्रा०) ७८ 
दंशः पिडका भिश्चीयते (सुश्रु ° ) ७८ 
इमे चेतारो अनृतस्य भूरेः (क्र०) ७७ 
विचिन्वानो5थ वैदर्भीम्‌ (महाभार०) ७८ 
१/छिद्‌ (छिदिर्‌) ७/३ हेधीकरणे (उ) 
हत्त्वा छित्त्वा च भित्त्वा च (मनु०) ७९ 
सन्धिं छित्त्वा तु ये रात्रौ (मनु ०) ७९ 
छिद्रा गात्राण्यसिना मिथू कः (ऋ०) ७९ 
दुरात्मनां जीवितच्छिन्महात्मा (महाभार०) ७९ 
दु:खं छिन्द्याम्यहं ते वै (हरि०) ७९ 
तच्छिन्धि द्विपदां वर (हरि०} ७९ 
छिन्धि वट्रिणा पदा (ऋ०) SQ 
छिन्नाभ्रमिव' ””'"”" (गीतायाम्‌) ८० 
छिन्ने च गतिकर्मणि (हरि०) ७९ 
मा तन्तुझ्छेदि वयतो धियं मे (ऋह०) ७९ 
चरित्रं हि वेरिवाच्छेदि (क्र०) ७९ 


जन्‌ (जनी) ४|२९ प्रादुर्भाव (आ) 


जज्ञे शिरसि वेदना (महाभार०) ८१ 
आत्मजान्‌ आत्मन: पञ्च जनयासास(भाग०) ८१ 
देवी पुत्रान्‌ जनिष्यति (महाभार०) ८१ 
अन्यदुप्तं जातमन्यत्‌ (मनु०) ८२ 
जाता शिरसि वेदना (महाभार०) ८१ 
सप्ताहजाते त्वयि मन्दबुद्धे (महाभार०) ८२ 
पुत्रो न जातो रण्वो दुरोणे (नऋ °) ८० 
पुतात्मा जायते नर: (महाभार०) ८१ 
आदित्याज्जायते वृष्टिः (मनु ०) ८१ 
नानारूपाणि जायन्ते (मनु०) ८२ 
ब्रह्मवर्चस्विनः पुत्रा जायन्ते शिष्टसंमता: 
(मनु०) ८१ 
१/जप्‌ (जप) १/३९६ अव्यक्तायां बाचि 
मानसे च (प) 
जजाप परमं जप्यम्‌ (भाग०) ८ 


जपति न गणये तत्‌ त्वत्परानुग्रहेण (भाग ०)८४ 
१८ 


जपते जप्यते चेव (महाभार०) 
जपन्‌ व्याहृतिपू विकाम्‌ (मनु०) 
त्रि: पुनर्मामित्यृचं जपेत्‌ (मनु०) 
कौत्सं जप्त्वाप इप्येतत्‌ (मनु०) 
सक्ृञ्जप्त्वास्य वामीयम्‌ (मनु) 


बोधाय 


जेपुः परमारिषश्च (बुध०) 


ज्ञा ९/३६ अवबोधने (उ) 


अज्ञानाद्‌ द्विशातो दमः (मनु०) 

सवः सर्वं न जानाति (महाभार०) 
जानीयादस्थिरां वाचम्‌ (मनु ०) 
शीघ्रं लक्ष्मण जानोहि (वा०रा०) 
ज्ञातव्यं बलमात्मनः (महाभार०) 
“ज्ञापयत्‌ स्वं प्रयोजनम्‌ (महाभार०) 
लोकार्थं ज्ञापयामहे (महाभार०) 
ज्ञापितश्च सनातनम्‌ (महाभार०) 
ज्ञायिष्यन्ते मया चाद्य (भट्टि०) 

स ज्ञेयो यज्ञियो देशः (मनु०) 


१/ढौक्‌ (ढोक) १/९४ गत्यथः (आ) 


तस्मै पात्रीमढौकयत्‌ (महाभार०) 
डुढौकिरे पुनलङ्काम्‌ (भट्टि०) 

तं मुखस्य ढौकयित्वा (का०श्रो०) 
सत्यव्रतढौकितम्‌ (कथा०) 

तेः क्षणादाशु ढौकितम्‌ (महाभार०) 
रत्नमन्यनृपढौकितमन्ये (नैष०) 
निमन्त्रितेढौँकितानि (राजत०) 


“तन्‌ (तनु) ८/१ विस्तारे (उ) 


यो यज्ञो विश्वतस्तन्तुभिस्ततः (क्र०) 


पर्जन्य 
पजन्य 
विश्वा 


इव ततनः (त्र:०) 
इव ततनद्धि वृष्ट्या (ऋ०) 
ततनन्त कृष्टयः (त्रट्ट°) 


यैराख्यानमिदं ततम्‌ (महाभार०) 
कुतूहल त्रस्नु ततान तस्य (भट्टि०) 
पितुर्मुदं तेन ततान सोऽभंकः (रघु०) 


ध्यानं ततान सः (कथा०) 


८५ 


८ 





२२६ 


सोमसंस्थास्ततान च (महाभार०) 
नाश्रोत्रियतते यज्ञे (मनु०) 
वासस्तनुते सिमस्मै (त्र०) 


चिन्तासन्तापमन्तस्तनुते हि जन्तोः (नेष०) 


बहुग्राही तनुत्यागी 

मा चिर तनुथाः (ऋ०) 

यजतां शं तनोति (भाग०) 

न तनोति च नो वसु (भाग०) 
अहं रुद्राय धनुरा तनोमि (त्र०) 


घोषादिन्द्रस्य तन्यति ब्रुवाणः (त्र ० ) 


सिरीस्तन्त्रं तन्वते अप्रजज्ञः (ऋह०) 
इन्द्राग्नी आ हि तन्वते (ऋह०) 

त्रद्रत्विजस्तत्र तन्वन्तु (महाभार०) 
ते तन्वानास्तनूस्तत्र (महाभार ०) 


१/तप्‌ (तप) १/९७० संतापे (प) 


अतपद्‌ विश्चगीरितः (भाग ०) 
द्रागतप्यत न तन्महसैव (नेष०) 
तेजिष्ठया तपनी तप (क्र०) 
तपता लोकमव्ययम्‌ (हरि०) 
धमं न सामन्तपता (क्र:०) 
तपति तनुगात्रि मदनः (शाकु ० ) 


कलितीव्रस्तपति स्म नातपः (नेष०) 


सूर्यस्तपति तप्यतुर्वृथा (त्र६०) 
यश्च तप्तो न तपति (महाभार०) 


तं ते शोचिस्तपतु तं ते अचिः (ऋ०) 


_ तपृमूर्धा तपतु रक्षसो ये (ऋह°) 
` वर्षते तपते कोऽन्यः (महाभार०) 
ब्रह्मा द्विषस्तपनो मन्युमीरसि (त्र०) 


स्वतेजसा विश्वमिदं तपन्तम्‌ (गीतायाम्‌) 


इन्द्राग्नी तपन्ति माघा अर्यो अरातयः 
(नऋ) _ 


तपन्ति शत्रुं स्वर्ण भूमा (तऋह०) 
तपन्त्यजस्रं वेगेन (महाभार्‌०) 


सं मा तपन्त्यभितः सपत्नोरिव पर्शवः 
(०) 


अजो भागस्तपसा तं तपस्व (त्र °) 





धात्वर्थविज्ञानम्‌ 


तपस्ये भरतर्षभ (महाभार०) 
तपोमूति तपात्मकम्‌ (वा०रा०) 
तपाम्यहमहं वषम्‌ (गोतायाम्‌) 
सधूमोऽग्निस्तपोमयः (भाग०) 
तक्षमासेचयेत्‌ तैलम्‌ (मनु०) 


न च तप्यति दान्तात्मा (महाभार०) 
जाया तप्यते कितवस्य हीना (त्रः०) 


परमं तष्यते तपः (मनु०) 

भृशं तप्यामहे वयम्‌ (महाभार०) 
तप्येयं तेन पुत्रकाः (महाभार०) 
तपस्तप्स्यन्‌ द्विजोत्तमः (मनु०) 


तदा तप्स्यस्यर्जुनस्यानुयोगात्‌ (महाभार०) ९३ 


तपस्तप्स्यामहे (अ० वे०) 
ब्रह्महत्याकृतं तापम्‌ (मनु०) 
रक्षोभिस्तापितास्तेऽपि (भट्टि०) 
तपस्तेपेऽतिमानुषम्‌ (महाभार०) 


“त्‌ १|९५४ प्लवनतरणयोः (प) 


एवेन्नु कं सिन्धुमेभिस्ततार (ऋ०) 
द्विता तरति नृतमं हरिष्ठाम्‌ (६०) 
पादेव गाधं तरते विदाथः (ऋ ०) 
तरत्स मन्दी धावति (ऋ०) 
निमज्जत्युदके तरन्‌ (मनु) 
तदव्यथी जरिमाणं तरन्ति (क्र०) 
पूर्वीश्चन प्रसितयस्तरन्ति (त्र:०) 
तरन्ति नित्यं पुरुषाः (महाभार्‌०) 
मायमेतां तरन्ति ते (गीतायाम्‌) 
पुत्रांस्तरितुमात्मना (महाभार०) 
मत्प्रसादात्‌ तरिष्यसि (गीतायाम्‌) 
शापमेव तरिष्यामि (कथा०) 

न बाहुभ्यां नदीं तरेत्‌ (मनु०) 
तरेदापदमात्मनः (मनु) 
तरेयमिषुभिः क्रुद्धः (वा०रा०) 
प्रतिज्ञां ततुंमिच्छामि (वा०रा०) 
ज्ञातयस्तारयन्तीह (महाभार्‌०) 
तारयेदातुरान्‌ सदा (सुश्रु °) 

तेर + टास्यपद्मानि (भट्टि०) 





९४ 

१/दा (इदाज्‌) ३/९ दाने (उ) 


न चादत्त्वा कनिष्ठम्य: (मनु०) ९८ 
विश्वे देवाः पुष्करे त्वाददन्त (क्रू०) २९७ 
दत्ततालाननेकश: (महाभार०) ९९ 
प्रेमदत्तवदनानिल: पिबन्‌ (रघु०) १०० 
दत्ता श्रीरपि मार्ज्यते (पञ्च०) ९९ 
इह भूम्यां मलं दत्त्वा (वा०रा०) ९७ 
दत्त्वाऊनीनन्त्यकर्मेणि (मनु०) ९८ 
तलं दत्त्वा परस्परम्‌ (हरि०) ९० 
तस्य दत्त्वार्गलं ताभिः (कथा०) ९९ 
तेषां दत्त्वा तु हस्तेषु (मनु०) ९९ 
इन्द्रः पातल्ये ददतां शरीतोः (त्र०) ९७ 
ददति स्म विधानतः ९९ 
चक्रत्यं ददथुरद्रंवयत्सखं भगम्‌ (ऋ०) १०८ 
चतुरश्चिद्‌ ददमानात्‌ (ऋ०) ९७ 
त्र्टजीपी श्येनो ददमानो अंशुम्‌ (त्रह०) ९७ 
तेऽन्योऽन्यस्य तले ददुः (हरि०) ९९ 
ददावङ्गिरसे ताराम्‌ (हरि०) ९७ 
ददौ दानान्यनेकशः (महाभार०) १०० 
अस्मभ्यं दद्धि पुरुहृत रायः (नऋह०) ९७ 
दद्याच्चैवाददीत च (मनु०) ९७ 
दद्मि शोकमनन्तकम्‌ (वा-रा०) ९९ 
पशुषु स्वामिनां दद्यात्‌ (मनु०) ९८ 
दद्यात्‌ पिण्डं धनं हरेत्‌ (मनु०) ९९ 
असूयकाय मां मा दाः (मनु०) ९८ 
वाजी स्तुतो विद्थे दाति वाजम्‌ (क्र०) ६६ 
दापयन्तं मुनीश्वरम्‌ (हरि०) ९८ 
दापयित्वा हृतं द्रव्यम्‌ (याज्ञ०) ९७ 
दापयेद्‌ धनिकस्यार्थम्‌ (मनु०) ९७ 
आक्षारयञ्छतं दाप्यः (मनु०) ९८ 
धूनुथ द्यां दाशुषे (त्र ° ) १११ 
न दास्यासि समादातुम्‌ (महाभार) ९९ 
कथमस्य स्तनं दास्ये (हरि०) १०० 

(यत्र नामोल्लेखो नास्ति तत्र क्रग्वेदसं हिता विज्ञातव्या) 

अक्षैर्मा दीव्यः कृषिमित्कृषस्व 
अख्यद्‌ देवो रोचमाना महोभिः 
अगच्छतं कृपसाणम्‌ 
अग्निं वर्धेन्तु नो गिरः 
अग्निः शोचिष्माँ अतसान्युष्णन्‌ 
अग्निनाग्निः समिध्यते 
अग्निरहंन्‌ 
` अग्निरीशे बृहतो अध्वरस्य 
अस्निविश्वस्य हविषः कृतस्य 
अरिनश्चिद्धि ष्मातसे शुशुक्वान्‌ 
अग्नीपर्जन्याववतं धियम्‌ 
` अग्रमग्रमिदद्भजते वसूनाम्‌ 
अजो भागस्तपसा तं तपस्व 
अति हरांसि धावति 
अत्रा दासस्य नमुचेः शिरो यत्‌ 
अत्रादेदिष्ट पौंस्यम्‌ 
अत्राह कण्व एषाम्‌ 
अथ स्मा न उदवता 
अथा धत्तं यजमानाय शं योः 
अथोप प्रंद्य॒धये दस्युमिन्द्रः 
अदो यद्दारु प्लवते 
अध त्वष्टा ते मह उग्र वस्त्रम्‌ 
अधात्पीति सं मदा अग्मता वः 
अधाय्यरिनिर्मानुषीषु विक्ष्वपाम्‌ 
अधीव यद्‌ गिरीणाम्‌ 
अधूनोत्‌ काष्ठा अव शाम्बरं भेत्‌ 
अधो अन्यमचीकृषम्‌ 

अभिन्लग्या चिदद्रिवः ७९ 
अमत्रे परिषिच्यते ६९ 
अमीषां चित्तं प्रतिलोभयन्ती ९ 

अमृतत्वमीरिरे १४ 
अयं वा कृष्णोऽश्चिना ३२ टि० 
अयं सोमश्चम्‌ सुतः ६९ 
अया कुपा न जीर्यति ३० 
अरिष्टनेमे अभि न: सचस्व ९७ 
अर्णांसि चित्पप्रथाना सुदासः ५३ 
अर्यो विशां गातुरेति ११ 
अहंन्तश्रिद्यमिन्धते ४ टि० 
अहंन्तो ये ४ टि० 
अर्हन्नग्ने ४ टि० 

अहेक्तिदं दयसे ४ टि० 
अवन्नवन्ती: ७ 
अव स्वराति गगरः ५७ 
अवितारा जनानाम्‌ ७ टि०, ८ 
अविदद्‌ दक्षं मित्रो नवीयान्‌ ७७ 


अश्वस्तूपरो गोमृगस्ते प्राजापत्याः (शु. य.) ६ 


अश्वो वहति सप्तनामा १५४ 
असौ यः पन्था आदित्यः १८ 
अस्तमिवेज्जरिमाणं जगन्वान्‌ ४८ 
अस्मभ्यं दद्धि पुरुहूत रायः ९७ 
अस्माँ उ देवा अवता हवेषु | ७ 
अस्माकं वोरा उत्तरे भवन्तु ७ 
अस्माकमविता भव ७ 
अस्मे वाजास ईरताम्‌ १४ टि० 
अस्य देवस्य संसद्यनीके ५९ 
अस्य हि स्वयशस्तरः ` १५० 
अस्यात्रापश्यं विश्पति सप्तपुत्रम्‌ १०३ 
अहं रुद्राय धनुरा तनोमि ८८ 
अहमिन्द्र जिघांसतो दिवे ते बद्धे १३७ 
| आ 
आकाशाद्वायुर्वायोरग्ति: (श्रुतिः) ६ 
आ कृष्ण ई जुहुराणो जिघति ३३ 
आत्मा यक्ष्मस्य नश्यति १२० 
आ त्वा कण्वा अहूषत ५७ 
आ घेनवो धुनयन्ताम्‌ ११४ 
आ नखाग्रेभ्यः (बुहदा०) २ टि० 
आपश्च गृध्रः ५५ 
आपिः पिता प्रमतिः ९ टि० 
आपो न द्वीपं दधति प्रयांसि ११० 
आपो न प्रवतासरन्‌ १३३ 
आप्त्यो अभ्ययुध्यत्‌ ९ टि० 
आप्त्यो यजतः ९ टि० 
आमासु चिहूधिषे पक्वमन्तः १२६ 
आमासु पक्वं शच्यो नि दीधः १२६ 
आमुष्या सोममपिबश्चमू सुतम्‌ ९६९ 
आ यथा मन्दसानः किरासि नः ३७ 
आ वां रथं दुहिता सूर्यस्य ३५ 

आ वां रथो रोदसी बद्धान: : 
आ वाचं पुनन्ति कवयो मनीषिणः 
आवो वहन्तु" "सीदता 
आशुभिः पतसि योजना पुरु 
आसा विधमंन्मन्यसे 

ड्‌ 
इन्द्रं क्रोशन्तोऽविदन्नना मधु 
इन्द्रं वधंन्तु नो गिरः 
इन्द्रं वर्धयन्ति कर्मभिः 
इन्द्रः पातल्ये ददतां शरीतोः 
इन्द्रः स दामने कृत ओजिष्टः 
इन्द्रस्य वोचं प्र कृतानि वीर्या 
इन्द्राग्नी आ हि तन्वते 


इन्द्राग्नी तपन्ति माघा अर्यो अरातयः 


इन्द्रार्ने अस्मे भवतमृत्तमेभिः 
इन्द्रासोमा पक्वमामास्वन्त्ति 
ड्न्द्रो गाधान्यकृणोत्‌ सुपारा 
इमं स्तोममहते 
इमे चेतारो अनृतस्य भूरे 

ईक्षेण्यासो अह्यो न चारवः 

ईजानस्तरति द्विषः 

उग्रा प्रदीप्ता च कृपीटयोनेः 

उत्पाद्यापुश्चराचरम्‌ 
उदा वधेन्तामभिषाता अर्णाः 

कृषन्तित्फाल आशितम्‌ ३१ 
कृषायवः . ( पैसं) ) ३६ टि० 

गिरो वधंन्तु या मम 

गिरो वेनानामक्कपन्त पूर्वी: 
गृणन्ति विप्र ते धियः 
गुभाय जिह्वया मधु 
गृहाणाङ्गान्यप्वे परेहि 

गोधा तस्मा अयथं कषंदेतत्‌ 
गौरो न क्षेप्नोरविजे ज्यायाः 


| घ 
घृतेन नो घृतप्वः पुनन्तु 
घोषादिन्द्रस्य तन्यति ब्रुवाणः 

च 
चक्रन्नाश्चु वतं यद्विजानन्‌ 
चतुरश्चिद्‌ ददमानात्‌ 
चन्द्ररथा सूनृता ईरयन्ती 
चमूषदश्चससा इन्द्रपानाः 
चरत्‌ पतत्रि 
चरित्रं हि वेरिवाच्छेदि 
चर्कृत्यं ददथुर्द्रावयत्सखं भगम्‌ 
चितीश्चितोति (शब्रा०) 

छ 


छिद्रा गात्राण्यसिना मिथू कः 
छिन्धि बट्रिणा पदा 
ज 

जगुभथुरनपिनद्धमासु 
जगुम्भा दूर आदिशम्‌ 
जम्भैस्तृष्वन्नमावयते 
जहि शत्रं रप मृधो नुदस्व 
जातवेदः पुनीहि मा 
जानन्तो रूपमकृषन्त विध्राः 
जायम्ते शिष्टसंमताः (मतुः) 
जाया तप्यते कितवस्य हीना 
जुहूरेऽवसे महि 
ज्योतिश्चकृपन्त धीभिः 

म त 
त एते वाचमभिपद्य पापया 
त ओमात्रां कृष्टयो विदुः 


१३२३ 
८८;९० 

९७ 

१४ 
६८;९९ 
६९, 

७९ 
१०८ 
७७ 


५६; ७९ 


७९ 


६० 
६२ 


७ टि० IC 


१२५ 
१३२ 


८९ 
३२ 


२३९. 
तं ते मदं गुणीमसि र 
तं ते शोचिस्तपतु तं ते अचिः ९३. 
तं ते सोतारो रसं मदाय १३३: 

यन्मरुतो गोतमो वः पश्यन्‌ 
यमृत्विजो बहुधा कल्पयन्तः 
ययि वय इव मरुतः केनचित्‌ पथा 
यस्मिन्‌ ब्रह्मा राजनि पूर्वं एति 
यस्य सुभ्वः साकमीरते 
यस्यागृधद्‌ वेदने वाज्यक्षः 
यां मिहमकिरन्‌ 
यातेव भीमस्त्वेषः समत्सु 
या ते विद्युदवसृष्टा 
या प्रेव नश्यति 
यामं शुभ्रा अचिध्वम्‌ 
यास्ते पूषन्नावो अन्तः समुद्रे 
युक्ता रजसो वहन्ति 


'युवं भुज्युँ भुरमाणं विभिर्गतम्‌ 


युवं राधोभिरकवेभिः 

युवं ह गर्भं जगतीषु धत्तः 
युवमेतं चक्रथुः सिन्धृषु प्लवम्‌ 
ये अग्ने नेरयन्ति 


' ये चार्हन्ति 


ये त्वा गृणन्ति वह्वयः 
ये त्वारभ्य चरामसि प्रभूवसः 
येन तोकं तनयं च धामहे 


` येनेमा विश्वा च्यवना कृतानि 


ये नो राधांस्यइब्या 

ये पाकशंसं विहरन्त एवेः 
येभिर्नुम्णा च देव्या च पुनते 

यो अश्वस्य दधिक्राव्णो अकारीत्‌ 
यो गोषु पक्वं धारयत्‌ 


: यो मा पाकेन मनसा 


यो मा पाकेन मनसा चरन्तम्‌ 
यो यज्ञे विश्वतस्तन्तुभिस्ततः 


यो रायोऽबनिः : 
र्‌ 


रथे तिष्ठन्नयति वाजिनः पुरः 
रथो न यातः शिक्वभिः कृतः 


. रिणक्ति कृष्णीररुषाय पन्थाम्‌ 


रुशच्चित्रासु जगतीष्वन्तः 


१०४ 


१२२ 


रुशदीतें पयो गौः 
रोदसी बद्दधे महित्वा 
च 


वस्त्रस्य यत्पतने पादि शुष्णः 
वत्स सं शिश्वरीरिव 

वधूरियं पतिमिच्छन्त्येति 

वयो दघत्पद्वते रेरिहत्सदानु 
वतंन्ता द्यावो गिरश्रन्द्राग्रा 
वधेत क्षाः राचीभिर्वेद्यानाम्‌ 
वर्धा समुद्रमुक्थ्यम्‌ 

वर्धेथां गोभिरिळया मदन्ता 
वर्वोति चक्रं परि द्यामृतस्य 
वसञ्नरण्यान्यां सायम्‌ 

बह्‌ कुत्समिन्द्र "'क्रटजा वातस्याश्वा 
चह शुष्णाय वधं कुत्सं वातस्याश्वे 
बहस्व महः पृथुपक्षसा रथे 
वाच ईरयन्‌ 

वाजी स्तुतो विदथे दाति वाजम्‌ 
वाय्वीरिताभिः सुमनोहराभिः 
वार्षागिरा अभि गृणन्ति 

वावर्त येषां राया 

वासस्तनुते सिमस्मै 

विजेहमानः परशुर्न जिह्वाम्‌ 
वितर्तुराणो अपरेभिरेति 

वि तिष्ठध्वं मरुतो विक्ष्विच्छत 
वि द्यामेषि रजस्पृथ्वहा 
विद्वान्पेभिर्देवाँ ऋतुभिः कल्पयाति 
वि पृच्छति स्वेनेव" ` यदग्रभीत्‌ 
विप्रा नाग्निना तपन्तः 

विप्रा यज्ञेषु मानुषेषु का रू 
विश्वा ततनन्त कृष्टयः 

विश्वानि धूनुषे 

विश्वामित्रो यदवहत्‌ सुदासम्‌ 
विश्वेदिन्द्रस्य भक्षत 

विश्वे देवा अकृपन्त 

विश्वे देवाः पुनीत मा 

विश्वे देवाः पुष्करे त्वाददन्त 

विषस्य रोपुषीणाम्‌ 
विष्णुर्योनि कल्पयतु 
वीतं हव्यान्यध्वरेषु देवा 
वीतहोत्रा कृतद्रस्‌ 
वीती होतारं दिव्यं जिगाति 
वृक्षं पक्वं फलमङ्कीव 
वृक्षदवसे 
वृचींवन्तः शरवे पत्यमानाः 
त्रस्य यद्‌ बद्‌बधानस्य रोदसी 
वृश्चद्वनं कृष्णयामं रुशन्तम्‌ 
वेनानामकृपन्त पूर्वीः 
वैश्वानरो दस्युमग्निजंघन्वान्‌ 
वो यत्राचिध्वं मरुतो गच्छेद तद्‌ 
| श 
शसं नासत्यावतं मम 
शमग्निरग्निभिः करच्छं नस्तपतु सुर्य: 
शवः पत्यते धृष्ण्वोजः 
शवसा पञ्च कृष्टीः 
शीर्षा यातुमतीनाम्‌ 
गुनं वर्त्रा बध्यन्ताम्‌ 
शुनमष्ट्राव्य चरत्‌ कपर्दी 
शो न पक्वं मधु गोष्वन्तरा 
श्येनी सचते वतंनीरह 
शयेनो वसति पतामि 
इलोकमद्रेरध त्मना 
ष्‌ 
षट्‌ त्रिशांश्च चतुर: कल्पयन्तः 
स 
`स इद्देवेषु गच्छति 
स एषु यम्नं पीपयत्सः 
संभक्तेन गमेमहि 
संमा तपन्त्यभितः सपत्नीरिव पर्शवः 
सक्षदवसे महे मित्रं नावसे | 
स॒ क्षेपयत्‌ स पोषयत्‌ 
सत्यं ततान 
स त्वं नो वरे प्रयसा 
सदा पह्यन्ति सूरयः 

सिषासन्ती द्योतना शश्चदागात्‌ १४१ 

सुपर्णा एत आसते ११ 

सुवृक्तिभिजृष्टं गिर्वणसे बृहत्‌ ९३ 
सुवृद्रथो वर्तते दक्षिणायाः १५६ 

स्तवानो देव्या छुपा 

स्तोमं जुषस्व गुणतो मघोनि 
स्तोमं वो अद्य रुद्राय शिक्वसे 
स्थिरौ गावौ भावतां वीळ रक्षः 
स्मदूध्नीः पीपयन्त द्युभक्ताः 
स्वयं चित्‌ स मन्यते 


स्वश्व्यं दधातु रत्नममृतेषु जागृविः 


स्वसारं त्वा कृणवे पुनर्गाः 
स्वस्ति नस्ताक्ष्यों अरिष्टनेमिः 
स्वस्ति नो बृहस्पतिं धातु 


३० 
५८ 


१०० 

९७ 
१३१ 
१५० 
१११ 
१४१ 
१११ 
१११ 


ह्‌ 
हये देवा यूयमिदापयः 
हरिरक्रान्‌ 
हरिष्टान्‌ मधु त्वा मधुला चकार 
हवतेऽवसे हविष्मान्‌ 
हव्यो ददिर्यो नाम पत्यते 
हस्तेषु खादिश्च कृतिश्च सं दधे 
हिरण्मयी रन्तरिक्षे चरन्ति 
हिरण्ययेन सविता रथेना देवः 
हिरण्याक्षः सविता देव आगात्‌ 
हृत्सु पीतमुप ब्रुवे 

